

شریعت، طریقت اور حقیقت کے فوائد و مقاصد

نور علی نور

ترجمہ

سَبَّحَ الرَّحْمٰنُ الرَّحِیْمُ فِی الْاَوَّلِ وَالْاٰخِرِ
وَالْبَیِّنِ وَالْجَوَّادِ الرَّحِیْمِ
وَالضَّالِّیْمِ الْبَیِّنِ
وَالضَّالِّیْمِ الْبَیِّنِ

تصنیف، حضرت شاہ ابوالحسین احمد نوری قدس سرہ العزیز
ترجمہ، مفتی محمد خلیل خاں برکاتی قدس سرہ

فریدی بک سٹال

۳۸ روڈ بازار لالہ پور

حلیہ

شریعت، طریقت اور حقیقت کے فوائد و مقاصد

نور علی نور

ترجمہ

سَبَّحَ الْجَوَارِحُ فِي الْوَصِيَاءِ وَالْمَعَانِ

تصنیف: حضرت شاہ ابوالحسن احمد نوری قدس سر العزیز
ترجمہ: مفتی محمد خلیل خاں برکاتی قدس سرہ

فرید بکسٹلک، بہار دہلی بازار لاہور

جملہ حقوق بحق رومی پبلیکیشنز محفوظ ہیں

نام کتاب ————— سراج العوارف فی لوصایا و المعارف

ترجمہ ————— نور علی نور

تصنیف ————— حضرت شاہ ابوالحسین احمد نوری قدس سرہ

مترجم ————— علامہ مفتی محمد خلیل خاں برکاتی قدس سرہ

ناشر ————— رومی پبلیکیشنز ۳۸ اردو بازار لاہور

مطبع ————— حامد اینڈ کمپنی پرنٹرز لاہور

قیمت ————— ۶۰/- روپے

یارب یارب یارب

گرچه من سرسبز گشتہ کردم
نامہ عشر خود سیاہ کردم

تو بریں نامہ سیاہ مبین
کرم خویش رہیں، گناہ مبین



بر عمل خویش نہ دارم امید

بر کرم تست مرا اعتمید

چارہ من ساز کہ بے چارہ ام

گر تو نہ سازی بکہ رو آورم

اجمالی فہرست مطالب و مضامین کتاب مستطاب

صفحہ	مضمون	نمبر شمار	صفحہ	مضمون	نمبر شمار
۳۹	حاضر مسجد و جماعت کی تاکید	۱۷	۱۲	تقریب اول و تاریخ طبع اول فارسی	۱
۳۹	پروسیوں سے الفت	۱۸	۱۳	از تبرکات امام احمد رضا خاں بریلوی	۲
۴۰	ترک تقلید گمراہی ہے	۱۹	۱۴	مناقب احمد نوری	۳
۴۱	تاکید غلامی حضور غوث اعظم	۲۰	۱۶	مختصر سوانح حیات مصنف گرامی	۴
۴۱	قدیمی ہذہ علی رقبۃ کل ولی اللہ کی بحث	۲۱	۱۸	صمد و نعت متقبت	۵
۴۷	محبوب الہی اور محبوب سبحانی کی تشبیح	۲۲	۲۷	پہلا المعرفہ وصیتوں کے بیان میں	۶
۴۹	دوسرا المعرفہ اعتقاد اہلسنت و جماعت میں	۲۳	۲۷	چند گرامی ارشادات	۷
۵۵	متن تکمیل الایمان	۲۳	۲۷	حق مذہب اہلسنت میں منحصر ہے	۸
۵۵	انبیاء و اولیاء کا علم غیب	۲۴	۲۷	حقیقت خلاف شریعت نہیں۔	۹
۵۵	اہل بیت و اولیاء معصوم نہیں	۲۵	۲۷	اخلاق حسنہ دین کا جزو اعظم ہیں	۱۰
۵۶	جو کشف کتاب دست کے مطابق نہیں وہ مردود ہے	۲۶	۲۷	تصوف سے کیا مراد ہے؟	۱۱
۵۶	موت کے بعد شخص معین پر لعنت جائز نہیں	۲۷	۲۷	مذہب اہلسنت کی موافقت و متابعت	۱۲
۵۷	تحقیق معنی لعنت	۲۸	۲۸	پیر کے شرائط اور بیعت ثانیہ	۱۳
۵۷	تفضیل شیعین، مذہب امام اعظم	۲۹	۲۹	تخصیل علوم دینیہ کی تاکید	۱۴
۵۸	کوئی ولی کسی نبی کا ہم مرتبہ نہیں ہو سکتا	۳۰	۳۰	بہی فیصلے مطابق شرع کریں	۱۵
				مذہب میں تعصب نشان قبولیت ہے	۱۶
				امراء و حکام کی صحبت	۱۷
				بہ تکلف عرس سے ممانعت	۱۸

۷۷	مقامات سلوک قادریہ	۵۰	۵۸	تصوف کی شرط اول	۳۱
۷۸	جس طرح تمام رسول اصل رسالت میں مساوی ہیں یوں تمام ادویاء اصل ولایت میں برابر	۵۱	۵۸	جال صوفیوں کے و سورہ شیطانی کا جواب	۳۲
۷۸	طلب حق و طلب مردود	۵۲	۵۹	فرشتے معصوم ہیں	۳۳
۸۱	کرامت ولایت کی شناخت نہیں	۵۳	۶۰	حضرت عائشہ و خدیجہ اور فاطمہ و مریم	۳۴
۸۱	دلی و غیر دلی میں طریق امتیاز	۵۴	۶۱	خلافت بہ ترتیب افضلیت ہے	۳۵
۸۲	صوفی نماجاہلوں کا شیطانی و سورہ شیخین شجر نبوت کے پرورش کنندہ ہیں	۵۵	۶۲	احکام شرع کا مذاق اڑانا کفر ہے	۳۶
۸۴	مقام ترقی و تنزل کے اصطلاحی معنی۔	۵۶	۶۲	یخیری گمراہ ہیں اور گمراہ گمراہ	۳۷
۸۶	نسبت عارفانہ و دو قسم پر ہے	۵۸	۶۳	معجزہ و کرامت تحقیق	۳۸
۸۷	ختم سیرالی اللہ اور شیطان لعین	۵۹	۶۴	ایمان بالغیب کیوں محبوب ہے	۳۹
۸۸	ادویاء اللہ کی تکذیب، کفر تک پہنچاتی ہے	۶۰	۶۷	یزید پر لعنت سکوت افضل ہے	۴۰
۸۸	صفات انسانی اور ان کا علاج	۶۱	۶۹	جمل و صفین میں خطا اجتہادی کا حکم	۴۱
۸۹	برزخ شیخ، راہ سلوک کی اصل الاصول ہے	۶۲			
۹۳	فات وحدت کی جلوہ گری	۶۳	۷۰	ولایت وہی ہے	۴۲
۹۴	تحقیق عالم برزخ	۶۴	۷۱	حضور بے مثل و بے مثال ہیں	۴۳
۹۵	قبر تین قسم پر ہے	۶۵	۷۱	قضاے مبرم و معلق کا فرق	۴۴
۹۶	آدمی کے بیسے تین موتیں اور چار	۶۶	۷۲	حضرت امیر معاویہ سے سو وطن رخص ہے۔	۴۵
			۷۳	افضل البشر بعد الانبیاء ابو بکر صدیق	۴۶
			۷۴	نبوت سلب نہیں ہوتی	۴۷
			۷۵	تفسیر المعجم: تصوف کے بیان میں	۴۸
			۷۵	تصوف اور سلوک فرق	۴۸
			۷۵	وحدت وجودی و شہودی	۴۹

۱۲۰	حالت بیداری میں جسمانی معراج نبی کریم کا خاصہ ہے	۸۵	۹۷	زندگیاں ہیں حکمتِ نشر بعد حشر	۶۷
۱۲۰	روحانی معراج اولیاء اللہ کے لیے واقع ہے۔	۸۶	۹۸	خلافتِ آدم و تکبرِ شیطان	۶۸
۱۲۰	سمع کا اہل کون ہے؟	۸۷	۹۹	نسبتِ عاشقانہ و معشوقانہ	۶۹
۱۲۱	دلالت کا اعلیٰ مقام	۸۸	۱۰۰	طلبِ صادق، طالب کو محروم نہیں چھوڑتی	۷۰
۱۲۱	ولی پر اپنے احوال کا انعقاد فرض ہے	۸۹	۱۰۱	مجدوب سے متعلق ایک سوال و جواب	۷۱
۱۲۲	عبادت میں حضوری قلب کی تقسیم	۹۰	۱۰۲	روح کیا ہے؟	۷۲
۱۲۲	روزانہ قلب بیداری میں بھی کٹا رہا ہوتا ہے	۹۱	۱۰۲	نمازی فقراء اور ترک نماز	۷۳
۱۲۳	تقسیمِ نفس	۹۲	۱۰۳	عالمِ صغیر و عالمِ کبیر	۷۴
۱۲۳	مقامِ تلوین و تکوین	۹۳	۱۱۱	خدائے تعالیٰ واحد حقیقی ہے	۷۵
۱۲۳	صوت سردی کیا ہے؟	۹۴	۱۱۲	واحد عدوی نہیں	۷۶
۱۲۳	اصلانِ حق کی تقسیم	۹۵	۱۱۲	صفات باری تعالیٰ عین ذات ہیں	۷۷
۱۲۴	ماہیتِ خواب	۹۶	۱۱۳	اولیاء اللہ کے مقولے	۷۸
۱۲۴	سیر فی اللہ میں درود تجلیات کا اثر	۹۷	۱۱۳	انسان پر تین روحوں کا قبضہ ہے	۷۹
۱۲۸	سکر و صمغ	۹۸	۱۱۴	غوث ہر زمانہ میں ہوتا ہے	۸۰
۱۲۸	اہل صحو پر اہل سکر کا تذکرہ لازم ہے	۹۹	۱۱۵	دلالتِ نبوت سے افضل ہے	۸۱
۱۲۹	حالتِ صحو میں حالتِ سکر کے اقوالِ زبان پر لانا کفر و زندقہ ہے	۱۰۰	۱۱۶	قبض و لسیط کی تشریح	۸۲
۱۳۱	تفصیلِ عوالم میں صوفیاء کے اقوال	۱۰۱	۱۱۸	چشمِ سر سے دیدار الہی دنیا میں محال ہے	۸۳
۱۳۲	کوئی مفہوم، تمام مفہومات کو محیط نہیں۔	۱۰۲	۱۱۹	صفات اولیاء اللہ	۸۴
			۱۱۹	فقرادِ کلامیہ؟	۸۵

۱۵۵	ذکر آنا کہ دوسرے مجنون کہیں	۱۲۳	۱۳۵	وجد و حال کا سبب	۱۰۳
۱۵۶	ریا کاری تمام اعمال کی بربادی کا نام ہے	۱۲۴	۱۳۶	ولایت عامہ و خاصہ	۱۰۴
۱۵۶	اہل سلوک کے لیے مقامات لغزش	۱۲۵	۱۳۷	تعریف فنا و لقاء	۱۰۵
۱۵۷	اپنے کشف پر اعتبار نہ کرنا چاہیے	۱۲۶	۱۳۸	تقسیم اہل وصول	۱۰۶
۱۵۷	مقدار خوراک یومیہ	۱۲۷	۱۳۸	ولایت چار قسم پر ہے	۱۰۷
۱۵۸	ہمیشہ با وضو رہنا چاہیے	۱۲۸	۱۳۹	تفصیل اقسام اولیاء	۱۰۸
۱۵۸	برے خاتمہ سے پناہ مانگنا چاہیے	۱۲۹		کرامت مردوں کے حیض کی مانند ہے	۱۰۹
۱۵۹	بلوغ کے وقت دو شیطانوں کے مکر	۱۳۰	۱۴۲	نسبت اویسی	۱۱۰
۱۶۰	وصول الی اللہ ذکر و شغل میں منحصر نہیں	۱۳۱		چوتھا المعرب: سلوک کے بیان میں	
۱۶۱	اقامت بہتر ہے یا سیاحت	۱۳۲	۱۴۴	رسالہ عمل و معمول	۱۱۱
۱۶۲	اوقات شب و روز کی تعیین	۱۳۳	۱۴۵	دعائے بعد طعام	۱۱۲
۱۶۲	شجرہ خاندانی پڑھنے کا طریقہ	۱۳۴	۱۵۰	نماز تہجد کا طریقہ	۱۱۳
۱۶۵	پنج گنج صغیر	۱۳۵	۱۵۱	کشائش رزق کی تدبیر	۱۱۴
۱۶۵	پنج گنج کبیر	۱۳۶	۱۵۱	کشائش مغفرت کی تدبیر	۱۱۵
۱۶۶	اورادِ خمسہ	۱۳۷	۱۵۱	نماز اشراق	۱۱۶
۱۶۶	اشغالِ خمسہ	۱۳۸	۱۵۱	نماز چاشت	۱۱۷
۱۶۸	بیعت لینے اور طالب بنانے کا طریقہ	۱۳۹	۱۵۲	نماز ادا بین	۱۱۸
۱۶۹	دوسرے کے مرید کو بیعت میں لینا	۱۴۰	۱۵۳	وظائف عشرہ	۱۱۹
۱۷۰	دوسرے پیر سے تجدید بیعت	۱۴۱	۱۵۳	وظیفہ وقت خواب	۱۲۰
۱۷۰	ایک سلسلہ کے مرید دوسرے سلسلہ میں	۱۴۲	۱۵۴	ذکر حق چہار ضربی و ذکر	۱۲۱
۱۷۱	پیر و مرید یکجا ہوں تو مرید کیا کرے؟	۱۴۳		نماز تہجد کی پابندی اہم مہمات سے ہے	۱۲۲

۱۹۲	ذکر سے احوال طاری نہ ہوں تب	۱۶۵	۱۶۲	خاندان قادریہ کا طریقہ توجہ	۱۳۳
	بھی اُسے جاری رکھے۔		۱۶۲	اجنبی عورت بیعت کے بعد بھی	۱۳۵
۱۹۲	حضور قلب سے نماز تلاوت	۱۶۶		اجنبی ہے۔	
	کا بیان		۱۶۳	آخر مرتبہ سلوک کا شغل	۱۳۶
۱۹۲	ضربِ ذکر کے مقامات	۱۶۶		راہ سلوک میں استقامت قلت	۱۳۷
۱۹۳	ذکر شغل اور مراقبہ کا فرق	۱۶۸	۱۶۳	کا طریقہ	
۱۹۳	آداب سالک بارہ ہیں	۱۶۹	۱۶۳	مبارک و قابل لحاظ وصیتیں	۱۳۸
۱۹۶	فنا کے مراتب	۱۷۰	۱۷۵	شغل دو نیم کہ سرخاندانی ہے	۱۳۹
۱۹۷	عارفوں کے دل مسجد کے حکم	۱۷۱	۱۷۵	اسرارِ خاندانی، عام کرنے کی حکمت	۱۵۰
	رکھتے ہیں		۱۷۶	بلا انتظار تکمیل، عطلتے خلافت	۱۵۱
۱۹۷	جمعہ و شب کے اوراد	۱۷۲	۱۸۰	مزارات سے اخذ فیضان کا طریقہ	۱۵۲
۱۹۸	حضرت مصطفیٰ کو عطلتے خلافت	۱۷۳	۱۸۰	قبر کے عذاب و ثواب کا معلوم کرنا	۱۵۳
	پانچواں لمعہ چند مسائل		۱۸۱	بد عقیدہ میت کا اظہار حال	۱۵۴
	فقہ میں		۱۸۲	انوارِ اذکار و اشغال	۱۵۵
۲۰۰	خبر واحد کا حکم	۱۷۲	۱۸۳	وجد و حال کے مختلف احوال	۱۵۶
۲۰۱	یہاں فائق سے سلام و کلام	۱۷۵	۱۸۳	ابلیس لعین کا طریقہ اغواء	۱۵۷
	قرابت کا حکم		۱۸۶	تحصیل علوم دینیہ کی تاکید	۱۵۸
۲۰۲	مسواک کی تاکید	۱۷۶	۱۸۶	موافقت زوجین	۱۵۹
۲۰۲	بغیر اجازت و سلام، کسی گھر جانا	۱۷۷	۱۸۶	مزارتِ طیبہ پر حاضری کے آداب	۱۶۰
۲۰۲	والدین اساتذہ اور مشائخ کو نام	۱۷۸	۱۸۶	آغاز سیر فی اللہ کی تجلیات کے آثار	۱۶۱
	لے کر ندا کرنا		۱۸۸	وارداتِ راہ سلوک کا اخفاء	۱۶۲
۲۰۲	فضول مذاق کسی سے نہ کیا جائے	۱۷۹	۱۸۹	حالتِ ہیجان اور وسوسہ و لہان	۱۶۳
۲۰۳	مکرہ ہٹ، ہنسی اور قہقہہ میں	۱۸۰	۱۸۹	سلوک کے دشوار گزار راستے	۱۶۴
	فرق				

	لازم ہے	۲۰۳	قرآن کریم بھول جانے کا وبال	۱۸۱	
۲۱۴	سوگ کی مدت	۲۰۱	۲۰۲	سجدہ دو قسم پر ہے	۱۸۲
۲۱۴	محرم الحرام میں ترک زینت کا حکم	۲۰۲	۲۰۳	بیت اللہ کے سوا کسی اور کا طواف	۱۸۳
۲۱۴	فاحشہ نہ کیا رہویں شریف	۲۰۳	۲۰۴	کافر و مشرک اور فاسق معین کی طرح	۱۸۴
۲۱۵	میلاد شریف کی مجلسیں	۲۰۴	۲۰۴	قرآن کریم جمع میں آہستہ پڑھا جائے	۱۸۵
۲۱۵	قیام و سلام کا انکار محرومی کا موجب ہے	۲۰۵	۲۰۵	زن اجنبیہ سے تنہائی	۱۸۶
۲۱۵	میت پر نوحہ حرام ہے	۲۰۶	۲۰۶	مسلمان کو کافر کہنا اس کے قتل سے	۱۸۷
۲۱۷	بیوہ عورتوں کا نکاح	۲۰۷		بدتر ہے	
۲۱۷	روافض و وہابیہ سے نکاح درست نہیں	۲۰۸	۲۰۷	خدا نے تعالیٰ کے حلال کو حرام جانتا	۱۸۸
			۲۰۷	گواہی کو چھپانا اور جھوٹی گواہی دینا	۱۸۹
۲۱۷	عاشوراء میں ایصالِ ثواب	۲۰۹	۲۰۷	نابالغوں کے افعال کا گناہ والدین پر	۱۹۰
۲۱۸	سید الشہداء سے اخذ فیضان کا طریقہ	۲۱۰	۲۰۸	حجاب وستر کا فرق	۱۹۱
۲۱۸	تعزیه داری حرام ہے	۲۱۱	۲۰۹	غیر محرموں سے پردہ کا حکم شرعی	۱۹۲
۲۱۹	جن کو انسان کا امام نہ کریں	۲۱۲	۲۱۰	عورت کی آواز اور صوت بھی عورت کے	۱۹۳
۲۱۹	ناجائز امور میں والدین کا حکم نہ مانا جائے۔	۲۱۳	۲۱۰	باریک اور حسرت کپڑوں کا استعمال منع ہے۔	۱۹۴
۲۱۹	موزی جانوروں کا مارنا جائز اور	۲۱۴	۲۱۰	نابینا مرد سے پردہ لازم ہے	۱۹۵
	شکار کھیلنا حرام		۲۱۰	کافر عورتوں سے پردہ کا حکم	۱۹۶
۲۲۰	ذی روح کی تصویر کا حکم شرعی	۲۱۵	۲۱۱	محارم سے کون لوگ مراد ہیں	۱۹۷
۲۲۲	رہائشی مکاؤں میں قبریں نہ بنانی جائیں۔	۲۱۶	۲۱۲	عورت پر سیر طہارت سے پردہ لازم ہے۔	۱۹۸
۲۲۳	جس سستی میں میت ہو وہین دفن کریں	۲۱۷	۲۱۲	لا نکاح بین العیدین کا مطلب	۱۹۹
			۲۱۳	شعر گوئی میں فقط مراتب کا لحاظ	۲۰۰

۲۳۳	عالم کا قول دیکھو، فعل مت دیکھو	۲۳۳	۲۳۳	میت زمین کو سونپنا بدعت	۲۱۸
۲۳۳	بزرگوں کی عادت میں بلکہ عبادت میں	۲۳۵	۲۳۳	سینہ ہے۔	
	اختیار کریں		۲۳۴	نعش کو قبر سے نکالنے کی بعض صورتیں	۲۱۹
۲۳۴	فساق و فجار کو نصیحت کا طریقہ	۲۳۶	۲۳۵	قبر کی وصیت واجب التعمیل نہیں	۲۲۰
۲۳۴	کمزوروں پر رحم	۲۳۷	۲۳۵	قبر کا اندرونی حصہ پختہ نہ کیا جائے	۲۲۱
۲۳۴	گالی گلوج حرام ہے	۲۳۸	۲۳۵	وہ سنت جو ان اطراف میں	۲۲۲
۲۳۴	پالتو جانوروں کی خبر گیری	۲۳۹		متروک ہو چکی	
۲۳۵	بلا ضرورت شریعیہ مسجد میں رہنا	۲۴۰	۲۳۶	مصنوعی قبر بنانا حرام ہے	۲۲۳
۲۳۵	اویا کا انکار بڑا انجام لاتا ہے	۲۴۱	۲۳۶	ماہِ محرم الحرام میں مجالس شہادت	۲۲۴
۲۳۵	مناقضانہ ملاقات یا دوغلی پاپسی	۲۴۲		کا اہتمام	
۲۳۶	بلا اجابت کسی کا خط پڑھنا	۲۴۳	۲۳۷	کسی قوم کی مشابہت کا حکم	۲۲۵
۲۳۶	اپنے بدخواہ سے بدلہ لینا	۲۴۴	۲۳۷	عورتوں کے لیے زیارتِ قبر کا حکم	۲۲۶
۲۳۶	صلہ رحمی اور ترک تعلق	۲۴۵	۲۳۷	علاجِ معالجہ	۲۲۷
۲۳۷	چھوٹوں پر شفقت و عطا	۲۴۶	۲۳۷	عقل تکلیفی نہ رہے تو قلم شریعت	۲۲۸
۲۳۷	بزرگوں کی نصیحت پر آزر نہ ہوں	۲۴۷		اٹھ جاتا ہے	
۲۳۷	روبرو مدح و ستائش ممنوع ہے	۲۴۸	۲۳۸	طلاق البغض المباحات سے ہے	۲۲۹
۲۳۷	ہمسایوں پر احسان و سلوک	۲۴۹	۲۳۸	زن شو میں افتراق	۲۳۰
۲۳۸	صرف عورتوں کی رائے پر	۲۵۰	۲۳۸	عورت کی موت مرد کو اجنبی بنا	۲۳۱
	کار بند نہ ہوں			دیتی ہے	
۲۳۸	غضبِ رحمانی اور غصہ شیطانی	۲۵۱	۲۳۹	جادو ٹونے وغیرہ کا وبال	۲۳۲
۲۳۸	کسی کی پردہ پوشی باعثِ اجر ہے	۲۵۲		چھٹا لمعہ: اخلاق و نصاب کے	
۲۳۸	بے غرض دوست کون ہے	۲۵۳		بیان میں	
	ساتواں لمعہ متفرق فائدوں		۲۳۹	اپنا راز کسی پر ظاہر نہ کر دو۔	۲۳۳
	کا بیان				

۲۴۵	مردوں کے احوال پر لگا ہوا کا طریقہ	۲۶۱	۲۳۹	۲۵۲	نیا چاند دیکھنے کے احوال
۲۴۵	جھوٹا پانی پاک ہے	۲۶۲	۲۳۹	۲۵۵	غم و پریشانی سے بچنے کی دعا
۲۴۶	حکایت عجیبہ نافعہ	۲۶۳	۲۴۰	۲۵۶	تسخیرِ جنّہ کے اعمال، خطرات سے خالی نہیں
۲۴۸	عرض مترجم	۲۶۴	۲۴۰	۲۵۷	حرام کے عاملوں کا برا انجام بھی ہو سکتا ہے
۲۵۰	تلخیص قطعہ تاریخ از قلم فیض رقم حضرت مولانا شاہ عبدالمقصد ریدابوئی	۲۶۵	۲۴۱	۲۵۸	جن و انسان کے مراتب کا فرق
			۲۴۲	۲۵۹	بے مضرت فائدہ خاص
			۲۴۳	۲۶۰	تلاوت ختم قرآن کے طریقے

تقریظ و غذا صدیر تاریخ طبع کتاب مستطاب سراج العوارف

از تبرکات مجددین دولت، امام اہل سنت، اعلیٰ حضرت امام احمد رضا خاں صاحب
قدس سرہ العزیز، خلیفہ اعظم و اکرم، مقتدی الواصلین مولیٰ الکاملین حضرت سید شاہ
آل رسول صاحب مارہروی رضی اللہ تعالیٰ عنہ و مقرب بارگاہ باجاہ حضرت
امام العارفین سید شاہ ابوالحسین احمد نوری مصنف کتاب سراج العوارف فی الوصایا
والمعارف۔ قد دعی من العلوم غرر الفوائد، و اهدی للفہوم درر الافرائد
کتاب باہر، اتم صواب زاهر، اتم عباب زاجر، بل سحاب ما طر،
بل نوق ما تکتھنہ، الا وہام و الخواطر، فقد حل محل البدی فی ظلم
الذیاجر، و وقع موقع القطر فی ظمائر الھواجر، و ستر فی ذالک ان
كنت هنالك، و لو اھنق لطاق النطق عمافیه من محاسن حق و مناصب
صدق، لا ریناک ما تقربہ، الاعیان، و اسمعناک ما تلذ الاعیان
و افھتاک ما استلذ الأذھان و لكن فی طلعتہ الشمس ما یغنیك
عن وصف یعیینك، فلنقتصر علی نتیجہ الطبع، انشا تمھالآن فی
تاریخ الطبع، ان كان یکنی ما هتف هاتفت، اذا تانی فقال یھنی
و یلاطف، جاء سراج العوارف فی الوصایا و المعارف ۳۱۲ و اعین
لھذا السید الجلیل بامتداد ظلہ الجمیل الطلیل و حامدین یتھ علی ما
اولی، و المصلین بالصلوٰۃ علی اکرم مولی، و آلہ و صحبہ الکرام العلی،
وھی ہذا علی ما تری، و الحمد لله العلی الاعلی۔

ایا سیدی یا ابن غر عطارین
 کلامک نور بهاء السلاسل
 وتحقیق ترویج کشف القلوب
 ولا غر وان جاء منک سراج
 ارانا سراجک باللیل شمسا
 هو الیدر یهدی ویهدی ویندی
 هو الصبح یجلو ویجلو ویخلو
 فهل مثله فی تلید وطارین
 کان الکتاب فیه مفیض
 رجوت رصناک بتاریخ طبعه
 دیا احمد النور نور الاعارف
 وشهد مصنی عن الزلیغ صارین
 دلیل الیقین سراج العوارین
 فانک نورى نادی المعارین
 وشمس بلیل عجیب وطارین
 سراة ولعاً ورزعا لعارین
 لعین وغینا وعن شین قارین
 واین فاین تراہ الطوارین
 فجر لعارین ومجر لغارین
 نقلت فی الخلد خلد الرفارین

سراج العوارین نور ته
 فکنت سناع سراج العوارین

مناقب اسوۃ المحققین الکریم ابو الحسن احمد نوری قدس سرہ

قصیدہ مبارکہ مدحیہ مشرقستان اقدس سے چند اشعار

از قلم حق رقم

مجدد دین و ملت امام اہل سنت اعلیٰ حضرت امام احمد رضا خاں صاحب قادری برکاتی قدس سرہ

ماہ سیما ہے احمد نوری	مہر جلو ہے احمد نوری
نور والا ہے احمد نوری	نور والا ہے احمد نوری
نور سینہ ہے احمد نوری	طور سینا ہے احمد نوری
برکاتی جہاں جمی ہو برات	اس میں دولہا ہے احمد نوری
شمس دین کی شعاعوں کا تیرے	سر پہ سہرا ہے احمد نوری
میرا مرشد ہے مصحف ناطق؛	نوری آئیہ ہے احمد نوری
نام بھی نور، حسن تام بھی نور	نور دونوں ہے احمد نوری
لا ولد رہتے ہیں تمام ابدال؛	فرد و تنہا ہے احمد نوری
شکل دیکھو تو نور کی تصویر	نوری پتلا ہے احمد نوری
طالبانِ حرم حق کے لیے	راست قبلہ ہے احمد نوری
گل بغداد کی مہک میں بسا	پھیننا پھیننا ہے احمد نوری
وہ عوارف کا نور بار سراج	جگ اجالا ہے احمد نوری
آل احمد ہیں مصطفیٰ کے چاند	ماہ پارا ہے احمد نوری
خسرو اولیاء ہیں آل رسول	شاہزادہ ہے احمد نوری
میسر آقا کا لاڈلا بیٹا	نازوں پالا ہے احمد نوری
شب بدعت سے کہتے ہو کافر	نور انسا ہے احمد نوری

تیری نعمت پہ، تیری رحمت پر میرا دعویٰ ہے احمدِ نورِی
 جس کا میں خانہ زاد تو اس کا پیارا بیٹا ہے احمدِ نورِی
 میرے آقا کا تجھ پہ، اور تیرا مجھ پہ سایہ ہے احمدِ نورِی
 نور احمد مجھے بھی چمکا دے نام تیرا ہے احمدِ نورِی
 اتنا کہہ دے، رضا ہمارا ہے
 پارہ بیڑا ہے احمدِ نورِی!



بشارت جلیلا :- اس قصیدہ مبارکہ کو استماع فرما کر حضورِ محمد صلی اللہ
 تعالیٰ عنہ نے اعلیٰ حضرت امام احمد رضا خاں قدس سرہ العزیز
 کو ایک نفیس عمامہ معطر و معنبر عطا فرمایا اور اپنے دست اقدس سے آپ کے سر مبارک
 پر باندھا حضرت مولانا مطیع الرسول محمد عبدالمقتر صاحب قادری بدایونی رحمۃ اللہ تعالیٰ
 علیہ نے اس عطیہ بیہ کی تاریخ فی البدیہہ تاج الفخر فرمائی

(بحوالہ مشرقان اقدس مطبوعہ بریلی)

۱۳۱۵

مختصر سوانح حیات

حضرت نور العارفين الکرام، سلالة الواصلين العظام، حامی شرع مبين، رکن
 رکین دین متین، سیدنا و سیدنا، مولانا و مقتدانا السید الشاہ ابوالحسین احمد نوری
 الملقب بہ میاں صاحب، قادری برکاتی آل رسولی، تاجدار مسند مارہرہ مطہرہ قدس سرہ۔
 خاندان برکاتیہ عالیہ کا آغاز سرزمین مارہرہ میں، ۱۰۱۰ ہجری، احمد جہانگیر میں
 مقدم العارفين حضرت سید شاہ عبدالجلیل خلیف اکبر سند لمحققین حضرت میر سید شاہ
 عبدالواحد بلگرامی، قدس سرہ کے یہاں تشریف لانے اور مستقل قیام فرمانے سے ہوا۔
 جسے اب قریباً چار سو سال ہونے آئے ہیں۔ اس خاندان فضل و کمال سے، عرفان و ہدایت
 و ارشاد و ولایت کے بہت سے مہر و درخشاں، ماہ تاباں طالع ہوئے۔ جن کے انوار نہ صرف
 مارہرہ اور اس کے مضافات کو منور فرماتے رہے، بلکہ ان کی روشنی حدود ہند سے گزر کر
 اطراف عالم میں دور دراز تک پہنچی۔ قطب العارفين، شمس الدین حضرت سیدنا الشاہ آل احمد
 اچھے میاں صاحب قدس سرہ کا نام نامی اسم گرامی، اس باب میں سند وانی ہے۔ آپ کے
 کشف و کرامات و خوارق عادت زبان زد خواص و عوام ہیں۔ مختصر یہ کہ آپ مظهر جناب
 غوثیت مآب تھے۔


حضرت سید شاہ آل برکات مستقرے میاں قدس سرہ کہ حضرت اچھے میاں
 قدس سرہ کے برادر خورد ہیں۔ ان کے ایک صاحبزادے حضرت السید الشاہ آل رسول
 قدس سرہ ہیں۔ آپ کی ولادت کریمہ ۱۲۰۹ھ کو مارہرہ شریف میں ہوئی۔ آپ نے اپنے
 عم مکرم حضرت سید شاہ آل احمد اچھے میاں صاحب قدس سرہ کے خلفاء مولانا الشاہ
 عبدالمجید صاحب اور حضرت مولانا الشاہ سلامت صاحب رحمۃ اللہ تعالیٰ علیہما علوم ظاہری
 کی ابتدا فرمائی اور حضرت مولانا نور و مولانا الوار فرنگی محلی اور حضرت مولانا الشاہ عبد العزیز

دہلوی وغیر ہم اکابر علماء سے تکمیل کو پہنچایا۔

آپ کے ایک صاحب زار کے سید شاہ ظہور حسن صاحب جن کی ولادت ۱۲۲۹ھ میں ہوئی۔ والد ماجد ہیں حضرت قدوة الکاملین زبدۃ العارفین حضرت سیدنا السید الشاہ ابو الحسن تورے کے سید ابو الحسن احمد نوری کی ولادت ۱۲۵۵ھ ہے۔ آپ نے دو عقید فرمائے مگر کوئی اولاد نہ ہوئی۔ خلافت و بیعت آپ کو اپنے جدِ امجد سے تھی علومِ ظاہری کی تحصیل و تکمیل مولانا نور احمد صاحب بدایونی، مولانا محمد سعید صاحب بدایونی، حضرت مولانا عبدالقادر صاحب بدایونی، حضرت مولانا فضل رسول بدایونی اور مولانا احمد حسن صاحب صوفی مراد آبادی سے فرمائی، اور تربیت و تعلیم علومِ باطنی اپنے جدِ امجد اور اپنے گھر کے اکابر خلفاء مثل مولانا الشاہ فضل رسول صاحب بدایونی اور شاہ شمس الحق تنکا شاہ صاحب بخاری سے پائی۔ آپ کے بہت خلفا اور ہزار ہا مرید ہیں۔ آپ کا وصال شریف مارہرہ میں گیارہ رجب المرجب شبہ ۱۳۲۳ھ میں ہوا۔ اور دالانِ پائیں گنبد حضرت سید شاہ برکت اللہ قدس سرہ میں دفن ہوئے۔ آپ کی تصانیف و تالیف سے چند رسالے تکسیر عقاید و آداب مریدین و اوراد و اذکار و اشغال و اعمال فقہ ہیں ہیں۔ سراج العوارف مطبوعہ کا ترجمہ آپ کے رو بہ ہے۔ آپ شعر بھی کہتے تھے۔ اول تخلص سعید فرماتے تھے۔ پھر نوری کہ لیا تھا۔

(تاریخ خاندان برکات)

بِسْمِ اللّٰهِ الرَّحْمٰنِ الرَّحِیْمِ ط



ساری خوبیاں اللہ کو جس نے اپنی معرفت کے چراغ، اپنے ثنا ساؤں کے دلوں میں روشن فرمائے۔ پھر اپنے (پسماندہ) دین کی راہیں، ان لوگوں پر واضح کر دیں جن کی آنکھیں دلیل یقین سے منور ہیں، اور شریعت (محمدیہ) کو، راست روؤں کے لیے کشادہ راہ بنایا کہ ملحدوں کے شبہات، اس کے قریب جاتے ہی کمزور پڑ جاتے ہیں۔ اسی نے حقیقتِ حقہ کے لیے ظاہر و باطن بنایا اور اسی نے چتر شریعت کو (پایسوں کے لیے) مرجع و مصدر بنایا کہ ٹوٹ ٹوٹ کر اسی گھاٹ سے سیراب ہوتے ہیں (تو) خدائے تعالیٰ تک رسائی کے، اس کے سوا سارے دروازے بند ہیں اور وہ حقیقت جسے شریعت محمدیہ، رد فرمادے الحاد اور مردودِ بارگاہ ہے۔

اُسی نے اپنے فضل سے سلوک (و قربت) کی راہ ہویدا کی کہ غلاموں کو جو فقر کی راہوں پر گامزن ہیں اباد شاہوں کی مجلسوں تک پہنچاتی ہے (اور وہ سلاطین) ان درویشوں کو عزت و احترام کا مقام دیتے ہیں۔

اسی نے تصوف کو (کہ نفسانی الائنٹوں سے صفائی کا اعلیٰ ذریعہ ہے) اتباعِ شریعت کی زینت سے آراستہ کیا۔ اور اس کے ارد گرد کے مقامات کو قبیح بدعتوں کے عیبوں سے (بچا کر) اپنی حفاظت میں لے لیا۔

لہذا اپنے قرب و ولایت کی نعمتوں سے اہل سنت کو مخصوص فرمایا۔ جو کسی امام مجتہد کے (فقہ کے پابند اور اس کی رہنمائی میں آگے بڑھنے) ہیں۔ وہی اس کے

اہل میں کہ ان کی اقتدا کی جائے، اور انہیں کے نور سے ہدایت لی جائے تو جو ان کے نشانِ قدم پر چلنا رہے گا ہرگز ہلاکت میں نہ پڑے گا۔ اللہ تعالیٰ اپنی بارگاہ میں ان کی وجاہتوں کے طفیل، ہمیں بھی انہیں بامرادوں میں بنائے جو عرفان و یقین کی جنتوں میں فائز المرام ہیں۔

اور اللہ تعالیٰ کی فاضل ترین صلوات و کامل ترین تسلیمات اور پاکیزہ ترین تحیات اور بالیدہ ترین برکات، بہترین مخلوقات پر جو افق کائنات کے روشن سورج ہیں، اور اللہ تعالیٰ کی مرحمتوں کے معدن وہ کہ جن سے کائنات کی ابتدا ہوئی اور انہیں پر انتہا۔ بلکہ وہی ذریعہ معرفت ہیں اور وہی منتہی۔ بلکہ سب کچھ انہیں کے وسیلہ سے ظہور میں آیا اور سب کچھ انہیں میں مخفی ہے۔ انہیں سے ہر شے کی تخلیق ہے اور ہر چیز انہیں میں گم تو یہ تمام کائنات انہیں کے وسیع سے ہے اور تمام کائنات انہیں میں پوشیدہ۔ تمام کائنات انہیں سے ہے اور تمام کائنات انہیں کا۔ تمام کائنات انہیں کی طرف متوجہ ہے اور انہیں کی مرضی پر قائم۔ تو وہی کل، بس۔ انہیں سے جو دے فیض پایا اور انہیں سے جو دے فیضان لیا۔ انہیں کے جو دے سے شریعت و طریقت کے پھلوں میں پختگی آئی اور انہیں کی عطا سے معرفت و حقیقت کے درختوں نے پتے دیئے۔

وہی نورِ حق، وہی ظلِ رب ہے انہیں سے سب کچھ انہیں کا سب انہیں ان کی ملک میں آسماں کہ زمین انہیں کہ زماں انہیں

(امام احمد رضا)

ان کی کرامت مآب آل اور عظمت مآب صحابہ پر، اور ان کی اُمت کے اولیاء پر جو کاملین کے سر تاج ہیں اور ان کی ملت کے علماء پر، جو عالمین کے قائد رہنا ہیں۔ (درود و سلام)

خصوصاً مرکزِ دائرہ ولایت۔ قطب مدارِ عرفان و ہدایت پر جو اس کے اطراف کو محیط اور اس کی جوانب پر گرفت رکھنے والے ہیں۔ یہ وہ ہیں کہ انہیں سے ابتدائے کارِ ولایت ہے اور انہیں پر اس کا اختتام۔ انہیں پر اس کا درود ہونا ہے اور

انہیں کے ہاتھوں اس کی تقسیم۔ تو اس عالم میں کوئی دلی ایسا نہیں جو ان کی طرف احتیاج نہ رکھتا ہو اور ان کے حضور اپنے اسرار میں با ادب نہ ہو۔ ایسے بلند حوصلہ کہ تمکین میں ان سب سے بالا، اور ساری گردنیں ان کے روبرو، ادب سے جھکی ہوئیں۔ (وہ کون)

ہمارے آقا۔ ہمارے مولیٰ، غوث الثقلین، غیاث الکونین۔ مفیث الملومین
ولی الاولیاء، فرد الاصفیاء قطب ربانی ابی محمد السید الشیخ الامام عبد القادر جیلانی
رضی اللہ تعالیٰ عنہ دار ضاہ عتہ۔

قیامت کے روز مولیٰ تبارک و تعالیٰ ہمارا احشران کے خدام میں فرمائے جس دن
ان کے پیش خدمت، ان کے سائے اور ان کی حمایت میں ہوں گے۔

اور ان سب کے ساتھ، ان سب کے طفیل، ان سب کے وسیلے، ہم سب پر بھی
(درود و سلام)

- ۱۔ جب تک اسرار معرفت کی تابشیں
- ۲۔ اور مشرق تانِ غیب سے تجلیوں کی شعاعیں
- ۳۔ دلوں کے مطلعوں پر جلوہ فگن
- ۴۔ نور بار رہیں۔

آمین آمین آمین۔ یا ارحم الراحمین

اما بعد عرض گزار ہے یہ فقیر سید ابوالحسین احمد نوری ملقب بہ "میاں صاحب"
مارہروی قادر کی برکاتی حشری نظامی، اللہ تعالیٰ اُسے اُس کے اسلاف کرام کے طریق و
روش پر ثابت قدم رکھے اور اُن سے، اور اُن کے طفیل اس بندہ سے بھی تا قیام قیامت
راضی رہے کہ دنیا گذشتنی و گذشتنی اور بالآخر کام سر انجام پانا ہے۔ اس حی و قیوم
کے ساتھ کیونکہ قانون قدرت ہے کہ جسے، لذتِ کام و دہن کے لیے، دنیاوی زندگی
کا شربت خوشگوار پلاتے ہیں، لامحالہ اُسے ایک روز موت کا بے ذائقہ جام بھی چکھاتے
ہیں (اور وہ جان و جہاں سے گزر جاتا ہے) خواہ اسے گوارا ہو یا گوارا نہ ہو

(حضور نبی کریم صلی اللہ تعالیٰ علیہ وسلم فرماتے ہیں کہ) جو اللہ سے ملنا پسند کرے گا اللہ اس کو ملنا پسند فرمائے گا اور جو اللہ سے ملنے کو مکروہ رکھے گا، اللہ اس کا ملنا مکروہ رکھے گا۔ (صحابہ کرام نے عرض کی یا رسول اللہ! ہم میں کون ایسا ہے کہ موت کو مکروہ نہ رکھے۔ فرمایا یہ مراد نہیں بلکہ جس وقت دم سینہ پر آئے اس وقت کا اعتبار نہیں ہے۔“

اس لیے ہر متنفس پر ایسی چیز کی تلاش لازم ہے جس کی بدولت وہ کڑواگھونٹ اس کے لیے ہر مٹھا اس سے بڑھ کر مٹیٹھا ہو جائے۔ اور جاں کنی کے وقت اسے اپنے مولیٰ تبارک و تعالیٰ سے لقاء کا ایسا اشتیاق ہو، جیسے تین روز کا پیاسا، سوچ کی تمازت ریت کی تپش اور گرم ہواؤں کے جھونکوں کے وقت، سرد، ٹھنڈے، خوشگوار اور مٹیٹھے پانی کا خواست گار ہوتا ہے بلکہ اس سے بڑھ کر۔ چونکہ جب یہ شوقِ ملاقات اس حد تک ہوگا تو بحکم حدیث شریف وہ یکتا و منفرد بھی اس بندہ سے ملنا پسند فرمائے گا اور جس سے ملنا، اللہ عزوجل کو محبوب اور اس کی رضا سے ہو، تو نتیجہ صاف ظاہر ہے کہ تمام مقاماتِ جنت اور ملائکہ رحمت، بلکہ خود حضرت رسالت مآب علیہ افضل الصلوٰت والہیجات، اس سے مل کر مسرور و شادماں ہوں گے اور یہی معنی وہ سرورِ راز ہے جو حدیثِ اِشْتَاقَاتِ الْجَنَّةِ اِلٰی اَرْبَعَةٍ (کہ جنت خود مشتاق ہے چار بندوں کی) اور حدیث شریف یَا اَيُّهَا النَّبِيُّ رَاَيْتُ اِخْوَانِي (کاش میں اپنے بھائیوں کو دیکھ پاتا) سے آشکار ہے۔ مگر یہ مقام اس وقت تک میسر نہیں آتا جب تک کہ دل عقائدِ باطلہ سے صاف اور منترہ نہ ہو۔ حدیث شریف میں ہے فرمایا کہ اهل البدع شرُّ الخلق والخلق البغیة (البنعیم) بدعتی لوگ تمام جہاں سے بدتر ہیں) اور دوسری حدیث میں فرمایا اصحابُ البدع کلابُ اهل النار (دارِ قطنی) اہل بدعت دوزخیوں کے کتے ہیں) تو یہ بات کیونکر ممکن ہے کہ حق جل و علا اور اس کے محبوبانِ برحق اور اس کی گراں مایہ نعمتیں کہ جنتیں اور ان کی اسائنیل ہیں۔ ان لوگوں کو اپنا دوست بنا لیں اور ان سے ملنا پسند کریں جو بدترین خلائق ہیں اور جہنمیوں کے کتے۔ والعیاذ باللہ تعالیٰ۔

اور جب ایسا ہونا محال و ناممکن الوقوع ہے تو تمام فرائض سے اہم و اول فرض یہ ہے کہ ہر مسلمان کے عقیدے، مذہب، مہذب، اہلسنت و جماعت کے مطابق ہوں کہ حق انہیں میں منحصر ہے اور تمام اولیائے کرام، اکمل الاولیاء سیدنا صدیق اکبر اور امام الاولیاء سیدنا علی مرتضیٰ رضی اللہ تعالیٰ عنہم سے لے کر اس وقت تک اور اس وقت سے لے کر حضرت امام مہدی بلکہ ان کے بعد کے دور تک، اسی مذہب ثابت قدم رہے اور اسی پر گامزن رہیں گے اور کیوں نہ ہو جبکہ حدیث شریف میں فرمایا کہ جس نے جماعت مسلمین کو ایک بالشت بھر چھوڑا، اس نے اسلام کا طوق اپنی گردن سے اتار دیا۔ بے ادب بے نصیب ہیں جو اپنی نفسانی خواہشات کے باعث جماعت اہلسنت سے خلاف کرتے ہیں اور پھر لطف یہ ہے کہ اپنی نادانی سے دم سکتیت کا بھرتے ہیں۔ اور طرفہ تماشا یہ ہے کہ اپنے معاونوں اور حاشیہ برداروں پر یہ واضح کرتے ہیں کہ اولیائے کرام اور مشائخ عظام کی راہ و روش وہی ہے جس پر ہم ہیں، مسلمان یاد رکھیں کہ ان کی کتابوں، کتابوں کے دیباچوں اور تقریروں میں جو مواد مضامین، علمائے اہل سنت کی موافقت میں ملتے ہیں وہ سب تقیہ اور زمانہ سازی پر محمول ہیں اس لیے کہ ان کی خلوتوں اور تنہائیوں میں جو کچھ ہوتا ہے وہ ان کے ان دعویوں کے بالکل برعکس ہوتا ہے۔

کہنا چاہئے کہ ان کا طور طریق بالکل منافقوں جیسا ہے جو آغاز اسلام میں رہا۔ اور ہم اہل بیت و جلال خداوندی کی قسم سے (مؤکد) کہتے ہیں کہ ہم، ہمارے مشائخ اطرقت اور تمام ہی اولیائے کرام، ظاہر و باطن میں خلوت، جلوت، گوشہ، تنہائی اور اجنبی آرائی میں، مذہب اہل سنت و جماعت پر رہے ہیں۔ اسی پر قائم ہیں اور اسی پر انشاء اللہ تعالیٰ اثبات قدم رہیں۔ اسی پر ہم زندہ رہے۔ اسی پر وفات پائیں گے اور اسی پر بروز حشر اٹھائے جائیں گے۔ اگر کوئی شخص ہماری اور ان کی نسبت، اس کے برخلاف کہتا ہے وہ کذاب و مفتری ہے، کہ جھوٹ بولتا اور تہمت لگاتا ہے، ہم اور ہمارے مشائخ اور تمام اولیائے الہی، دنیا و آخرت میں، اس سے اور

اُس کے اس افتراء سے بیزار، بیزار اور ہزار در ہزار بار بیزار ہیں۔ جو موجود ہیں وغیر موجودین تک یہ بات پہنچاویں

دوسرا فرض یہ ہے کہ تمام اعمال جو ارجح کو، نیکیوں کے اکتساب، شریعت کے اتباع اور سنت نبویہ کی اقتداء کا آئینہ دار بنائیں اور یقین مانیں کہ ہر وہ روش جو اس راہ سے مخالف اور دُور دُور ہے، لاواللہ، ہرگز، خدا کی طرف نہیں بلکہ شیطان کی جانب ہے۔

۱۔ ترسم نہ رسی بکعبہ اے اعرابی کایں کہ میروی بہ ترکستانست
 ۲۔ محال است سعدی کہ راہ صفا توں رفت جز در پے مصطفیٰ
 (اے خانہ بدوش گنوار، مجھے قوی اندیشہ ہے کہ تو کعبہ تک نہ پہنچ سکے گا
 اس لیے کہ تو جو راہ چل رہا ہے وہ ترکستان کی طرف لے جاتا ہے)
 اے سعدی یہ بات محال و ناممکن ہے کہ پاکیزہ اور صاف راستہ، مصطفیٰ
 صلی اللہ علیہ وسلم کی پیروی کے بغیر کہیں میسر آجائے۔

اللہم صل وسلم وبارک علیہ وعلیٰ آلہ واصحابہ اجمعین۔

ہاں کچھ ایسے بھی ناخدا ترس انسان موجود ہیں جو شیطان کے اغواء کا شکار ہو کر میاگانہ جرات اختیار کرتے اور شریعتِ مطہرہ کو فضول اور بے ضرورت سمجھنے لگتے ہیں۔ اُن کا گمان فاسد یہ ہے کہ حقیقتِ خلافِ شریعت ہے۔ یہاں کہ شریعت وصول کا آلہ و ذریعہ ہے۔ اور جب آدمی واصل ہو گیا اور حق تک پہنچ گیا تو اب شریعت کی کیا حاجت ہے۔ ایسی ناپاک ذہنیتوں کا جواب، اس جواب سے بہتر نہیں دیا جاسکتا۔ جو حضرت سیدنا سید الطائف خنید بغدادی رضی اللہ تعالیٰ عنہ نے ارشاد فرمایا۔ آپ سے کہا گیا کہ ایک گروہ یہاں ایسا ہے جو کہتا ہے کہ شریعت، منزل تک پہنچنے کے لیے ایک راستہ ہے اور ہم کہ منزل تک واصل ہو چکے، ہمیں شریعت کی کیا حاجت ہے۔ اس پر آپ نے فرمایا کہ کہ جہاں تک پہنچنے کا تعلق ہے وہ سچ کہتے ہیں (بے شک وہ پہنچے لیکن یہ پوچھو کہ

کہاں پہنچے۔ جہنم تک پہنچے۔ والعیاذ باللہ تبارک و تعالیٰ

نمیر فرض ہے، قلب و باطن کا رذیل عادتوں سے متخلی یعنی خالی، اور جمال باطن کا اخلاق جمیلہ کے زیورات سے منمتخلی یعنی آراستہ و پیراستہ ہونا۔ جبکہ ناواقف و بدفہم سمجھتا ہے کہ جب ہم نے نماز روزہ اور غیرہ فرائض و واجبات ادا کر دیے تو شریعت کے احکام کی تعمیل ہو گئی۔ اور یہ نہیں جانتے کہ شریعت مطہرہ جس طرح نماز روزے کو فرض اور ریاء و زنا کو حرام قرار دیا ہے۔ اسی طرح اخلاص و تواضع، وفا و صفا، تقویٰ و طہارت، خوف و خشیت، ایثار و موڈت، سلوک و مروت، ایحاء و غیرت وغیرہا، اخلاق فاضلہ کو فرض اور ریاء و تکبر، عہد شکنی و بد باطنی احب جاہ و محبت ریاء، تعظیم امراء و تحقیر مساکین اور حرص و نخل و بندگی شیطان و اتباع خواہشات اور غیرہ عادات رذیلہ کو حرام ٹھہرایا ہے۔ تو ان اخلاق حسنہ اور عادات قبیحہ سے واقف ہونا اور بحکم شریعت ان پر عمل پیرا رہنا، یہ بھی شریعت کا جزو اعظم اور اتباع شریعت ہی ہے افرق اتنا ہے اگر اول قسم کے اعمال کا چہرہ جوارح اور انسان کے اعضا و بدنی کی طرف ہے اور دوسری قسم کے احوال کی توجہ انسان کے باطن کی طرف ہے۔ توجیب تک تم ان دونوں کی شریعت کے تازیانہ سے سزائش نہ کرو گے تمہیں حق نہیں کہ اتباع شریعت کا دعویٰ کر سکو۔

احاشا و کلاً۔ اتباع شریعت سے وہ مراد نہیں کہ ترے ظاہر داروں کو مطلوب جن کی منظر صرف اعمال جوارح پر مقصود ظاہر احکام شرع سے آراستہ اور معاشی سے منزہ کریا اور متقی و مفلح بن گئے۔ اگرچہ باطن، مہلک آفات سے گندہ ہو رہا ہو جیسے کوڑے کے ڈھیر پر زربفت کا خیمہ، اوپر زینت اور اندر نجاست۔ پھر کیا یہ باطنی جنائستیں، ظاہری صلاح پر قائم رہنے دیں گی۔ حاشا۔ معاملہ پڑنے دیجئے کون سی ناگفتنی ہے کہ نہ کہیں گے اور کونسی ناکرونی ہے کہ اٹھا رکھیں گے۔ اور پھر بدستور صالح کے صالح۔ متقی کے متقی۔ ولا حول ولا قوۃ الا باللہ۔ افادات رضویہ)

اور چوتھا فریضہ یہ ہے کہ بقایائے شرکِ خفی دل سے دُور کیے جائیں۔ کہ یہی تمام مرادوں کی مراد ہے _____ اسی مقصدِ اعظم کے حصول کے لیے (صوفیائے کرام نے) ایک راہ مقرر کی ہے جس کا نام سلوک ہے اور یہ راستہ ہی منزل تک پہنچانا ہے اس کا نام تصوف ہے۔ اس علم کا مغز اور اس کے دائرہ کا مرکز وہی ایک بات ہے جس کی (بدولت، یہ راہ، امن و سکون سے طے ہو جاتی ہے) اور جس کی جانب ہم نے اوپر اشارہ کیا یعنی شریعتِ مطہرہ کے دقائق و نکات کی رعایت اور باطن کی بقایات شرکِ خفی سے محافظت۔ کہ حدیث شریف میں اسے چھوٹی کی رفتار سے کم تر رفتار فرمایا گیا ہے۔ اور اور راہ سلوک کے تمام علوم، اپنے متفاوت طریقوں اور متنوع وضعوں کے باوجود اسی ایک کلمہ سے وابستہ ہیں جو جوامع الکلم کے صاحب المختصر لیکن جامع کلام سے واصف حضور صلی اللہ علیہ وسلم نے ارشاد فرمایا کہ الشوکُ اخفی من دبیب النمل (شُرک، چھوٹی سے بھی کم رفتار ہے)۔

الغرض تمہیں یاد رکھنا چاہیے کہ شریعتِ مطہرہ، (ظاہر و باطن سے متعلق) تمام ہی علوم کو محیط و شامل ہے اور ہر وہ چیز جو اس کے احاطہ سے خارج ہے وہ بالیقین مذموم و باطل، آزادی پسند، آوارہ گرد اور نفس و شیطان کے قید و بند میں گرفتار بے راہوں نے، معرے لگانے، بد خوئی سے پیش آنے، سر کے بال کمر تک بڑھانے، ڈاڑھی منڈوانے، ریشم پہننے، مزامیر پر قوالیاں سُننے اور فاحشہ عورتوں کے ناچ دیکھنے کو، راہ سلوک قرار دیا ہے اور احکامِ شرع کا مذاق اڑانے، علمائے شرع کی تحقیر اور ان سے دشمنی کرنے، حلول و اتحاد پر اعتقاد رکھنے اور اَلْحَى اَنَا اللّٰه (کہ میں اللہ ہوں) کے معرے کو کمالِ تصوف سے موسوم کیا ہے۔

بوقتِ صبح شود ہم چو روز معلومت

کہ باکہ باختہ عشق، در شبِ دیجور

صبح قیامت کو، روز روشن کی طرح یہ بات تجھ پر عیاں ہو جائے گی کہ رات کے اندھیرے میں عشق کس سے لڑایا

لہذا فقیر نے ایسے حالات میں کہ آفات و آلام کا ہجوم ہے اور قسم قسم کی بیماریوں کا اثر وہام اپنی یادگار اور اپنے پسماندگان و متوسلین خاندان کے لیے بطور نمونہ یہ ایک مختصر کتاب جو سات لمعات و صایا، عقاید، تصوف، سلوک، فقہیات، اخلاق اور فوائد مختلفہ پر مشتمل ہے، ترتیب دی اور اس کا نام بہ لحاظ تاریخ رکھا۔

سراج العوارف فی الوصایا و المعارف ۱۳۰۹ھ

میں بارگاہِ الہی سے سوال کرتا ہوں کہ اسے اپنے درجہ کریم کے لیے اخلاص سے معہود فرمائے اور اس کتاب سے اس نقیر کو، اس کے پڑھنے والوں اور کاتب و ناظرین کو نفع بخشنے، اُس روز کہ نہ کسی کا مال کام آئے گا نہ اولاد۔ مگر ہاں جو اپنا دل سلامت لے کر اللہ تعالیٰ کے حضور آئے۔ وصلى الله تعالى على سيدنا محمد وآله وصحبه اجمعين ائى يوم الدين والحمد لله رب العالمين۔

پہلا لمحہ تالیشِ اوصیتوں کے بیان میں

برادرانِ دینی و یقینی! یاد رکھو کہ اس فقیر کو سفرِ آخرت درپیش ہے بلکہ قریب آچکا۔ لہذا سنت نبوی علیہ التحیۃ والثناء کی تمہیل اور اپنے اسلاف کرام و آباء و اجداد کی تقلید میں، تحریر و وصایا میں مشغول ہوں اور دنیا سے اپنا دل پھیرے ہوئے۔ میں تمام گناہوں اور نافرمانیوں سے توبہ کرتا ہوں اور آئندہ کے لیے جب تک زندگی باقی ہے میں ان سے دور رہنے کا عزم کرتا ہوں۔ مولیٰ تعالیٰ جل جلالہ، و عظم نوالہ، اس فقیر کی توبہ قبول فرما کر بخشے۔ اور سلسلہ عالیہ قادریہ کے مرشدان طریقت کے طفیل میری اور میرے متوسلین و مجتہدین کی بخشش فرمائے اور اولیائے کے عالی درجات اور بلند مراتب تک پہنچائے۔ اور انبیاء و یقین و شہداء و صالحین کے جوارِ اقدس میں مقام عطا فرمائے کہ وہی بہترین رفیق ہیں۔ آمین یا رب العالمین۔

پہلی نصیحت و وصیت یہ ہے کہ

ایمان و اسلام کو قبول کرنے کے بعد، مذہبِ اہل سنت و جماعت پر ثابت قدم رہیں، اور حنفی مسلک و قادری مشرب کے مطابق اپنا ظاہر و باطن آراستہ و پیراستہ رکھیں۔ یعنی بالفاظ دیگر اپنا ظاہر شریعتِ غراء (روشن و تابناک) کے موافق اور باطن طریقتِ عالیہ کے مطابق بنا لیں۔ بشریعت میں حضرت امام اعظم ابوحنیفہ کو فی رضی اللہ تعالیٰ عنہ کے مقلد رہیں اور طریقت میں حضور پر نور حضرت غوث اعظم جیلانی رضی اللہ تعالیٰ عنہ کے متبع و فرماں بردار بنیں۔ تمام احکام اسلام کی تعمیل و پوری پنے اور فرض جانیں۔ علماء فقراء کا ادب ملحوظ رکھیں۔ خانقاہ و درگاہ شریفیت کی خدمت

بجالاتے رہیں۔ نماز پنجگانہ کے لیے مسجد کی حاضری اور نماز باجماعت اختیار کریں۔ خصوصاً والدین اور اپنے شیخ طریقت اور علوم دینیہ کے اساتذہ اور ان کی اولاد کی خدمت گزاری میں کوشش کرتے رہیں۔ اپنے شیخ طریقت کو، اپنے زمانہ کے تمام مشائخ سے اپنے حق میں برتر دبالا جائیں۔ اپنے آپ کو تمام مخلوقات الہی سے ذلیل و بے قدر سمجھیں اور ہمیشہ ہمیشہ تواضع پسند اور منکسر المزاج رہیں۔

دوسری وصیت یہ ہے کہ شریعت محمدیہ کی جملہ اقوال و افعال میں اتباع اور احکام طریقت کی بجا آوری کے بعد ایسے پیر کے ہاتھ پر بیعت ہوں جس میں یہ تین شرطیں خوب تحقیق و تفتیش کے بعد ادیکھ لیں۔

۱۔ وہ صحیح العقیدہ مسی مسلمان ہو۔

۲۔ شریعت مطہرہ کے احکام پر کار بند ہو۔

۳۔ اس کا مسلک بھی صحیح ہو۔ یعنی اسلام میں مذہب اہلسنت و جماعت کا پابند ہو۔

نظاہر شریعت کا اتباع کرتا ہو اور طریقت میں کسی ایسے شیخ کا مرید ہو جس کا سلسلہ صحیح و ثابت ہو۔ یہ نہ ہو کہ کسی ارادت و بیعت اور خلافت کے بغیر خود بخود، بلا اجازت شیخ، دوسروں کو مرید کرے اور لوگوں کو فریب دے کر اپنے ارادتمندوں میں پروتا ہو۔ الہی ہمیں ہمارے اعمال کی شامت سے بچا۔

لہذا خوب واضح رہے کہ ایسے شیخ کے ہاتھ پر جو ان شرائط پر پورا اترتا ہو۔ بیعت کے

بعد، اس کے پاس حاضر رہ کر، کچھ روز قیام کریں اور مجاہدہ باطن کی طرف متوجہ ہوں۔ پھر

اس راہ کی طرف حصول نسبت، بلکہ منصب خلافت پلنے کے بعد بھی ہمیشہ ہمیش یاد الہی

میں مشغول رہیں اور خدا سے، بجز خدا، کچھ اور طلب نہ کریں کہ جب خدا مل گیا تو خدائی

ہاتھ آگئی، ہر چیز مل گئی۔ اس لیے کہ ماسوی اللہ کوئی چیز نہیں، جو کچھ ہے وہی ہے۔ یعنی

تہا وہی ہے (کہ وجود اسی کے لیے ہے باقی سب ظلال و پرتو)

الاکل شی ما خلا اللہ باطل

اکل هالك الا وجهه وكل من عليها فان. وكل نفس ذائقة الموت) پھر اُس سے اُس کے غیر کی طلب بے فائدہ و لا حاصل. تو ایک لمحہ ایک آن مولا تعالیٰ کی یاد سے غافل نہ رہیں اور ایک سانس بے کار نہ جانے دیں۔ اور خود کو یاد الہی میں مشغول رکھیں کہ کسی اور کام کی فرصت ہی نہ پائیں۔

تیسری وصیت یہ ہے کہ اپنے خاندانی شیخ یا اپنے خاندان کے شیخ کی اولاد، جنہیں اپنے اباؤ اجداد سے بیعت، و خلافت حاصل ہو، یا اپنے شیخ کے خلفاء کے علاوہ کسی اور خاندان میں بیعت نہ ہوں، اور حتی الامکان، جہاں تک بس چلے، اپنے خاندان کے شیخ کی غلامی نہ چھوڑیں۔ اور اپنے پیر کے علاوہ، ان کے ہمسر و ہم عصر، پیروں سے کوئی سرور کار، اس باب میں نہ رکھیں۔ ۷

بارغِ مراچہ حاجتِ سرودِ صنوبرِ ست

شمشادِ خانہ پرورِ ماہِ از کہ کمترِ ست

"یعنی ہمارے باغ کو کسی سرودِ صنوبر کی کیا حاجت کہ ہمارے گھر کا پرورش پایا (بلند و خوشامد درخت) شمشاد، آخر اس بات میں) اور کس سے کم ہے۔ ۷

ہم تمہارے ہو کے کس کے پاس جائیں آپ ہی ہم پر تو رحمت کیجئے

عزیز بیٹے! جب تو نے ایک پیر کے ہاتھ پر (جو جامع شرائط بیعت ہے) بیعت کر لی تو دوسرے پیر کی طرف نظریں نہ دوڑا۔ تاکہ تو سہر جانی نہ مشہور ہو جائے

الاماتنا اللہ کہ ضرور تمیں، ممنوعات کو مباح کر دیتی ہیں، (الضرورات تبیح المحذورات) اور یہ وصیت اگرچہ باعتبار عموم الفاظ، عام ہے لیکن اس کا خصوصی تعلق درگاہ مارہرہ شریف کے خاندان برکات کی اولاد سے ہے۔

چونکہ منیجیت یہ ہے کہ بقدر ضرورت، کتاب و سنت سے علم دین کی تحصیل میں

پوری پوری جدوجہد کریں۔ اور اس فریضہ کو دوسرے تمام امور پر مقدم رکھیں۔ اس سے فراغت پا کر پھر طریقہ باطنی اسلوک و تصوف میں قدم رکھیں۔ اس لیے کہ جاہل صوفی اور ناواقف عبادت گزار، شیطان کا مسخرہ ہے اور محض ناکارہ اور ناقابل قبول۔

اس کے علاوہ درجات کی ترقی، مراتب کی بلندی، اور نکات کی دریافت۔ اس راہ میں صرف عالم دین کو حاصل ہوتی ہے، جاہل کا اس میں کوئی حصہ نہیں۔ اور وہ جلوہ سامانی اور نکتہ بینی کہ صاحب علم، سالک کے میسر آتی ہے، کسی بے علم کا اس میں کوئی نصیبہ نہیں۔ ہاں مشیت ایزدی شامل حال ہو اور مولا تعالیٰ اسے اپنے فضل سے نواز کر کسی مرتبہ اعلیٰ تک پہنچا دے اور کسی صاحب علم کا ہم مرتبہ و ہم پایہ بنا دے تو یہ مجال و نامکن تو نہیں۔ البتہ اس کا وقوع بہت نادر ہے اور نادر معدوم کی مانند ہے۔

الہی ہمیں علم نافع، فہم کامل اور عرفان تام عطا فرما۔ اور ہمیں جہالت و غفلت میں ہلاک نہ کر۔ بے شک تو پروردگار دانائے اور میں بندۂ نادان و غافل۔

برحمتک یا ارحم الراحمین

اس مقام کی مناسبت سے ایک حکایت یاد آئی جسے لکھنا مفید معلوم ہوتا ہے۔ یہ حکایت میں نے جدی و مرثدی حضرت سید شاہ آل رسول احمدی (مرشد گرامی امام اہلسنت امام احمد رضا خاں صاحب بریلوی اقدس سترہ العزیز کی زبان فیض ترجمان سے سنی تھی کہ

ایک روز حضرت مودود چشتی رحمۃ اللہ تعالیٰ علیہ کے شہر میں ایک درویش وارد ہوا۔ جس کی نسبت قوی اور حالت اچھی تھی۔ یہاں تک کہ شہریوں کا ایک بڑا گروہ، ان کے کمالات کا معتقد و گرویدہ ہو کر ان کی طرف رجوع ہوا۔ ادھر شہر کے ایک بڑے طبقہ نے ان صاحبزادے کو برا نیگنہ کیا کہ فلاں درویش آخر ہمارے آیا ہی کیوں؟ اور آیا تو اب ہمارے شہریوں کو اپنے کمالات کی طرف کیوں رجھاتا

ہے۔ لہذا مناسب یہی ہے کہ اُسے اس شہر سے باہر نکال دیا جائے۔

یہ مشورہ دے کر اُن لوگوں نے صاحبزادہ کو (اپنی موافقت پر) آمادہ کر لیا اور اپنے ساتھ لے گئے۔ لیکن وہ نووارد درویش چونکہ ایک کامل بزرگ تھے۔ اس لیے یہ لوگ اُن کی اینداز سانی پر قدرت نہ پاسکے۔ اور صاحبزادہ صاحب چونکہ اس وقت کم سن تھے اور محض شہریوں کی انگینت پر اُن درویش کی مخالفت پر آمادہ ہو گئے تھے، لہذا اُن درویش صاحب نے صاحبزادہ کو اپنے پاس بلا یا شفقت سے پیش آئے، مہربانی کا سلوک فرمایا اور نصیحت فرمائی کہ باپا پہلے علم دین پڑھو۔ اس کے بعد فقیری کا دعویٰ کرو۔ اس لیے کہ جاہل عبادت گزار شیطان کا مسخرہ ہے۔ اور چونکہ صاحبزادہ کا پیشوا عالم ہونا مقتدرات الہیہ سے تھا۔ اس لیے آپ نے اُن بزرگ کی نصیحت پر عمل فرمایا کہ جس بلند مرتبہ پر پہنچنا تھا اس پر پہنچے۔

پانچویں نصیحت یہ ہے کہ اولیٰ اللہی میں سے اگر کوئی منظر میں آئے تو تمہارا دست عقیدت ہو اور اس کا دامن اس کے ساتھ نیاز بندی سے پیش آئیں اور اس کی خدمت کو، دارین کی سعادت جائیں۔ لیکن اس مقام پر اپنا قدم پوری پوری ہوشیاری اور ہتمامہ آگاہی کے بعد اٹھائیں۔ اس لیے کہ اس دور میں اس کام کی اصلیت مفقود ہے اور ظاہری ہم جنسی موجود کسی کی چرب زبانی اور شیریں بیانی پر فریفتہ نہ ہوں کہ اللہ ولے ہر دور میں کبریت احمر خالص سونے سے زیادہ نایاب ہوتے ہیں۔ کہیں ایسا نہ ہو کہ کسی کے دم فریب میں گرفتار ہو جائیں۔

لہذا گوشہ عافیت میں بیٹھ کر عبادت الہی میں مشغول رہیں اور آنے جانے والوں کی حسب مقدرت، اگرچہ جو کی رونی ہی میسر آئے، تواضع و خدمت کریں۔ سائل کو حتی المقدور محروم نہ لٹائیں اور اپنے ذاتی کام کے لیے، کسی دنیا دار کی چاہلوسی، خوشامد نہ کریں۔ نہ اسکی ہاں میں ہاں ملائیں۔ کار ساز حقیقی ہی کام بناتا ہے۔ ہاں دوسروں کی کوئی

ایسی جائزہ حاجت در پیش آجائے خصوصاً اپنے دینی و یقینی بھائیوں کی توظیف و ہر داری کے ہر طریقہ مثلاً خوشامد وغیرہ کو عمل میں لائیں اور اپنی مقصدت بھر حتی الامکان اس میں اس میں کوشاں رہیں۔ اگرچہ اس میں خود اپنا نقصان اور ضرور ہو۔ اسے پس پشت نہ ڈالیں کہ حکم یوں ہی ہے۔ اور اے میرے بھائیو! اس کام میں تم پر کوئی وبال و عتاب نہ ہوگا۔ (انشاء اللہ تعالیٰ)

چھٹی نصیحت یہ ہے کہ آیہ کریمہ **اطيعوا الله واطيعوا الرسول** کے معنی یعنی ہر حال میں اللہ کی اطاعت کرو اور رسول کی اطاعت کرو، پر اطلاع و واقفیت کے بعد کہ یہی آیت ہمارے شیخ کی جامع و مانع وصیت ہے، اپنی خصوصیتوں کی اصلاح، اور مقدمات کے تنازع بنٹانے کے لیے، زمانہ حال کے محکموں کی طرف رجوع نہ ہوں بلکہ کتاب اللہ یعنی قرآن شریف اور رسول اللہ صلی اللہ تعالیٰ علیہ وسلم کی سنت و شریعت یعنی حدیث و فقہ و اصول و تفسیر کی طرف رجوع ہوں اور اپنے تنازعے، ان کی بارگاہوں میں پیش کریں اور انہیں کی جانب متوجہ رہیں۔ جیسا کہ اس آیت کے بعد دوسری آیت میں آیا کہ **فرود ذؤہ الی اللہ**۔

لہذا شریعت مصطفویہ علی صاحبہا الف الف صلوة و سلام، کی طرف رجوع لائیں اور متوجہ ہوں۔ اسی کو اپنے اوپر لازم جانیں کہ یہی عین ایمان ہے۔

میں اسی فکر و اندیشہ میں تھا کہ میرے دل نے مجھ پر عتاب کیا اور میری جان نے بڑا پیچ و تاب کھایا کہ بقول مشہور **خود را نصیحت و دیگران را نصیحت**

اوروں کی بڑی بات تو بھاتی نہیں تم کو

پر اپنی بڑائی نظر آتی نہیں تم کو

اے روسپاہ! تو نے خود کون کون سی نیکی کی ہے کہ دوسروں کو نصیحت کرتا

ہے اور اپنے آپ کو پسند و نصیحت کے اہل، افراد میں شمار کر کے، پسند و نصیحت کا

غُلْفَةُ آسْمَانِ كِى بَلَنْدِى تَاك پَهْنچَا تَا هے۔ يِه سَب كچھ شَيْطَانِى وَسُوسَه هے كِه تيرے دَل ميں سَاكِيَا هے اُور تَجھے دُوسروں كُو نَصِيحَت پَر اَبھَا رَتَا هے۔ تَجھے اِس كِه كِيْدُو مَكْر اُور عِيَارِيُوں كِه دُھَنك نَهِيں مَعْلُوم۔ اِيَا نَه هُو كِه تَجھے وَه نَقْصَان پَهْنچَا تَا هے۔ آيَه كَرِيْمَه يُحِبُّونَ اَنْ يُحْمَدُوا بِاَسْمَائِكُمْ يَفْعَلُوْا (جُو چَاهْتَه هِيں كِه بے كِيَه اِن كِي تَعْرِيْف هُو) اُور آيَه كَرِيْمَه لِيَد تَقُوْلُوْنَ مَا لَا تَفْعَلُوْنَ (وَه كِيُوں كِهْتَه هُو جُو خُود كَرْتَه نَهِيں) كَا مَضْمُون اَكِه يِسَه لُوك قَابِلِ مَذْمُوتِ هِيں (اِپْنَه ذَهْن ميں رَكھ اُور شَيْطَان كِه شَرَّسَه دُور رَه۔ جُو كَرْتَا هے وَهِي كِه، اُور جُو كِهْتَا هے وَهِي كَر۔ تَا كِه مَخْلُوقِ اَلْهِى اِنَهِيں ميں تِيْرِي تَعْرِيْف وَتَوْصِيْف كَرَه جُو تُو كَرْتَا هے، نَه يِه كِه اِس كِه بَر خِلَافِ تِيْرِي تَعْرِيْف كَرِيں اُور تُو اِس پَر بھُول جَا تَا۔ يِه حَرْكَت تُو اچھِي نَهِيں۔“

لِيكِن اِس سَب كچھ كِه بَا وَجُود كَرْنَا كِيَا چَاهِي هے (اِس يِهِي كِه اَلْهِى اِهْمَا سَه كَر تُو تُوں كُو نَه دِيكھ كَر كِه سَر اِيَا كِنَا هَا رَهِيں۔ هِمَا رَه اِس قَوْل كُو دِيكھ كِه هِم شَرْم سَارِيں (اَلْهِى اِهْمَا سَه اِكْر خَرَاب وَآدَا رَه، هُو جَا تَا هَم وَه بِيٹِي كِي آوَار كِي كَا رُوَادَا رَه نَهِيں هُو تَا رَه
 كَر كُو سَر طَاعَتَتِ نَه سَفْتَمِ هَر كَر كَر
 نُو مِيْدِ نِيْمِ زَا سْتَانِ كَر مَت
 زِيْرَا كِه يَكِي رَا دُو نَه كَفْتَمِ هَر كَر كَر
 اِيَعْنِي ميں اِكْر چُو تِيْرِي بَنْد كِي كِه مَوْتِي نَه پَر وَسَا اُور كِنَا هُوں كِه خَس وَخَا شَاك اِيَا اِس كِه قُرْب وَتَرْدِي كِي اِسَه اِپْنَا مَنَه نَه پَهِيْر سَا۔ پَهْر بھِي ميں تِيْرَه كَرْم دَالَه آسْتَاں سَه نَا اَمِيْد نَهِيں۔ اِس يِه كِه ميں نَه تَجھ اِيَا كِه خُدَا كُو كَبھِي دُو نَه جَانَا) سَا تُوِيں نَصِيحَت يِه هے كِه اِپْنَه دِيْن وَعَقَا ئِد پَر اِيَسَه سَخْت اُور مَضْبُوط رَهِيں كِه دُوسرے مَتَعَصِب سَمَجھِيں۔ اِس يِه كِه دِيْنِ حَقِّ (وَ عَقَا ئِدِ حَقَّة) ميں تَصَلِّبِ مَقْبُولِيَّتِ كِي عِلَامَتِ هے۔ اُور مَحْمُود وَ پَسَنْدِيْدَه، اُور دِيْنِ بَاطِلِ ميں عُلوْ (غَالِي هُونَا اُرْطَجَانَا) بَد كَحْتِي كِي نَشَانِي هے اُور مَذْمُوم وَ نَا پَسَنْدِيْدَه۔

- فقراء و مساکین اور غرباء سے انس و محبت اختیار کریں۔
- دنیا دار اُمراء اور اہل دولت سے دور بھاگیں اور ان سے پرہیز کریں۔
- فاسقوں فاجروں اور بے باک کافروں مشرکوں سے خود کو دور رکھیں۔
- نیز غیر مسلموں اور شرک پسندوں سے اور بھاگیں اس لیے کہ بڑی صحبت مقناطیس اور لوہے کی مانند ہے۔ یعنی بڑی صحبت، بدسیرتوں کو اس طرح کھینچتی ہے، جیسے مقناطیس لوہے کو۔

پھر ارشاد خداوندی ہے لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُسْلِمِينَ (کہ ایمان والے، مسلمانوں کو چھوڑ کر، کافروں کو دوست نہ بنائیں) تو اس آیت کریمہ پر ہمیشہ عمل پیرا رہیں تاکہ ہلاکت کے بھنور سے نجات پائیں، نیز دنیا دار حاکموں، بادشاہوں اور فرمانرواؤں سے اگرچہ نیکو کار اور عدل شعار ہوں، دور دور رہیں اس لیے کہ فقیروں کا، دولتمندوں سے احتلاط و ہم نشینی مہلک زہر کے مانند ہے کہ اس کا کوئی تریاق نہیں بلکہ اس کا ایک گھونٹ بھی ہلاک و تباہ اور عارف کے دل کو سیاہ کر دیتا ہے۔ بلکہ دنیا داروں کے دلوں کا عکس بھی، عارفوں کے دلوں کو نقصان پہنچاتا ہے۔

اور وہ جو مشہور ہے کہ النَّاسُ عَلَى دِينِ مَلُوكِهِمْ (لوگ اپنے فرمانروا کی دوش پر چلتے ہیں) اس سے یہی معنی مراد ہوتے ہیں۔

بلکہ کہنا چاہیے کہ اس کماوت میں ملوک سے مراد، معنی مشہور کے علاوہ، ہر وہ فرد ہے جسے غلبہ و برتری حاصل ہو، مغلوب کے مقابل کیا تم نے وہ واقعہ نہیں سنا کہ جب حضرت قاضی القضاة سیدنا امام ابو یوسف رحمۃ اللہ تعالیٰ علیہ نے بغداد کا قاضی بننا قبول کر لیا تو حضرت شیخ معروف کرخی قدس سرہ نے کہ آپ کے ہم دم اور ہم مکتب تھے، ان سے بلنا جلنا چھوڑ دیا اور فرمایا کہ میرے روبرو مت آؤ مجھے اندیشہ ہے کہ میرا دل کہیں تمہیں دیکھ کر سیاہ نہ پڑ جائے اس لیے کہ تم نے منصب قضا قبول کر لیا ہے۔

اللہ اللہ! یہ کونسا مقام اور کیسا اجیرت انگیز اکلام ہے۔ امام عالی مقام کے قاضی القضاة ہونے کے زمانے کو دیکھو کہ سرتاپا عدل عام اور انصاف تمام سے مالا مال ہے اور پھر حضرت شیخ معروف کرخی رحمۃ اللہ تعالیٰ علیہ کے قول پر غور کرو کہ آپ کیا فرما رہے ہیں۔ پھر آپ کے مقابلہ پر دوسروں کے لیے کیا کہا جاسکتا ہے اتنا ہی نہیں بلکہ اسی روز سے کہ امام ابو یوسف نے اس منصب کو قبول فرمایا۔ آپ کبھی ان سے ملاقات کو جاتے تو انداز یہ ہوتا کہ قیام گاہ کا چراغ گل کر دیا جاتا۔ اور امام ابو یوسف آپ کی پشت پر بیٹھے رہتے۔

ایک روز خلیفہ بغداد نے حضرت امام ابو یوسف رحمۃ اللہ تعالیٰ علیہ سے استدعا کی کہ میں آپ کے توسل سے، حضرت شیخ کی خدمت میں عرض سلام کا شرف حاصل کرنا چاہتا ہوں۔ آپ نے جواب دیا کہ مجھے امید نہیں کہ وہ قبول فرمائیں۔ خود میرے ساتھ آپ کی ملاقات کا عالم یہ ہے تو آپ کے بارے میں کیا کہا جاسکتا ہے۔ بہر حال میں آپ کی خواہش کا اظہار کروں گا۔ اگر قبول فرمایا تو آپ کو ہمراہ لے چلوں گا ورنہ مجبوری ہے۔ چنانچہ ایک روز حضرت امام ابو یوسف نے برسبل تذکرہ، خلیفہ وقت کی خواہش کا اظہار کیا تو حضرت شیخ نے بڑی ناگواری سے جواب دیا کہ میرے بھائی! تم میری ایذا رسانی پر کیوں کمر بستہ ہو۔ خلیفہ وقت سے ملاقات پر مجھے سلب ایمان کا اندیشہ ہے اگر کہیں ہاتھ سے جاتا نہ رہے۔

الغرض بڑی حیل و محنت اور نشیب و فراز کے اظہار کے بعد، محض امام ابو یوسف قدس سرہ کے پاس و لحاظ سے، اس شرط پر اجازت دی کہ وہ آئے، تمہاری پیٹھ کے پیچھے بیٹھے اور تمہارے واسطے سے جو بات کہے بہت آہستہ کہے۔ یعنی اُسے جو کچھ کہنا ہے وہ نہایت پست آواز میں تم سے کہے اور تم مجھ سے کہو۔ پھر زیادہ نہ بیٹھے صرف سلام کے بعد، ضروری بات کہے اور واپس لوٹ جائے۔

آخر کار انہیں شرائط پر خلیفہ وقت نے اس ملاقات کو بسا غنیمت جانا۔ پھر خدمت میں حاضر ہوا اور بعد سلام عرض کیا کہ میں چاہتا ہوں کہ آپ میری دعوت قبول

فرمائیں لیکن شیخ نے صاف انکار کر دیا اور فرمایا کہ میرے نزدیک، کوئی مال حلال اور پاکیزہ نہیں، مگر میرے والد ماجد کا ترکہ، میں اسی سے کھانا پیتا ہوں اور امید کرتا ہوں کہ وہ میری تمام عمر کے لیے کافی ہے، اور بالفرض اگر وہ تمام مال خرچ ہو گیا اور میں زندہ رہا تو اپنے استاذ محترم یعنی امام اعظم رضی اللہ تعالیٰ عنہ کے مال سے تشریح لے کر اپنی گزر اوقات کروں گا کہ ان کے مال کو بھی میں اپنے والد ماجد کے مال کی طرح حلال و پاکیزہ سمجھتا ہوں۔ تو اس سے بقدر سدر متق (کہ زندگی کا سہارا ہے) کھاپی کر زندگی گزار دوں گا۔ یہ فرما کر ملاقات ختم کی۔ بادشاہ کو اجازت رخصت دی اور خود بندگی میں مشغول ہو گئے۔

برادر عزیز! اللہ تعالیٰ نے دنیا پیدا فرمائی مگر روز پیدائش سے کبھی اس کی طرف نہ دیکھا۔ لہذا مخلوق خدا پر بھی اپنے خالق کی فرمانبرداری لازم ہے (اور یہ اس وقت پوری طرح میسر آتی ہے کہ) دنیا سے دل نہ لگائیں۔ (اسے جی بھر کر نہ دیکھیں، نہ آنکھیں میچ کر اُسے برتیں۔) اور بالکل اسی طرح یہ بھی لازم ہے کہ دنیا داروں سے خلط ملط نہ رکھیں اور ان سے مانوس نہ ہوں۔ مگر اسی قدر کہ حق تعالیٰ کے لیے ہو اور شریعت محمدیہ اس کی اجازت دے تو ایسی حاجت شرعیہ کے وقت بقدر حاجت معاملہ رواجائیں کہ یہ دنیا داری نہیں اور نہ درحقیقت یہ دنیا سازی ہے۔

یہ ایسے ہی ہے جیسے غلام و مساکین کے لیے مال کا روک لینا یا سفر حج کے انتظام اور حقوق اللہ کی ادائیگی مثلاً زکوٰۃ وغیرہ میں دینے، یا حقوق العباد مثلاً اہل و عیال کے نفقہ اور ذوی القربی اور یتیموں مسکینوں کی مالی امداد، یا خود اپنے قابل، قلیل تر خوراک کے لیے مال کا جمع کرنا کہ فرض ہے، اور کہیں واجب، کہیں مستحب اور کہیں موافق سنت۔ یہ ہرگز دنیا داری نہیں اور نہ اس کا نام دنیا داری ہے بولنا رومی فرماتے ہیں۔

چہست دُنیا؟ از خداعنا فل بدن نے قماش و نقرہ و فرزند وزن
(دُنیا کیا ہے؟ خدا سے غافل رہنا۔ نہ اسباب خانہ۔ نہ چاندی اور نہ اہل و عیال)

الفصل۔ اللہ تعالیٰ کی راہ میں غفلت و تساہل نہ برتیں کہ یہی غفلت عین دنیا ہے۔

اور دنیا کی محبت تمام خطاؤں کی اساس۔ لہذا اس سے ہمیشہ نفرت ہی چاہیے۔

آکھویں نصیحت یہ ہے کہ خلقِ خدا کو آزار نہ پہنچائیں تاکہ خود ایذا نہ پائیں۔

اور بمصدق احادیث کریمہ کہ

الرَّاحِمُونَ يَرْحَمُهُمُ الرَّحْمَنُ. اِرْحَمُوا مَنْ فِي الْاَرْضِ يَرْحَمْكُمُ

مَنْ فِي السَّمَاءِ اَرْحَمُ كَرَمِ وَالْوَالِدِينَ وَالْوَالِدِينَ وَالْوَالِدِينَ وَالْوَالِدِينَ

وہ رحم فرمائے گا جس کی حکومت آسمان میں ہے (ابوداؤد ترمذی)

اِرْحَمُوا تَرْحَمُوا اَنْتُمْ اُورُونَ بِرَحْمِ كَرَمِ كَرَمِ كَرَمِ كَرَمِ كَرَمِ

تمام عزیز و اقارب، یتامی و مساکین، اور غریب الوطن اشخاص، زن و فرزند بلکہ ہر

صاحب ایمان، اہل اسلام مرد و عورت کے حقوق، جیسا کہ خدا و رسول نے مقرر فرمائے۔

ہیں ان کی نگہداشت اور ان کے ساتھ احسان و مدارات کا سلوک کریں۔ خود کو پسندیدہ

اخلاق مثلاً محبت و اخلاص، موافقت و محبت، رفاقت و مروت وغیرہ سے آراستہ کریں۔

اور بُری عادتوں مثلاً بغض و عناد، نفاق و دورخی، غرور و تکبر، کذب و زنا اور لواطت

جیسی بے ہودہ حرکتوں سے اپنا دامن پاک صاف رکھیں تاکہ صفاتِ ملکوتی فرشتوں کی

صفات آشکلا ہوں اور حیوانی و بہیمی اور شیطانی خصلتیں زائل و ناپید۔

گناہِ صغیرہ و کبیرہ اور حکمِ صغیرہ و کبیرہ پر اصرار یعنی اس کی عادت ڈالنے سے

پرہیز کریں کہ گناہِ صغیرہ بد اصرار سے وہ گناہِ کبیرہ ہو جاتا ہے۔ یہی وجہ ہے کہ علیؑ اعلان

پیساکی سے "افرمانی میں غرق رہنے والے، نگاہِ شریعت میں بدترین لوگوں سے ہیں۔

اور اس میں معاذ اللہ اندیشہ ہے بد انجام کا (کہ مرتے وقت ایمان سلب نہ ہو جائے)۔

الہی ہمیں بری موت سے بچانے اور بدعتوں اور دین میں نوپیدا باتوں سے کہ اصول شرع

کے خلاف ہیں، ان کے مرتکب نہ ہوں۔ اس لیے کہ ایسی بدعات میں ملوث رہنے والے

فاسق مغلبن سے بھی بدتر ہیں اور ان کے پیچھے نازِ حلال نہیں۔

نویں نصیحت یہ ہے کہ اس فقیر کی سالانہ فاتحہ جسے عرف عام میں عرس

کہا جاتا ہے ہرگز ہرگز تکلف سے نہ کریں۔ اس لیے کہ تکلف شریعت میں ممنوع ہے اور فقیر ایسے تکلف کا روادار نہیں ہے۔ قدرے قلیل جو کچھ میسر آئے اسی میں سے اپنی مقدرت کے مطابق صرف کریں، کسی کے مقروض نہ ہوں۔ اور فکر و تشویش کی بلا سے آزاد رہیں۔

اور اس جگہ یعنی غرس میں تلاوت قرآن کریم و قرأت حدیث شریف و درود اور کلمہ طیبہ کے ورد اور ذکر الہی کے علاوہ کوئی اور چیز، بدعاتِ سیمہ سے نہ ہونی چاہیے، اور جیسا کہ اب ہمارے زمانہ میں بدعاتِ رواج پارہی ہیں، ایسی کوئی چیز ہرگز ہرگز نہ کریں۔ مثلاً بے غرض و فضول روشنی کی کثرت، آتش بازی اور نا جائز وغیر مشروع مزامیر اور قوالوں کا اہتمام خصوصاً جبکہ سننے والے نااہل ہوں، ہرگز ہرگز روانہ رکھیں۔

اسی طرح دوسرے بے جا صرفوں سے بموجب حکم قرآنی،
 کَلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ
 (کہ کھاؤ پیا اور فضول خرچ نہ کرو۔ بے شک وہ فضول خرچ کرنے والوں کو
 محبوب نہیں رکھتا) اعراض کریں اور جس چیز کی شرعاً اجازت نہیں انہیں یک لحنت
 چھوڑ دیں۔

اور یہ فقیر اگرچہ اس طور پر کہ مشائخِ نچشت رضوان اللہ تعالیٰ علیہم اجمعین میں
 معمول رہا، سماع کا منکر نہیں بلکہ کبھی کبھی تو مزاراتِ طیبہ کی مجالس میں حاضر رہ کر، سماع
 میں شریک بھی ہوا ہے۔ مگر چونکہ اس زمانہ میں سماع کی عام مجلسیں، ان شرائط سے جو
 سماع کو مباح و حلال کرتی ہیں، خالی نظر آتی ہیں، لہذا اس مجبوری، سوائے ترک کے کچھ
 اور کچھ علاج نہیں جانتا۔ اس لیے کہ سماع سننے کی اہمیت اس پر آشوب دور میں مفقود
 ہے اور دوسری شرائط بھی معدوم ہیں۔ اس لیے سماع کا چھوڑ دینا ہی لازم و واجب ہے
 ورنہ بوقت ضرورت اہل رخصت کے لیے جائز بھی رکھا گیا ہے۔

دسویں وصیت یہ ہے کہ خانقاہ دور گیا کے اور اور و ظائف، تلاوت

قرآن کریم اور قرأت درود شریف خصوصاً دلائل خیرات و حصن حصین، و حرز یمانی و حزب البحر و اسمائے ربیعین و دعائے بشتیخ و غیرہا کو خاندانِ برکات کے معمولات کے مطابق، ہمیشہ کے لیے اپنا معمول بنائیں۔ مسجد کی حاضری ترک نہ کریں اور پنجگانہ نمازیں، باجماعت ادا کریں، اور ذکر و شغل اور مراقبہ وغیرہا پر کار بند رہیں اور خاندانِ برکات کے ان معمولات کو ہرگز پس پشت نہ ڈالیں۔ اپنا ظاہر، شریعتِ مطہرہ کے موافق اور اپنا باطن صوفیانے کرام کے مطابق بنائیں۔ اور ہرگز ہرگز نماز باجماعت اور رمضان المبارک کے روزے ناغہ نہ کریں اور بلا عذر شرعی انہیں نہ چھوڑیں۔ اور اپنے شیخِ طریقت کی تعظیم و تکریم، بلکہ شیخ کی اولاد، ان کے بھائیوں، قرابت داروں، غلاموں خدمت کاروں اور ان کے ہم وطنوں کا اکرام و احترام، اپنے اوپر لازم جائیں۔

اسی طرح اپنے والدین اور اساتذہ سے پیش آئیں اور حتی الامکان ان سے نیکی و احسان کا سلوک کریں اور اپنے حق میں ان سے دعائیں لیں۔ یوں ہی جو عمر، علم و عمل وغیرہ میں اپنے سے بڑا اور برگزیدہ ہو، اس سے آگے آگے نہ چلیں۔ جب تک کہ کوئی ضرورت اور واقعی مجبوری نہ ہو۔ مثلاً نماز باجماعت میں تکبیر اولیٰ کے فوت ہو جانے کا اندیشہ ہو یا کوئی ایسی ہی بات ہو تو اجازت ہے کہ ہمراہی کی بجائے پیش قدمی کرے اور اس میں شامل ہو جائے۔

یوں ہی اگر کوئی پرانگندہ حال، یا غریب الوطن، تمہارے پاس آئے اور اپنی ضرورت، اپنا حال بیان کرے تو پوری دلی توجہ سے سنیں اور اس سے نرمی و خوش اخلاقی سے پیش آئیں۔ اس سے نفرت انگیز سلوک نہ کریں اور پیشانی پر بل نہ آنے دیں۔

مختصر یہ کہ اللہ تعالیٰ کی فطرتِ دراری سے قریب اور گناہ و نافرمانی سے دور رہیں خصوصاً غیبت یعنی کسی کی غیر موجودگی میں اس کی بُرائی بیان کرنے کے گناہ سے پوری پوری طرح اجتناب و پرہیز کریں کہ بہ بدترین گناہ ہے اور سخت ترین دُخیروں کی آماجگاہ۔ گیارہویں وصیت یہ ہے کہ یتیموں، غریبوں، مسافروں، کینیروں، غلاموں، ناتوانوں، بوڑھوں اور معذوروں جیسے لوگوں سے محبت کا برتاؤ کریں۔ ان پر احسان

اور نیک سلوک سے پیش آئیں کہ ہمارے حضور صلی اللہ تعالیٰ علیہ وسلم کی اسخری وصیت ہے۔ لہذا انہیں بہ نظر حقارت نہ دیکھیں۔ اُن سے زیادہ سخت کام نہ لیں اور ایسا کام آہی پٹے تو خود بھی اس کا ہاتھ بٹائیں اور جو خود کھائیں پیئیں اُکھیں بھی وہی کھلائیں پلائیں۔ ہمیشہ اپنا خاندانی لباس پہنیں اور وہ یہ ہے کہ پہلے اپنا سارا سر منڈائیں کر یہ ہمارے خاندان برکات مارہرہ کی دائمی روش رہی ہے اور اب بھی ہے۔ اور دوپٹوں یا قدحیتہ (پیالہ نما) ٹوپی کو اس کے دونوں کنارے یعنی گوشے، کچھ کچھ لفظ "لا" کی شکل میں کھلے ہوتے ہیں، سر پر اور ٹھیں۔ قادری درویشوں کا خرقہ، بدن پر پہنیں۔ پٹنگہ کمر پر اور عملہ (ٹوپی پر) باندھیں۔ اور تہ بند خواہ پاجامہ، ٹخنوں سے اوپر، بطور ستر عورت استعمال کریں۔ اور ایک رانبار مال (بشکل دوپٹہ) جس کی لمبائی تقریباً دو ہاتھ ہو، بصورت "لا" کے میں لٹکائیں۔

یہ سارا لباس، علاوہ تہ بند کے کہ اس کے رنگے کی ضرورت نہیں، اگر گروے رنگ یا ملاگیری خوشبو میں رنگا ہوا ہو یا سیاہ یا کسی اور رنگ کا ہو مگر کسٹم اور زعفران میں رنگا ہوا نہ ہو اگر رنگ ہو کہ سرخ ہو جائے خواہ ہلکا ہو کہ زرد رہے کہ یہ حرام ہے ورنہ تو کوئی مضائقہ نہیں۔

حدیث تفسیر اور فقہ و اصول اور تصوف و سلوک وغیرہ شرعی علوم کی کتابوں کے مطالعہ کو مانوس اور اپنی عادت بنائیں۔ ان سے مناسبت پیدا کریں اور اپنے روز و شب کے اکثر اوقات کو ان میں مصروف رکھیں۔ شریعت طریقت میں اپنے آپ کو محض مقلد سمجھیں اور ان دونوں دل پذیر طریقوں میں اپنے دعویٰ اجتہاد سے، دُور سے دُور تر رہیں۔ شریعت میں مذہب حنفی اور طریقت میں مسلک قادری کے پابند رہیں۔ اور اپنے آپ کو انہیں حضرات کا پیروکار جانیں ورنہ بُرا انجام دیکھیں گے۔ اس لیے کہ اس دور میں ترک تقلید کا انجام، وہی الحاد و زندقہ ہے دینی و گمراہی ہے۔ لہذا شریعت میں امام اعظم سے سر و کار رکھیں اور طریقت میں حضور سیدنا غوث اعظم سے وابستہ رہیں۔ رضی اللہ تعالیٰ عنہما۔

حضرت غوثِ اعظم رحمۃ اللہ تعالیٰ علیہ کی غلامی، کسی نہج نہ چھوڑیں کہ سات
پشت سے مارہرہ شریف کا یہ خاندانِ برکات، حضرت غوثیتِ مآب کے خاندان سے نسبت
غلامی رکھتا ہے۔ اور ہم سب غوثِ اعظم قطبِ عالم رضی اللہ تعالیٰ عنہ کی بارگاہ کے
پروردہ اور موروثی غلام ہیں اور حضور غوثیتِ مآب کو تمام اولیاء اللہ کا صدر نشین و پیشوا
مانتے ہیں۔ اور اعتقاد رکھتے ہیں کہ جس طرح انبیاء مرسلین میں حضور اقدس صلی اللہ تعالیٰ
علیہ وسلم کی شان (ارفع و اعلیٰ) ہے۔ اسی طرح جملہ اولیائے الہی میں حضور غوثِ اعظم کی شان
ابرتر و بالا ہے۔ ہاں فرق یہ ہے کہ حضور خاتمِ ولایت نہیں جبکہ حضور صلی اللہ تعالیٰ
علیہ وسلم خاتمِ نبوت ہیں اور ہم اعتقاد رکھتے ہیں کہ حضرت غوث الثقلین رضی اللہ تعالیٰ عنہ
تمام اولیاء اللہ پر خواہ وہ سابقین میں ہوں، یا معاصرین میں، حاضرین میں ہوں۔ خواہ
غائبین میں، ایک گونہ فضیلت رکھتے ہیں جیسا کہ خود آپ کا ارشاد ہے کہ

قدمی ہدہ علی رقبۃ کل ولی اللہ تعالیٰ

یعنی اونچے اونچوں کے سروں سے قدمِ اعلیٰ نیرا

(اور ہم اس امر پر یقین رکھتے ہیں کہ حضور غوثِ اعظم رضی اللہ تعالیٰ عنہ کا یہ دعویٰ صادق
کہ آپ کی شان کے سزاوار ہے، ان کلماتِ طیبہ لطیفہ میں باذنِ الہی، اس جنابِ حق
آگاہی سے بحالتِ "صحیح" یعنی عالمِ ہوش و حواس میں سرزد ہوا۔ اور اسی حالتِ صحیح ہوشیاری
میں آپ ان الفاظ کے اظہار پر مامور و ماذون ہوئے۔ نہ کہ حالتِ سُکر میں (کہ بد ہوشی
کا عالم ہوتا ہے) اور آپ کو اجازت بلکہ حکم دیا گیا کہ علی الاطلاق اپنی اس ارفع و اعلیٰ شان
کا اظہار کر دیں نیز آپ اس پر بھی مامور فرمائے گئے کہ جو آپ کی طرف رجوع نہ کرے۔
اس سے ولایت واپس اور سلب فرمائیں۔

اور وہ جو زمانہ حال کے نام نہاد صوفی کہ بظاہر صوفی اور درحقیقت سُکرشی پر آمادہ
ہیں محض نامِ نمود کے لیے صوفیائے کرام کا لباس پہننے ہوتے ہیں اور حقیقتہً صوفیائے کرام
سے کوئی نسبت نہیں رکھتے، یہ گمان کرتے ہیں کہ غوثِ اعظم رضی اللہ تعالیٰ عنہ کا یہ
مقولہ حالتِ سُکر میں سرزد ہوا ہے۔ اس لیے لائقِ عمل و قابلِ اعتبار نہیں اور بالفرض

اگر لائق اعتبار بھی ہو تو اس مقولہ میں لفظ "ولی اللہ" سے مراد، آپ کے ہم عصر اولیاء میں۔ بلکہ وہ اولیاء جو اس وقت حاضر مجلس تھے۔ اولیائے غالبین بھی اس زمرے میں داخل نہیں۔ اور حق یہ ہے کہ یہ لوگ، کسی ضرورت کے بغیر تعمیم میں تخصیص، اور عموم میں خصوص کے دعویدار ہیں۔ چنانچہ وہ کہتے ہیں کہ اگر اس قول میں عموم کو تسلیم کر لیا جائے تو لازم آئے گا کہ غوث اعظم رضی اللہ تعالیٰ عنہ ان حضرات سے بھی افضل درجہ تر ہوں جو یقیناً آپ سے فاضل تر ہیں۔ اور یہ اس لیے کہ متقدمین میں حضرات انبیائے کرام کے استثناء کے بعد، کہ وہ تو بالاجماع تمام عالم سے افضل ہیں۔ خواہ وہ ملائکہ ہوں یا جن وانس۔ آپ کی افضلیت تمام صحابہ کرام اہل بیت عظام، اور مشہور ائمہ اطہار، رضی اللہ تعالیٰ عنہم جمعین پر ثابت ہوئی جاتی ہے اور متاخرین میں حضرت امام ہدی علی جدہ وعلیہ السلام کے اختیار و آثار کی رو سے آپ سے افضل ہیں، ان پر بھی غوث اعظم کی افضلیت ثابت ہوتی ہے۔ اس لیے یہ ضروری ہے کہ ولی اللہ سے آپ کے ہم عصر اولیاء مراد لیے جائیں یا وہ جو اس وقت مجلس مبارک میں حاضر تھے۔ تاکہ اس خدشے اور مجھ سے خلاصی و نجات حاصل ہو۔

لیکن میں کہتا ہوں کہ ان لوگوں کی یہ ساری تاویلیں مردود ہیں۔ بلکہ حماقت و گمراہی اور گستاخی و بے ادبی پر مشتمل۔ اور حق تو یہ ہے کہ ان لوگوں کا ولایت خاصہ میں کوئی حصہ نہیں۔ اور اگر مان لیں کہ انہیں ولایت سے کوئی نصیبہ ملا ہے۔ تب بھی وہ اس عقیدہ کا ذبح کی موجودگی میں، اندیشہ ہے کہ ان کی ولایت سلب کر لی جائے جیسا کہ شیخ صنعاء وغیرہ کا واقعہ موجود ہے اور اگر کسی کو اس میں شبہ ہو اور یہ کہے کہ اس قسم کا کلام دوسرے بزرگوں سے بھی وقوع میں آیا ہے تو اس میں غوث اعظم رضی اللہ تعالیٰ عنہ کی کیا تخصیص ہے؟

تو میں کہتا ہوں کہ اول تو ایسا مقولہ کسی ولی کی زبان سے بحالت "صحو" سرزد ہی نہ ہوا اور نہ سرزد ہوگا کہ یہ تو صرف آپ ہی کے ساتھ مخصوص ہے اور متقدمین میں چوٹی کے علماء اور قابل اعتماد بڑے فضلاء میں سے کسی نے صراحتاً ایسی بات نقل نہیں کی۔ اور ان متقدمین کے مقابلہ میں ان متاخرین کی ثقاہت و عدالت کا حال معلوم ہو کہ وہ نسبت بھی نہیں جو ذرے کو آفتاب سے ہوتی ہے تو ایسی حالت میں ان متاخرین کے

اقوال کی صداقت پر کیسے یقین کیا جاسکتا ہے۔ پھر بالفرض یہ بات مان بھی لی جائے تو ہم کہیں گے کہ اوروں سے یہ نقل حد تو اترا تک نہیں پہنچی اور نہ اس مقولہ نے جمہور اولیاء اللہ کے یہاں درجہ قبولیت پایا۔ لہذا اس قابل نہیں کہ اسے صحت و اسدال بنایا جائے یا وثوق اور پورے اعتماد سے اسے اپنایا جائے۔

برخلاف حضور سیدنا غوث اعظم رضی اللہ تعالیٰ عنہ کے اس قول مبارک کے کہ حد تو اترا تک بھی اسے رسائی ملی اور جمہور اولیاء اللہ نے اسے تسلیم بھی کیا۔ بالخصوص خواجہ خواجگان، سلطان الہند خواجہ معین الدین حسن حسینی اجمیری سجری رضی اللہ تعالیٰ کہ بالاتفاق تمامی اولیاء ہند و پاکستان) میں سب سے زیادہ ثروت و بزرگی کے مالک اور تمام اولیاء میں افضل و کرامت سے ممتاز ہیں۔ لیکن جب آپ نے یہ کلمہ طیبہ حضور کا سنا تو اسی وقت حضرت والا پر ایک وجدانی کیفیت طاری ہوئی اور اسی عالم میں فرمایا :
بل علی راسی و عینی ابلکہ آپ کا قدم میرے سر اور میری آنکھوں پر

اور مشرق سے مغرب تک، جنوب سے شمال تک، تمام اولیاء الہی نے آپ کا وہ قول مبارک سنا۔ اس کے اعتراف میں رطب اللسان (تر زبان) ہوئے۔ سر تسلیم خم کیا اور کسی نے اس راہ سے سر نہ تجاوز نہ کیا۔

لہذا ماننا پڑے گا کہ تمام اولیاء نے کرام بالخصوص سلطان الہند رضی اللہ تعالیٰ عنہم اجمعین کی تصدیق و تائید میں عقیدہ کو حاصل سے کہ حضرت غوث اعظم رضی اللہ تعالیٰ عنہ تمام اولیاء اللہ سے بالیقین افضل و اعلیٰ ہیں۔

فائدہ : اس مقولہ کی سند کے بیان میں حضور سلطان الہند سے۔ اور کتاب لاجواب تفریح الخاطر فی مناقب الشیخ عبدالقادر سے

یہ کتاب حضرت عبدالقادر بن محی الدین اربلی نے اپنے شیخ و مرشد برحق السید عبدالقادر غریب اللہ بن السید عبدالجلیل الحسینی الحسینی کے حکم سے شہر احمد آباد میں لکھی اور اس کے گیارہویں باب کا عنوان باندھا کہ اس باب میں ذکر ہے اس بات کا کہ حضور خواجہ معین الحق والدین نے حضرت غوث اعظم سے فیض پایا۔ پھر اس میں لکھا کہ قدۃ المشائخ

و قطب الخلاق امیر محمد الحسنی نے اپنی کتاب "لطائف العراۃ عن سنان قطب العالم نصیر الدین محمود نور مجتہد" الودود میں ذکر کیا کہ جب حضور سیدنا غوث الاعظم رضی اللہ تعالیٰ عنہ نے باذن الہی یہ قول اپنی زبان سے ادا کیا کہ قد می ہذہ علی رقبۃ کل ولی اللہ "تو تمام اولیائے کرام نے اپنی اپنی گردنیں جھکا دیں اور قدم پاک اپنی گردن پر یا حضرت خواجہ معین الحق والدین اس وقت جو ان تھے اور خراسان کے کسی پہاڑ کے غار میں مجاہدہ و ریاضت میں مشغول۔

لیکن آپ اس امر الہی پر جیسے ہی مطلع ہوئے، تمام اولیائے اللہ پر سر جھکانے میں سبقت فرماتے ہوئے آپ نے اپنا سر مبارک زمین پر رکھا اور فرمایا بیل علی راسی (نہ صرف میری گردن پر بلکہ آپ کا قدم پاک میرے سر پر)

ادھر اللہ تعالیٰ نے یہ حال حضور سیدنا غوث اعظم رضی اللہ تعالیٰ عنہ پر کشف فرمایا اور آپ نے حضور سیدنا سلطان الہند کے حق میں، اولیاء اللہ کے بھرے مجمع میں اعلان فرمایا کہ غیبات الدین کے نور نظر معین الدین) نے اللہ تعالیٰ کے دوست داروں اور محبوبوں پر اپنی گردن جھکانے میں سبقت فرمائی لہذا ان کے اس تواضع اور حسن ادب کی بدولت انہیں محبوب خاص بنایا وہ اللہ و رسول کے پیارے ہیں اور عنقریب مملکت ہندوستان میں نصف کی باگ ڈور انہیں سونپ دی جائے گی۔

چنانچہ حضور غوث اعظم رضی اللہ تعالیٰ عنہ نے جیسا فرمایا تھا وہی وقوع میں آیا۔ حضرت مولانا شیخ محمد جمال الدین سہروردی نے سیر العارفین میں فرمایا کہ حضرت معین الحق والدین چشتی، اور حضور پرنور غوث اعظم رضی اللہ تعالیٰ عنہما دونوں کی ملاقات ایک پہاڑ پر ہوئی تو حضرت خواجہ خواجگان نے آپ کی ہم نشینی و صحبت گزینی میں (۱۵۷) روز و شب گزارے اور اس جناب پاک کی بارگاہ سے ہر نوع کے فیوض و برکات طمانیت قلبی اور کمال حاصل کیے۔ السید آدم نقشبندی نے "نکات الاسرار" میں فرمایا کہ حضرت شیخ فرید الدین گنج شکر رضی اللہ تعالیٰ عنہ کی ایک مجلس مبارک میں حضور سیدنا غوث اعظم رضی اللہ تعالیٰ عنہ کے اس قول کا ذکر پھیرا کہ قد می ہذہ علی راسی

كَلِّ دَلِي اللّٰهُ. تو آپ نے ارشاد فرمایا کہ اگر میں اس زمانہ میں ہوتا تو ان کا قدم پاک، فخریہ طور پر اپنی گردن پر لیتا۔ اور آج بھی میں بروجہ فخر و افتخار کہتا ہوں کہ ان کا قدم پاک میری آنکھوں کی پتلیوں پر۔ اس لیے کہ سخی معین الدین (سلطان الہند) ان لوگوں میں ہیں جنہوں نے ان کا قدم پاک اپنی گردن پر لیا۔ تو میرا منصب یہ ہے کہ میں وہ مبارک قدم اپنی آنکھوں کی پتلیوں پر لوں۔“

حضرت شیخ نور اللہ نے جو حضرت فقیہہ الشیخ حسن القفطنی کی اولاد میں ہیں، لطائف قادریہ میں لکھا ہے کہ حضرت شیخ الواصلین معین الحق والدین حسنی نے حضور غوث اعظم سے ولایت عراق کی استدعا کی، تو آپ نے ارشاد فرمایا کہ عراق تو ہم شہاب الدین عمر سہروردی کو دے چکے، تمہیں ولایت ہند مرحمت فرماتے ہیں، ضوان اللہ تعالیٰ علیہم اجمعین، انتہی۔

خاندان صابری چشتی کے ارجمندوں میں سے ایک ارجمند نے اسی قول مبارک کے ذکر کے دوران ایک روز فقیر سے کہا کہ اس استیعاب و کلمی احاطہ کی بنیاد پر، اس قول کلمی کے وہی معنی مراد لینا بہتر ہیں کہ تمام افراد جزئیہ کو شامل ہوں۔ یعنی تمام اولیاء اللہ، خواہ وہ رحلت فرما چکے یا آپ کے ہم عصر تھے۔ یا آپ کے بعد ظہور فرمائینگے اس کے زمرہ میں شامل ہیں۔ یا سوا ان حضرات کے جو (بالاجماع) مستثنیٰ ہیں۔ یعنی سابقین سے تمام انبیاء علیہم السلام، مع حضرت عیسیٰ علیہ السلام، کہ دوبارہ تشریف فرما ہوں گے۔ اور یہ تمام حضرات بالاتفاق تمام مخلوق پر فضیلت رکھتے ہیں۔ اس سے مستثنیٰ قرار دیئے جائیں صحابہ و اہل بیت و ائمہ کرام (وہ اس کے عموم میں داخل ہیں اور اس میں کوئی مضائقہ نہیں۔ اور یہ ایسا ہی ہے جیسے لاڈلے بیٹے کا قدم اپنے چاہنے والے (باپ) پر اور آپ کے ہم عصر بلکہ تمام متاخرین اولیاء اللہ کے اوپر، آپ کا قدم مبارک ایسے سے جیسے باپ کا قدم، بیٹے پر۔

یعنی پہلی صورت میں قدم پاک کو یوں تصور کرے جیسے کوئی شفیق باپ، کمال شفقت سے اپنے سعادت مند اور نیک بخت بیٹے کو اپنے کاندھے پر

بٹھالے، کہ اس صورت میں باپ پر بیٹے کی فضیلت کا خیال بھی نہیں آتا۔ چنانچہ خود حضور اقدس صلی اللہ تعالیٰ علیہ وسلم نے حضرت مولیٰ علی رضی اللہ تعالیٰ عنہ کو اپنے دوش مبارک پر اٹھایا تاکہ (خانہ کعبہ کے اندر موجود) بتوں کو توڑ پھوڑ دیں اور امام حسن و حسین رضی اللہ تعالیٰ عنہما کو اپنے دوش مبارک پر بار بار بٹھایا۔ اور یہ روایات ہماری اس تاویل کے بالکل مطابق ہیں۔

اور دوسری صورت میں یہ خیال کرے کہ جیسے کوئی شخص درجات کی رفعت اور مراتب کی سر بلندی و مزیت کے باعث، اپنے والد کا قدم، اپنے سر پر رکھ لے۔ تاکہ اس کی تعظیم و تکریم بجالائے۔ اور اس صورت میں شبہہ باپ کی بیٹے پر فضیلت ثابت ہوتی ہے، اور یہی یہاں ہمارا مقصود ہے۔ اور اس تاویل کے بعد، اس قول کو اپنے عموم پر باقی رکھنے میں کوئی قباحت نہیں! انتہی قول عزیز۔

لیکن میں کہتا ہوں کہ اگرچہ یہ تاویل بھی ممکن ہے مگر نہ اس کی حاجت ہے اور نہ وہ قول مبارک کسی تاویل و تغیر و تبدیل کا محتاج۔ اس لیے کہ قول مبارک قدسی ہذہ علی رقبۃ کل ولی اللہ میں لفظ ولی اللہ ہی، تمام اولیاء اللہ کے استیعاب اور احاطہ کے لیے دانی و کافی ہے۔ اس لیے کہ تمام پیغمبروں پر جن میں حضرت عیسیٰ علیہ السلام بھی داخل ہیں، انبیاء مرسلین کا اطلاق کیا جاتا ہے۔ صحابہ کرام رضوان اللہ تعالیٰ علیہم اجمعین کو صحابہ کہا جاتا ہے۔ اہل بیت عظام، اہل بیت کے نام سے مشہور ہیں اور ائمہ اہل بیت علیٰ جدہم و علیہم السلام پر لفظ امام کا استعمال مشہور و مروج ہے۔ لہذا کلمہ ولی اللہ کا اطلاق ان تمام حضرات کے علاوہ اللہ کے دوسرے برگزیدہ بندوں پر ہوتا ہے۔

نعمات الانس میں ہے کہ رسول اللہ صلی اللہ تعالیٰ علیہ وسلم کے وصال شریف کے بعد عام مسلمانوں نے اصحاب رسول اللہ صلی اللہ علیہ وآلہ وسلم کو جو ان پر ہر اعتبار سے فضیلت و فوقیت رکھتے تھے، سوائے صحابہ و صحبت یافتہ رسول اللہ صلی اللہ تعالیٰ علیہ وسلم کے کوئی اور نام نہ دیا لہذا یہ ایک مخصوص طبقہ ہوا۔

اس کے بعد وہ طبقہ ہے جو صحابہ کرام کی صحبت گزینی سے مشرف ہوا اور تابعین

کے نام سے مشہور ہوا۔ اور اس طبقہ کے بعد جو طبقہ اہل اسلام میں پیدا ہوا، اس کا تبع تابعین نام پڑا۔ ان سب کے بعد امت کی برگزیدہ ہستیاں، زاہدوں، عبادت گزاروں کے نام سے موسوم ہوئیں۔ ان میں بھی جو خصوصیت رکھتے تھے، انہیں صوفیائے کرام اور باب تصوف کا نام دیا گیا اور یہ اسی میں منفرد و یکتائے روزگار ہوئے۔ اس لقب کا ان حضرات پر اطلاق سنیہ کے بعد وقوع میں آیا اور سب سے پہلے جو بزرگ اس نام سے پکائے گئے وہ تھے "ابوہاشم"۔

اس لیے لفظ ولی اللہ سے یہ تمام طبقے خود بخود مستثنیٰ ہو گئے۔ اور کسی تاویل و تبدیل کے بغیر اس قول سے، اپنے سے فاضل ترین اصحاب پر تفضیل لازم نہیں آتی۔

تذیہا :- بعض ناواقف حضرت محبوب الہی قدس اللہ سرہ العزیز کو حضور پرورد محبوب سبحانی رضی اللہ تعالیٰ عنہ سے افضل بتاتے ہیں (اور دلیل یہ لاتے ہیں) کہ وہاں ذات کی جانب انتساب ہے اور یہ صفات کی جانب۔

اقول :- حضرت سیدنا عیسیٰ علیہ الصلوٰۃ والسلام کا لقب پاک "روح اللہ" ہے اور حضور پرورد سید عالم صلی اللہ تعالیٰ علیہ وسلم کا لقب اقدس "روح الحق" ہے۔ یہ لوگ یہاں کیا کہیں گے؟

جبکہ حق یہ ہے کہ محبوبیت بالذات کا مقام، حضور اقدس سیدالمحبوبین صلی اللہ تعالیٰ علیہ وسلم کی صفت پاک ہے۔ دوسروں نے جو مقام اعلیٰ و بالا سے کوئی حصہ پایا وہ حضور اقدس سیدالمحبوبین صلی اللہ تعالیٰ علیہ وسلم ہی کی محبوبیت کا عکس و ہر تو ہے۔ حضور اقدس صلی اللہ تعالیٰ علیہ وسلم کا لقب پاک حبیب اللہ ہے۔ نفس ذات برحق کی جانب منسوب جب اس لقب کریم کا پر تو ہمارے آقا حضور سیدنا غوث اعظم رضی اللہ عنہ پر جلوہ گستر ہوا تو اس جناب کا لقب پاک ہوا، محبوب سبحانی اور جو رمزاں میں پنہاں ہے وہ کسی عارف پر پوشیدہ نہیں۔

پھر حضور محبوب سبحانی کے وصال شریف کے بعد جب حضرت محبوب الہی قدس اللہ تعالیٰ سرہ العزیز بھی اس بحر رحمت سے فیضیاب و سیراب ہوئے تو آپ کی نسبت، صفات باری تعالیٰ کی طرف منظور نہ ہوئی تاکہ حضور سیدنا غوث اعظم رضی اللہ تعالیٰ عنہ سے مساوات

برابری کا احتمال نہ پیدا ہو بلکہ ذات کبریٰ کی طرف انتساب کیا گیا کہ حضور اقدس صلی اللہ تعالیٰ علیہ وسلم کے ساتھ ان کی مساوات و ہمسری کا خیال، ہرگز کسی کے دہم و گمان میں بھی نہیں آسکتا۔ اس کی نظیر حضور اقدس صلی اللہ تعالیٰ علیہ وسلم کے منبر پر اجمالتِ خطبہ اقیام ہے کہ حضور صلی اللہ تعالیٰ علیہ وسلم اُس کے بالائی حصے پر قیام فرما ہوئے حضور سیدنا صدیق اکبر رضی اللہ تعالیٰ عنہ نے دوسرے حصے پر قیام پسند فرمایا۔ اور حضرت فاروق اعظم رضی اللہ تعالیٰ عنہ نے تیسرے حصے پر قیام پذیر رہے لیکن جب زمانہ آیا حضرت امیر المؤمنین عثمان غنی رضی اللہ عنہ کا تو آپ نے بالائی حصے پر قیام کیا۔ حاضرین نے اس بارے میں سوال کیا تو آپ نے فرمایا کہ تیسرے درجہ سے نیچے کوئی اور درجہ تھا نہیں۔ اگر میں تیسرے حصے پر کھڑا ہوتا تو فاروق اعظم سے برابری کا وہم گزرتا، اور دوسرے درجہ پر صدیق اکبر سے۔ اور اب کہ میں سب سے بلند و بالا درجہ پر ہوں کوئی شخص سید عالم صلی اللہ تعالیٰ علیہ وسلم سے برابری کا وہم و گمان بھی نہیں کر سکتا۔ علاوہ بریں چونکہ صوفیائے کرام کے نزدیک صفات باری تعالیٰ عین ذات میں تو نسبت ذات کی طرف ہو خواہ صفات کی جانب، ما حصل ایک ہی ہے۔

بالجملہ اس قسم کی معلومات کے سہارے حضرت محبوب الہی رضی اللہ تعالیٰ عنہ کو حضور پر نور محبوب سبحانی رضی اللہ تعالیٰ عنہ پر کلی فضیلت دینا، جہلِ عمیب ہے اس لیے کہ جمہور اولیائے قدس سرار رحمہم کا اس امر پر اجماع ہے کہ حضور سیدنا غوث اعظم تمام اولیاء اللہ پر فضیلت تامہ رکھتے ہیں۔

تو اولیائے کرام کے ایسے اجماع کو، ایسی خام خیالیوں سے نہیں توڑا جاسکتا جیسا کہ ان القاب عالیہ کی بادولت ان محبوبانِ بارگاہِ الہی کو، صحابہ کرام و اہل بیت عظام رضی اللہ عنہم پر فضیلت نہیں دی جاسکتی کہ ان کے لیے تو یہ القاب کہیں منقول نہیں۔ نہ ذات باری تعالیٰ کی جانب منسوب اور نہ صفات کی طرف منتسب۔ ولا حول ولا قوۃ الا باللہ العلیٰ العظیم۔

وآخر دعوانا ان الحمد لله رب العلمین۔

دوسرا المعراج (تالش)

عقائد اہل سنت و جماعت کا اجمالی بیان

میرے عزیز! اللہ تعالیٰ تمہیں صلح بناٹے۔ یہ بات ہمیشہ ذہن نشین رکھو کہ عقیدہ کی درستگی، اصل کارہے اسی پر تمام اعمال صالحہ کا دار و مدار اور عقائد کا فساد ایک بگاڑ و غضب خدائے جبار کا موجب اور دخول نار (جہنم میں داخلہ) کا باعث ہے۔ والعیاذ باللہ العزیز الغفار۔

فاسد عقیدہ: روٹے زمین پر خواہ کتنا ہی عبادت گزار تارک الدنیا، شمار کیا جائے منزل کا سراغ نہیں پاسکتا۔ اسے یوں سمجھو کہ کعبہ معظمہ کا قصد و ارادہ رکھنے والا جب اسے بہشت پر رکھ کر گئے قدم بڑھائے گا تو جتنا دوڑے گا اتنا ہی خانہ کعبہ سے دور ہوگا۔ اس لیے یہ بات لازم ہے کہ اولاً اپنے تمام عقائد مذہبِ مہذب اہل سنت و جماعتِ عظیم اللہ تعالیٰ (اللہ انہیں اپنی حفاظت میں رکھے) کے مطابق درست کر کے ایسا سنی بن جائے کہ اس کا سنی ہونا (اپنوں اور غیروں میں) مسلم ہو۔ اس کے بعد اصلاح باطن (تذکیہ نفس) کی جانب متوجہ ہو کر اس راہ میں قدم رکھے۔ اس لیے کہ معرفت الہی عقائد اہل سنت کے اختیار کیے بغیر ناممکن ہے۔

اس فقیر غفر اللہ تعالیٰ لہ نے اس باب میں ایک جامع و نافع مختصر رسالہ ترتیب دیا ہے جس کا نام ہے۔

الْعَسَلُ الْمِصْطَفِيُّ فِي عَقَائِدِ اِرْبَابِ سَنَةِ الْمِصْطَفِيِّ

ہم اس مقام پر نوید اول کے عنوان سے تکمیل الایمان مصنفہ حضرت شیخ محقق مولانا عبدالحق محدث دہلوی قدس سرہ سے منتخب چند امور بیان کرتے۔ دوسرے اہم امور نور کے عنوان سے بیان کریں گے تاکہ یہ کتاب اس اہم الفرغ کے بیان سے خالی نہ رہے۔

نور - حقائق الاشیاء ثابت ہیں عالم حادث ہے اور قابل فنا۔

ساری کائنات کا پیدا کرنے والا قدیم واجب الوجود ہے (یعنی ازلی ابدی ہے۔ ہمیشہ سے ہے اور ہمیشہ رہے گا۔ اس کا وجود ضروری ہے اور عدم محال) وہ ایک ہے اور جی۔
 یعنی خود زندہ ہے اور سب کی زندگی اس کے دست قدرت میں ہے (حیات قدرت، سنا، دیکھنا، کلام علم ارادہ، اس کے صفات ذاتیہ ہیں۔ اور اس کی ذات کی طرح) اس کی تمام صفات بھی قدیم (ازلی ابدی) ہیں۔

کسی حادثہ کے لیے اس کی ذات قوام نہیں۔ نہ وہ جسم ہے اور نہ جوہر۔ نہ وہ مصوب ہے نہ اس کی کوئی شبیہ و تصویر اور شکل و صورت) اور نہ مکتب نہ معدود ہے کہ گنتی شمار میں آسکے اور نہ محدود ہے کہ کسی حد میں سما سکے، نہ اس کے لیے مکان ہے اور نہ زمانہ۔
 نہ اس کا کوئی مماثل ہے نہ مشابہ، نہ کوئی مقابل ہے اور نہ کوئی ہم سر۔ نہ کوئی اس کا معین و مشیر ہے اور نہ کوئی معاون و وزیر، اور نہ وہ کسی سے متحد۔ کہ وہ اور یہ دونوں ایک ہو گئے۔
 وہ تمام صفات کمال کا جامع ہے اور ہر اس چیز سے جس میں عیب و نقص ہو یا وہ زوال پذیر ہو منزہ اور پاک ہے۔ اس کا دیدار، آخرت میں ہر صاحب ایمان (سنی مسلمان) کے لیے ممکن بلکہ واقع ہے۔ وہی ہر چیز کا خالق ہے (ذوات ہوں خواہ افعال) اور وہی ساری کائنات کا تدبیر فرمانے والا۔ اس پر کچھ واجب نہیں (نہ ثواب و عذاب۔ نہ بندوں کے ساتھ لطف یا اس کے ساتھ وہ کرنا جو اس کے حق میں ہنتر ہو) اس کے سوا کوئی حاکم نہیں (مالک علی الاطلاق ہے جو چاہے کرے اور جو چاہے حکم دے اور اس کے کسی فعل کے لیے کوئی غرض نہیں۔

حسن ہر وہ شے ہے جسے شریعت اچھا بتائے اور قبیح ہر وہ امر ہے جس کو شریعت قبیح و برائے بتائے۔

اللہ تعالیٰ نے فرشتے پیدا فرمائے۔ ان کے دو دو تین تین اور چار چار بازو ہیں ان میں جبریل و میکائیل اور عزرائیل اور اسرافیل علیہم السلام ہیں (جو سب فرشتوں پر فضیلت رکھتے ہیں۔ ان میں سے ہر ایک کا مقام متعین ہے اور وہی کرتے ہیں جو حکم الہی ہے۔ خدا کے حکم کے خلاف کچھ نہیں کرتے۔

بہت سے نبیوں پر اللہ تعالیٰ نے آسمان کتابیں اتاریں۔ ان میں چار کتابیں بہت مشہور ہیں۔ تورہ، انجیل، زبور اور قرآن عظیم۔

اللہ تعالیٰ کے تمام اسماء توفیقیہ ہیں (اور وہ شرع پر موقوف) اللہ تعالیٰ ہی بندوں کے تمام افعال کا خالق ہے۔ لہذا کفر و معصیت بھی اسی کے ارادہ و تقدیر سے ہے۔ البتہ اپنے بندوں سے کفر پر وہ راضی نہیں (تو کفر و معصیت کی تقدیر اور چیز ہے اور اس پر راضی ہونا چیز دیگر)۔

جس کو چاہے راہِ راست پر لائے اور جسے چاہے راہِ راست سے الگ کر دے کافر اور فاسق و فاجر کے لئے قبر میں عذاب اور اہل طاعت کے لیے نعمت و ثواب۔ جسے وہی خوب جانتا ہے اور اس چیز کو بھی جس کا وہ ارادہ فرمائے۔ حق سے۔ اور دلائل شرع سے ثابت۔

یوں ہی منکر نکیر کا سوال حق ہے۔ مرنے کے بعد دوبارہ اٹھنا حق ہے۔ وزن اعمال حق ہے۔ حساب کتاب حق ہے (حشر میں اعمال سے متعلق) سوال حق ہے جو حق حق ہے۔ پل صراط حق ہے۔ شفاعت حق ہے۔ جنت حق ہے اور دوزخ حق ہے۔ اسی طرح نبی کریم صلی اللہ تعالیٰ علیہ وسلم نے علامات قیامت اور احوال آخرت کے بارے میں جو کچھ فرمایا حق ہے۔

قبض روح یعنی جان کنی کے وقت کا ایمان مقبول نہیں (اس لیے کہ حکم ایمان بالغیب کلہ ہے اور اب غیب نہ رہا بلکہ یہ چیزیں مشاہدہ میں آگئیں)۔

گناہ کبیرہ سے آدمی ایمان سے خارج نہیں ہوتا تو مرتکب کبیرہ مسلمان ہے اور مسلمانوں میں جو کبیرہ گناہوں کا ارتکاب کرتے ہیں وہ ہمیشہ ہمیشہ کے لیے جہنم میں نہ رہیں گے اگرچہ بلا توبہ دنیا سے گزر جائیں۔ خود قرآن عظیم کا ارشاد ہے کہ اللہ تعالیٰ مشرک کو نہ بخشے گا باقی سب گناہ اس کی مشیت پر ہیں جسے چاہے بخش دے (لہذا مرتکب کبیرہ مسلمان بھی آخر کار جنت میں جائے گا۔ خواہ اللہ عزوجل اپنے فضل سے اس کی مغفرت فرمادے۔ یا حضور صلی اللہ تعالیٰ علیہ وسلم کی شفاعت کے بعد یا اپنے

کیے کی کچھ منرا پا کر اس کے بعد کبھی جنت سے نہ نکلے گا اور اللہ تعالیٰ چاہے تو گناہِ صغیرہ پر بھی مواخذہ فرمائے۔

اللہ تعالیٰ نے بندوں کی ہدایت و رہنمائی کے لیے، انہیں میں سے کچھ برگزیدہ ہستیوں کو نبی و رسول بنا کر، بندوں کی طرف بھیجا۔ وہ خوش خبریاں سناتے اور عذابِ الہی سے ڈراتے تشریف لائے۔ اور دنیا و آخرت کے ان تمام امور کو وضاحت سے بیان فرمایا جس کی جانب بندوں کو احتیاج ہوتی ہے۔

حضرت آدم علیہ السلام ان میں سب سے پہلے نبی ہیں اور حضور سید المرسلین صلی اللہ تعالیٰ علیہ وسلم سب سے آخری نبی ہیں۔ ان کے بعد کوئی نیا نبی نہیں۔
صلی اللہ علیہ وسلم۔

انبیاء کی کوئی تعداد مقرر کرنا کہ نہ اس سے کم ہیں نہ زیادہ اجازت نہیں۔ ہاں یہ عقیدہ رکھنا چاہیے کہ تمام انبیاء علیہم السلام نے وہ تمام احکام بندوں تک پہنچا دیئے جو اللہ تعالیٰ نے ان کے لیے نازل فرمائے۔ ان میں ہر نبی صادق و راست باز ہے۔ گناہ کبیرہ بلکہ اپنے قصد و ارادہ سے گناہ صغیرہ سے بھی معصوم۔ اور عصمت انبیاء کے یہ معنی ہیں کہ ان کے لیے حفظِ الہی کا وعدہ ہو لیا جس کے سبب ان سے صدور گناہ شرعاً محال ہے، نیز یہ کہ کسی نبی کی نبوت نہ ان کے سلب کی گئی نہ وہ اس منصب سے معزول ہوئے۔

ان انبیاء میں سب سے افضل ہمارے آقا و مولیٰ سید المرسلین صلی اللہ علیہ وسلم ہیں اور آپ کی بعثت تمام مخلوق (انسان و جن بلکہ ملائکہ حیوانات جمادات) سب کی طرف ہوئی۔ آپ کی شریعت تمام سابقہ شریعتوں سے کامل تر ہیں، اور آپ کا دین تمام گزشتہ دینوں کا ناسخ ہے اور آپ کی امت (آپ کے طفیل اچھلی تمام امتوں سے زیادہ شرف و فضیلت والی۔

(آپ کے خصائص سے ہے) معراج شریف کہ حضور حالت بیداری میں مسجد حرام سے، مسجد اقصیٰ تک۔ اور وہاں سے ساتوں آسمان اور کرسی و عرش تک بلکہ

بالائے عرش اجہاں تک اللہ تعالیٰ نے چاہا ارات کے ایک خفیت حصہ میں مع جسم اشرف لے گئے اور تمام ملکوت السموات والارض کو بالتفصیل ذرہ ذرہ ملاحظہ فرمایا اور یہ سب کچھ حق و ثابت ہے۔

حضور صلی اللہ تعالیٰ علیہ وسلم کے اصحاب اربعہ (یعنی خلفاء راشدین) تمام امتوں سے زیادہ فضل و کرامت والے ہیں اور ان کی خلافت برتریت افضلیت ہے یعنی جو عند اللہ افضل و اعلیٰ و اکرم تھا وہی پہلے خلافت پانا گیا۔ نہ کہ افضلیت برتریت خلافت و افضلیت سے مادے کثرت ثواب یعنی اللہ عزوجل کے یہاں زیادہ عزت و

منزرت والا ہونا،

خلفائے راشدین کے بعد بقیہ عشرہ مبشرہ میں یعنی وہ دس صحابہ جنہیں جیتے جی جنت کی بشارت دی گئی۔ ان میں خلفائے اربعہ یعنی صدیق اکبر، فاروق اعظم، عثمان غنی^۲ اور مولیٰ علی رضی اللہ تعالیٰ عنہم کے بعد ہیں حضرت ابو عبیدہ بن الجراح، سعید بن زبیر، سعد بن ابی وقاص، عبدالرحمن بن عوف، زبیر بن العوام اور طلحہ بن عبد اللہ رضی اللہ تعالیٰ عنہم اجمعین۔

ان کے بعد مرتبہ بنے۔ اصحاب بدر کا۔ پھر اصحاب احد کا اور پھر بیعت رضوان کا حصہ پانے والوں کا۔ حضرت سید النساء فاطمہ الزہراء بھی قطعی جنتی ہیں اور حسنین کریمین حضرت سیدنا امام حسن و سیدنا امام حسین نام جو انان جنت کے سردار ہیں۔ رضی اللہ تعالیٰ عنہم اجمعین۔

نبی صلی اللہ تعالیٰ علیہ وسلم کے بعد (منہاج نبوت پر) خلافت حقہ راشدہ تیس سال رہی۔ اس کے بعد بادشاہی و امارت آگئی۔

تمام صحابہ کرام رضی اللہ تعالیٰ عنہم اہل خیر و صلاح ہیں اور عادل و نیکو کار، ان کا جب ذکر کیا جائے تو خیر ہی کے ساتھ ہونا فرض ہے (ان میں اہل اجتہاد بھی تھے مثلاً امیر معاویہ رضی اللہ تعالیٰ عنہ کا حضرت سیدنا امیر المؤمنین علی مرتضیٰ کرم اللہ تعالیٰ وجہہ سے خلاف اسی قسم کی خطا کا تھا اور فیصلہ وہ جو خود رسول اللہ صلی اللہ تعالیٰ علیہ وسلم نے فرمایا

کہ مولیٰ علی کی ڈگری اور امیر معاویہ کی مغفرت۔ رضی اللہ تعالیٰ عنہم اجمعین) انبیائے کرام
اتمام مخلوق یہاں تک کہ (رسول ملائکہ سے افضل ہیں اور رسول ملائکہ عامۃ البشر پر
فضیلت رکھتے ہیں۔

اولیائے کرام کی کرامات حق ہیں اور ولی کتنے ہی بڑے مرتبہ دار ہوں، کسی نبی کے
برابر نہیں ہو سکتا۔

احکام شرعیہ کی پابندی سے کوئی ولی کیسا ہی عظیم ہو سبکدوش نہیں ہو سکتا اور
اور نہ بندہ کو یہ مقام حاصل ہو سکتا ہے کہ اس سے شریعت کے امر و نہی، ساقط ہو جائیں
البتہ اگر مجذوبیت سے عقل تکلیفی زائل ہو گئی ہو جیسے غشی والا۔ تو اس سے قلم شریعت
اٹھ جائے گا۔ مگر یہ بھی یاد رکھنا چاہیے کہ جو اس قسم کا ہوگا وہ شریعت کا مقابلہ کبھی نہ
کرے گا۔

شریعت مطہرہ کے نصوص یعنی وہ احکام جو نصوص سے ثابت ہیں اپنے ظاہری متباد
معنی پر محمول ہوں گے۔ انہیں چھوڑ کر معنی باطنی کا دعویٰ کرنا، جیسا کہ فرقہ باطنیہ مدعی ہے۔
الحاد و زندقہ ہے (اور کھلی گمراہی) زندوں کی دعاؤں اور ان کے صدقہ و خیرات سے،
مسلمان مردوں کو فائدہ پہنچتا ہے۔ (اسی کا نام ایصالِ ثواب ہے)

یاد رکھنا چاہئے کہ اللہ تبارک و تعالیٰ دعاؤں کو قبول، اور حاجتوں کو پورا
فرمانے والا ہے۔ اور یہ کہ نماز ہر نیک و بد کے پیچھے جائز ہے (اگرچہ فاسق و مُعلن کی اقتداء
گناہ اور نماز مکروہ مخزی کی اعادہ واجب ہے) یوں ہی وضو و غسل کرنے والے کی نماز
اُس مسلمان کی اقتداء میں درست ہے جو موزوں پر مسح کیے ہوئے ہو۔ سفر میں ہو یا
حضر میں (مقیم ہو خواہ مسافر)

کسی گناہ کو کبیرہ ہو خواہ صغیرہ، حلال جانتا اور اسے حقیر و ہلکا کفر ہے۔ یونہی
شریعت کا مذاق اڑانا، یا اس کی اہانت کرنا بھی کفر ہے۔ اور دل لگی میں کلمات کفر
ادا کرنا، بخومیوں کی غیبی خبروں کی تصدیق کرنا۔ اللہ تعالیٰ کی رحمت سے مایوس ہو جانا اور
عذابِ الہی سے مامون رہنا بھی کفر ہے۔ ایمان خوف ورجا کے مابین ہے اور یہ کبھی

نہ بھولیں کہ اللہ کا عذاب بڑا شدید ہے اور بے شک اللہ تعالیٰ نے بخشنے والا مہربان ہے ہم سنیوں کا اعتقاد ہے کہ علم غیب بلا استقلال یعنی ذاتی،

نور ۲

اللہ تعالیٰ کی جناب پاک سے خاص ہے (کہ اسکی کوئی صفت کوئی کمال، عطائی یعنی کسی کا دیا ہوا نہیں) اور انبیاء کرام و اولیائے عظام کو جو غیب پر اطلاع ہے وہ ذاتی نہیں بلکہ عطائی ہے (یعنی اللہ تعالیٰ کی عطیے سے) اس کے دیئے سے (نیز ہم اعتقاد رکھتے ہیں کہ اللہ تعالیٰ ہر (پست سے پست) آوار کو سنتا۔ اور ہر باریک سے باریک چیز کو (کہ خوردبین سے محسوس نہ ہو) دیکھتا ہے۔ مگر اس کا سننا دیکھنا (کان اور آنکھ وغیرہ) آلات سے نہیں (کہ یہ سب اجسام ہیں اور اجسام سے وہ پاک)

ہم سنیوں کا عقیدہ ہے کہ بنی آدم میں، انبیائے کرام کے سوا کوئی اور کوئی معصوم نہیں۔ اگرچہ وہ اولیاء اللہ ہوں اگرچہ مرتبہ قطبیت اور درجہ غوثیت پر فائز ہوں۔ یہاں تک کہ صحابہ کرام اور اہل بیت عظام رضی اللہ عنہم ہاں یہ حضرات عالی درجات اور باقی ائمہ کرام لفظ "م محفوظ" سے موسوم ہیں کہ اللہ عزوجل انہیں محفوظ رکھتا ہے۔

اور عصمت انبیاء کے اصطلاحی معنی یہ ہیں کہ ان کے لیے حفظ الہی کا وعدہ ہو گیا۔ اور وعدہ الہی کا خلاف ہرگز معقول نہیں۔ اس کا تصور بھی نہیں کیا جاسکتا اور اسی وعدہ

حفاظت

الہی کے سبب ان سے کسی گناہ کا صدور شرعاً محال ہے (حتیٰ کہ قصد و ارادہ سے صغائر کا صدور بھی) گناہ ان کے سر پر نہ ناموس و عزت کے گرد نہیں پھٹکتا۔ اور بنی آدم میں یہ عصمت خاصہ ہے حضرات انبیائے کرام علیہم الصلوٰۃ والسلام کا۔ جو شخص نوع بشر میں انبیاء کی سی عصمت اور معصومیت کسی اور کے لیے ثابت مانے وہ گمراہ و بددین ہے۔

نبی نے (غیب و شہادت کی) جو خبریں دیں، وہ اسی طرح نور ۲ - مورد یقین ہیں جس طرح، اللہ تعالیٰ کی دی ہوئی خبریں۔ ان سب کی تصدیق ہی دین و ایمان کا حاصل ہے۔ جو ان کی بنائی ہوئی کسی خبر کو نہ مانے

وہ کافر ہے۔ بشرطیکہ اس کا ثبوت نبی سے ثابت و ضروری ہو۔ البتہ ولی اللہ کی خبر کا یہ مقام نہیں۔ اور انکار اس کا بھی جبکہ ثبوت صحیح ہو نہ بر قابل سے لیکن کفر و ارتداد نہیں۔ ایک فرق ان دونوں کے خبروں میں یہ بھی ہے کہ نبی کی خبر قطعاً حق ہے اور کسی قسم کی کوتاہی و خطا کا اس میں احتمال نہیں۔ برخلاف خبر ولی کے کہ وہ معصوم نہیں۔

ہر وہ امر جو سالک کو، خواب میں یا بطور کشف و الہام، یا واقعہ و

نورہ :- مراقبہ میں معلوم ہو لازم ہے کہ اسے کتاب و سنت پر پیش کریں۔ اگر مطابق پائیں۔ اس پر یقین لائیں ورنہ اس سے اعراض کریں۔ اس کی جانب کوئی توجہ نہ دیں اور پراگندہ خواب یا شیطانی وسوسے سمجھیں۔

کسی بھی شخص پر نام لے کر ہرگز لعنت نہ کریں۔ اگرچہ وہ مشرک و کافر ہو۔ اس لیے کہ اس کے خاتمہ کا حال معلوم نہیں (کہ کفر پر

نورہ :- ہو یا ایمان پر) اگر موت آجانے کے بعد وہ عند اللہ مستحق لعنت ہے اور تم نے اس پر لعنت کی (تو حق بہ خفدار رسید خیر ہے۔ ورنہ بصورت دیگر تیری لعنت خود تجھ پر پلٹے گی۔ سمجھنا کہ کافر و مشرک پر لعنت کرنا مباح ہے (نہ عذاب کی باعث نہ ثواب کی موجب) لیکن سوال تو اس کی موت کا ہے یہ کیونکر کہا جاسکتا ہے کہ اس کا خاتمہ کفر و مشرک ہی پر ہوا۔ لہذا اس پر لعنت روا۔ وحی منقطع ہو چکی (اور یقینی علم کا کوئی اور ذریعہ باقی نہ رہا) تو تجھے کیسے معلوم ہوا کہ فلاں شخص کہ مرا کفر و مشرک پر مرا۔ یہی کہا جائے گا کہ تم نے یہ بات اپنے جی سے جوڑی اور کہہ دی۔ تو ایسی باتوں کا کیا اعتبار (نہ عند الناس معتبر۔ نہ عند البشرع مقبول)

تو کہتا یہ ہے کہ نامزد کر کے کسی پر لعنت کرنا سخت ممنوع ہے۔ خدا و رسول جل جلالہ و صلی اللہ علیہ وسلم نے جن لوگوں کے بارے میں یہ بات صاف و اشکاف فرمادیا۔ کہ ان کا خاتمہ کفر و مشرک پر ہوا۔ جیسے ابلیس، ابولہب، فرعون، یامان اور ان جیسے دوسرے کفار و مشرکین۔ ان پر نامزد کر کے لعنت میں کوئی مضائقہ نہیں۔ اللہ تعالیٰ ہمیں لعنت لور اس کے شر سے محفوظ رکھے۔ آمین۔

جاننا چاہیے کہ لعنت کے معنی یہ ہیں کہ خدا یا فلاں کو اپنی رحمت سے دُور رکھ
اور اسے محض بے بہرہ بنا کہ اُس کا تیری رحمت میں، بروز قیامت کوئی حصہ نہ رہے۔
اور بایں معنی رحمت الہی سے دوری و محرومی، مشرکین و کفار ہی کے لیے ہے۔ تو ایسی
صورت میں کہ اس کے خاتمہ کا ہمیں علم نہیں کہ وہ کافر مراد یا مسلمان۔ اس پر لعنت کی خبرات
کسی طرح کی جاسکتی ہے۔

ارکان اسلام سے خود کو بناؤ سنوارو۔ یعنی نماز روزہ اور حج و
ذُور زکوٰۃ بجا لاؤ، اور عقائد اہل سنت و جماعت پر ثابت قدم رہو
کہ اس اُمت کے تتر فر توں میں سے صرف ایک یہی فرقہ ناجی (نجات پانے والا)
ہے اور باقی سب ناری۔ تہمتی۔

امام اعظم ابو حنیفہ کو فی رحمۃ اللہ تعالیٰ علیہ سے لوگوں نے دریافت کیا کہ اہلسنت
و جماعت کی شناخت کیا ہے؟ فرمایا یہ کہ تم شیخین (ابو بکر صدیق و عمر فاروق اعظم) کو
دوسروں سے افضل جانو۔ اور ختین (حضور کے دونوں خویش حضرت عثمان غنی و مولا علی)
رضی اللہ تعالیٰ عنہم سے محبت کرو اور موزوں پر مسح جائناو۔ یعنی ختین کی فضیلت
شیخین کی فضیلت سے کمتر ہے، کسی نقصان و فتور کے بغیر اور شیخین سے محبت، ختین سے
محبت کے برابر ہے کسی تفاد و قصور کے بغیر۔

ہمارے جد امجد حضرت حضرت سیدنا السید عبدالواحد قدس سرہ نے سبع سنابل میں
یہی بیان فرمایا ہے

اتنی بات پر تمام اہل حق کا اجماع ہے کہ تمام انبیاء و مرسلین علیہم الصلوٰۃ
ذُور والتسلیم قبل نبوت بھی مشرک و کفر اور کذب و خیانت (وغیرہما
صفات ذمیرہ، جو خلق کے لیے باعث نفرت اور وجاہت و مروت کے خلاف ہیں) معصوم
ہیں۔ اور بعد نبوت کبائر سے بھی معصوم ہیں اور تعدد صفات سے بھی اگر قصداً صغیرہ بھی نہیں
کہتے اور حق یہ ہے کہ تعدد صفات سے بھی قبل نبوت اور بعد نبوت معصوم ہیں (بیرا حکام
تبلیغیہ میں بھی سو و نسیان سے معصوم ہیں صلوٰۃ اللہ تعالیٰ و سلامہ علیہم اجمعین۔

کوئی دلی نہ ہرگز کسی نبی کے مرتبہ تک پہنچا اور نہ ہرگز پہنچ سکتا
نور ۱۹ - ہے نہ زہار زہار پہنچ سکے گا۔ اگرچہ وہ قطب الاقطاب یا غوث

یا صدیق ہو۔

یونہی کوئی مکلف کہ عاقل بالغ ہو، موت درپیش آنے سے پہلے تکلیفات (واحکام) شرعیہ سے سبکدوش اور آزاد نہیں ہو سکتا۔ اگرچہ وہ دلی بندہ نبی دراصل ہو۔

قرآن کریم کی آیہ کریمہ واعبد ربك حتى ياتيك اليقين اور مرتے دم تک اپنے رب کی عبادت میں رہو اسی مضمون سے آگاہ کر رہی ہے۔ اس لیے کہ عمامے دین نے یہاں یقین سے معنی موت ہی مراد لیے ہیں۔ اس لیے کہ موت آجانے کے بعد ہی وہ یقین حاصل ہوتا ہے جو آزادی و سبکدوشی کا موجب ہے اور تکلیفات شرعیہ سے انسان سے ساقط فرماتا ہے۔

صوفیائے کرام بھی عقائد کے بارے میں علمائے ظاہر کا خلاف نہیں کرتے بلکہ ان کے نزدیک بھی تصوف کی شرط اول یہ ہے کہ آدمی، تمام عقائد اہلسنت کا معتقد ہو۔ ہاں وہ بات جو بعض صوفی نماجاہل کہہ دیا کرتے ہیں کہ یہ مقام یقین، اولیاء اللہ کو زندگی میں بھی حاصل ہو جاتا ہے اور انہیں احکام شریعت کی پابندی سے سبکدوش کر دیتا ہے، یہ محض ایک شیطانی وسوسہ ہے اور محض عدم واقفیت و جہالت گمراہی و خورد بینی اور خوردنمائی و خورد رانی اس کا منشا۔

لہذا جو لوگ سلف صالحین کے اقوال کو چھوڑ کر، شیطان کے مشوروں پر عمل کرتے زندگی بناتے اور روزہ نماز وغیرہ ارکان اسلام سے خود کو مستغنی و بے نیاز سمجھتے ہیں وہ گمراہی و بے دینی کے جال کا شکار ہیں۔

مسلمان کو تو یہ دیکھنا چاہیے کہ ہمارے نبی صلی اللہ علیہ وسلم کہ تمام مخلوق خدا سے بزرگ بالا اور ملائکہ خواہ جن و انسان، سب سے افضل و اکمل، اعلیٰ و اولیٰ ہیں۔ اپنے اس عظیم ترین مرتبے اور فضیلت و کرامت کے باوجود، اس دنیاوی زندگی میں تکالیف شرعیہ سے سبکدوشی کے خواست گار نہ ہوئے۔ تو دوسروں کو جو وہ نسبت بھی نہیں رکھتے جو ایک ذرہ کو

آفتاب سے ہے، یہ لاف و گراف اور شیخی بگھارنا، ڈینگیں مارنا، کسی طرح روا ہو سکتا ہے (اللہ نے انہیں عقل و شعور بخشا) اور یہ تکالیف شرعیہ سے آزاد ہو کر، مجنون و لایعقل بنتے ہیں۔ انہی ہمیں شیطان کے شر سے اور اس کے وسوسوں سے اپنی پناہ میں رکھ۔ برحمتک یا رحم الراحمین۔

تمام فرشتے خواہ وہ سماوی (آسمانی) ہوں جیسے جبریل و میکائیل و اسرافیل و غزائیل، اور حاملان عرش اور ملائکہ مقربین و اسماعیل کہ آسمان دنیا کے سردار ہیں اور دوسرے فرشتے کہ ان کا شمار اللہ کے سوا کوئی نہیں جانتا (الا ان یشاء اللہ) خواہ ارضی (زمینی) ہوں جیسے کراما کاتبین اور محافظ فرشتے، کہ انسان کی، جن اور بلاؤں سے حفاظت پر مامور من اللہ ہیں۔ جیسا کہ اللہ عزوجل نے قرآن کریم میں ارشاد فرمایا۔

ذُور ۱۰ :- غزائیل، اور حاملان عرش اور ملائکہ مقربین و اسماعیل کہ آسمان دنیا کے سردار ہیں اور دوسرے فرشتے کہ ان کا شمار اللہ کے سوا کوئی نہیں جانتا (الا ان یشاء اللہ) خواہ ارضی (زمینی) ہوں جیسے کراما کاتبین اور محافظ فرشتے، کہ انسان کی، جن اور بلاؤں سے حفاظت پر مامور من اللہ ہیں۔ جیسا کہ اللہ عزوجل نے قرآن کریم میں ارشاد فرمایا۔

فَلَمَّا مَعْجَبَاتٌ مِّنْ بَيْنِ يَدَيْهِ وَمِنْ خَلْفِهِ يُحْفَظُونَ، مِّنْ أَمْرِ اللَّهِ
 آدمی کے لیے بدلی دے فرشتے ہیں۔ اس کے آگے پیچھے۔ حکم خدا اس کی حفاظت کرتے ہیں)

یہ سب کے سب ہر قسم کے گناہ سے معصوم ہیں (ان سے گناہوں کا صدور محال) خود قرآن کی گواہی ہے کہ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ (جو اللہ کا حکم نہیں ٹالتے اور جو انہیں حکم ہو وہی کرتے ہیں) اور ہاروت و عاروت کی جو حکایتیں عوام میں زبان زد اور بعض تفاسیر میں بھی مذکور ہیں علمائے محققین کے نزدیک وہ سب بے اصل روایتیں ہیں۔ چنانچہ امام قاضی عیاض کی شفا شریف اور اس کی شرح سے یہ بات معلوم کی جاسکتی ہے۔ اور حضرت جد اعلیٰ سید شاہ حمزہ قدس سرہ العزیز کی بیاض "فصل الکلمات" میں بحوالہ تفسیر زاہدی جو یہ قول منقول ہے کہ ملائکہ کی دو قسمیں ہیں۔ نوری و ناری ان میں سے قسم اول یعنی ملائکہ نوری، گناہ و نافرمانی سے معصوم ہیں اور قسم دوم یعنی ناری ملائکہ سے گناہ کا صدور ہو سکتا ہے۔ الخ یہ قول اس اصطلاح پر مبنی ہے کہ کچھ لوگوں نے قوم جن کو بھی ملائکہ فرمایا ہے۔ اور اسی اصطلاح پر محمول ہے وہ قول جو حضرت عبد اللہ بن عباس رضی اللہ تعالیٰ عنہما

سے منقول ہے کہ ابلیس گروہ ملائکہ میں تھا اذالانہ وہ گروہ ملائکہ سے ہرگز نہ تھا ہاں کثرت عبادت و زہد کی بدولت گروہ ملائکہ میں اُس کا شمار ہوتا تھا اس باب میں قرآن کریم کی نص قطعی موجود ہے کہ كَانَ مِنَ الْجِنِّ فَفَسَقَ عَنْ أَمْرِ رَبِّهِ (ابلیس قوم جن سے تھا تو اپنے رب کے حکم سے نکل گیا)

نور ۱۱ :- محمد رسول اللہ صلی اللہ تعالیٰ علیہ وسلم تمام انبیاء و رسل سے افضل ہیں۔ آپ کے بعد میں حضرت ابراہیم علیہ السلام اور آپ

کے بعد میں حضرت موسیٰ علیہ السلام ہی قول مشہور ہے: پھر حضرت عیسیٰ علیہ السلام اور حضرت نوح علیہ السلام۔ ان حضرات کو مرسلین اولوالعزم کہتے ہیں اور یہ پانچوں حضرات بنی تمام انبیاء و مرسلین انس و جن و ملک و جمیع مخلوقات الہی سے افضل ہیں، پھر تمام ہی انبیائے کرام علیہم الصلوٰۃ والسلام، جملہ ملائکہ سے افضل ہیں۔ یہی مذہب ہے جمہور علمائے اہل سنت و جماعت کا اور یہی مذہب معتبر ہے۔

اور افضلیت کے معنی یہ ہیں کہ ثواب و کرامت اور قرب الہی میں، دوسرے سے اعلیٰ مقام رکھتے ہیں۔ بشرح مقاصد وغیرہ میں بھی یہی مذکور ہے۔

پھر رسل ملائکہ افضل ہیں اولیائے بنی آدم سے اور اولیائے بنی آدم افضل ہیں ہیں عام ملائکہ سے۔

اور آداب المرشدین میں ہے کہ تمام صوفیائے کرام کا اس بات پر اجماع ہے کہ رسل بنی آدم افضل ہیں تمام ملائکہ سے۔ البتہ اس میں قدرے اختلاف ہے کہ عام ملائکہ عامۃ المسلمین سے افضل ہیں یا نہیں (واللہ تعالیٰ اعلم بالصواب) ہاں یہ بات یقینی ہے کہ بعد انبیاء و مرسلین تمام مخلوقات الہی، انس و جن و ملک سے افضل صدیق اکبر ہیں۔ پھر عمر فاروق، پھر عثمان غنی، پھر مولیٰ علی رضی اللہ تعالیٰ عنہم اور اسی ترتیب و افضلیت پر ان کی خلافت واقع ہے۔ (کما تقدم)

نور ۱۲ :- اہل جنت کی عورتوں میں حضرت فاطمہ الزہراء، حضرت خدیجہ حضرت عائشہ صدیقہ اور حضرت مریم و آسیہ میں رضی اللہ تعالیٰ

عمنہن۔ اور قسطلانی میں ہے کہ شیخ نقی الدین کے نزدیک حضرت فاطمہ افضل ہیں پھر حضرت خدیجہ، پھر حضرت عائشہ رضی اللہ تعالیٰ عنہن۔

جبکہ ایک جماعت کا قول ہے کہ حضرت عائشہ سب سے افضل ہیں۔ اور ان کی دلیل وہ حدیث شریف ہے جس میں فرمایا گیا کہ "عائشہ کو تمام عورتوں سے ویسی ہی فضیلت حاصل ہے جیسی ثریدہ کو دوسرے کھانوں پر"۔

اور ایک جماعت نے حضرت خدیجہ کو افضل بتایا کہ بیسیوں میں پہلی ہیں جو حضور پر بلا تردد ایمان لائیں۔

اور ایک جماعت حضرت مریم کی فضیلت کی قائل ہیں۔ اور ان کی دلیل ہے وہ آیہ ربانی کہ فضلك علی نساء العالمین۔ مجھے تمام جہاں کی عورتوں پر فضیلت دی، لیکن یہ ہے کہ ان میں سے کوئی دلیل قطعی نہیں۔ لہذا سلامتی کی راہ یہی ہے کہ ان سب کو باقی دوسری عورتوں پر فضیلت دی جائے۔ لیکن خود ان میں باہمی تفضیل کے قول سے اجتناب برتا جائے۔ جو لوگ یہ سمجھتے ہیں کہ خلفائے راشدین میں باہمی فضیلت برترتیب

نور ۱۳ - خلافت ہے کہ ان میں ملک داری و ملک گیری میں جسے جتنا سلیقہ تھا وہی خلیفہ بنتا گیا اور افضل قرار پایا یہ محض غلط ہے۔ بلکہ (جیسا کہ ہم نے پہلے بیان کیا) خلافت برترتیب فضیلت ہے اور اسی ترتیب فضیلت پر اس کی خلافت وقوع میں آئی۔ یعنی جو عند اللہ افضل و اعلیٰ و اکرم تھا وہی پہلے خلافت پاتا گیا۔ اور دلیل اس قول پر یہ امر ہے کہ ان میں باہمی فضیلت اسی ترتیب حضور اقدس صلی اللہ تعالیٰ علیہ وسلم کے زمانہ مبارکہ میں متحقق و معروف ہو چکی تھی۔ حالانکہ آپ کے عہد مبارک میں ان میں سے کوئی خلیفہ نہ تھا۔ چنانچہ وفات اقدس کے بعد جب اسی ترتیب فضیلت پر آپ کی خلافتیں وقوع میں آئیں تو یہ بات خود بخود روشن ہو گئی کہ خلافت برترتیب واقع ہوئی نہ کہ فضیلت برترتیب خلافت۔

اس بات کو خوب ذہن نشین کریں۔ مولائے کریم ہمیں بد اعمالیوں اور بد عقیدگیوں سے بچائے۔ آمین۔

دین کا مذاق نہ اڑائیں کہ کفر ہے۔ یوں ہی احکام شریعت کہ بہ
نور ۱۴ نظر حقارت دیکھنا بھی کفر ہے۔ جیسا کہ اس جمل بے قید آزاد روشوں
 سے دیکھنے میں آ رہا ہے کہ دارمعی اور غلامہ پر پھتیاں کتے ہیں۔ نعوذ باللہ من سوء اعمالنا۔

ہمارے اس دور میں ۱۲۲۹ھ کے آغاز سے، ایک گمراہ ترین
نور ۱۵ فرقہ جس کا آغاز بدعت اور مابین المسلمین رختہ ڈالنا اور انجام
 الحاد و زندقہ ہے، ہندوستان میں نمود پانچک ہے۔ اسی فرقہ کو اہل عرب بلکہ تمام علمی بھی
 وہابی کہتے ہیں۔ یہ فرقہ عبدالوہاب نجدی کی طرف منسوب ہے جو عرب شریف میں پیدا ہوا۔
 اس گمراہ فرقے سے ہرگز ہرگز خلط ملط کو روانہ رکھیں۔ اس ننگ روزگار، طائفہ نابکار
 کی شناخت کے لیے یہی ایک کلمہ جو میں کہتا ہوں، کافی ہے کہ یہ فرقہ رافضیوں کا
 بھی بڑا باپ ہے۔ رافضی اگر صحابہ کرام کی شان میں گتاخیاں کرتے ہیں۔ تو یہ فرقہ خود
 جناب رسول مقبول صلی اللہ تعالیٰ علیہ وآلہ وسلم کی جناب پاک، بلکہ بارگاہ الہی میں
 گتاخیاں اور بے ادبیاں کرتا ہے۔ اسی لیے یہ لوگ اللہ تعالیٰ کی جناب پاک کی طرف
 امکان کذب کی نسبت کرتے ہیں۔

کہ خدا جھوٹ بول سکتا ہے۔ مسلمانوں جب اللہ ہی کا جھوٹا ہونا ممکن ہوا۔ پھر اس
 کی کوئی بات کا اعتبار رہا۔ دین ایمان سب ہاتھ سے گیا۔ اب نہ قرآن رہا۔ نہ قرآن پر
 یقین بچا۔ وہابیہ کا یہ ادنیٰ کرشمہ ہے کہ ایک ہی لفظ میں تمام دین و ایمان و نبی و قرآن
 پر پانی پھیر دیا۔ ولا حول ولا قوۃ الا باللہ العلیٰ العظیم

اسی طرح یہ وہابیہ اللہ تعالیٰ کے علم و صدق و غیرہ صفات کو اختیاری مانتے ہیں
 اگر یہ صفات فی الحال اس کے لیے ثابت نہیں۔ وہ چاہے تو ثابت ہو جائیں والیاء اللہ
 اس گمراہ فرقے کی تمام تر کوششوں کا حاصل وہی ہے جو فرقہ یخیر یہ کا ہے (تو کتنا چاہئے)
 کہ ابلیس کی ماورِ ضلالت سے ایک لڑکی پیدا ہوئی کہ جب تک کم سن رہتی۔ اس نے
 وہابیت کا نام پایا جب حد بلوغ کو پہنچی اور خون الحاد نے جوش مارا اور خاند کفر کا منہ
 اس نے دیکھا تو یخیریت کے نام سے موسوم ہوئی۔

مسلمان کو ان دنوں ہی گمراہ فرقوں سے دُور سے دُور تر رہنا چاہیے کہ ماراں سیاہ اور غولان راہ میں (کہ ڈستے اور راہِ حق سے بہکاتے ہیں)۔

مولانا نے ایسے گمراہوں کی صحبت سے اپنی پناہ میں رکھے۔ آمین۔

خرقِ عادت، ایسی بات کو کہتے ہیں جو معمولاتِ انسانیہ اور عاداتِ جاریہ کے برخلاف ظہور میں آئے۔ مثلاً انسان کی عادت جاریہ یہ ہے کہ وہ مثلاً کسی سیڑھی یا زینہ کے ذریعہ بالائی حصہ پہنچے۔ لیکن اگر کوئی بندہ خدا، اس ظاہری سبب کے بغیر ہی اوپر پہنچ جائے تو کہا جائے گا کہ اس سے خرقِ عادت کی چند صورتیں ہیں :-

معجزہ، ارباض، کرامت، معونت، استدراج، اہانت

اس لیے کہ خرقِ عادت کا ظہور یا کسی مسلمان کے ہاتھوں ہو گا یا کافر کے۔ پہلی صورت میں وہ صاحبِ ایمان، نبی ہو گا یا ولی، یا عام مومنین سے۔ اگر اس کا صدور نبی سے، زمانہِ نبوت میں ہو تو اس کا نام معجزہ ہے اور حریماتِ خلافِ عادت قبلِ نبوت، ظاہر ہو اسے ارباض کہتے ہیں۔ اور ولی سے ایسی بات ظاہر ہو تو اسے کرامت کہا جاتا ہے۔ اور عام مومنین سے صادر ہو تو اسے معونت کا نام دیا جاتا ہے۔

اگر خرقِ عادت کافروں اور مباح فاجروں سے، ان کے موافق ظاہر ہو تو اسے استدراج کہتے ہیں اور ان کے خلاف ظاہر ہو تو اہانت ہے۔ چنانچہ مسیلمہ کذاب ملعون (جس نے دعویٰ نبوت کیا تھا اس) سے لوگوں نے کہا کہ رسول اللہ صلی اللہ علیہ وسلم کا یہ معجزہ ہے کہ آپ اپنا دست مبارک جس بچے کے سر پر پھیر دیتے ہیں اس کے سر سے مشک کی خوشبو آتی ہے۔ اس نامراد نے بھی ایک بچے کے سر پر ہاتھ پھیرا تو وہ گنجا ہو گیا۔

یونہی اس ملعون سے لوگوں نے کہا کہ رسول اللہ صلی اللہ تعالیٰ علیہ وسلم اپنا لعابِ دہن اقدس کھاری کنویں میں ڈال دیتے ہیں تو پورا کنواں میٹھا ہو جاتا ہے۔ اس مردک نے ایک میٹھے پانی کے کنویں میں تھوک دیا۔ سارا سارا پانی کھاری ہو گیا۔ اس ملعون نے سنا کہ حضور اقدس صلی اللہ تعالیٰ علیہ وسلم نے اپنا دست مبارک ایک نابینا کی آنکھوں پر پھیرا

تو اس کی انہیں رزق ہو گئی۔ اس نامرد نے بھی ایک، ایک چشم کی آنکھوں پر ہاتھ رکھ کر
 تو اس کی دوسری بھی چوڑی ہو گئی۔ قصہ مختصر یہ ابانت اور دوسرے امور خرق عادت
 میں امتیاز چنداں مشکل نہیں کہ جب اس کی مراد کے خلاف، اس کا ظہور ہوگا تو آپ ہی کھل
 جائے گا کہ یہ جھوٹا ہے ایونہی استدراج اور معجزہ میں وجہ امتیاز محتاج بیان نہیں کہ بفرض
 محال اگر کوئی شخص دعویٰ نبوت کر بیٹھے تو وہ کوئی خرق عادت یا محال عادی اپنے دعویٰ کے
 مطابق ظاہر کر ہی نہیں سکتا اور نہ سچے جھوٹے میں فرق نہ رہے گا۔ بلکہ اگر وہ تمام جہان کے
 جادو گروں کا مانا ہوا استاد ہو تب بھی اس کی جادو گری کے سارے کوششے باطل و ناپدید
 ہو جائیں گے۔ اور کوئی گمراہ جادو کا نہ دکھا سکے گا۔ البتہ اگر کوئی شخص دعویٰ خدائی کرے
 تو اس کے تمام شعبہ، بروجہ کمال ترقی پاسکتے ہیں اور وہ ایسی عجیب و غریب ناشدنی
 خلاف عادت چیزیں دکھا سکتا ہے کہ دیکھنے والوں کی عقلیں چکرا جائیں۔

چنانچہ قرب قیامت و قبل لعین سے ایسی باتیں ظہور پائیں گی۔ وہ پہلے تو دعویٰ نبوت
 کرے گا اور معجزات کا مدعی ہوگا، لیکن اس کے تمام استدراجات اور امور خرق عادت
 باطل ہو جائیں گے۔ اب وہ دعویٰ خدائی کرے گا اور پھر عجیب و غریب شعبہ بازیاں دکھا کر
 لوگوں کو گمراہ کرے گا۔

وجہ اس کی بالکل ظاہر ہے کہ نبی تو اپنے صدق کا علانیہ دعویٰ فرما کر محالات عادیہ کے
 ظاہر کرنے کا ذمہ لیتا ہے اور منکروں کو اس کے مثل کی طرف بلاتا ہے اور عزوجل اس کے
 دعویٰ کے مطابق، امر محال عادی ظاہر فرمادیتا ہے اور منکرین سب عاجز رہتے ہیں اسی کو
 معجزہ کہتے ہیں اور یہ نبی کے دعویٰ نبوت میں سچے ہونے کی ایک بڑی دلیل ہے۔ اگر
 نبوت کا جھوٹا مدعی بھی کوئی امر محال اپنے دعویٰ کے مطابق ظاہر کر دے تو جھوٹے اور سچے
 نبی میں فرق نہ رہے گا اور شریعت کا سارا نظام درہم برہم ہو کر رہ جائے گا۔

بخلاف مدعی الوہیت اگر دعویٰ خدائی کرتا ہے اگر وہ سہرا یا خرق عادت بن جائے
 اور مشرق تا مغرب ہزار ہا عجائب و غرائب اور خرق عادت سے بھر دے تب بھی
 عقل سلیم اس کے اس دعویٰ پر ایمان نہ لائے گی کہ عقل سلیم خود اس امر کی شاہد ہے کہ

یہ خدا نہیں ہو سکتا۔ واللہ رب العالمین۔

اس لیے اس کے ہاتھوں پر کسی خرقِ عادت (اور امرِ محالِ عادی) کا ظاہر ہو جانا۔ خلقِ خدا کے لیے تلبیس اور خنق و باطل میں تمیز و امتیاز باقی نہ رہنے کا موجب نہیں بن سکتا۔ بہ خلاف صورتِ اولیٰ کے (کہ جھوٹے سچے میں امتیاز باقی نہ رہے گا اور یہ باعثِ فتنہِ عظیم ہے) ہاں کرامت اور استدراج میں فرقِ قدرے دشوار ہے۔ لیکن معیار یہاں بھی وہی ہے کہ جسے شریعتِ مطہرہ کا ظاہر و باطن میں پابند پائیں اور اس سے کسی خرقِ عادت کا ظہور دیکھیں تو اسے کرامتِ جاہل اور جسے شرعِ مطہرہ سے دور دیکھیں تو اس سے کسی محالِ عادی کا ظاہر ہو جانا استدراج سمجھیں۔

خلاصہ تحقیق یہ ہے کہ محالِ عادی کا ظہور ایسی چیز نہیں جو صرف ادبیاتِ کرام کے ہاتھوں وجود میں آتے بلکہ جادو کے ذریعہ بھی اس کا وجود ممکن ہے جیسا کہ فرعون کے جادوگروں نے کر دکھایا اور جسے قرآنِ عظیم فرماتا ہے :-

يُخَيَّلُ إِلَيْهِ مِنْ سِحْرِهِمْ أَنَّهَا تَسْعَى

(ان کے جادو کے زور سے، ان کے خیال میں دوڑتی معلوم ہوئیں)

اور مشقت میں ڈالنے والی ریاضتوں اور دنیا سے اپنے تعلقات ختم کرنے سے بھی (خرقِ عادات، امور ظاہر ہو جایا کرتے ہیں) جیسا کہ ہندوؤں کے جوگیوں، نصرانیوں، کے راہبوں اور یہودیوں کے تارک الدنیا پیشرووں سے دیکھنے سننے میں آتا ہے۔ بلکہ دیوانوں اور مجذوبوں سے بھی امرِ محالِ عادی، ظہور پذیر ہو جاتا ہے۔ بشرطیکہ عالمِ غلوی کے جملبات اٹھادیے جائیں کہ وہی عالم میں عالمِ سفلی کا مدبر ہے۔

اب یہ بات خوب روشن و آشکارا ہو گئی کہ محض خرقِ عادت کا ظہور ہی قابلِ اعتماد نہیں بلکہ تمام تردد و مدارِ وہی شریعتِ مطہرہ پر استقامت اور بارگاہِ احادیث سے دل کا دوامی تعلق ہے اور اس شناخت کے لیے یہ بات سزاوار ہے کہ ان کی صحبت کے فیضان سے خدا یاد آئے اور دنیا کی طرف سے دل سرد ہو جائے۔ جیسا کہ آگے اس کا بیان آتا ہے۔ ہم نے یہ فائدہ محض اسی خیال سے لکھا کہ اس جملہ کی توثیق ہو جائے

بھائیوں کے ذہن نشین رہے اور وہ کسی مغالطہ کا شکار نہ ہوں۔ وباللہ العزیز۔

فقیر برکاتی یہاں اپنے جدا مجد و مرشد برحق کی دو تین چشم دید کرامتیں لکھتا ہے۔ ان میں سے ایک کرامت یہ ہے کہ جب آپ کی روح مبارک کے ملا اعلیٰ کی طرف پرواز کرنے کے بعد بھی لب ہائے مبارک کی حرکت بند نہ ہوئی اور وہی کیفیت تھی جیسی کہ اہم ذات سے شغل کے باعث عموماً دیکھنے میں آتی تھی اور عالم حیات دنیاوی میں آپ کی عادت گرامی تھی۔ اور ہا وجودیکہ میں سر مبارک اور ٹھوڑی کو، اپنی سی پوری کوشش سے رومال باندھتا لیکن سو مند نہ ہوتا۔ آخر کار میں نے، اپنا دل حضرت کی جانب متوجہ کیا اور جو عرض کرنا تھا عرض کر دیا۔ اسی وقت حرکت بند ہو گئی۔ پھر جب غسل دینے کا وقت آیا تو پھر ہونٹوں پر وہی جنبش نمودار ہوئی۔ میں نے پھر دوبارہ بطور اول جو عرض کرنا تھا عرض کیا۔ وہ جنبش پھر ختم ہو گئی۔ پھر جب دفن کا وقت آیا اور ہم نے چہرہ مبارک کے دیدار کے لیے کھولا ہونٹوں پر وہ جنبش باقی تھی۔ فقیر نے پھر وہی عرض داشت پیش کی تو وہ جنبش ختم ہو گئی۔ اس کے علاوہ اور بہت سی کرامتیں آپ سے ظہور میں آئیں جن کا تحریر میں لانا اس مختصر کتاب کی تطویل کا باعث ہے (جبکہ ہمارے مد نظر ہے اختصاراً)

نئی وہ بشر ہے کہ حق سبحانہ او تعالیٰ نے، اس کے نفس کی تکمیل کے لیے

نور اس کی طرف وحی بھیجے۔ خواہ نئی شریعت لائے خواہ سابقہ شریعت پر آئے۔ لیکن رسول اس بشر کو کہتے ہیں کہ اس کی تکمیل نفس کے بعد احکام الہی کی تبلیغ کے لیے اسے بندوں کی طرف بھیجا جائے۔ یہاں بھی نئی شریعت کی کوئی تخصیص نہیں۔ اور ہم مسلمانان اہل سنت کا اعتقاد ہے کہ وحی شرعی، انبیائے کرام علیہم السلام کے علاوہ کسی اور کی طرف نہیں آتی۔ ہاں اولیاء اللہ کو ایک اور طریقہ پر سرفراز فرمایا جاتا ہے جسے الہام کہتے ہیں۔ ایمان بالمشاہدہ، اگرچہ مقربین بارگاہ کا حصہ، اور فضل عظیم و شرف

نور مبین کا نشاء ہے، لیکن نادیدہ، گرویدہ ہونا، اور محض اخبار الہی

سُن کر ایمان لے آنا، اس کی نشان ہی نرالی ہے۔ اسی وجہ خاص کی بدولت ایمان بالغیب ایمان بالمشاہدہ سے عند اللہ محبوب تر ہے۔ ملائکہ کا، عرش و کرسی اولوح و قلم اور جنت و

دو نفع پر ایمان شہودی ہے اور ہمارا ایمان بالغیب۔ حضرت انبیائے کرام علیہم الصلوٰۃ والسلام کو ملائکہ پر تنزیل کتب پر اور نزولِ وحی پر ایمان بالمشاہدہ ہے اور ہمارا ایمان، ایمان بالغیب یونہی صحابہ اہل بیت کو حضور پر نور صلی اللہ تعالیٰ علیہ وسلم اور آپ کے معجزات جلیلہ پر ایمان بالمشہود ہے اور ہمیں ایمان بالغیب۔ (اور یہ ایک فضلِ جزئی ہے جو ہمیں نصیب ہوا اور اگرچہ متاخرین کو) تا بہ قیام قیامت (جزئی فضیلت حاصل ہے۔ لیکن وہ فضیلت کلی جس سے مراد ہے، کثرتِ ثواب اور خاص حضوری بارگاہ رب الارباب اور حضرات اہل بیت و صحابہ کرام ہی کا حصہ ہے۔ رضی اللہ تعالیٰ عنہم اور فضیلتِ جزئی فضیلتِ کلی کا کہاں مقابلہ کر سکتی ہے یہ بات خوب ذہن نشین کر لیں۔

میں نے یہ مسئلہ حضرت جدی و مرثدی (سید شاہ آل رسول) رحمۃ اللہ تعالیٰ علیہ سے سنا تھا ایک روز آپ بطور وعظ بیان فرما رہے تھے کہ سید عالم صلی اللہ تعالیٰ علیہ وسلم نے اپنے صحابہ کرام کو مخاطب فرما کر دریافت فرما کہ کیا تم جانتے ہو کہ ایمان والوں میں کن لوگوں کا ایمان زیادہ محبوب ہے ؟

صحابہ کرام نے عرض کیا: یا رسول اللہ، ملائکہ و انبیائے کرام کا ایمان۔

ارشاد فرمایا کہ "نہیں، اس لیے کہ وہ حضوری و قربت اور منزلتِ وحی میں ہیں" "عرض کیا، پھر تو ہمارا ایمان زیادہ محبوب ہوا۔"

ارشاد ہوا "نہیں، کہ میں خود بہ نفس نفیس تم میں تشریف فرما ہوں۔"

صحابہ کرام نے عرض کیا "پھر تو خدا و رسول ہی خوب جانتے ہیں۔"

اس پر ارشاد فرمایا کہ ان لوگوں کا ایمان کہ میرے بعد پیدا ہوں گے اور (ساری شریعت) کتابوں کے اوراق میں لکھی پائیں گے اب ہر چیز ان کے شہود سے دور ہوگی پھر بھی وہ اس پر ایمان لائیں گے۔"

میں نے اس پر عرض کیا کہ اس عطاۃ عظیم کی بخشش، ہماری فضیلتِ جزئی کی

موجب ہوئی یا نہیں۔ اس پر وہی جواب ارشاد فرمایا جو ابھی مذکور ہوا۔

نور ۱۹ :- یزید پلید پر لعنت کرنے میں علمائے اہل سنت و جماعت

کے تین قول ہیں : سکوت ، ممانعت اور جواز

سکوت ہمارے امام اعظم ابوحنیفہ کوئی اور اس امام عالی مقام کے تبعین کا قول ہے اور یہی اسلم و اعلم ہے اور سلامتی کی راہ محکم، کہ اس سے فسق و فجور متواتر ہیں۔ کفر متواتر نہیں۔ اور بحال احتمال، نسبت کیرو بھی جائز نہیں نہ کہ لعن و تکفیر مگر اس کے فسق و فجور سے انکار کرنا اور شہزادہ گلگوں قبا، شہید کرب و بلا، امام حسین مظلوم پر الزام رکھنا ضروریات مذہب اہل سنت کے خلاف ہے اور ضلالت و گمراہی اور شقاوت و بدبختی ہے بلکہ انصافاً یہ اس قلب سے منظور نہیں جس میں محبت سید عالم صلی اللہ تعالیٰ علیہ وسلم کا شجرہ جو اس کا قائل نا صبی مردود اور اہل سنت کا عدد عنود ہے۔

ممانعت^۲ کہ اس پر لعنت نہ کی جائے امام غزالی اور ان کے اتباع کا قول ہے اور جواز^۳ (کہ بلا تردید اس پر لعنت جائز ہے) یہ مسلک ہے حضرت امام احمد بن حنبل اور ان سے موافقت کرنے والوں کا علمائے متاخرین میں علامہ سعد الدین تفتازانی وغیرہ، بھی اسی راہ پر گامزن ہوئے۔ یہ تینوں فرقی اہل سنت و جماعت سے ہیں۔ کوئی بھی سنی مسلمان ان تینوں مذہبوں میں سے کسی ایک مذہب کو اختیار کرتا ہے تو اس سے اس کی سنیت میں کوئی فرق نہیں آتا۔ وہ بدستور سنی المذہب ہی رہے گا۔

لیکن حق یہ ہے کہ وہ حسن احتیاط جو مذہب مذہب امام اعظم رضی اللہ تعالیٰ عنہ میں ہے وہ احاطہ تحریر میں نہیں آسکتی۔ (مختصر ایوں سمجھ لیں کہ) اگر بالفرض وہ یزید مستحق لعنت ہی ہے تو اسے ملعون ملعون کہنا اور اس پر لعنت کو اپنا وظیفہ نالینا، یہ کوئی باعث فضیلت امر تو نہیں۔

اور اگر وہ عند اللہ مستحق لعنت نہیں معاذ اللہ، اس لعنت کے پلٹنے کا اندیشہ ہے اس لیے کسی عاقل کو یہ بات زریب نہیں دیتی کہ وہ ایسے کام میں منہمک و مشغول رہے کہ اس کا ایک پہلو کھلے ہوئے نقصان کا موجب ہو اور دوسرا پہلو نفع سے خالی۔

پھر یہ جواز و عدم جواز لعنت کا مسئلہ بھی ایک فقہی مسئلہ ہے اور ہم فقہ میں حضرت امام والا مقام کے مقلد ہیں تو اس مسئلہ خاص میں، کیوں ان کی تقلید سے قدم بائز نکالیں

جبکہ عداوت و بغض، لعنت کرنے ہی میں منحصر نہیں اس کے اور بھی طریقے ہیں جو ہر ذی عقل پر روشن۔ تو صرف یہی طریقہ کیوں اختیار کیا جائے؟ کیا تم نے نہ دیکھا کہ علمائے کرام، کسی کافر معین پر بھی نام لے کر لعنت کرنے کی اجازت نہیں دیتے تا وقتیکہ یقینی طور پر کافر پر اس کا انجام معلوم نہ ہو جائے۔ اور ذریعہ یقین ہے وحی الہی۔ جو ایک منقطع ہو چکی، تو کیا کافروں کے ساتھ عداوت و بغض کا حکم نہیں۔ (اسے اور ضرور ہے)

ہاں اس بلید مردود و پلید نامسعود سے جو بغض ہمیں ہے۔ اُسے خدا تعالیٰ خوب جانتا ہے۔ لیکن الحمد للہ کہ ہم اس پر لعنت کو اپنا وظیفہ و شعار نہیں بناتے، بلکہ اس سے سہو کار نہیں رکھتے، اور نہ کسی مسلمان کو لعنت کرنے والا اور فحش گو ہونا چاہیے۔ پھر بھی اگر کوئی اس پر لعنت کرتا ہے۔ کرے۔ وہ جانے اور اس کا کام۔ زجر و توبیخ اور ڈانٹ ڈپٹ ہم اس پر بھی روا نہیں رکھتے جیسا کہ ابھی گزرا۔ اور قبول حق کی توفیق اللہ تعالیٰ کے دست قدرت میں ہے۔

ایک روز عصر و مغرب کے مابین، حضرت رشید برحق کی خدمت میں حاضر تھا۔ انہیں ایام میں میں نے ایک کتاب ترتیب دی تھی جس میں جمل و صفین اور جنگ نہروان میں عملاً حصہ لینے والوں کے بارے میں اہل سنت و جماعت کے عقائد کا ذکر تھا۔ میں نے یہ کتاب اصلاح کی غرض سے، ان کی نظر کیمیا اثر کے سامنے رکھی۔ فرمایا: "پڑھ کر سناؤ"۔ میں نے قدرے پڑھ کر سنایا۔ ارشاد فرمایا: "خوردار مولوی عبدالقادر ابدیونی (اسلمہ اللہ تعالیٰ نے بھی اس رسالہ کو مطالعہ کیا ہے یا نہیں؟ میں نے عرض کیا کہ ساری بحث کا استنباط میں نے مولوی صاحب مذکور ہی سے کیا ہے۔ فرمایا: "پس تو پھر یہی کافی ہے۔ ان کا علم تازہ ہے اور ہمیں اس ادھیڑ عمری میں اتنی فرصت کہاں کہ کسی کتاب کی اصلاح یا بین السطور کی طرف متوجہ ہوں"۔ میں نے پھر عرض کیا کہ اس مسئلہ میں مختصر طور ہی پر کچھ ارشاد فرمائیں تاکہ میں اُسے حرزِ جاں و ایمان بناؤں (اور اس کی پناہ میں رہوں)۔

ارشاد فرمایا: "وَنَكَفَتْ عَنْ ذِكْرِ الصَّحَابَةِ الْاَبْحَابِ بِطَرَفِ صَحَابَةِ كَاجِبٍ بَلَّغِي كَر"

کریں گے، خیر ہی کے ساتھ کریں گے، بس اتنا ہی کافی ہے۔“

لہذا ان تینوں جنگوں میں اموی علی کرم اللہ تعالیٰ وجہہ کے بالمقابل آنے والوں کے بارے میں (اہلسنت وجماعت کے عقیدہ کا خلاصہ یہ ہے کہ جنگِ جمل و صفین میں) مقابلہ امیر المومنین کرم اللہ وجہہ ام المومنین صدیقہ عائشہ اور حضرت طلحہ و حضرت زبیر رضی اللہ تعالیٰ عنہم سے اخطائے اجتہادی واقع ہوئی۔

(مگر ان سب نے بالآخر رجوع فرمائی، حضرت امیر معاویہ رضی اللہ تعالیٰ عنہ کا خلاف بھی اسی قسم کی خطائے اجتہادی پر مبنی تھا اور فیصلہ و رجوع خود رسول اللہ صلی اللہ علیہ وسلم نے فرمایا کہ مولیٰ علی کی ڈگری اور امیر معاویہ کی مغفرت۔ رضی اللہ تعالیٰ عنہم اجمعین) البتہ جنگِ سردان میں (بمقابلہ امیر المومنین مولیٰ علی کرم اللہ وجہہ آنے والوں اور آپ سے) جنگ و قتال کرنے والوں کی نسبت حکم فسق و ضلالت ہے یعنی پہلی جنگوں میں آپ سے مقابلہ کرنے والوں نے اجتہاد میں خطا کی لیکن اس آخری جنگ میں شرکت کرنے والے یقیناً معاند و نافرمان و طاعنی اور سرکش و باغی تھے اور گمراہی و بددینی کے پیشرو، پھر یہاں ایک نکتہ بہتر از گوہر یہ ہے کہ خطائے اجتہادی، دو قسم ہے۔ منکر و غیر منکر (جسے خطائے منقر بھی کہا جاتا ہے) خطائے منقر وہ کہ اس کے صاحب پر رد و انکار کیا ہی جائے گا (کہ اس کی خطا باعثِ فتنہ ہے) اگر خاموشی اختیار کی جائے تو فتنہ برپا ہوگا۔ اور غیر منکر یا خطائے منقر وہ کہ ایسی نہ ہو (اس کے صاحب پر انکار نہ ہوگا) جیسے امام شافعی رحمۃ اللہ تعالیٰ عنہ کا اس ذبیحہ کو حلال قرار دینا، جسے ذبح کرتے وقت قصداً، بسم اللہ نہ پڑھی جائے۔ اور اسی قسم کے اور مسائل فرعیہ۔

اس لیے ملاجی قدس سرہ السامی کا عقائد منظومہ میں یہ ارشادِ بجا ہے کہ

جنگِ باوی خطائے منکر بود

لیکن فہم و فراست سے کورے اشخاص، بات کہاں سے کہاں لے جاتے ہیں۔

مرتبہ نبوت اور مرتبہ ولایت، دونوں وہی ہیں نہ یہ کلامِ اعمال

شاوق سے آدمی خود حاصل کر لے۔ مولیٰ عزوجل اپنے برگزیدہ

ذور ۲۱

بندوں کو محض اپنے فضلِ کرم سے عطا فرماتا ہے مجاہد و ریاضت کو اس میں کوئی دخل نہیں جو شخص نبوت کو کسی مانے وہ کافر ہے اور جو ولایت کو کسی جانے وہ گمراہ و بے دین البتہ غالباً اعمالِ حسنہ اس عطیۃ الہی یعنی ولایت کے لیے ذریعہ ہوتے ہیں۔ اور مجاہدہ ریاضت راہِ ولایت کے لیے بمنزلہ شرط ہے۔ بے مجاہدہ یہ دولت نصیب نہیں ہوتی۔ اور جب یہ مرتبہ نصیب ہوتا ہے تو صرف مجاہدہ اس کا موجب نہیں۔ اصل چیز فضلِ کرم الہی اور عطاۃ ربانی ہے۔

مرتبہ نبوت و رسالت، یعنی آدم میں صرف مردوں کے ساتھ خاص
نور ۲۲ ہے۔ نہ کوئی جن نبی ہوا نہ کوئی عورت۔ بخلاف ولایت کہ

اس میں مرد و عورت دونوں شریک ہیں۔ اگرچہ اکثریت مردوں کی ہے۔

ہمارا عقیدہ ہے کہ حضور سرور عالم صلی اللہ تعالیٰ علیہ وسلم
نور ۲۳ کا مثل کا پایا جانا کہ ان کے کمالاتِ عالیہ میں ان کا ہم سر و برابر

اور شریک ہو، محال و متمنع بالذات ہے اور دائرہ قدرت سے خارج (کہ چیز محال ہے اللہ عز و جل اس سے پاک ہے کہ اس کی قدرت اُسے شامل ہو جیسے دوسرا خدا ہونا محال ہے یعنی نہیں ہو سکتا۔ تو اگر یہ زیر قدرت ہو تو موجود ہو سکے گا تو محال نہ رہا۔ اور اس کو محال نہ ماننا وحدانیت کا انکار ہے، انہذا ہو الحق فماذا بعد الحق الا الضلال۔

قضا جس سے مراد ہے حکیم باری تعالیٰ، دو قسم پر ہے۔ مبرم
نور ۲۴ و معلق۔ قضائے مبرم وقوع میں آتی ہے (اس کی تبدیلی

ناممکن اور جو قضائے معلق ہے وہ واقع بھی ہو جاتی ہے اور صدقات وغیرہ سے ٹل بھی جاتی ہے۔ قضائے مبرم کی مثال موت ہے کہ وقت مقررہ پر ضرور آکر رہے گی۔

اور قضائے معلق کی مثال بیماری وغیرہ وہ آفاتِ ارضی و سماوی ہیں جو علاج میں جدوجہد سے مناسب تدابیر اور خیرات و حسنات سے ٹل جاتی ہیں اور وقوع میں نہیں آتیں۔

قال الشيخ الاكبر في الفتوحات ولعالم يصح اجتماع
نور ۲۵ الصادقين معاً، لذلك له يقيم ابو بكر في حال

النبی صلی تعالیٰ علیہ وسلم وثبت مع صدقہ، فلو فقد النبی صلی اللہ علیہ وسلم فی ذالک الوطن وحضر البوبکر لہذا ذالک المقام الذی اقیم فیہ رسول اللہ صلی اللہ علیہ وسلم۔ لکنہ لیس ثمر علی منہ یجبہ، ذالک المقام فهو صادق ذالک الوقت وحکیمہ۔ وما سواہ تحت حکمہ۔

۱ مترجم عرض کرتا ہے کہ یہ تصوف کی ایک خاص اصطلاح پر ظلم ہے۔ اور عوام الناس کو اس کی حقیقت تک مشکل۔ لہذا ترجمہ ترک کر دیا گیا کہ خواص اس کے محتاج نہیں۔

اس زمانہ پر فتن میں بعض عوام اہل سنت، رافضیوں کی صحبت و ہم نشینی، اختیار کرنے کے باعث حضرت امیر معاویہ وغیرہ صحابہ کرام رضی اللہ تعالیٰ عنہم کی طرف سے سوء عقیدت اور بدگمانی میں مبتلا ہیں۔ اس لیے مناسب ہے کہ ہم اس سلسلہ میں خصوصاً امیر معاویہ رضی اللہ تعالیٰ عنہ کے باب میں ذکر کرتے چلیں۔ ہم حضرت محبوب الہی نظام الدین اویا، قدس سرہ کے ایک قول پر اکتفا کرتے ہیں کہ صوفیہ صافیہ کے لیے سند کافی و دانی ہے۔

چنانچہ حضرت والا کے ملفوظات "فوائد الفوائد" میں ہے کہ بندہ نے عرض کیا کہ حضرت امیر معاویہ کے باب میں ہمارا عقیدہ کیا ہونا چاہیے؟ ارشاد فرمایا کہ آپ حضور اقدس صلی اللہ تعالیٰ علیہ وسلم کے خسر پورہ (یعنی ساسے) ہیں۔ صاحب ایمان مسلمان ہیں اور صحابہ کرام سے ہیں۔ آپ کی ایک ہمیشہ تھیں۔ ام حبیبہ رضی اللہ تعالیٰ عنہا۔ وہ حضور صلی اللہ تعالیٰ علیہ وسلم کے حرم پاک و ازواج و مطہرات میں شامل ہیں۔ تو اس قدر قرابتِ قریبہ کے بعد ان کی جناب پاک میں بدظنی و سوء عقیدت کیسی۔ اور ساسے کا استعمال اردو زبان میں بطور گالی بھی رائج ہے۔ لہذا ان کی جناب میں یہ استعمال نہ کریں۔

۲۔ معدن المعانی کے باب۔ دہم میں، صحابہ کرام کے تمام امت

سے افضل ہونے، ام المومنین صدیقہ عائشہ رضی اللہ تعالیٰ عنہا کے مناقب، روضہ مبارکہ کی عمارت اور رسول اللہ صلی اللہ تعالیٰ علیہ وسلم کے صحابہ کرام رضی اللہ تعالیٰ عنہم کا ذکر ہے۔ اس فقیر مسکین نے عرض کیا کہ صحابہ کرام رضی اللہ تعالیٰ عنہم اجمعین کا تمام مسلمانوں سے افضل ہونا، صرف شرف صحبت نبوی کی بنیاد پر ہے یا دوسرے مکارم اخلاق مثلاً علم و عبادات، زہد و تقویٰ اور توکل وغیرہ میں بھی آپ کو سبقت حاصل ہے؟ بندگی مخدوم عظمہ اللہ تعالیٰ نے ارشاد فرمایا کہ اس مسئلہ میں خلاصہ جواب یہ ہے کہ تمام مخلوق اولین و آخرین میں حضور صلی اللہ تعالیٰ علیہ وسلم مطلقاً افضل ترین ہیں اور آپ کے بعد تمام انبیاء و مرسلین تمام مخلوقات سے افضل ہیں۔ صلوات اللہ تعالیٰ علیہم اجمعین اور انبیاء و مرسلین کے بعد حضور کے صدقہ میں حضور صلی اللہ تعالیٰ علیہ وسلم کی امت مرحومہ تمام امتوں سے افضل ہے، اور امت محمدیہ علی صاحبہا الصلوٰۃ والسلام میں، سب سے افضل صدیق اکبر ہیں۔ پھر عمر فاروق اعظم، پھر عثمان بن عفان، پھر علی رضی اللہ عنہم۔ یہاں یہ امر بھی ذہن نشین رکھنا چاہیے کہ خواص بنی آدم یعنی انبیاء و مرسلین علیہم السلام افضل ہیں خواص ملائکہ سے۔ اور خواص ملائکہ مثلاً جبرائیل، میکائیل، اسرافیل، عزرائیل علیہم السلام افضل ہیں عوام بنی آدم سے اور عوام بنی آدم، افضل ہیں عوام ملائکہ سے۔ یہ مذہب ہے جمہور اہل سنت و جماعت کا۔

اب ہم اصل مسئلہ کی طرف آتے ہیں۔ تم نے پوچھا ہے کہ صحابہ کرام کی فضیلت کا تعلق صرف شرف صحابیت ہے یا وہ دوسرے صفات عالیہ مثلاً علم و عبادت اور زہد و تقویٰ اور توکل وغیرہ میں بھی افضلیت رکھتے ہیں؟ تو اس کا جواب یہ ہے کہ جب حضور اقدس صلی اللہ تعالیٰ علیہ وسلم کا ارشاد گرامی ہے اصحابی کالجوم بآئہم اقتدیتم اہتدیتم امیرے تمام صحابہ ستاروں کی مانند ہیں تم ان میں سے جس کی اقتداء کرو گے راہ ہدایت پاؤ گے تو یہ ارشاد گرامی اپنے عموم پر ہے۔ اس قول مبارک کے مصداق ہیں طرح خلفائے اربعہ ہیں۔ اسی طرح باقی تمام صحابہ کرام بھی ہیں۔ تو صحابہ کرام کے علاوہ تمام امتیوں کی ہدایت کا دار و مدار ہے۔ ان کی اتباع و پیروی پر۔ اور یہ حقیقت بالکل

ظاہر ہے کہ مقتدا کو اپنے مقتدیوں سے تمام اوصاف میں فاضل تر ہونا چاہیے۔
 لہذا صحابہ کرام کو جس طرح شرف صحابیت حاصل ہے یونہی اوصاف جمیلہ میں
 انھیں افضلیت و برتری حاصل ہے اور وہ اگرچہ تمام اوصاف عالیہ مثلاً علم و تقویٰ، زہد و
 ورع اور توکل وغیرہ سے موصوف ہیں۔ لیکن ان تمام فواضل پر صحابی رسول ہونے کے اثرات
 و فوائد بیش از بیش اور غالب تر ہیں اور ان تمام فضائل و فواضل کو صحابیت اپنے دامن
 میں سمیٹے ہوئے ہیں۔ اس کے علاوہ کسی اور وصف کو یہ شرف و جامعیت حاصل نہیں
 یہی وجہ ہے کہ آپ کے صحابہ کو صرف لفظ صحابی سے یاد کیا جاتا ہے اصوفی یا ولی کا
 لقب ان کو نہیں دیا جاتا۔ لہذا صحابہ کرام کے علاوہ اولیائے کرام کے لیے یہ بات
 ممکن و جائز ہے کہ وہ صحابیت کے ماسوا دوسرے اوصاف سے متصف ہوں جیسا کہ
 صحابہ کرام میں لیکن وہ دولت و نعمت جسے صحابیت اپنے ضمن میں لیے ہوئے ہے
 وہ کہاں حاصل ہو سکتی ہے۔ "بندگی مذموم عظیم اللہ تعالیٰ جب اس ارشاد گرامی سے فارغ
 ہوئے تو یہ شعر مبارک پڑھا۔

ماہ من گر تو مرا کس نہ کنی من چہ کس نم

نگ بے تربیتی، لعل شدن نہ تواند

اسے میرے چاند اگر تو اپنی ضیاء سے مجھے کسی قابل نہیں بنا سکتا تو پھر میں
 کیا کروں کہ ہر جاؤں۔ کوئی پتھر کسی تربیت و تراش کے بغیر لعل نہیں بن سکتا
 یاد رکھنا چاہیے کہ نبوت و رسالت کا منصب کسی نبی و رسول

سے سلب نہیں کیا جاتا۔ برخلاف مرتبہ ولایت کے کہ یہاں

سلب ممکن ہے۔ اس لیے میرے عزیز! مرتبہ ولایت کے حصول کے بعد بے خوف نہ
 ہو جانا۔ بلکہ ہمیشہ ہمیش اس منصب کو باقی رکھنے کی کوشش میں لگے رہنا۔ یہاں تک
 کہ یہاں سے رحلت کا وقت آجائے۔ ورنہ خسراں، نیا دال آخرہ کا مصداق بن
 جلتے گا۔ **باز باللہ تعالیٰ**

تیسرا حصہ (تالیش)

تصوف کے بیان میں

نور ۱ سوال : تصوف اور سلوک میں کیا فرق ہے ؟

جواب : ان دونوں کے مابین وہی فرق ہے جو فقہ و اصول فقہ کے درمیان ہے۔ یعنی تصوف اصول فقہ کے مشابہ ہے اور سلوک فقہ کی مانند۔ تصوف میں علم شریف باطنی کے قواعد و اصول بیان ہوتے ہیں اور سلوک میں مجاہدوں اور ریاضتوں کی مدد سے اس راہ میں کامزن ہونے کے طریقے۔ واللہ اعلم بالصواب۔

وحدت دو قسم پر ہے ایک وجودی۔ دوسری شہودی

نور ۲ : وحدت وجودی کا حاصل یہ ہے کہ سالک کے علم اور اس کی نگاہوں سے ماسوی اللہ کا شعور ساقط ہو جائے۔ اور تمام ماسوی اللہ کے شعور فنا کے بعد اس کے علم و نظر میں ذات باری تعالیٰ باقی رہے۔ کہ لا موجود الا اللہ باقی باقی، فانی فانی اخلاصہ کلام یہ کہ اس کے علم میں بھی صرف ایک موجود رہے اور اس کی نگاہوں میں بھی صرف وہی وہ ہو۔ یعنی بجز ذات وحدت کے سالک کے علم و نظر کے اعتبار سے، اس کی یہ حالت ہو جائے کہ یکے دیدن و یکے دانستن (فلاح باطنی یہی ہے کہ قلب وقاب، زواجر و نالائق حرکات سے متعلیٰ دہی داماں، اور فضائل و مکارم اخلاق سے متعلیٰ درویشن کر کے بقایائے شرک خفی، دل سے دور کیے جائیں یہاں تک کہ پھر لا مشہود الا اللہ پھر لا موجود الا اللہ متعلیٰ و جلوہ گستر ہو۔ یعنی اول ارادہ غیر سے خالی ہو، پھر غیر نظر سے معدوم، پھر حق حقیقت جلوہ فرمائے کہ وجود اسی کے لیے ہے باقی سب ظلال و پرتو)

(افادات رضویہ)

یہی سالک کا انتہائی مقام ہے یعنی سالک کو جب اس مقام تک رسائی نصیب

ہوتی ہے تو وہ اسمِ ولی سے موسوم ہو جاتا ہے۔ اور ختم سیرالی اللہ کے بھی یہی معنی ہیں۔ اسی کو مقامِ لاہوت کہتے ہیں۔ یہ مقام، مقاماتِ سیر و سلوکِ قادریہ میں چوتھا مقام ہے۔ اس کے بعد کہیں سیر فی اللہ ہے اور اس سے مراد ہے ذاتِ باری تعالیٰ میں ترقیوں کا حصول۔ اس کی انتہا کوئی نہیں اور ابتدا ختم سیرالی اللہ سے ہوتی ہے۔

اور وہ جو حدیث شریف میں وارد ہوا کہ مَا عَرَفْنَاكَ حَقًّا مَعْرِفَتِكَ اِمْسِي تِرا عرفانِ میسر نہ ہوا جیسا کہ معرفت کا حق ہے اُس سے اسی مقام کا سراغ ملتا ہے اور یہی مسلک ہے سلاسلِ قادریہ و حشیتیہ و سہروردیہ وغیرہا کے تمام ادویائے کرام کا۔ رضوان اللہ تعالیٰ علیہم اجمعین۔ ہاں اقلِ قلیل گروہ جو وحدتِ شہود کا قائل ہے وہ اس مقام کو سالک کا ابتدائی مقام کہتا ہے۔

وحدتِ شہودی سے بھی بالفاظِ دیگر یہی معنی مراد ہیں۔ فرق صرف اتنا ہے کہ یہاں تمام موجودات کی نفی صرف نظر سالک سے ہوتی ہے۔ اُس کے علم سے نہیں۔ یعنی تمام ماسوی اللہ، تمامی موجودات علم سالک میں باقی رہتے ہیں۔ صرف نظر سے معدوم ہو جاتے ہیں، نظر میں صرف ایک ذاتِ باری تعالیٰ ہوتی ہے باقی سب پس پردہ اور نگاہوں سے پوشیدہ جبکہ علم سالک میں ان کا وجود باقی رہتا ہے۔

اس کی مثال ستارے اور آفتاب ہیں کہ جب آفتاب طلوع ہوتا ہے تو تمام تارکے نگاہوں سے اوجھل ہو جاتے ہیں۔ نظروں میں صرف ایک آفتاب ہی کی روشنی ہوتی ہے لیکن آدمی جانتا ہے کہ ستارے فنا نہیں ہو گئے۔ موجود ہیں مگر نگاہ سے اوجھل۔

یوں ہی سالک کی نگاہوں میں تجلیاں صرف ایک ہی ذاتِ کریم کی ہوتی ہیں۔ مگر اس کے علم میں یہ بات کہ دوسری موجودات بھی موجود ہیں (معدوم نہیں) اور اس اعتبار سے کہا جاسکتا ہے کہ وحدتِ شہودی کے قول میں ایک نقص نظر آتا ہے اور یہ نقص یہی ہے کہ تمام موجودات، علم سالک میں باقی و موجود رہتے ہیں اور یہ منافی ہے فنائے مطلق کے۔ اسی لیے اس توحیدِ شہودی کے قائل حضرات صوفیہ صافیہ کا ایک قلیل گروہ ہے۔ مثلاً علماء الدولہ، سمنانی اور شیخ روزیہاں بقلی وغیرہا۔

اور علمائے متاخرین میں حضرت احمد صاحب سرہندی اور آپ کے متبعین کہ وہ بھی نقشبندیہ مجددیہ ہیں اسی راہ پر گامزن ہیں بلکہ ان میں سے بعض حضرات تو توحید و جود کے قائل ہو گئے۔ مثلاً شاہ ولی اللہ صاحب محدث دہلوی کہ نقشبندی مجددی ہونے کے باوجود آپ نے اس مسئلہ میں چند ایسے مکاتیب شائع کر دیئے جو حضرت مجدد صاحب کے ان اقوال کی تاویرات پر مشتمل تھے جن کا پتہ ان مکتوبات سے چلتا ہے جو اثبات وحدت شہودی میں آپ نے تحریر فرمائے اور ان مکاتیب شاہ صاحب کا رد، مولوی غلام یحییٰ صاحب نقشبندی مجددی مرزا مظہر جان جاناں صاحب نے کیا اور ایک بسوٹ رسالہ تحریر کیا۔ پھر اس رد کا رد مولوی رفیع الدین صاحب ولد شاہ ولی اللہ صاحب محدث دہلوی برادر حضرت مولانا شاہ عبدالعزیز صاحب محدث دہلوی کی جانب سے "دمغ الباطل" کے نام سے ظاہر و شائع ہوا جو اب بھی موجود ہے۔

من شاء الاطلاع علیہا فلیرجع الیہ۔

لہذا نظر انصاف سے دیکھنا چاہیے کہ ان دونوں (اقوال) توحید و جود میں شہودی سے کس قول کو ترجیح حاصل ہے۔ ہمارے نزدیک تو صوفیائے کرام کے مقالات کی تفتیش سے فقط توحید و جود ہی ثابت اور براہین سے مبرہن ہے۔

الہی اپنے فضل و کرم کے طفیل ہمارا حصہ ہمیں نصیب فرما۔ آمین یا اکرم الاکرمین۔

مقامات سلوک قادریہ چار ہیں۔ ناسوت، ملکوت، جبروت اور لاہوت۔

نور ۳

کہتے ہیں اور ملکوت کو عالم امر و عالم ارواح و عالم ملائکہ و عالم آخرت وغیرہ سے بھی تعبیر کرتے ہیں۔ جبروت سے عالم اسمائے باری تعالیٰ مراد لیتے ہیں اور لاہوت کو عالم ہوتیت و عالم ذات باری تعالیٰ سے نامزد کرتے ہیں۔ ساکک کے لیے نوران مجاہدہ ان تمام عالموں کی سیر ضروری ہے۔ عالم لاہوت میں پہنچ کر سیر و سلوک کی انتہا ہو جاتی ہے۔ بالفاظ دیگر سیر الی اللہ سے فراغت کے بعد سیر فی اللہ کی ابتدا ہوتی ہے اور اس کی کوئی انتہا نہیں۔

نور ۴

اولیاء اللہ میں جو باہم ایک کو دوسرے پر فضیلت دی جاتی ہے۔ اس کا منشاء و مبنی یہی سیر فی اللہ ہے۔ ورنہ تم اولیائے الہی، اصل طریق ولایت یعنی سیر الی اللہ میں یکساں ہیں جیسا کہ تمام انبیائے کرام علیہم السلام کہ اصل نبوت و رسالت میں برابر ہیں۔ اسی کی طرف مشعر ہے قول باری تعالیٰ کہ لَا تَفْرَقُ بَيْنَ أَحَدٍ مِّنْ رُّسُلِهِ کہ آیہ کریمہ سے جو بات مفہوم ہوتی ہے وہ یہی ہے کہ تمام انبیاء و مرسلین اصل نبوت و رسالت میں برابر ہیں۔

یوں ہی تمام اولیائے الہی اصل ولایت یعنی مذکور میں یکساں ہیں۔ اسی کی طرف اشارہ ہے اس مقولہ میں کہ لَا تَفْرَقُ بَيْنَ أَحَدٍ مِّنْ أَوْلِيَاءِهِ یعنی اصل ولایت میں اولیاء اللہ کے مابین مساوات و برابری ہے۔ اور یہیں سے معلوم ہوا کہ ان میں سے بعض کو دوسرے بعض پر جو فضیلت حاصل ہے وہ اسی سیر فی اللہ کے اعتبار سے ہے نہ کہ باعتبار سیر الی اللہ۔ اس لیے کہ قربت خداوندی اور درجات میں سر بلندی سیر فی اللہ میں زیارت سے نصیب ہوتی اور پیشہ ہوتی ہے۔ جس کی سیر جتنی زیادہ قرب و ترقی اتنی ہی سوا۔ اور جس کی سیر فی اللہ کم، اس کے لیے اسی اعتبار سے ترقی درجات کم۔ جب کوئی اللہ کا پیارا سیر فی اللہ میں ترقی کرتا، آگے بڑھتا ہے وہ اس قدر دوسروں پر فضیلت پاتا جاتا ہے۔

پھر اس سیر فی اللہ میں ترقی درجات کے علاوہ کوئی اور چیز ہے بھی نہیں۔ اور اس سیر کی کوئی انتہا بھی نہیں ہے اور یہ سیر کبھی ختم نہیں ہوتی۔ ورنہ لازم آئے گا کہ ذات باری تعالیٰ محدود و محتاط ہو جائے اور یہ منافی ہے شان الوہیت کے۔ حدیث شریف یعنی مَا عَرَفْنَاكَ حَقَّ مَعْرِتِكَ میں اسی حقیقت کا بیان ہے اور اس کا اعتبار سے یہ حدیث شریف اپنے ظاہری معنی پر مجہول ہے۔ یہ نہیں کہ حضور صلی اللہ تعالیٰ علیہ وسلم نے براہ تو واضح و انکسار یہ بات ارشاد فرمائی۔ جیسا کہ اس زمانہ کے بعض صوفی ناجاہل گمان کرتے ہیں۔ الہی ہمیں عقل کی بکروی سے بچا۔ آمین۔

نور ۵

طلب دو قسم پر ہے۔ طلب خالق و طلب مخلوق۔ طلب مخلوق

باطل و مردود ہے اور طلب خالق حق و مقبول۔

کہتے ہیں کہ حضرت عیسیٰ علیہ السلام کا گزر ایک جماعت پر ہوا تو ملاحظہ فرمایا کہ وہ خوف زدہ، سہمے ہوئے، ہانپ رہے اور کانپ رہے ہیں اور چہرے کا رنگ زرد رہے۔ آپ نے ماجرا دریافت فرمایا تو معلوم ہوا کہ دوزخ کے خوف سے اس حال کو پہنچے ہیں۔ آپ وہاں سے تشریف لے گئے اور یہ فرمایا خَلْقٌ يُهْرَبُ مِنَ الْخَلْقِ یہ ایک مخلوق ہے جو دوسری مخلوق سے بھاگ رہی ہے (اڈر کے مارے)۔

پھر آپ کا گزر ایک اور گروہ پر ہوا۔ انہیں بھی اسی حالت میں پایا۔ دریافت پر معلوم ہوا کہ لقاءے جنت کے اشتیاق میں، یہاں تک نوبت پہنچی ہے کہ نہ معلوم، کل میسر آئے یا نہ آئے۔ آپ نے وہاں سے بھی کنارہ کشی اختیار فرمائی اور فرمایا کہ خَلْقٌ يَطْلُبُ خَلْقًا یہ وہ مخلوق ہے جو دوسری مخلوق کے لیے بیتاب و بے قرار ہے۔

اس کے بعد آپ کی ملاقات ایک اور گروہ سے ہوئی۔ انہیں بھی اسی رنگ میں ڈوبا دیکھا تو اس کا سبب دریافت کیا معلوم ہوا کہ نقلے الہی کے شوق میں اس حال زار کو پہنچے ہیں کہ کل یہ دولت نصیب ہو یا نہ ہو۔ اور کل بروز قیامت ان پر کیا بیٹے۔ اپنے محبوب کے جمال جہاں آرا سے مشرف ہوں گے یا نہیں۔

حضرت عیسیٰ علیہ السلام انہیں کے ساتھ تشریف فرما ہوئے اور ارشاد فرمایا کہ : هُوَلَاءِ قَوْمٌ يَطْلُبُونَ الْخَالِقَ، فِيهِمْ امِرَةٌ اِنَّ اَصْحَابَهُمْ رَادُوا نِسْهُم راد کما قال بھی ہیں وہ لوگ جنہیں خالق کی طلب ہے۔ انہیں کے بارے میں مجھے حکم ہے کہ میں ان کے ساتھ بیٹھوں (اٹھوں) اور ان سے مانوس رہوں۔“

اس لیے ہمیں بھی یہی بات زیبائے کہ ہم ایسے ہی لوگوں سے اپنا دلی لگاؤ رکھیں کہ یہی طالب مولیٰ ہیں، انہیں نہ دنیا سے کوئی غرض ہے نہ آخرت سے کوئی واسطہ۔ ایک فائدہ زائدہ :- یہاں یہ خدشہ ضرور پیدا ہوتا ہے کہ جنت کی طلب جہنم سے نجات، جنت کی نعمتوں اور درجوں کا حصول اور جہنم کی بلاؤں اور طبقتوں سے امن کی دعائیں۔ جا بجا احادیث کریمہ (بلکہ آیات قرآنیہ) میں وارد ہیں اور ان کا پڑھنا مطلوب

ہے تو اسے کیونکر قابلِ مذمت کہا جاسکتا ہے۔

تو اس کا جواب یہ ہے کہ یہ طلب، اگر حکمِ شریعت کے ماتحت ہے تو اس میں کوئی مضائقہ نہیں کہ الامر فوق الادب (حکم کو ادب پر فوقیت ہے) مشہور مقولہ ہے۔ لہذا یہ طلب طلب میں داخل ہے۔ اس سے خارج نہیں کہ اسی کے حکم، اسی کے فرمان کے بموجب ہے اور فرمانِ مولیٰ کا اتباع اور حکمِ الہی کی متابعت، طلبِ مولیٰ میں شامل ہاں اگر یہ طلب خواہشاتِ نفس کے لیے ہے تو بلاشبہ راہِ سلوک میں مذموم و قبیح ہے۔

نور ۶ :- اپنی ریاضت و مجاہدہ کی بدولت اگر تم اس مقام تک بھی پہنچ جاؤ کہ فضا میں مکھی کی طرح اڑ سکے اور پانی کی سطح پر تیلے کی طرح رہ سکے۔ تب بھی اپنا دل، اپنے قبلوں میں رکھو کہ بے لگام نہ ہو اور تم کچھ بن سکو اور یہاں دل کو قابو میں رکھنے سے مراد یہ ہے کہ اپنے دل کو خدائے تعالیٰ سے لگاؤ اور اسے تمام ماسوی اللہ سے فارغ رکھو۔

نور ۷ :- سیدنا غوث اعظم رضی اللہ تعالیٰ عنہ کو جناب باری جل جلالہ، سے الہام ہوا کہ **کل طور بین الناسوت والجبوت وکل طور بین الملکوت واللاہوت فهو جبوت فمن رضی بولحد منها فهو عندی من المطرودین۔**

یعنی اگر سالک مقاماتِ ملکوت و جبوت سے فارغ ہو کر، سیرِ لاہوت چھوڑ دے یعنی سیر فی اللہ نہ کرے اور سیرِ جبوت پہا لنگھا کر کے بیٹھ جائے تو وہ فضیلت کا کوئی مرتبہ حاصل نہ کر سکے گا اور قربتِ خداوندی کا منصب اُسے نصیب نہ ہوگا! ابھی تو ذاتِ باری تک رسائی بہت دور ہے۔ اُسے تو کامل بھی نہیں کہہ سکتے نہ کہ مکمل۔ تو پھر اس شخص کی نسبت کیا خیال ہے جو عالمِ ناسوت و ملکوت ہی میں ہاتھ پاؤں چھوڑ کر بیٹھ جائے۔ ظاہر ہے کہ یہ تو خود ہی بہت دُور اور بڑا بھروسہ ہے۔

اس لیے نہایت ضروری ہے کہ سالک ان پہلے تین مقامات میں سے کسی مقام کو

اپنی مراد کی نہایت اور سیر کی غایت نہ سمجھے کہ ان کا وہی مقام ہے جو کسی راہ کی منزلوں کا ہوتا ہے (کہ انہیں چھوڑتا ہوا آدمی منزل مقصود تک پہنچتا ہے) لہذا ان تینوں مقامات سے راستہ تدریجاً تیزی سے آگے اٹھانے۔ مقام چہارم کی طرف بڑھیں کہ لاہوت ہے اور باذنہ تعالیٰ اس مقام تک رسائی حاصل کریں۔ یہ حصول کمالات کا پہلا درجہ ہے۔ اور جسے اس مقام تک رسائی میسر آتی ہے۔ ایسے پر ولی کا اطلاق درست ہو جاتا ہے۔ اس مقام لاہوت تک رسائی سے پہلے تو کہنا چاہیے کہ ولایت کی بوجھی اُسے نہیں پہنچتی۔ افسوس ان لوگوں پر جو سیرنا سوئی سے بھی واقفیت نہیں رکھتے اور خود کو اکابر ادویاء سے شمار کرتے ہیں۔

نور ۸ خرق عادت اور مجال عادی کے ظہور کو ولایت کی شناخت قرار دینا صحیح نہیں۔ اس لیے کہ یہ ولی وغیر ولی، حتیٰ کہ ساحر و کافر میں مشترک ہے۔ تو یہ سب امتیاز نہیں ہو سکتی اولی وغیر ولی کے مابین (

نور ۹ ولی وغیر ولی کے مابین امتیاز و شناخت کا طریقہ یہ ہے کہ آدمی اس کے پاس اپنے قلب سلیم و عقل فہیم کے ساتھ ہم نشین ہو۔ اگر دیکھے کہ اس کی صحبت میں خدا یاد آتا ہے اور خداوند تعالیٰ کی محبت بڑھتی ہے تو سمجھ لے کہ ولی ہے۔ اور اگر اس کے برخلاف نمودار ہو یعنی دنیا یاد آئے اور دنیا کی محبت اس پر غلبہ پائے تو یقین مانے کہ وہ ولی نہیں ہے، اس لیے کہ الْقَلْبُ مِنْ آةِ الْقَلْبِ ایک دل دوسرے دل کا آئینہ ہے (اور دل کو دل سے راہ ہوتی ہے) تو جو کچھ اس کے دل میں ہوگا اسی کا عکس اس دل میں پڑے گا۔ اور جب صورت دوسری نمایاں ہے تو یہ شہادت (باطنی) ہے اس امر پر کہ اس کا دل محبت دنیا میں ملوث ہے۔ چنانچہ عین المعانی میں فرمایا کہ ادویاء الہی، اللہ کے وہ خاص بندے ہیں کہ انہیں دیکھ کر خدا یاد آتا ہے۔

نور ۱۰ اپنی صورت، اہل شرع کی صورت اور اپنی سیرت اہل طریقت کی سیرت بناؤ تا کہ تمہیں آخرت میں نجات ملے اور شریعت

طریقت دونوں سے فیض پاؤں

نور ۱۱ ہمارے مُرشد کے مُرشدِ گرامی فرمایا کرتے تھے کہ فقیر صورت سے الجھادیومت بے شرع دیکھو تو ملیومت یا فقیر صورت دیکھو الجھنا نہیں۔ بے شرع دیکھو تو ملنا نہیں۔ یعنی کسی فقیر صورت کو پاس و وضع قطع کسی چیز میں خلاف شریعت پاؤ تو نہ اس سے الجھو نہ اس سے خلط ملط رکھو۔ تمہیں کیا معلوم کہ اس کی گڈری کے نیچے کیا ہے۔ اگر وہ جھوٹا ہے تو اس کی صحبت بُرا نتیجہ لائے گی۔ اور اگر وہ سچا ہے تو اس سے حجت و تکرار نقصان پہنچائے گی۔

نور ۱۲ صوفی نما بعض جاہل کہہ دیا کرتے ہیں کہ شریعت ایک جداگانہ راستہ ہے اور طریقت اس سے الگ دوسرا راستہ۔ لہذا ہم صوفیوں کو اس راہ شریعت سے اب کیا کام (کہ ہم تو منزل تک پہنچ چکے)

اے احمقو! سنو، اور ہوش میں آؤ۔ میں تمہاری صحیح راہنمائی کے لیے چند کلمات کہتا ہوں۔ اللہ تم پر رحم فرمائے اور تمہیں راہ راست دکھائے۔ رسول اللہ صلی اللہ تعالیٰ علیہ وسلم بارگاہِ الٰہی جل جلالہ سے دو مقامات کے حامل تھے اور گمراہوں کی رہنمائی اور ناقصوں کی تکمیل کے لیے اس دُنیا میں تشریف لائے اور ان دونوں مقامات کا حق باحسن وجوہ ادا فرمایا۔

ان میں سے ایک مقام احکامِ نبوت کے ذریعہ صحیح راہنمائی و تبلیغ ہے اور دوسرا مقام ولایت کی تکمیل۔ احکامِ شریعیہ کی تبلیغ سے کیا مراد ہے۔ یہ خود ہی روشن ہے۔ البتہ تکمیل ولایت سے مراد یہ ہے کہ اللہ تعالیٰ کی بیش از بیش محبت و چاہت، مخلوق کے دلوں میں پیدا کی جائے اور مخلوق خدا کو خالق عزوجل سے قریب سے قریب تر لایا جائے۔ چنانچہ حضور اقدس صلی اللہ تعالیٰ علیہ وسلم پہلے، اسلام کی تعلیم فرما کر احکامِ شریعت پر استقامت و ثبات قدمی بخشے۔ اس کے بعد درجہ ولایت تک پہنچاتے کیا کوئی بتا سکتا ہے کہ حضور صلی اللہ تعالیٰ علیہ وسلم نے اپنی حیاتِ طیبہ میں کبھی اس کا خلاف کیا یعنی کسی کو اسلام کی دولت سے مالا مال کیے بغیر، یا اسے احکامِ شریعت

کی پابندی سے مستثنیٰ قرار دے کر درجہ ولایت کی سرفرازی مرحمت فرمائی۔ لاواللہ انہ ہرگز
ایسا ہوا اور نہ ایسا ہو سکتا تھا۔ لہذا (آفتاب نصف النہار سے زیادہ روشن ہوا کہ)
احکام خداوندی کی بجا آوری ایک امر لا بدی و ناگزیر ہے۔

اس لیے کان کھول کر سن لو کہ شریعت اگر درخت ہے تو طریقت اس کا پھل اور
کوئی پھل اگر کار آمد ہو بغیر درخت کے نہیں پایا جاسکتا۔ اگرچہ اس کا عکس ممکن ہے۔
گو کہ کیا ب ہو۔ بلکہ بہت سے ایسے درخت ہیں جن پر پھل نہیں آتے۔ لیکن بایں معنی
شجرت سے خارج نہیں ہو جاتے۔ آگاہ و خبردار رہو کہ جب تک (پھل والے) درخت
کی پرورش و نگہداشت نہ ہوگی وہ پھل نہ لائیں گے۔ یہی حال انسان کا ہے۔

مومن ہو یا کافر۔ اور مومن دو قسم پر ہے۔ نیکو کار و بدکار۔ پھر صالح و نیکو کار، دو طرح
کے ہیں۔ عالم اور جاہل۔ پھر عالم کی بھی دو قسمیں ہیں۔ احکام نبوت و شریعت کا عالم اور
احکام ولایت کا عالم۔ ولایت بھی دو قسم پر ہے۔ عام یا خاص۔

ولایت عامہ کہ ہر مسلمان کو حاصل ہے، اس آیت کریمہ سے مستنبط و ماخوذ ہے کہ
اللہ ولی الذین آمنوا الایمنہ یعنی ہر صاحب ایمان بایں معنی ولی اللہ ہے اور
ولایت خاصہ سے مراد ہے۔ فانی فی اللہ، باقی باللہ ہو جانا۔ یعنی بندہ سے جملہ موجودات
کا شعور اٹھ جائے اور ذات باری تعالیٰ میں مستغرق و فانی ہو جائے۔ یہ ولایت خاصہ
ہے۔ جو راہ سلوک پر چلنے والوں کو ان کے مجاہدوں اور باطنی ریاضتوں کے ذریعہ، محض
بعطائے الہی نصیب ہوتی ہے۔ جبکہ ولایت عامہ اسلام لاتے ہی حاصل ہو جاتی ہے۔
جبکہ کفار کو یہ دولت کبھی میسر نہیں آتی۔

خلاصہ کلام یہ ہے کہ ہر مسلمان کافر کے مقابلہ میں اللہ کا ولی ہے۔ ہر نیکو کار، بدکار کے
مقابلہ میں ولی ہے۔ ہر عالم، جاہل کے مقابلہ میں ولی ہے اور ہر وہ عالم کہ احکام ولایت
کا واقف کار ہے۔ اس شخص کے مقابل ولی ہے جو صرف احکام شریعت پر واقفیت
رکھتا ہے۔ اور اسی عالم (علوم باطنی) سے مراد ہے۔ ولایت خاصہ کا حامل جیسا کہ اوپر گزرا۔
غرض اس تمہید سے یہ بات بخوبی تمہاری پنداشت و علم میں آسکتی ہے کہ ولایت

خاصہ، اسلام اور قبول احکام کے بغیر، وجود نہیں پاتی۔ البتہ اسلام اس ولایت خاصہ کے بغیر پایا جاتا ہے۔ تو وہ مسلمان جو مقام ولایت پر فائز نہیں، شجر محض کی مانند ہے اور ہونہ مسلمان کہ عارف باللہ ہے، پھل دار درخت کے مماثل ہے۔ تو مسلمان ہونے کے لیے یہ امر ضروری نہیں کہ وہ دلی و عارف بھی ہو۔ بکثرت کثیرہ ایسے مسلمان موجود ہیں جو عارف نہیں، بخلاف عارف باللہ دلی کے کہ اس کے لیے اتباع احکام شریعت ضروری ناگزیر ہے۔ اور یہیں سے یہ بات اور بھی واضح ہو گئی کہ تفضیل شیخین جلیلین حضرت ابو بکر صدیق و عمر فاروق اعظم کا حضرت عثمان غنی و مولیٰ علی وغیرہما سے افضل ہونا۔ جہاں اور بہت سے دلائل سے ثابت ہے وہیں یہ دلیل بھی اس امر پر بڑی قوی دلیل ہے۔ رضی اللہ تعالیٰ عنہم۔

اے عزیز۔ اللہ تعالیٰ دونوں جہاں میں تمہاری تائید فرمائے۔

اجمالی تفصیل اس امر کی جسے یاد رکھنا چاہیے یہ ہے کہ

حضرت شیخین، بانی اور پرورش و نگہداشت کرنے والے ہیں شجر نبوت کے جس کی حیثیت شریعت کی اصل و اساس جیسی ہے کہ عرفان انہی اسی کی بدولت میسر آتا ہے اور انسان، درجہ ولایت پر پہنچتا ہے۔ لہذا شیخین کریمین وہ ذوات مقدسہ ہیں جن کا شکر گزار احسان مند ہونا مسلمانوں کی دونوں جماعتوں پر واجب ہے۔ یعنی عام مسلمانوں پر بھی۔ اور گروہ صوفیہ صافیہ پر بھی کہ انہیں شیخین کی بدولت، وہ نعمتِ اسلام اور دولتِ عرفان سے مالا مال ہوئے۔ مالا مال ہوتے ہیں اور مالا مال ہوتے رہیں گے ورنہ کسی کو یہ بھی معلوم نہ ہوتا کہ اسلام ہے کیا۔ ولایت تو نوبت کہاں آتی اور یہ حقیقت کیسے عیاں ہوتی کہ

وَمَنْ يَتَّبِعْ حَيْرَ الدِّمِ دِيمًا فَتَنٌ يُقْبَدُ مِنْهُ۔

اور جو اسلام کے سوا کوئی دین چاہے گا وہ ہرگز اس سے قبول نہ کیا جائے گا۔

نور ۱۳ :- مقام ترقی و تنزل کے اصطلاحی معنی کی توضیح۔

یاد رکھو کہ جب کوئی سالک وادی سلوک میں قدم بڑھاتا، اور ناسوت و ملکوت و جبروت و لاہوت، مقامات سلوک کو طے، سیرالی اللہ سے فارغ ہو کر، سیر فی اللہ کو جس کی کوئی انتہا نہیں، شروع کرتا ہے اور ہمیشہ اسی مقام یعنی سیر فی اللہ میں ترقی پر ترقی پاتا ہے اور بجز ذات باری تعالیٰ کے کسی اور چیز کا اثر کوئی خبر، یہاں تک کہ اپنی ذات کا بھی اُسے شعور نہیں رہتا بلکہ وہ ذات باری تعالیٰ میں فانی و گم ہو جاتا ہے، تو اس قسم کے سالکوں کو کامل کہا جاتا ہے اور یہی مقام ان کے لیے ترقی کا مقام ہے اس لیے کہ وہ وحدت میں کثرت دیکھتے ہیں اور اسی کا نام ہے (اصطلاح صوفیہ میں) ترقی۔

اور چونکہ نسبت کی اس قسم میں، تعدیہ (وہ فیض رسانی) نہیں اس لیے یہ حضرات دوسروں کو نفع رسانی سے گویا کہ معذور ہیں (اور اپنے کام سے کام رکھتے ہیں) ہاں اگر عنایت الہی سالک کے شامل حال و متوجہ ہو اور وہ چاہے کہ اس بندہ خاص سے مخلوق کو فیض پہنچے تو اس وقت اُسے اس ترقی سے تنزل کی طرف لاتے ہیں تاکہ وہ دوسروں کو سستی سے نکال کر بلندی تک پہنچائے۔ اور یہ وہ وقت ہوتا ہے کہ سالک کو، ماسوی اللہ اور خود اس کی ذات کا شعور واپس کرتے ہیں اور عالم لاہوت سے عالم ناسوت تک پہنچاتے ہیں۔ لیکن اس تنزل سے، ان کی اس ترقی میں کوئی فتور واقع نہیں ہوتا بلکہ وہ ترقی بدستور بحال و برتر قرار رہتی ہے۔

اس قسم کے سالکوں کو مکمل کہتے ہیں اور یہی مقام ان کے لیے مقام تنزل کہلاتا ہے۔ اس لیے کہ پھر ان کی نگاہوں میں "کثرت در وحدت" کے جلوے ہوتے ہیں۔ اور چونکہ اس نسبت کے سالکوں میں تعدیہ پایا جاتا ہے۔ اس لیے یہ دوسروں کو فیض رسانی میں معذور نہیں۔ اس تنزل میں عالم لاہوت سے عالم ناسوت کی طرف رجعت ہوتی ہے اور یہ تنزل، ملکوتی تنزل سے کہیں برتر و بہتر ہے۔ اگرچہ تنزل ملکوتی سے خرق عادات اور کرامات پر بڑی قدرت حاصل ہو جاتی ہے۔ لیکن بے سوچے کر اصل مقصد تو ناقصوں کی تکمیل اور انہیں کامل بنانا ہے اور یہ اسی وقت ہاتھ آتا

ہے جب تنزل ناسوتی میسر ہو ظاہر ہے کہ ہدایت درہ نمائی کے محتاج تو ناسوتی میں نہ کر ملکوتی۔ لامحالہ اعتبار تنزل ناسوتی کا ہے۔ فقط۔

جاننا چاہئے کہ عارفوں کو دو قسم کی نسبت ہوتی ہے۔ ایک کشفی
نور ۱۲ - جہری اور دوسری کوری خفی۔ نسبت جہری کشفی رکھنے والا عارف

اپنے احوال سے بھی واقف ہوتا ہے، اور دوسروں کے مقامات سے بھی باخبر جب کہ نسبت خفی کوری والا، عارف نہ اپنے احوال سے باخبر ہوتا ہے نہ دوسروں کے مقامات سے واقف۔ اگرچہ وہ مرتبہ قطبیت پر فائز ہو۔ زندگی بھر بے خبری میں گزار دیتا ہے۔ البتہ بعد وفات اُسے اپنے احوال سے آگاہی ہو جاتی ہے۔ اس کی مثال مادر زاد تابینا کی سی ہے کہ اُسے کسی شکل و صورت اور کسی رنگ روپ کا شعور نہیں ہوتا۔

غالباً ان سالکین کی راہ سلوک، بہ حالت خواب طے ہوتی ہے۔ ورنہ بیداری کی حالت میں، وہ حالات جو نسبت کشفی رکھنے والوں پر منکشف ہوتے ہیں، ان پر مکشوف نہیں ہوتے۔

ان سالکوں میں سے بعض سالک نسبت تعدیہ رکھتے ہیں اگر ان کا فیض دوسروں تک متعدی ہوتا ہے اور بعض نسبت لازمی (کہ دوسروں کو فیض نہیں پہنچا سکتے)۔ ان احتمالات کے اعتبار سے اب سالکوں کو چار قسم پر منقسم کیا جا سکتا ہے۔

۱۔ وہ سالک کہ اُسے خود اس کا نفس جانتا ہے۔ مخلوق پہچانتی ہے اور خداوند قدوس کو معلوم ہوتا ہے کہ یہ بندہ، ایک خاص مرتبہ والا اور صاحب مقامات ہے۔ اور یہ اُسی وقت ہوتا ہے جب کہ سالک نسبت کشفیہ اور نسبت تعدیہ کا منتقلہ کا حساب ہو اس لیے اُسے نسبت کشفیہ کے باعث اپنی معرفت ہوئی۔ اور مخلوق خدا نے اُسے نسبت تعدیہ منتقلہ کی وجہ سے شناخت کیا کہ انہیں اُس سے فیض پہنچا۔ اور خداوند تعالیٰ تو بہر حال عالم ودائم ہے۔

۲۔ وہ سالک کہ وہ خود اپنے احوال کو جانتا ہے۔ مخلوق اس سے واقف نہیں۔ اور اس لیے کہ وہ نسبت کشفیہ کا صاحب ہے اس نے اپنی معرفت حاصل کر لی۔ لیکن چونکہ

اسے نسبت تعدیہ یعنی منقلہ حاصل نہیں لہذا مخلوق اسے شناخت نہ کر سکی۔ اس لیے کہ مخلوق کو اس سے کوئی فیض نہ پہنچا۔ اور خدائے تعالیٰ نے بہر حال دانا و بینا ہے۔

۳۔ وہ سالک کہ نہ خود وہ خود کو پہچانتا ہے نہ خلق خدا اس کے احوال سے واقف ہے اور وہ اس کی وہی ہے کہ اسے نسبت کشفی حاصل نہیں۔ خفیہ کا مالک ہے۔ لہذا اس نے خود کو نہ پہچانا اور چونکہ نسبت تعدیہ بھی اسے حاصل نہیں۔ اس لیے مخلوق کو فیض نہ پہنچا سکا اور وہ مخلوق بھی نہ جان سکی کہ یہ کون ہے۔ خداوند کریم بہر حال عالم ہے۔

۴۔ وہ سالک کہ خود تو اپنے آپ کو نہیں پہچانتا مگر مخلوق اسے جانتی ہے۔ اس لیے کہ اسے نسبت خفیہ حاصل ہے لہذا خود کو نہ جان سکا۔ اور چونکہ نسبت میں تعدیہ ہے اس لیے اس سے مخلوق نے فیض پایا اور اس کو پہچان گئی اور خداوند قدوس تو بہر حال عالم الغیب ہے۔

جاننا چاہیے کہ جب سالک ختم سیرالی اللہ کے قریب پہنچتا ہے

اور بجز ایک ساعت کے کسی اور ساعت کا وقفہ درمیان میں

نورہ

نہیں رہتا۔ اس وقت اچانک ابلیس لعین نمودار ہوتا ہے۔ جیسا کہ دنیاوی موت کے مسلمان کے سامنے آجاتا ہے اور تنہا اپنے نفس ناپاک کے ساتھ۔ اس وقت اپنی ذریت کو اپنے ساتھ نہیں لاتا اور جس طرح موت کے وقت آشکار ہو کر، مسلمان کا ایمان تباہ کرنے کی کوشش (بیغ) کرتا ہے اور صرف انہیں کا ایمان سلامت رہتا ہے۔ جن پر رب کریم رحم فرمائے اور بے شک وہی رب کریم غفور رحیم ہے۔ اسی طرح انتہائے ختم سیرالی اللہ اور ابتدائے سیر فی اللہ کے درمیانی وقفہ کو جو کہ لب لباب اور خلاصہ ہے اس کے ایمان کا، غارت ہے اور یہاں بھی سلامتی، انہیں کے حصہ میں آتی ہے جن کی سلامتی اللہ تعالیٰ چاہے۔ بے شک وہی رب کریم، علیم و حکیم ہے۔

اگر بفضل الہی شامل حال ہوتا ہے۔ ادبیائے کرام کی کما حقہ توجہ، اس بے کس و

ناتواں کے باطن کی طرف متوجہ رہتی ہے تو اسے ربانی کمال جاتی ہے ورنہ نہیں۔

حضور سیدنا غوث اعظم رضی اللہ تعالیٰ عنہ فرماتے ہیں کہ اپنی بعض سیاحت کے

دوران میں جنگل میں نکل گیا اور چند روز تک پانی بھی میسر نہ آسکا۔ تشنگی مجھ پر غالب آنے لگی۔ ناگاہ ایک ابر کا ٹکڑا نمودار ہوا اور اسی سے غم آلود چیزیں پھینچی گئی کہ میں اُس سے سیراب ہو گیا۔ پھر میں نے ایک روشنی دیکھی۔ ایسی کہ آسمان کے کنارے تک اس سے تابناک درویشن ہو گئے۔ اور اس میں سے ایک صورت نمودار ہوئی اور اس سے میں نے ایک آواز سنی کہ "اے عبدالقادر! میں تیرا پروردگار ہوں۔ میں نے جو چیزیں اوروں پر حرام کیں، وہ تجھ پر حلال کرتا ہوں۔ یا یہ کہ میں اپنا حرام تیرے لیے حلال کرتا ہوں۔" میں نے جوں ہی یہ بات سنی فوراً اَعُوذُ بِاللّٰهِ مِنَ الشَّيْطَانِ الرَّجِيمِ پڑھا اور کہا کہ اُدملعون! دور ہو! وہ روشنی فوراً ہی تاریکی میں تبدیل ہو گئی اور وہ صوت دھوئیں میں بدل گئی اور پھر مجھ سے مخاطب ہوئی کہ عبدالقادر! اپنے علم، اپنے پروردگار کے حکم اور اپنے احوال منازل میں واقفیت کے باعث تم مجھ سے بچ گئے۔ ورنہ قسم بخدا کہ میں اس قسم کے شعبدوں سے ستر اہل طریق کو گمراہ کر چکا ہوں۔ میں نے کہا امیر اس میں کچھ کمال نہیں! یہ سب کچھ میرے رب کریم کا فضل و احسان ہے۔"

حضور سیدنا غوث اعظم رضی اللہ تعالیٰ عنہ سے آپ کے اصحاب نے دریافت کیا کہ حضور آپ نے یہ کیسے پہچانا کہ یہ شیطان ہے؟ ارشاد فرمایا کہ صرف اُس کے اس قول سے کہ میں نے حرام کو تم پر حلال کیا۔ میں سمجھ گیا کہ حق جل و علا گناہ کا حکم نہیں دیتا۔

دلی کو دلی نہ جانتا اور جو دلی نہ ہو اُسے دلی سمجھنا، دونوں ہی بائیں

نور ۱۶ :- ممنوع ہیں کہ کمال بے ادبی اور شقاوت قلبی ہے اور جس طرح کسی نبی کی تکذیب، فی الفور کفر ہے۔ اس طرح ولی کی تکذیب اگرچہ (کفر نہیں) فسق (اور زندان بے باکی ہے) مگر اس انجام کار کی شامت و وبال، آدمی کو سرحد کفر تک پہنچا دیتی ہے۔ یوں ہی قتل نبی، فی الحال کفر ہے اور قتل ولی فی الحال فسق۔ مگر ولی کو قتل کرنے والا بھی، اپنا ایمان سلامت نہیں لے جاسکتا۔ جیسا کہ اس کا تجربہ ہو چکا ہے۔

نور ۱۷ :- انسان فطری طور پر چار صفات سے کر عدم سے عالم وجود میں آتا ہے۔ بہیمی، بائی، شیطانی، ملکوتی۔

صفتِ بہمی کے تقاضہ سے قوتِ شہوانی ظاہر ہوتی ہے۔ صفتِ بائگی کے تقاضے سے قوتِ غضبانی ظہور پاتی ہے۔ جبکہ صفتِ شیطانی کے تقاضہ سے غرور و نخوت، تکبر و خویشی اور مکر و فریب جیسی عادتیں جلوہ گر ہوتی ہیں اور بتقاضائے صفتِ ملکوتی کہ اصل الاصول ہے اور اسی قوت کی بدولت، انسان، انسان، بنام انسان موسوم ہے، اس میں طاعت و اتباع، محبت و اخلاص، چاہت اور خلقِ خدا سے نیک سلوک جیسی قوتیں آشکار ہوتی ہیں۔

لہذا اگر انسان میں یہ قوت غلبہ حاصل کر لے اور دوسری تمام قوتیں، محکوم و مغلوب ہو جائیں تو انسان انسان ہے، ورنہ چوپایوں، درندوں اور شیطانوں میں شمار کیے جانے کے قابل ہے انسانوں میں نہیں۔

پھر اسی قوتِ ملکوتی کو اگر نا اہلوں کی صحبت میں ملیا میٹ کر کے، سہو و نسیان کی نذر کر دیا جائے، یعنی آدمی خود کو صرف خورد و نوش اور عیش و عشرت کا خوگر جانے اور بنائے اور یہ سمجھنے لگے کہ صرف اسی کھانے پینے اور سونے کے لیے میری پیدائش عمل میں آئی ہے تو یہ اس کی بڑی بھول ہے، اس پر لازم ہے کہ اس غفلت و کوتاہی سے باہر آئے۔ اور کسی انسانِ کامل کی صحبت اختیار کرے۔ یعنی کسی شیخِ اواصل باللہ کی خدمت میں مشغول ہو جو ان صفاتِ بہمی و بائگی شیطانی سے گزرا ہو اور صفاتِ ملکوتی سے متصف ہو اور پھر اس سے باطنی فیوض حاصل کر کے ان پر کار بند رہے۔

اصل الاصول اور تمام مجاہدوں اور ریاضتوں پر مقدم، اس راہِ سلوک میں بزرخ شیخ ہے۔ اس لیے اسے خوب سمجھ کر اس کی جانب متوجہ

رہنا چاہیے۔

اور بزرخ شیخ یہ ہے کہ گوشہ تنہائی میں بیٹھ کر، آنکھیں بند کر کے شیخ کا تصور اپنے ذہن میں اس طرح لائے کہ گویا میں اپنے شیخ کے مقابل بیٹھا ہوں اور میرا دل، قلب شیخ سے لب بہ لب چسپاں ہے اور وہ فیضانِ جو مبداء فیاض سے، پیرانِ سلاسل کی ارواح کی وساطت سے میرے شیخ کے قلب تک پہنچتا ہے۔ اس کے دل سے نورانی فوارہ کی

شکل میں یا آفتابی شعاعوں یا بھینی بھینی ہواؤں یا بارش کے قطروں کی طرح، میرے دل میں قطرہ قطرہ آ رہا ہے اور اسی فیضان کی برکت سے میرا دل شیخ کے قلب کی مانند ہونا جا رہا ہے اور درجات عالیہ کی طرف ترقی پذیر ہے۔ اور اپنے شیخ کو ہر کئی و حسبِ ذی حال سے، ہر وقت، ہر آن آگاہ و خبردار جانے، یعنی درحقیقت اللہ تعالیٰ کی صفت علمی و علام الغیوبی سے متصف ہے، اس منظر یعنی میرے شیخ کے برزخ جلوہ گر اور میرے حال سے خبردار و آگاہ ہے۔ حقیقتاً شیخ کچھ نہیں جو کچھ ہے وہی ہے۔ اور جیسا کہ دوسرے عالموں میں صرف وہی مختلف مظاہر میں جلوہ گستر ہے۔ یہاں بھی صفت ہدایت اور اپنے اسم "ہادی" کا منظر ہے۔ وہی اپنی صفت علمی اور مقام الغیوبی سے اس برزخ میں متجلی اور ہمارے احوال سے خبردار و آگاہ ہے اور شیخ اس کے اسمِ علیم کا منظر ہے اور بس۔

اس لیے ہدایت و آگاہی درحقیقت اسی کی طرف سے ہے اور شیخ محض اُس کا منظر ہے۔ البتہ بطور مجاز، ہدایت علمی اور علامی کی نسبت شیخ کی جانب کر دی جاتی ہے۔ حقیقتی نسبت یہاں متصور نہیں کہ خود شیخ کا حقیقتہً کوئی وجود نہیں اور توکل و پرتو ہے۔ برزخ شیخ کی انتہا یہ ہے کہ شیخ کو محض اسم ہادی اور اللہ تعالیٰ کی صفت علمی و علامی کا منظر جانے اور اس اتہا کی انتہا یہ ہے کہ درمیان میں نہ شیخ رہے نہ برزخ شیخ۔ صرف اسی کی ایک ذات باقی ہو۔ باقی فانی۔

غرض جب طالب اس طرح دوامی کیفیت پیدا کر لیتا ہے تو اس کا قلب، صفات روح سے منصف ہو کر صاف اور متجلی ہو جاتا ہے اور وہ تینوں صفات، یعنی بہیمی و سائی و شیطانی مندرج ہو جاتے ہیں اور صفت ملکوتی جلوہ گر ہوتی ہے اور رفتہ رفتہ وہ صورت بجزخی، خود کلام کرتی ہے اور سالک اپنی زبان حال و قال سے، جو بھی سوال کرتا ہے اس کا جواب سن لیتا ہے۔ اور یہی صورت ملک ملکوت اور جبروت و لاہوت کے تمام مراتب کو سالک پر روشن کر دیتی ہے اور عالم ملکوت میں، اسی صورت کی بدولت تمام احوال سے مدافعت کا شرف پاتی ہے۔ یہاں تک کہ حضور پر نور، سید عالم صلی اللہ علیہ وسلم

کی روح پر فتوح، کہ عالم ملکوت کی انتہا سے یہی مراد ہے، اس لیے کہ ملکوت میں کوئی بھی روح حضور صلی اللہ تعالیٰ علیہ وسلم کی روح پر فتوح کی مثل و مانند نہیں، اس روح سے بھی حضوری، اسی عالم میں میسر آتی ہے۔ اور راہ سلوک میں علوم و دیگر امور کی گہرائیاں اور دقیقے بھی، اسی صورتِ معلیٰ کے طفیل دریافت و علم میں آتے ہیں۔

پھر یہ صورتِ عالمِ مثال سے ہے اور عالمِ مثال، عالم ملکوت کی کھنچی ہے۔ اور عالمِ مثال، عالم ارواح اور عالم اجساد کے درمیان، جس طرح ایک برزخ ہے۔ اسی طرح یہ صورتِ (برزخیہ) بھی، روح و جسم شیخ کے مابین ایک برزخ ہے۔ ہمیں سے یہ بات بھی معلوم ہوتی کہ عالمِ مثال میں ہر شخص کی ایک صورتِ مثالی موجود ہے۔ جو انسان کی موت کے بعد بھی باقی رہتی ہے۔ بخلاف اس جسمانی صورت کے کہ انبیائے کرام کے علاوہ غالباً اوروں میں موت کے بعد فنا ہو جاتی ہے اور خواب میں جو صورت نظر آتی ہے یہی صورتِ مثالی روحی ہوتی ہے اور اسی صورتِ مثالی کی قوت کی بدولت، کاملین، ایک ہی آن میں متعدد مقامات پر موجود ہوتے اور نظر آتے ہیں، بلکہ وہ ہزار ہا مقامات پر تشکل ہونے پر قدرت رکھتے ہیں اور معلوم ہو جاتے ہیں۔

گناہ ہے کہ مشقِ برزخ کی تکمیل کے بعد، شیخ کی یہ صورتِ مثالی، سالک کے دائیں ہاتھ کے مقابل، ایک دو ہاتھ کے فاصلہ پر موجود رہتی اور نظر آتی ہے۔ اسی کی برکت سے بہت سے امور، انجام پاتے بہت سی مشکلیں حل ہو جاتی ہیں اور سالک بہمیت کی پستی سے نکل کر، انسانیت کی معراج پالیتا ہے۔

اس لیے اگر فضلِ الہی دستگیری فرمائے اور کسی انسان صورتِ چوہا پائے سیر کو، اس انسانِ اصلی و کامل کے ساتھ، کہیں صحبت و ہم نشینی میسر آجائے تو اس کی خدمت کو غنیمت جانے کہ اس کی ہم نشینی کی برکت و فیضان سے، اسے اپنی کھوئی ہوئی اصلیت یاد آجائے گی اور یہ بھی رکوشش کرے گا تو انسانِ کامل بن جائے گا۔ ورنہ ہم بھرا اسی غلطی میں مبتلا رہیں گے اور اسی حالت میں انہیں موت آئے گی۔

الہی ہمیں اس جہل کی تاریکی سے نکال اور ہمیں اس مرتبہ عالیہ کی روشنی تک پہنچا۔ آمین

اس مسئلہ کے مناسب حال ایک تمثیلی حکایت یاد آئی کہ ایک گڈریے نے ایک شیر کا بچہ پال رکھا تھا اور اس کا نام بگہہ (بھولا) رکھ کر اپنی بکریوں کے گلے میں چھوڑ رکھتا تھا۔ وہ شیر کا بچہ بھی پرورش و تربیت کے باعث اپنی اصلیت بھول چکا تھا اور خود کو اس گڈریے کا کتا ہی تصور کرتا تھا۔

ایک روز اتفاقاً جنگل کا شیر ادھر آ نکلا اور اس نے چاہا کہ ایک بکری اٹھا کرے جائے کہ اس نے اپنی فطرت کے تقاضے کے تحت، اس شیر سے مقابلہ کا ارادہ کیا۔ جنگل کے شیر نے کہا کہ اے بھائی کیا کرتا ہے؟ کیا تجھے نہیں معلوم کہ میں اور تو، دونوں ہم جنس ہیں، اور بھیر بکریاں ہماری خوراک ہیں۔ مجھے میری خوراک سے کیوں روکتا ہے اس نے جواب دیا کہ نہیں نہیں، میں شیر نہیں ہوں۔ بلکہ اس گڈریے کا پالتو کتا ہوں۔ شیر نے جواب دیا کہ خدا کی قسم تو غلطی پر ہے۔ تجھے اپنی پرورش اور تربیت کی وجہ سے مغالطہ ہوا ہے کہ شیر ہونے کے باوجود اپنے آپ کو کتا سمجھتا ہے۔ میرے ساتھ آ تاکہ میں تیری راہنمائی کروں اور ہلاکت کے اس بھنور سے نکال کر تجھے ساحل کی سلامتی تک پہنچاؤں۔ چنانچہ وہ شیر اسے اپنے ہمراہ لے کر پانی کے کنارے پہنچا اور اپنے برابر کھڑا کر کے اس سے کہا کہ اب پانی میں دیکھ۔ میری اور تیری صورت و وضع بالکل یکساں ہے یا اس میں کچھ فرق ہے؟ اب جو اس بچہ شیر نے بنگاہِ غور دیکھا تو سمجھ گیا کہ میں واقعی شیر ہوں۔ یہ اس نا جنس کی صحبت و تربیت کا اثر ہے کہ خود کو کتا سمجھتا رہا۔

چنانچہ اس کے بعد وہ دونوں وہاں سے چل کر آئے اور بکریوں پر جھپٹ پڑے۔ اور انہیں ہلاک کر ڈالا۔ اور خوب کھایا پیا۔ چرواہے نے کہا بگہہ بگہہ کیا کرتا ہے اس نے جواب دیا کہ خاموش رہ۔ تو نے مجھے میری اصلیت سے نکال کر کتوں میں شمار کر لیا تھا۔ خدا کا شکر ہے کہ مجھ سے میرے بھائی نے میری راہنمائی کی اور یہ عقیدہ لا غیل حل ہو گیا اور وہ مضبوط گرہ کھل گئی!

میرے بھائی! اس تمثیل پر غور کرو اور اپنے آپ کو، ان پہلی تین صفحاتوں سے نکال کر، اپنی اصلی شکل و صورت پر لاتا کہ تو انسان بن سکے۔ تو شیر ہے۔ خود کو کتے کی مانند کیوں

سمجھتا ہے۔ کسی شہرِ خدا کے نقش و قدم پر چل: تاکہ وہ تجھے تیرے شیر، شیر، شہر صفت ہونے پر مطلع کرے اور کتنا جیسا ہونے کی ذلت سے تجھے رہائی دلائے۔ اے الہی ہمیں یہ دولت نصیب فرما۔ آمین۔ تم آمین۔

برادرِ من! یہ ادنیٰ کی جو کچھ جلوہ سامانیاں ہیں (سب کچھ اسی نور ۱۹ :- ذات واحد کی جلوہ فرمایاں ہیں کہ با انواع اقسام جدا گانہ ہونمائیاں کرتی ہیں۔ وہی ذات واحد جس طرح چاہتی ہے تجلی فرماتی ہے اور یہ ذات احدیت سے کچھ بھی بعید نہیں۔

محض تقریب فہم کے لیے میں ایک حکایت بیان کرتا ہوں: تاکہ کثرت میں وحدت کی نمود کا تہیں اندازہ ہو جائے۔ (سبع سنابل شریف میں ہے کہ ایک مرتبہ تین تیر انداز رات کے وقت جنگل میں پہنچے تو دیکھا کہ اس لوق ووق میدان میں ایک بزرگ صورت مسند پر بیٹھا ہے۔ سامنے چراغ روشن ہے۔ ایک فاحشہ اُس کے سامنے رقص میں مصروف ہے اور سازندے ساز بجانے میں مصروف ہیں۔ ان تینوں تیر اندازوں کو یہ تماشہ دیکھ کر بڑی حیرت ہوئی کہ یہ کون شخص ہے کہ اس جنگل میں بڑے اطمینان کے ساتھ بیٹھا دوا عشرت دے رہا ہے۔ آخر تینوں نے باہمی مشورے سے طے کیا کہ اس ناپسندیدہ جمع کی طرف ایک تیر پھینکا جائے۔ اب کسی نے کہا کہ میں اس بوڑھے پر تیر چلاتا ہوں دوسرے نے کہا بلکہ فاحشہ پر تیسرنے نے کہا کہ یہ دونوں انسان ہیں۔ انہیں چھوڑو اور چراغ کو نشانہ بناؤ کہ چراغ گل ہوگا تو سارا ہنگامہ درہم برہم ہو جائے گا اور ہماری منزل مقصود بھی ہاتھ آئے گی۔ یہ رائے باقی دو کو بھی پسند آئی اور اس چراغ پر تیر چلا دیا۔ جیسے ہی تیر اُس چراغ پر لگا چراغ گل ہوا اور سارا تماشہ آنکھوں سے اوجھل ہو گیا۔ اگر یا کہ یہاں کچھ ہوا ہی نہیں)

اب یہ دونوں خوف زدہ ہو کر وہاں سے فرار ہوئے (رات اپنے گھروں میں گزاری) اور صبح ہوئی تو تینوں اپنا تیر لینے وہاں پہنچے۔ کیا دیکھنے ہیں کہ وہ تیر، ایک اُلو کی چوٹی میں بیوست ہے اور باقی کسی چیز کا کوئی نام و نشان نہیں۔ اور اب یہ حقیقت آشکارا ہوئی

کہ رات کو جو کچھ ماجرا پیش آیا وہ سب اسی اُلُو کی ذات (یعنی اُس کی روح کی قوت) سے وابستہ تھا (اسی قوت روح کے باعث) اُنُو کے دل سے وہ پیر مرد ظاہر ہوا۔ اسی کی بدولت اُس کی چوہنج سے روشن چراغ نمودار ہوا۔ اور سازندے اور فاحشہ عورت بھی اس کے اعضائے رمیہ سے ہویدا ہوئے۔ حقیقت میں وہ ایک اُلُو تھا اور یہ سب چیزیں اُسی کی (روح کی) کرشمہ سازیاں تھیں (بلا تشبیہہ و تمثیل) یوں سمجھو کہ تمام ماسوی اللہ اس عالم میں جو کچھ ہے۔ اسی ذات واحد کے مختلف اور نوع بہ نوع، مظاہر و عکوس میں اور ظلال و پرتو۔ (اور تمام عالم، اسی کے مظاہر کا مجموعہ)

عالم برزخ ایک عالم ہے (دنیا و آخرت کے مابین) کہ بنی آدم کی روحیں اپنے بدنوں سے جدا ہو کر، تا قیام قیامت اسی میں استقرار پائیں گی۔ اس عالم کا وجود آیات قرآنیہ سے مجمل اور احادیث و اخبار مصطفیٰ صلی اللہ تعالیٰ علیہ وسلم سے تفصیلاً ثابت ہے۔ اور چونکہ یہ دنیا و عالم آخرت کے مابین واقع ہے اس لیے اسے برزخ کہتے ہیں۔

عالم برزخ وہ عالم مثال نہیں کہ ملک و ملکوت کے مابین واقع او بیائے الٰہی کے مکاشفات سے ثابت، اپنی نورانیت اور لطافت کے اعتبار سے عالم ملائکہ کے مماثل اور اپنی کیفیت و کمیت کے اعتبار سے عالم ناسوت سے مشابہت رکھتا ہے، اس عالم مثال میں ان دونوں عالم کے عکوس و ظلال یعنی پرتو پائے جاتے ہیں اور اس کا تمام زمانہ زمانہ حال ہے۔ ماضی و استقبال کی وہاں کوئی گنجائش نہیں۔ جب کہ اس عالم برزخ میں گذشت و ہست اور خواہد شد یعنی ماضی و حال و استقبال سب کچھ ہے۔ ان سب کی مثال اس عالم میں بالفعل موجود ہے۔ چنانچہ فتوحاتِ مکہ کی عبارتیں اس دعویٰ پر شاہد ہیں کہ عالم مثال اور عالم برزخ، دو جداگانہ عالم ہیں۔ چنانچہ آن جناب قدس سرہ کی عبارتوں کا ما حاصل یہ ہے کہ وہ برزخ جس کی طرف تمام روحیں اپنے بدنوں سے مفارقت کے بعد مستقل ہوتی ہیں، اس برزخ کے علاوہ ہے جو اجسام و ارواح کے مابین ہے اس لیے پہلے کا نام غیب محالی ہے اور دوسرے کا نام غیب امکانی۔ البتہ غیب امکانی

کا مشاہدہ اور وہاں کے احوال کی خبر دینے والے بکثرت کثیرہ ہیں جبکہ غیب محالی کا
مکاشفہ کرنے والے اقل قلیل ہیں۔

قبر پر تمین ہیں :-

نور ۲۱ :- ایک قبر دنیا یعنی زمینی قبر جو زمین میں ایک گڑھا ہے دوسری
قبر عالم مثال یعنی مثالی قبر اور یہ قبر وہ ہے جو عالم برزخ اور شہادت کے درمیان واقع
ہے۔ اور ان دونوں عالموں کی قبروں کا عکس و پرتو اور مثال ہے۔ اپنی لطافت و نورانیت
میں قبر برزخ کے مشابہ ہے اور اپنی کیفیت و کمیت کے اعتبار سے قبر دنیا کے مماثل۔
تیسری قبر عالم برزخ یعنی برزخی قبر ہے اور یہی وہ قبر ہے جو اصلی ہے اور مقام استقراری
یعنی تمام روہیں اپنے بدنوں سے مفارقت کے بعد اسی جگہ قیام پذیر رہیں گی تا آنکہ نفع
صور ہو اور حشر برپا ہو۔

اور درحقیقت یہی وہ قبر ہے جو تنعیم و عذاب اور فراخی و تنگی کا محل ہے جب کہ
پہلی دونوں قبروں میں تنعیم و عذاب وغیرہ ہر امر عکس اور پرتو کے بغیر ہے اور یہی وہ قبر
ہے جو اقطاب اولیائے الہی کے مکاشفہ کا محل ہے۔ یعنی قطب وقت پر اس کے احوال
منکشف ہو جاتے ہیں اور اسی قبر عالم سے بیشتر احوال کا ادراک و کشف انہیں حاصل ہوتا
ہے۔ اسی قبر عالم مثال سے اولیاء اللہ کا فیضان جاری ہوتا ہے۔ منکر نکیر کا سوال جواب
بھی اسی قبر سے متعلق ہے اور ایمانے اموات کا مکالمہ اور مردوں کا زبندوں کو جواب
دینا بھی اسی قبر سے تعلق رکھتا ہے۔

یعنی ایک زندہ انسان، قبور اولیاء اللہ پر جو کچھ اپنی عرضداشت پیش کرتا اور اس
کا جواب پاتا ہے، اس کے دو طریقے ہوتے ہیں۔ ایک بطور خطرہ صحیحہ دوسرے بوسیلہ
آواز۔ ویسی ہی آواز کہ کسی کمزیر کی گہرائی یا کسی گیند کے اندر سے، بصورت غوں غوں، باہر
آتی ہے یا کسی دروازہ مقام سے، ہوا کے ذریعہ پہنچتی ہے۔

طور اول یعنی خطرہ صحیحہ کی صورت یہ ہوتی ہے کہ سائل اپنے دل ہی دل میں صاحب
قبر سے خطاب کر کے ایک بات کہتا ہے اور خاموشی اختیار کرتا ہے۔ اس کے معاً بعد د:

خطر جو سائل کے دل میں پیدا ہوتا ہے وہ گویا جواب ہوتا ہے صاحب قبر کی جانب سے اور کبھی ایسا بھی ہوتا ہے کہ باہمی گفتگو کی طرح جیسے ایک دوسرے سے عموماً کی جاتی ہے۔ صاحب قبر کی آواز صاف سنائی دیتی ہے۔ لیکن یہ مرتبہ کامل و آخر مرتبہ ہے کہ اس امر میں مشق و رزق کی کثرت کا نتیجہ ہوتا ہے۔

پھر یہ برزخی قبر کہ یہی اصل قبر ہے، دنیاوی قبر کے محاذات و مقابلہ میں ہوتی ہے۔ اور فرض کر لیں کہ مرنے والے کی دنیا میں کوئی قبر تھی ہی نہیں۔ یعنی وہ زمین میں دفن نہ کیا گیا بلکہ مثلاً کوئی جانور کھا گیا، یا جل کر رہ گیا، تو شکم جو ان میں مضم ہونے کے بعد جس جگہ اس کے پیٹ کا فضلہ خارج ہو کر قرار پائے گا، اسی جگہ اس کی قبر قرار پائے گی۔ اس لیے کہ انسانی اجزاء کے بعض اجزاء جو تخم کی حیثیت رکھتے ہیں، وہ کبھی فنا نہیں ہوتے یعنی کسی نوع کا استعمال و تغیر ان میں نہیں آتا۔ اس لیے وہ اجزاء شکم جو ان سے جس مقام پر برآمد ہو کر زمین پر پر آئیں گے۔ اسی مقام کو اس کی قبر تصور کیا جائے گا۔ اسی طرح جسم جل گیا اسٹریگا۔ اس کے اجزاء پر اگندہ و منتشر ہو گئے، تب بھی وہ اجزائے اصلیہ محفوظ ہیں وہ اجزاء جہاں بھی ہوں گے زمین انہیں بطور امانت رکھتی ہے اور زمین کا وہی حصہ اس کی قبر مانا جاتا ہے۔

اور اس قبر اصلی کے آثار، زمینی قبر میں کہ قبر مجازی ہے ایسے ہی پائے جاتے ہیں۔ جیسے زمین پر سورج کی شعاعیں۔ یا کسی مکان میں چراغ کی روشنی۔ یا جیسے روح کا تعلق بدن انسانی سے ہوتا ہے، کچھ ایسا ہی تعلق یہاں سمجھنا چاہیے۔ البتہ یہ دنیاوی قبر چند روزہ ہے۔ گردش دوراں سے انواع و اقسام کے تغیرات اور تبدیلیاں اس پر جاری و ساری رہتی ہیں اور یہ بنتی بگڑتی اور مٹی رہتی ہیں۔

یاد رکھو کہ موت نام ہے ایک عالم سے دوسرے عالم میں انتقال کا۔ اور اسی اعتبار سے آدمی کے لیے تین موتیں ہیں اور چار زندگیاں

ان میں تین کے لیے اجل و موت ہے اور چوتھی دائم و ابدی ہے۔

تفصیل اس اجمال کی یہ ہے کہ جب روز میثاق، اللہ تعالیٰ نے، روحوں کو وجود کی خلعتیں بخشیں اور اَلْسُتِ بَرَبِكُمْ فرما کر بلی سنا۔ تو یہ پہلی زندگی تھی جس کی

مقدار رب تعالیٰ ہی خوب جانتا ہے۔ پھر جب وہاں سے منتقل کر کے عالم شہادت (دُنیا) میں پہنچایا تو یہ منتقلی، عالم ارواح سے ہماری موت تھی اور عالم شہادت میں ہماری یہ آمد، ہماری زندگی۔ تو عالم اجساد میں یہ ہماری پہلی موت اور دوسری زندگی ہے اور اس زندگی کی مقدار وہی ہے جسے ہم عمر کا نام دیتے ہیں۔

پھر جب ہم یہاں سے انتقال کر کے، عالم برزخ میں جائیں گے تو یہ ہماری دوسری موت ہوگی کہ ہم دنیا سے رخصت ہوئے اور تیسری زندگی کہ برزخ میں ہمیں مقام ملا اور جب وہاں سے ہم عالم آخرت میں استقرار، چوتھی زندگی اور یہی وہ زندگی ہے جسے موت نہیں بلکہ دوامی ہے۔

سوال :- اس میں کیا حکمت ہے کہ عالم کے فنا سے مطلق کے بعد، کہ یہی قیامت سے مراد ہے، پھر ساری کائنات اغسانی کو پیدا فرمائیں گے اور پھر ابد الابد تک اُسے باقی رکھیں گے اور دوام بخشیں گے۔ ممکن تو اسی کو کہتے ہیں کہ خود بخود موجود نہ ہو بلکہ قدرت ربانی سے وجود پائے اور پھر اس کا نیست و نابود کرنا دست قدرت میں ہے۔ چنانچہ اُسے نابود کر دیا جائے گا۔ لیکن پھر اسے وجود میں لانے اور دوام باقی رکھنے میں کیا مصلحتِ خداوندی ہے؟

اس کا جواب جو پہلے دہلہ میں مجھے غیب سے مرحمت ہوا۔ اُسے تحریر میں لانا ہوں اگر پسندِ خاطر ہو تسلیم کر لیں ورنہ اس کی اصلاح کی کوشش۔ اور وہ جواب یہ ہے کہ صوفیائے کرام کے نزدیک دو مقام ہیں۔

ایک خان اللہ مولد یکن مع نشی اللہ تعالیٰ اور اس کے علاوہ کچھ نہ تھا۔

صوفیائے کرام کے نزدیک اس مقام کا نام ہے مقامِ احدیت۔

دوسرا مقام یہ ہے کہ جب اللہ تعالیٰ نے چاہا کہ اپنی خدائی کو ظاہر فرمائے۔ اور ظاہر کہ اس کی خدائی کا ظہور، ماسوی اللہ کی تخلیق کے بغیر کسی صورت متصور نہیں۔ لہذا اس نے تخلیق کا ارادہ فرمایا اور عالم کو عدم سے وجود میں لایا۔

صوفیائے کرام اس مقام کو مقامِ واحدیت سے موسوم کرتے ہیں۔

اور اس میں حکمت محض اپنی معرفت ہے نہ کہ کچھ اور کہ اگر مخلوق ہوئی، تو خالق کو اس کے سوا اور کون جانتا اور اسے کون خالق کہتا۔ لہذا بتقاضائے مقامِ واحدیت اس نے ماسوی کو پیدا فرمایا اور پھر خود کو ان پر ظاہر فرما کر ارشاد فرمایا **السُّنْتُ بِرَبِّكُمْ** اور خلق کو یہ جواب ملی، معترف گردانا۔

پھر وہ ان سب کو فنا کر دے گا۔ اس لیے کہ عالم کا حادث ہونا، اسی فنا کا مستدعی یعنی خواست گار ہے۔ اب اگر فنا کے بعد مخلوق کو دوبارہ زندہ نہ کر دے تو وہی ایک مقامِ احدیت رہ جاتا ہے اور مقامِ واحدیت جیسا کہ پہلے جناب میں تھا۔ پھر پس جناب ہو جاتا ہے اس لیے کہ احدیت اور خدا کی یکتائی بے ہمتائی اسے واحدیت (اس کی یکتائی کے اقرار و اعتراف) کا پتہ نہیں چلتا۔ البتہ اس کی واحدیت سے قطعاً اس کی یکتائی کا سرخاٹ ہے تو مقامِ واحدیت کا باقی رہنا، مقامِ احدیت کے منافی نہیں۔ چنانچہ سید الطائفہ حضرت جنید قدس سرہ کا ارشاد گرامی ہے **هو الآن كما كان** (وہ جیسا پہلے تھا اب بھی ہے) غرض اس کی شانِ احدیت و واحدیت کی تجلی نے چاہا کہ مقامِ واحدیت اپنے چہرہ زیباسے جناب اٹھائے اور ابدالاً بادتک اس کی تجلی افق پر رہے اس لیے وہ فانی شدہ عالم کو، دوبارہ زندگی مرحمت فرمائے گا۔ اور یہی حکمت ہے۔ مخلوق کی فنا کے بعد، اسے دوبارہ زندگی کی خلعت بخشے اور پیدا کرنے میں اور پھر اسے دوبارہ موت نہ دینے بلکہ ابدالاً بہر تک باقی رکھتے ہیں۔

اور حق یہ ہے کہ وہ تعالیٰ جل جلالہ و علم لوائہ، اپنی حکمت خود ہی خوب جانتا ہے

تورم ۲۲ جب آدم علیہ السلام کا جسدِ خاکی تیار ہوا اور آپ کے خلیفۃ اللہ ہونے کا غلغلہ ہوا اور تمام ملکوت میں اس کی شہرت ہوئی تو

ملائکہ عالم بالا، ابلیس کے پاس گئے اور گویا ہوئے کہ تو نے اس خاکی جسم کو دیکھا ہے۔ ہمیں بتا کہ آخر اس جسم مرکب کے خلیفۃ اللہ ہونے کی وجہ کیا ہے۔ ہماری ادھر رسانی، مشکل نظر آتی ہے۔ ابلیس یقین آیا اور آدم علیہ السلام کے اس جسم خاکی میں داخل ہوا۔ کچھ دیر وہاں بٹھرا پھر باہر آ کر بولا کہ میں نے اس جسم میں سیر کی ہے مجھے اس میں خلافت کی کوئی وجہ معلوم

نہیں ہوتی۔ اس لیے کہ اس کی ترکیب پھٹوں، رگوں، ہڈیوں اور خون گوشت چربی وغیرہ سے ہوئی ہے خون میں یہ جان و جوش آئے گا تو وہ سیلاب کی طرح اس کی رگوں میں گودش کریگا اور اعصاب میں تناؤ پیدا کر کے، باہمی خون خرابے اور جنگ و جدال تک نوبت پہنچائے گا اور پھر اس سے ایسی ایسی نافرمانیاں اور بے اعتدالیاں وقوع میں آئیں گی اور یہ سب منصب خلافت کے برخلاف ہے۔ البتہ میں نے اس جسم کی بائیں جانب، ایک طاقتور سا دیکھا۔ اسی میں کوئی مخفی راز اور ودیعت پنہاں ہے۔ مجھے ادھر جانے کی اجازت نہ دی گئی۔ ناچار میں باہر آ گیا۔ لہذا سبب خلافت اگر کوئی چیز ہو سکتی ہے تو وہی راز پنہاں اور سر مخفی ہو سکتا ہے۔ ورنہ اور کچھ نہیں۔

صوفیائے کرام تحریر فرماتے ہیں کہ وہی راز پنہاں، خداوند تعالیٰ کی محبت و عشق ہے جسے آدم علیہ السلام کے دل میں ودیعت رکھا اور انہیں اپنا متوالا بنایا تھا یہ دولت کسی اور مخلوق کو نصیب نہیں ہوئی۔

اے عزیز! یاد رکھ کہ آدم محض اس سر مخفی کے باعث آدم ہوئے ورنہ وہ بھی اور دوسری مخلوق کی طرح ہوتے۔ تو تو اس راز پنہاں سے کیوں غفلت میں پڑا ہے اور اسے ترقی نہیں دیتا۔ اور اپنے خالق کو نہ تجھے تلاش ہے نہ دریافت۔ اگر وہ راز تجھے مل جائے تو تو بھی آدمی بن جائے۔ ورنہ ناچیز کا ناچیز رہے گا۔ کچھ نہ پاسکے گا۔ عشق الہی دل میں زیادہ سے زیادہ پیدا کر اور خود کو اس محبوب کا شیدائی بنا تا کہ تو کچھ بن سکے اور لوگ تجھے مردِ خدا کہیں۔

جانتا چاہئے کہ نسبت بہ خدا، دو قسم پر ہے۔ ایک عاشقانہ۔ یعنی

اس تعلق کا غلبہ جو عاشق کو معشوق کے ساتھ ہوتا ہے اور دوسرا معشوقانہ، یعنی اس تعلق کا غالب رہنا جو معشوق کو عاشق سے ہوتا ہے۔ پہلی نسبت خلیلی ہے اور دوسری نسبت حبیبی۔ نسبت خلیلی یہ ہے کہ طالب کے تمام کام، مطلوب کی مرضی کے مطابق انجام پائیں۔ اور نسبت حبیبی یہ ہے کہ مطلوب کے جملہ امور مرضی طالب کے موافق وجود میں آئیں۔

اولیاء اللہ، ان دونوں نسبتوں کی طرف منسوب ہیں۔ بعض حضرات نسبت مشتاقانہ رکھتے ہیں اور بعض نسبت محبوبانہ۔ اور نسبت کے معنی ہیں، جنابِ الہی سے دل کا دوامی تعلق اور تمام ماسوی سے انقطاع۔ اور یہی معنی ہیں اس کلام کے جو کہا جاتا ہے کہ فلاں صاحب نسبت ہے۔

طلب صادق طالب کو باذن ذی الجلال، حصول کمال سے محروم نہیں رکھتی۔ اگر اس کا پیر ناقص ہو۔ بلکہ ایسا بھی ہوتا ہے کہ مرید

کی طلب صادق کی برکت سے ناقص پیر بھی درست ہو جاتا ہے۔
منقول ہے کہ ایک شخص پیر کی تلاش و طلب میں سرگرداں رہتا۔ لیکن اُسے حسب مرضی پیر میرزا آنا۔ ایک روز تنگ دل ہو کر قسم کھا بیٹھا کہ آج رات کو جو بھی میرے گھر میں آئے گا میں اُسی کا مرید ہو جاؤں گا۔ خدا کا کرنا ایسا ہوا کہ اس رات (اور کوئی نہ آیا) ایک چور اندر گھس پڑا۔ اس طالب صادق نے کہ انتظار میں تھا۔ فوراً آگے بڑھ کر اس کے ہاتھ پکڑ لیے اور درخواست کی کہ مجھے اپنا مرید بنا لیجئے۔ وہ خوف زدہ ہوا اور پہلے پہل تو بہت ڈرا۔ لیکن بعد میں اُسے اہمق سمجھ کر اس کی بات مان گیا کہ اس حیلہ سے پیچھا تو تو چھوٹے گا۔ پیر اس میں نقصان ہی کیا ہے۔

چنانچہ جب چور نے اُسے اپنا مرید کر لیا تو مرید نے کہا کہ اب مجھے کسی کام کا حکم دیں کہ اس میں مشغول ہو جاؤں اور خدا تک پہنچ سکوں۔ وہ بے چارہ چوریہ باتیں کیا جانے۔

تو ندیدی گھی سلیمان را چہ شناسی، زبان مرغان را
لیکن اپنی گلو خلاصی کے لیے یہ دو باتیں کہیں کہ تمام اہل خاندان سے جدا ہو کر جنگل میں نکل جا اور وہاں کسی گوشہ عافیت میں بیٹھ کر خدا کو یاد کر اور اللہ اللہ صدق دل سے کہتا رہ "اَس طالب صادق نے یہ تعلیم پا کر، اپنے گھر والوں سے قطع تعلق کیا اور جنگل میں نکل گیا۔ پھر وہاں عبادت الہی میں منہمک ہو گیا۔ مگر چونکہ اس کا پیر ناقص تھا یہ خدا تک نہ پہنچ سکا۔ اور حضرت خضر علیہ السلام کو بارگاہِ الہی سے الہام ہوا کہ جاؤ فلاں چوہ کو تعلیم دے کر درجہ تکمیل تک پہنچاؤ اور اس سے کہو کہ ہمارے فلاں طالب صادق کو

جسے تم نے مرید کیا تھا ہم تک پہنچاؤ۔

چنانچہ آن واحد میں معلمِ خضریٰ کے طفیل وہ چور صاحبِ کمال و صاحبِ تکمیل بن گیا اور اپنے مرید کو جستجو کے بعد، اس کی مراد تک پہنچایا۔ دیکھئے کہ اس طالبِ صادق کی طلبِ صادق نے جو اُسے اپنے ناقص پیر کے ساتھ تھی، اُسے کیا سے کیا بنا دیا۔

حضرت مرشدِ گرامی کی قد مبوسی کے بعد ایک مرتبہ میں نے دریافت کیا کہ بسا اوقات درویشِ مردار اور حرام چیزیں کھاتے ہیں۔
تورہ بارہا دیکھا گیا کہ مردہ جانور کی چربی اور گوشت بھی کھالیتے ہیں۔ حالانکہ بظاہر حال وہ نہ مجذوب نظر آتے ہیں نہ مجنون۔ بلکہ بسا اوقات ان لوگوں نے دوسروں کو بھی اس میں سے کچھ دیا اور جب غور سے دیکھا گیا تو وہ حلوہ تھا۔ آخر یہ ماجرا کیا ہے۔

ارشاد فرمایا **كُنْ نِيكُوْنَ** صفت باری تعالیٰ ہے جب بندہ فنا سے کلی کے بعد اس صفت سے موصوف اور اس صفت کا مظہر بن جاتا ہے اس وقت اُسے یہ قدرت مل جاتی ہے کہ وہ اشیاء کی ماہیت تبدیل کر دیتا ہے۔ اگر وہ مردہ کے لیے کہے کہ وہ زندہ ہے تو وہ زندہ ہو جاتا ہے۔ اور اگر زندہ کے متعلق کہے کہ وہ مردہ ہے تو وہ واقعی مردہ ہو جاتا ہے۔ اگر وہ مردار گوشت کے لیے کہے کہ حلوہ ہے تو وہ حلوہ بن جاتا ہے اور اگر حلوہ کے بارے میں کہے کہ فضلہ ہے تو وہ فضلہ بن جاتا ہے (و علیٰ ہذا القیاس) یہ بندہ خدا تریاق کو زہرِ قاتل بنا دیتے ہیں اور زہرِ ہلاہل کو تریاق بنانا چاہنے والی حضرت خالد بن ولید رضی اللہ تعالیٰ عنہ کی زہر نوشی کا قصہ مشہور و معروف ہے۔

تو جب بندہ اس صفت سے متصف ہو جائے اگر وہ فضلہ کو حلوہ سمجھ کر کھانا چاہے تو اس میں مضائقہ کیا ہے کہ اس کی قوتِ کرامت سے وہ واقعی حلوہ بن چکا ہے اور ظاہر ہے کہ جب ماہیت بدل جاتی ہے تو اس کا حکم شرعی بھی بدل جاتا ہے۔ مثلاً انگوری شراب کہ حرامِ قطعی ہے اگر سرکہ بن جائے تو اس کا کھانا حلال و جائز ہے۔ اس لیے کہ نجاستِ حرمت کا حکم اس کی ماہیت بدل جانے کے باعث باقی نہ رہا یہی حکم تمام اشیاء کا ہے۔ لہذا اب کوئی خدشہ کی بات نہ رہی۔ میں نے عرض کیا۔ حضرت واقعی میسکے دل کو

تسلی حاصل ہو گئی۔

نور ۲۸

ایک روز میں نے حضرت مرشد گرامی قدر سے عرض کیا کہ روح کیا ہے۔ ارشاد فرمایا۔ باری تعالیٰ کی صفت حیات کا نکل و پرتو۔ اور چونکہ اللہ تعالیٰ کی ذات اور اس کی صفات دونوں کا ادراک اور کتبہ حقیقت کی دریافت ممنوع ہے۔ تو روح کی حقیقت کس طرح سمجھ میں آسکتی ہے کہ انہر اسی کا عکس اور نکل و پرتو ہے۔

نور ۲۹

ایک روز میں نے امرشد گرامی سے عرض کیا کہ حضور اس کا سبب کیا ہے کہ بعض پابند نماز فقراء ایک ایک نماز چھوڑ دیتے ہیں اور ان سے اس بارے میں پوچھا جائے تو جواب میں یہ آئیہ کریمہ پڑھ دیتے ہیں۔

وَاعْبُدْ رَبَّكَ حَتَّىٰ يَأْتِيَكَ الْيَقِينُ ط

ارشاد فرمایا کہ ان کا یہ قول تو صرف برائے بیت (خانہ پرستی کے لیے) ہوتا ہے اور لوگوں سے اپنا دامن چھڑانے کے لیے یہ کہہ دیا کرتے ہیں ورنہ حقیقت یہ ہے کہ وہ ترک نماز کے گناہ سے بہت دور ہیں۔ اور یوں بھی اہل ایمان کے ساتھ نیک گمان رکھنا چاہیے (جبکہ حقیقتہً ہماری نگاہوں میں ترک نماز کے وجوہ متعدد ہیں۔ مثلاً ابھی انہیں استغراق حاصل ہوتا ہے کہ انہیں خدا اپنے وجود کی خبر نہیں رہتی۔ اور کبھی جمال الہی کے مشاہد میں ایسے بدہوش ہو جاتے ہیں (کہ ان سے قلم شریعت اٹھ جاتا ہے) اور کبھی ایسے فلرولت عجیبہ کا ان پر ورود ہوتا ہے کہ وہ دیارے حیرت میں غرق ہو جاتے ہیں۔ اور کبھی تجلی جلال کی وہ شدت ہوتی ہے کہ نماز پڑھنے پر انہیں قدرت ہی نہیں رہتی۔ وعلیٰ ہذا القیاس۔

(پھر فرمایا کہ) ایک روز سیدی ابوبکر شبلی قدس سرہ بے حجابانہ (کسی روک ٹوک کے بغیر) اپنے شیخ گرامی حضرت سیدنا جنید بغدادی رحمۃ اللہ تعالیٰ علیہ کے مکان میں داخل ہو گئے اور ان کے سر ہانے کھڑے کھڑے نعرے لگانا اور اشعار پڑھنا شروع کر دیا۔ حضرت سانی کی پردہ نشین بی بیوں نے پردہ کرنا چاہا تو آپ نے ارشاد فرمایا اس کی ابھی حاجت نہیں کہ شبلی اس وقت اس عالم ابھوش و حواس میں نہیں۔

کچھ دیر بعد حضرت شبلی اسی حالت بے خودی میں گہرے پڑے اور بہت دیر اسی حال میں رہے یہاں تک کہ حضرت جنید رضی اللہ تعالیٰ عنہ نے آپ کی حالت پر توجہ فرمائی اور انہیں اس عالم سُکرو مد ہوشی سے، عالمِ صحو و ہوشیاری کی طرف واپس لائے حضرت شبلی نے رونا شروع کر دیا۔ اس وقت حضرت جنید قدس سرہ نے پردہ نشین اہل خانہ سے فرمایا کہ تم لوگ پردہ میں چلی جاؤ کہ وہ اس عالم میں واپس آ رہے ہیں۔

غرض ان فقراء پر انقلابِ احوال کی ایسی ہی واردات اور تجلیات کا بیش از بیش ورود رہتا ہے اور اس قسم کے احوال میں احکامِ شریعت کی بجا آوری ان سے ساقط ہو جاتی ہے جیسا کہ اسی حکایت میں گزرا کہ حضرت جنید نے اس وقت کسی پردے اور کسی حجاب کی ضرورت نہ سمجھی۔

پھر یہ بھی ہو سکتا ہے کہ لوگوں کی نگاہوں سے معنی ہو کر تنہا نماز ادا کر لیتے ہوں۔ البتہ اس توجیہ میں ترکِ نماز باجماعت کا تناول میں کھٹکتا ہے کہ تنہا ادائیگی، نماز میں جماعت چھوٹی ہے اور یہ بھی فقرائے حق ہیں سخت نازیبا حرکت ہنے کہ اس صورت میں سنتِ ہوکہہ بلکہ بعض علماء کے نزدیک واجب کا ترک لازم آتا ہے۔ لہذا وہی پہلی تاویلات اقرب الی الصواب ہیں۔

میں نے پھر عرض کیا کہ یہ استعراق و تخییر صرف اوقات نماز میں ہوتا ہے۔ باقی اور امور مثلاً کھانے پینے وغیرہ میں نہیں ہوتا۔ تو ارشاد فرمایا کہ کیا تم نے نہیں دیکھا کہ مجنون کس طرح کھاتے پیتے ہیں۔ بات یہ ہے کہ نماز کے لیے عقل و شعور اور تو مجنونوں پر ان کے کھانے پینے کے باوجود امور شرعیہ میں قلم جاری نہیں۔ ایسا ہی یہاں سمجھنا چاہیے۔

واللہ اعلم بالصواب والیہ المرجع والمآب

بہر حال ان کے حق میں نیک گمان رہنا چاہئے۔ ان پر اعتراض نہ کرنا چاہئے اور یہ بھی احتمال ہے کہ وہ مکہ معظمہ میں نماز باجماعت ادا کرتے ہوں۔ اس لیے کہ انہیں ارض یعنی زمینی مسافت طے کرنے کی قوت حاصل ہو اور مسجد حرام میں فضیلت نماز کی دولت حاصل کرنے چاہتے ہوں کہ وہاں کی ایک رکعت، دوسری جگہ کی ایک

ہزار رکعتوں کے برابر ثواب رکھتی ہے۔

اور اگر تم یہ کہو کہ اکثر یہ دیکھنے میں آتا ہے کہ وہ اوقات نماز میں از اول تا آخر وقت یہیں موجود رہے۔ ایک لمحہ کے لیے بھی غائب نہ ہوئے تو وہاں کیسے پہنچے۔ تو میں کہوں گا کہ تمہیں کیا معلوم کہ وہ اپنے جسم و صورت اصلی میں وہاں گئے اور اپنے جسم ظلی و مثالی کے ساتھ، کہ وہ جسم اصلی کے مشابہ ہے یہیں رہے جیسا کہ بارہا اس راہ کے مردان خدا سے وقوع میں آیا۔ قصہ مختصر یہ کہ حسن ظن میں بڑی گنجائش ہے۔ دیکھئے کسے حسن ظن کی توفیق دیتے اور بدگمانی کی بلا سے بچاتے ہیں۔ انہی ہمیں بھی حسن ظن کی توفیق عطا فرما۔

جاننا چاہیے کہ انسان عالم صغیر ہے اور اس کے سوا، عالم کبیر۔

اور یہ عالم صغیر، تمام اجزائے عالم کبیر کا جامع ہے۔ چنانچہ جو کچھ قلم میں محفل ہے، لوح محفوظ میں مفصل ہے۔ وہ اس کے قلب میں مفصل ہے۔

جو کچھ عرش میں ہے وہ اس کے جسم میں ہے اور جو کچھ کرسی میں ہے وہ اس کے نفس میں ہے۔ اسی لیے کہا گیا ہے۔ فَفَكَرَكَ فَيْكَ يَكْفِيكَ اے انسان خود اپنی ذات میں غور و خوض تیری رہنمائی کے لیے کافی ہے، کوئی چیز تجھ سے خارج نہیں۔ کیا تو نے نہ سنا کہ حق سبحانہ، اول تعالیٰ ارشاد فرماتا ہے۔

اِقْرَأْ كِتَابَكَ كَفَىٰ بِنَفْسِكَ الْيَوْمَ حَسِيبًا

(اپنا نامہ پڑھ۔ آج تو خود ہی اپنا حساب کرنے کو بہت ہے)

تو جو کوئی یہ کتاب پڑھ لیتا ہے تمام دماغان و مایحون سے آگاہی پالیتا ہے اور جو کوئی پوری کتاب نہ پڑھ سکے تو حکم ہے فَاقْرَأْ وَا مَا تيسَّرَ مِنْهُ اجتنام سے پڑھ لو اور ارشاد ربانی ہے سَنُرِيهِمْ آيَاتِنَا فِي الْآفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ (ابھی ہم انہیں دکھائیں گے اپنی آیتیں دنیا بھر میں اور ان کے آپے میں یہاں تک کہ ان پر کھل جائے کہ بے شک وہ حق ہے) نیز ارشاد باری تعالیٰ ہے :-

وَفِي أَنْفُسِكُمْ أَفَلَا تُبْصِرُونَ (اور خود تم میں تو کیا تمہیں سوچتا نہیں)

بالجملہ جو کچھ عالم کبیر میں ہے وہ سب کچھ اس عالم صغیر یعنی انسان میں موجود ہے۔ مثلاً عالم کبیر میں ایک بادشاہ ہوتا ہے جس کا حکم تمام مملکت میں نافذ و جاری رہتا ہے اور اس کی رعایا میں سے کوئی شخص اس کی اجازت کے بغیر کوئی کام انجام نہیں دے سکتا۔ یونہی عالم صغیر میں اس کی جگہ روح اصل ہے جو عالم امر سے ہے۔ کہ جسم کی پوری مملکت میں تصرف کرتی ہے اور تمام اعضائے بدن کے تمام امور اسی کے حکم کے تابع ہیں۔ اسی طرح عالم کبیر میں بادشاہ کا ایک وزیر ہوتا ہے جسے تمام امور سلطنت اور مملکت خوش نظام کی تدابیر سونپ دی جاتی ہیں۔ عالم صغیر میں عقل ہے کہ ایک وزیر کے کام انجام دیتی ہے بلکہ کہنا چاہیے کہ عالم کبیر میں ایک بادشاہ ہے جس پر کوئی اور بادشاہ نہیں اور اسے شہنشاہ کہتے ہیں۔ یعنی خداوند عز و جل اور عالم صغیر میں اس کی نائب روح انسانی ہے کہ اس کی ظلال سے ایک نفل اور اس کے لامتناہی تعینات سے ایک تعین ہے۔ *جَلَّ جَلَالُهُ وَعَظَّمَ لَوْلَاؤُهُ*

عالم کبیر میں شہنشاہ کا ایک نائب مطلق ہے کہ اسے نائب کل و خلیفہ مطلق کہتے ہیں۔ اور (وہ) وزیر اعظم کا منصب رکھتا ہے۔ اور وہ بے مثل و بے مثال ذاتِ اقدس ہے۔ حضور اقدس صلی اللہ تعالیٰ علیہ وسلم کی اور عالم صغیر میں عقل ہے کہ ان کے عکسوں ایک عکس اور ان کی حقیقت عالیہ کے پر توڑوں سے ایک پر تو ہے۔ صلوات اللہ تعالیٰ و سلامہ علیہ۔

عالم کبیر میں شہنشاہ حقیقی کا ایک عظیم عرش ہے جسے باری تعالیٰ کی بارگاہِ رفیع سے ایک خاص نسبت حاصل ہے تو عالم صغیر میں قلب انسانی ہے کہ روح کا خاص مقرّر و محل ہے۔ عالم کبیر میں سلطان کی کرسی رفیع و بلند ہے۔ تو عالم صغیر میں دماغ بڑا عالی مقام دارجند ہے۔

وہاں لوح محفوظ ہے جس میں تمام ماکان و مایکون (جلد ماضی و مستقبل) مکتوب ہے تو یہاں قوت خیال ہے کہ تمام صورتیں، مشکلیں اور رنگتیں اور ہر وہ چیز جو حواس خمسہ ظاہری کی بدولت ادراک میں آتی ہے یہاں محفوظ ہیں۔

وہاں باری تعالیٰ کا ادراک محال و متعذر ہے اور یہاں حقیقتِ روح کا ادراک دشوار ترین مشکل الوصول اور متعسر ہے۔

وہاں خالق کائنات کا غلبہ و استیلاء، تمام مملکت میں ہے اور وہ اپنے علم و قدرت سے ہر جگہ موجود ہے اگرچہ باعتبار ممکنہ کہ کسی مکان خاص میں ممکن ہوا کہیں نہیں۔ اور یہاں روح اپنی تدبیر و تصرف کے ساتھ بدن میں ہر جگہ موجود ہے۔ اور پھر بھی کسی مکان خاص کے لیے نہیں کہا جاسکتا کہ روح فلاں جگہ ممکن و مستقر ہے۔

عالم کبیر میں مثلاً جب خداوند تعالیٰ نے چاہا کہ زید کو پیدا کرے تو اولاً ارادہ الہی اس کی طرف متوجہ ہوتا ہے اور اس ارادہ کے نتیجہ میں زید کی تخلیق کا مقدر ہونا، اپنی اس بسیت و شمال اور رنگ روپ کے ساتھ لوح محفوظ میں ظاہر ہوتا ہے۔ جس کا مطالعہ ملائکہ اعلیٰ کے فرشتے کرتے ہیں اور اسے پڑھ کر زید کی پیدائش سے آگاہ و مطلع ہو جاتے ہیں۔ پھر ان فرشتوں کی وساطت سے، ان فرشتوں کو اطلاع ملتی ہے جو آسمانوں اور اس کے برجوں کے ستاروں پر موزل ہیں۔ پھر ان فرشتوں کے ذریعے چاروں عنادوں و عناصر کے فرشتوں کو اس کا علم ہوتا ہے اور یہی فرشتے اجسام انسانی پر اپنا اثر ڈالتے ہیں اور زید کے ماں باپ کے قوائے جسمانیہ کو حرکت میں لاکر دونوں کو یکجا کر دیتے ہیں۔ اس وقت زید کی وہی صورت کہ ارادہ الہی کے مطابق لوح محفوظ میں منقوش ہے۔ اسی شکل و شمائل میں رجم ملازمین قرار پاتی ہے۔ اور چونکہ حکم الہی کے لیے کوئی رکاوٹ نہیں لہذا بعینہ اسی طور پر کہ مشیت الہی میں ہے۔ زید پیدا ہوگا۔

اب اگر اللہ تعالیٰ کو اس کام کے آغاز کا انجام منظور نہ ہو اور وہ اس کی تکمیل نہ چاہے تو زید کی پیدائش میں فتور پیدا ہو جاتا ہے۔ مثلاً حمل ناقط ہو جائے یا کوئی اور تبدیلی ایسی وجود میں آئے جو خداوند تعالیٰ کی مشیت کے مطابق ہو۔

اسی طرح عالم صغیر میں اس کی مثال سمجھ لینا چاہیے مثلاً تمہارے دل میں خواہش پیدا ہوئی کہ تم بسم اللہ لکھو۔ تو یہ تمہارا ارادہ ہے۔ اس کے بعد اس بسم اللہ کی صورت تمہارے دماغ کی لوح پر منقش ہوتی ہے کہ اس اس طرح لکھوں گا۔ اس کے بعد لطیف

بخارات اور ارواح حیوانی میں کہ فرشتوں کے مشابہ ہیں، حرکت پیدا ہوتی ہے اور وہاں سے یہ حرکت، اعصاب و عضلات میں اور پھر وہاں سے انگلیوں اور پوروں میں منتقل ہوتی ہے۔ اور بسم اللہ اسی صورت میں جو تمہاری خواہش تھی، ان پوروں کے ذریعہ وجود میں آجاتی ہے۔ اور چونکہ ان واسطوں میں کوئی رکاوٹ پیدا نہ ہوئی۔ لہذا تم اسی طرح بسم اللہ کو تحریر میں لے آئے جو تمہارے ارادہ کے مطابق تھی۔

اب دورانِ تحریر اگر یہ خیال تمہارے دل میں جاگزیں رہے کہ تم اس کی تکمیل کر لو تو بے شک تم اس پر قادر ہو جاؤ یا اگر تمہارے دل میں دورانِ تحریر یہ خیال آئے کہ جیسی صورت پہلے سوچی تھی اس میں کوئی تبدیلی پیدا کر دی جائے تو اس پر تمہیں قدرت حاصل ہے کہ اُسے باریک تر و خفی لکھو یا روشن تر و جلی۔ یا جیسا تمہارے جی میں آئے۔

یونہی اُس عالم کبیر میں قیامت ہے کہ تمام مملکت کو فنا و برباد اور بجز ذاتِ باری تعالیٰ کے ہر چیز کو نیست و نابود کر دے گی۔ اور اس عالم صغیر میں موت ہے کہ تمام مملکت جسم کو درہم برہم کر دے گی اور سوائے بادشاہ کے کہ روح اصلی ہے کسی چیز کو نہ چھوڑے گی۔ لہذا اس تقریب سے یہ بات بخوبی تمہارے ذہن نشین ہو گئی ہوگی کہ مَنْ عَرَفَ نَفْسَهُ فَقَدْ عَرَفَ رَبَّهُ اِس نے اپنے نفس کو پہچانا اِس نے اپنے رب کو پہچانا اور اِنَّ اللّٰهَ خَلَقَ اٰدَمَ عَلٰی صُوْرَتِہَا کہ اللہ تعالیٰ نے آدمؑ کو اپنی پسندیدہ صورت پر پیدا فرمایا اس کے کیا معنی ہیں۔

عالم کبیر میں بادشاہ کے امراء اور مقربین بارگاہِ موتے ہیں تو عالم صغیر میں جگر تلی وغیرہ امرائے مقربین میں ہیں۔

ہاں بادشاہوں کے خزاہنی ہوتے ہیں یہاں خیال و حافظہ ہے۔

وہاں عرض بیگی اور پرچہ نویس ہوتے ہیں، یہاں حس مشترک ہے کہ حواس کی راہوں سے جو کچھ اسے وصول ہوتا ہے وہ نفسِ ناطقہ پر پیش کر دیتا ہے۔

وہاں کئی تدابیر کے منظم جدا ہوتے ہیں اور امورِ جزئیہ کے ناظم الگ۔ یہاں بھی

کلی ادراکات کے لیے عقل ہے اور علوم جزئیہ کے لیے دماغ و حواس۔

وہاں شاہوں کی مخصوص سواریاں ہوتی ہیں، یہاں تیرے دو پاؤں کہ ان پر سوار ہو کر تو جہاں چاہے پہنچ سکتا ہے۔

وہاں بادشاہوں کا ایک لشکر ہوتا ہے کہ دشمن سے دفاع کرتا ہے۔ یہاں تیرے دونوں ہاتھ ہیں کہ موذی سے تیرے بچاؤ میں مصروف رہتے ہیں۔

وہاں تحصیلدار ہوتا ہے کہ اموال اور سرکاری مطالبے فراہم کرتا ہے۔ یہاں قوت شہوانی ہے کہ کھانے پینے اور تمام ضروری حاجتوں کو طلب کر کے جمع کرتا ہے۔

وہاں چوکیدار اور کوتوال ہوتے ہیں یہاں قوت غضبیتہ ہے کہ امور ریاست انجام دیتی اور کوتوال کا کام کرتی ہے۔

وہاں جاسوس ہوتے ہیں کہ بیرونی حالات کی تفتیش کرتے اور دربار شاہی تک پہنچاتے ہیں۔ یہاں حواس خمسہ یعنی باصرہ، سامعہ، شامہ، ذائقہ اور لامہ جاسوسی کرتے ہیں اور تمام خارجی حالات جس مشترک کی وساطت سے پہنچاتے ہیں۔

عالم کبیر میں خدمت گار ہوتے ہیں کہ اپنی اپنی خدمات انجام دیتے ہیں۔ یہاں قوت ہاضمہ قوت غاذیہ، قوت نامیہ، قوت ماسکہ اور قوت دافعہ وغیرہ خدمت گزار ہیں کہ جس خدمت پر مامور ہیں اسے بجالاتے ہیں۔ قوت ماسکہ، کھانے کو معدہ میں روکتی ہے۔ تاکہ حرارت اس میں اپنا کام انجام دے۔ قوت ہاضمہ اس کے مضم میں مشغول رہتی ہے۔ قوت دافعہ، فضلات کو، ہاروب کشتوں کی طرح دفع کرتی ہے۔ قوت غاذیہ، غذا کو اعضا بدن میں تحلیل کرتی ہے۔ قوت نامیہ، جسم کو بڑھاتی ہے۔ قوت غاذیہ، غذا کو اعضا بدن میں تحلیل کرتی ہے۔ قوت نامیہ، جسم کو بڑھاتی ہے۔

غرض وہاں بلورچی خانہ ہوتا ہے تو یہاں معدہ ہے۔ وہاں ماہر باورچی ہوتا ہے۔ یہاں حرارت ہوتی ہے کہ ہر قسم کے کھانے کو پکاتی ہے۔ وہاں انگریز ہوتا ہے اور یہاں انگریز جگر ہے کہ ہر قسم کی غذا کو سرخ رنگ دیکر اسے خون بناتا ہے۔

وہاں سفہ ہوتا ہے یہاں گروہ ہوتا ہے کہ پانی کو خون سے جدا کرتا اور اس پانی

کو مٹانے میں پھینک دینا ہے، اور پھر وہ پانی مٹانے سے فوارہ کی طرح رواں ہو کر گر جاتا ہے اور پھر فوارہ کی مانند موجود رہتا ہے۔

وہاں بادشاہان مملکت ایک دوسرے سے آمادہ جنگ و قتال رہتے اور ایک دوسرے کے دشمن ہو کر، دوسرے کی مملکت کو خراب و برباد کرتے ہیں۔ یہاں بیماریاں ہیں کہ مملکتِ روح میں داخل ہو کر، روح سے مقابلہ کرتی اور اس کی مملکت کو تباہ و برباد کرنا چاہتی ہیں اور اسی باہمی جنگ و جدل کا نام بحران ہے۔

وہاں برسرِ یکار فریقین میں سے ہر فریق کو باہر سے کمک اور مدد پہنچتی ہے یہاں مرض کو بد پرہیزی اور معالج کے علم و تجربہ میں نقص و فتور سے مدد ملتی ہے اور روح کو دوا و پرہیز، طبیعت کی مہارت اور مقدر میں صحت کی کمک میسر آتی ہے کہ دشمن کی تمام تدبیروں کو لا حاصل بنا دیتی ہے۔

وہاں چمچہ ہوتے ہیں اور یہاں ہماری رگیں چور ہیں کہ غذا کو معدہ سے چُرا کر جگرتک پہنچاتی ہیں۔

وہاں رعایا میں نیک و بد، ہر قسم کے لوگ ہوتے ہیں اور یہاں اچھے اخلاق اور بُری عادتیں ہیں۔

وہاں عناصر اربعہ ہیں اور یہاں اخلاط اربعہ، کہ عناصر کے ہم مزاج ہیں۔ وہاں روشن ستارے ہیں کہ اپنی چمک و مک سے دنیا کو روشن اور اندھیرے میں پنہان چیزوں کو آشکار کرتے ہیں۔ یہاں جسمانی اور روحانی آنکھوں کی روشنیاں ہیں کہ روشن و منور کرنے کے انتظام میں رہتی ہیں۔

وہاں پہاڑ ہیں جن کے باعث زمین ساکن ہے یہاں ہڈیاں ہیں کہ پہاڑوں کی مانند اتادہ ہیں اور انسانی بدن ان پر قائم ہے۔

وہاں درخت اور دوسرے نباتات ہیں۔ یہاں بدن کے بال اُن کے مقابلہ میں ہیں۔

وہاں نہریں ہیں جن میں پانی رواں دواں رہتا ہے یہاں رگیں ہیں جن میں

خون دوڑتا ہے۔ وہاں قسم قسم کے میٹھے اور نمکین، گروفے اور بدبودار چشے ہوتے ہیں۔ یہاں منہ ایک چشمہ شیریں کی مانند ہے کہ ہر غذا کا ذائقہ، اپنی جگہ برقرار رہے آنکھوں کا چشمہ نمکین ہے کہ اس پر ہماری آنکھوں کی بقا موقوف ہے یعنی آنکھوں میں چربی بہت ہے اور چربی بغیر نمک کے نہیں رہتی۔ کانوں کا چشمہ، کڑوا اور شور ہے۔ اس لیے کہ کانوں کی حفاظت کرنے والا کوئی حاجب نہیں۔ لہذا حکمت الہی کا تقاضہ یہ ہوا کہ اس چشمہ کو تلخ و تند پیدا کیا جائے تاکہ کیڑے مکوڑوں کی پہنچ سے محفوظ رہیں اور ناک کا چشمہ بدبودار ہے تاکہ وہ خوشبو کی قدر پہچانے۔

وہاں برسوں کے بادل ہیں کہ زمین سے اٹھتے، کڑوا زہریلے تک پہنچتے اور وہاں سے پانی کی شکل میں برستے ہیں۔ یہاں جسم کے بخارات ہیں کہ آنکھوں کی سطوبت تک پہنچتے، آنسو بنتے، بارش کے قطروں کی طرح برستے ہیں۔

وہاں پانی کے طوفان ہیں اور یہاں رطوبتوں کا غلبہ

وہاں ہواؤں کے طوفان ہوتے ہیں اور یہاں ریاہ کا غلبہ۔

وہاں زمین کے زلزلے ہیں۔ یہاں روٹنے کھڑے ہو جانا اور رعشے۔

وہاں بدبودار چیزوں کے بگڑنے سے کیڑے مکوڑے پیدا ہوتے ہیں اور یہاں بلغم کے بگڑ جانے اور استحالہ سے کدو دانے اور رشتہ کی بیماریاں پیدا ہوتی ہیں۔

وہاں ابلیس اور شیاطین ہیں یہاں نفس امارہ۔

وہاں بہشت و دوزخ ہے اور یہاں تندرستی و بیماری۔ بہشت میں نعمتیں ہوتی

ہیں اور دوزخ میں کلفتیں۔ اسی طرح یہاں صحت و تندرستی سے راختیں پیدا ہوتی

ہیں۔ کہ جو تمہارا جی چاہے کھاؤ پیو اور پہنو اور مزے اڑاؤ۔ اور بیماری و مرض عذاب

بن کر آتے ہیں کہ نہ کھاتے پینے میں لطف اور مزہ۔ نہ نیند نہ راحت، اور نہ

اپنی مرضی کے مطابق کردار و گفتار اور رفتار۔

وہاں ملائکہ ہیں کہ منجانب اللہ، تدابیر عالم پر مقرر ہیں۔ یہاں لطیف بخارات

ہیں کہ روح کے حکم بموجب، ہر جگہ تدبیر بدن میں مصروف رہتے ہیں اور اس کا

حکم نافذ کرتے ہیں جب تم چلنا چاہتے ہو تو وہ پیروں کے عضلات کو سمیٹتے اور پھیلاتے ہیں اور جب تم کسی کو کچھ دینا یا اس سے لینا چاہتے ہو تو ہاتھوں کے عضلات کو حرکت میں لاتے ہیں۔

وعلیٰ ہذا القیاس۔ اور اگر کوئی حد درجہ ناتوان و ضعیف البدن ہو تو کیا عجب کہ اس کے جسم میں ان بخارات کی حرکات کا مشاہدہ کیا جاسکے۔ وہاں نغمے اور مزامیر ہیں کہ دل کو بجاتے ہیں اور یہاں حلقوم انسانی مزامیر کی جگہ وہاں زراعت ہے یہاں اولاد (کی پیدائش) وہاں چکی ہننے یہاں دانت۔

وہاں مناظر پہلو پہلو پر ہی ہے اور یہاں پلک آنکھوں پر پڑے ہیں۔ وہاں موت ہے یہاں نیند، وہاں حشر ہے اور یہاں نیند سے بیداری۔ وعلیٰ ہذا القیاس اس عالم کبیر اور عالم صغیر کے متعلقات بیروں از شمار ہیں۔ نہ ہمارا علم ان کا احاطہ کر سکتا ہے اور نہ ہمارے بیان میں ان کی وسعتوں کی تفصیل سما سکتی ہے لہذا ہم علم الہی کے حوالہ کرتے ہیں، اس آیت کریمہ پر اکتفا کرتے ہیں کہ
 مَسْجِدَاتِكُمْ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ
 خلاصہ کلام یہ ہے کہ جو کچھ اس عالم میں ہے خواہ ہمارے علم و ادراک کے احاطہ میں آسکے یا نہ سما سکے، بعینہ اس کی مثال اس عالم میں موجود ہے۔ عام آریں کہ وہ ہمیں معلوم ہو یا نہ معلوم۔ لہذا لازم ہے کہ ان مثالوں پر خوب غور کریں اور انہیں لا حاصل سمجھ کر چھوڑ نہ بیٹھیں کہ یہی سیرتا سوتی ہے جیسا کہ قرآن میں فرمایا: فِي الْآفَاقِ وَفِي أَنْفُسِكُمْ أَفَلَا تُبْصِرُونَ۔ اپنے مقدور بھر، اللہ تعالیٰ کی معرفت کے لیے یہ سیرتا گزیر ہے تاکہ عرفان کی کچھ چاشنی نصب ہو۔ ورنہ آدمی جاہلوں سے بھی کیا گزرا مانا جاتا ہے۔

خدا تعالیٰ واحد حقیقی ہے۔ واحد عدوی نہیں کہ اس میں ایک اور
 نور ۳ ملا کر دو بنا دیئے جائیں یا وہ چوتھائی آدھے اور تہائی وغیرہ کی

طرت منقسم ہو سکے۔ وہ نہ تقسیم قبول کرتا ہے اور نہ اس سے کوئی چیز مرکب ہوتی ہے اور نہ وہ خود کسی چیز سے ترکیب پایا جاتا ہے۔

واضح رہے کہ صوفیائے کرام کے نزدیک، صفاتِ باری تعالیٰ عینِ ذات ہیں۔ اس کی ذات سے جدا اور غیر نہیں اور عالمِ جبروت سے

مراؤ بھی، یہی سیرِ صفات ہے۔ تو سیرِ صفات، سیرِ ذات سے کہ مقامِ لاہوت ہے، کس طرح جدا قرار پاسکتی ہے۔ (البتہ) بظاہر اس سے معلوم یہ ہوتا ہے کہ صفاتِ باری، ذاتِ باری سے جدا ہیں عینِ ذات نہیں۔ تو اس کے جواب میں میں کہتا ہوں کہ صفاتِ ذات میں عینیت کی تقریر پر بھی، تماہز و امتیاز اعتباری ضروری ہے اور یہ تمام اعتبارات متعدد ہیں۔ اور ذاتِ باری کے لیے ہر اعتبار سے جداگانہ شان اور علیحدہ نام ہے۔ سیر و معرفت اور تماہز اعتبارات میں آسانی کی خاطر، ہر سیر کو دوسری سیر سے الگ قرار دیا۔ ورنہ وہی ایک سیر لاہوتی کافی ہے کہ مقصود وہی ہے کمالِ معنی۔

اور اسی تقریر سے یہ بات ظاہر ہو گئی کہ سیرِ جبروت کا سیرِ لاہوت سے جدا ہونا اس بات کا متقاضی نہیں کہ ذات و صفات میں غیرت کا قول کیا جائے۔ البتہ متکلمین کے نزدیک صفاتِ باری، نہ عینِ ذات ہیں نہ غیر ذات۔ جبکہ حکماء (غیرت) صفات کی نفی کر کے صفات کو عینِ ذات کہتے ہیں۔ واللہ اعلم بالصواب۔

مَا رَأَيْتُ شَيْئًا إِلَّا دَرَأَيْتُ اللَّهَ قَبْلَهُ. مَا رَأَيْتُ شَيْئًا إِلَّا دَرَأَيْتُ اللَّهَ بَعْدَهُ. مَا رَأَيْتُ شَيْئًا إِلَّا دَرَأَيْتُ اللَّهَ مَعَهُ.

میں نے کوئی چیز نہ دیکھی مگر اس سے پہلے اللہ کو دیکھا۔ میں نے کوئی چیز نہ دیکھی مگر اللہ کو اس کے بعد دیکھا۔ میں نے کوئی چیز نہ دیکھی مگر اللہ کو اس کے ساتھ دیکھا۔

یہ چار مقولے ہیں جو اولیاء اللہ کی زبان پر اس وقت آجاتے ہیں جبکہ رب الارباب کا قرب اور مدارجِ عالیہ پر عروج انہیں حاصل ہوتا ہے۔ ہر ولی، اپنے مرتبہ کے مطابق

ان میں سے کسی ایک مقولہ کو اختیار کرتا اور گنگنا تارہتا ہے۔

پہلا مقولہ سیدنا حضرت صدیق اکبر کا ہے۔ دوسرا مقولہ سیدنا فاروق اعظم کا۔ تیسرا مقولہ سیدنا عثمان غنی اور چوتھا مقولہ سیدنا علی المرتضیٰ کرم اللہ تعالیٰ وجہہ الاسبغی کا ہے رضی اللہ تعالیٰ عنہم اجمعین اور اپنے اپنے مرتبہ قرب کے مطابق ان حضرات سے یہ مقولے سرزد ہوئے۔

پہلا مقولہ ناشی و ماخوذ ہے۔ سیدنا محمد رسول اللہ صلی اللہ تعالیٰ علیہ وسلم کے اس قول مبارک سے کہ اذِ يَقُولُ لِصَاحِبِهِ لَا تَحْزَنْ اِنَّ اللّٰهَ مَعَنَا نبی کریم صلی اللہ تعالیٰ علیہ وسلم کا یہ قول مبارک مصداق ہے مَا رَأَيْتُ شَيْئًا اِلَّا وَرَأَيْتُ اللّٰهَ قَبْلَهُ اور دوسرا مقولہ ماخوذ ہے سیدنا موسیٰ علیہ السلام کے اس قول کے کہ اِنَّ مَعِيَ رَبِّيْ اور آپ کا یہ قول مصداق ہے مَا رَأَيْتُ شَيْئًا اِلَّا وَرَأَيْتُ اللّٰهَ بعدہ کا۔ اول طریق جذب ہے اور ثانی طریق سلوک۔ اور فرق ہمارے نبی صلی اللہ تعالیٰ علیہ وسلم کے شہود اور حضرت موسیٰ علیہ السلام کے شہود میں یہ ہے کہ حضرت خاتم رسالت صلی اللہ تعالیٰ علیہ وسلم کی نظر پہلے حضرت حق پر ہے۔ پھر اپنے نفس مبارک پر۔ اور حضرت موسیٰ علیہ السلام کی نظر پہلے اپنی ذات پر گئی۔ پھر ذات حق تعالیٰ پر۔ اور یہ دونوں ہی طریقے خوب و محبوب ہیں لیکن اول طریقہ اتم و اقرب ہے۔ تو مقولہ حضرت صدیق اکبر کا بہ طریق جذب ہے یعنی من جانب اللہ۔ کہ برہان لیتی ہے ہے اور مقولہ سیدنا فاروق اعظم کا بہ طریق روش سلوک ہے یعنی اپنے شعور و فہم کے مطابق اور یہ برہان اتی ہے اور جذب و سلوک سے یہاں یہی معنی مراد ہیں نہ کہ مشہور اصطلاحی معنی۔ اس لیے کہ اصطلاحی معنی میں سلوک جذب پر فوقیت حاصل ہے۔

پھر لفظ فی اور لفظ معداً دونوں خبر دیتے ہیں تعدد مشہود کی۔ اور شک نہیں کہ توحد یعنی شہود وحدت لیتی ہو یا اپنی تعدد مشہود سے افضل و اکمل ہے۔

پھر لفظ مع میں دونوں شہود کی برابری کی بواقی ہے جبکہ فی میں ایسا نہیں۔

ان چاروں مقولوں کے اعتبار سے ان چاروں کے مراتب میں فرق، اور ایک کو دوسرے

پر فضیلت حاصل ہے۔ یہ فائدہ بھی میں نے اسی لیے تحریر کیا کہ ان حضرات میں منسرقِ مراتب اور ایک کی دوسرے پر فضیلت کا سبب روشن ہو جائے یعنی ان مقولات کی روشنی میں |

نور ۳۴ - انسان جب حدِ بلوغ کو پہنچتا ہے تو تین روحوں، اُسے اپنے قبضہ میں لیتی ہیں۔ دو علوی از قسم ملائکہ اور ایک سفلی از قسم شیطانی۔ پہلی دونوں روحوں انسان کو کار خیر پر آمادہ کرتی ہیں۔ پہلی روح اس کے دل میں نیکی کی رغبت ڈالتی ہے اور دوسری روح، اُسے غل و در آمد پر قدرت دیتی ہے اور تیسری روح بُرائی کی محرک ہوتی ہے۔ یعنی اولاً اس کے دل میں بُرائی کی خواہش پیدا کرتی ہے اور پھر اس کے اسباب بھی اس پر واضح کر دیتی ہے۔

یہ تینوں روحوں، بجز انسان، دوسرے حیوانات کے لیے نہیں ہوتیں۔ اسی لیے حیوان مکلف (اور احکام شرعیہ کا مخاطب و مامور) نہیں جبکہ انسان مکلف ہے اور چونکہ انسان کبھی ان دونوں کی متابعت کرتا ہے اور کبھی شیطان کی موافقت۔ لہذا ان تینوں روحوں میں باہمی جھگڑا اور جنگ و جدل کا سماں سا رہتا ہے۔ اور ایک دوسرے سے یہ (بجائت مغلوبیت) ناممکن بھی ہوتے ہیں۔ اگر انسان ان فرشتوں کی موافقت کرتا ہے تو شیطان حسرت و ندامت میں گرفتار رہتا ہے۔ اور اگر انسان شیطان کی متابعت میں قدم اٹھاتا ہے تو ان فرشتوں کو شرم و مانگیں ہوتی ہے اور یہ واردات کا سلسلہ مدت العمر یوں ہی دراز رہتا ہے، آتا ہے اور چلا جاتا ہے اور ہو سکتا ہے کہ ہمزاد سفلی جو عوام الناس میں مشہور ہے، اسی شیطان کا نام ہو، اور جسے ہمزاد علوی و نوری کہتے ہیں اُس سے مراد یہی دونوں فرشتے ہوں۔ عدا ہی خوب جانتا ہے۔ انسان کو تو یہ چاہیے کہ انہیں دونوں فرشتوں کی ہمیشہ متابعت و تابعداری میں گزارے تاکہ آخرت میں نجات پاسکے۔

نور ۳۵ - ہر زمانہ میں ایک غوث ہوتا ہے کہ اس زمانے کے تمامی اولیاء کرام کا سرتاج و سردار ہوتا ہے اور اس کے زمانے کا کوئی

ولی اس کا مرتبہ نہیں پاسکتا۔ اسی کو قطب مدار بھی کہتے ہیں۔ اس لیے کہ تمام عالم کے کاروبار کا اسی پر دار و مدار ہوتا ہے۔ اور تمام نظم و نسق اسی کے ہاتھوں نافذ ہوتا اور نفاذ پاتا ہے۔ اس غوث کا لقب عبداللہ ہوتا ہے۔ اور ہر غوث کے دو وزیر ہوتے ہیں۔ وزیر دست راست اور وزیر دست چپ، عبدالرب اور عبدالملک نامی، عبدالرب وزیر دست راست کا نام ہے۔ اور عبدالملک وزیر دست راست۔

اس سلطنت میں وزیر دست چپ، وزیر دست راست سے اعلیٰ ہوتا ہے بخلاف سلطنت دنیا۔ اس لیے کہ یہ سلطنت قلب ہے اور دل جانب چپ اسی لیے (جب عبداللہ کی رحلت ہوتی ہے تو عبدالملک اس کے قائم مقام کر دیا جاتا اور عبدالرب، عبدالملک کی جگہ لیتے ہیں اور عبدالرب کی جگہ کسی اور کو نامزد کر دیا جاتا ہے۔ اسی طرح یہ سلسلہ قیام قیامت تک جاری و ساری رہے گا۔

(صوفیائے کرام فرماتے ہیں کہ غوث کے انتقال کے بعد، غوث کی جگہ امامین سے غوث کر دیا جاتا ہے۔ جیسا کہ ابھی گزرا۔ اور امامین کی جگہ اوتاد اربعہ سے۔ اور اوتاد کی جگہ، بدلاء سے۔ بدلاء کی جگہ پر ابدال ثبعین سے۔ اور ان کی جگہ تین سو نقباء سے۔ پھر اولیاء سے اور اولیاء کی جگہ عامۃ مومنین سے کر دیا جاتا ہے کبھی بلا لحاظ ترتیب، کافر کو مسلمان کر کے، بدل کر دیتے ہیں۔ ان کا مرتبہ ابدال سے زیادہ ہے)

زمانہ نبوت میں، بحیات ظاہری، حضور اقدس صلی اللہ تعالیٰ علیہ وسلم اکہ غوث اکبر و غوث ہر غوث ہیں عبداللہ تھے اور سیدنا ابوبکر صدیق رضی اللہ تعالیٰ عنہ، حضور کے وزیر دست چپ عبدالملک تھے اور سیدنا عمر فاروق اعظم وزیر دست راست اور عبدالرب تھے۔ جب سرور عالم صلی اللہ تعالیٰ علیہ وسلم نے رحلت فرمائی تو صدیق اکبر (امت میں سب سے پہلے درجہ غوثیت پر ممتاز ہوئے اور عبداللہ بنائے گئے اور سیدنا فاروق اعظم و عثمان غنی (کو وزارت عطا ہوئی اور یہ دونوں حضرات بالترتیب) عبدالملک اور عبدالرب کہلائے۔ اور جب صدیق اکبر کا دور مبارک ختم ہوا (تو امیر المؤمنین

حضرت فاروقِ اعظم کو غوثیت مرحمت ہوئی اور حضرت عثمان غنی و علی المرتضیٰ وزیر ہوئے اور افسانہ فاروقِ اعظم عبداللہ، عثمان غنی عبدالملک اور مرتضیٰ علی عبدالرب نامزد فرمائے گئے اور جب فاروقِ اعظم کا عہد اقدس ختم ہوا تو امیر المومنین حضرت عثمان غنی کو غوثیت عنایت ہوئی اور آپ (عبداللہ) ہوئے اور مولیٰ علی مرتضیٰ و امام حسن اور زید ہوئے علی مرتضیٰ عبدالملک اور حسن مجتبیٰ عبدالرب۔

پھر جب حضرت عثمان غنی کا زمانہ مبارک اختتام کو پہنچا تو سیدنا علی مرتضیٰ کو غوثیت مرحمت ہوئی اور آپ عبداللہ ہوئے اور سیدنا امام حسن عبدالملک اور سیدنا امام حسین عبدالرب اور جب مولیٰ علی کا دور مبارک اہتمام پذیر ہوا تو خلعت عبداللہی، سیدنا امام حسن کو ملا۔ پھر آپ سے درجہ بدرجہ امام حسن عسکری تک رضی اللہ تعالیٰ عنہم اجمعین۔
 ایہ سب حضرات مستقل غوث ہوئے اور امام حسن عسکری رضی اللہ تعالیٰ عنہ کے بعد حضور سیدنا غوثِ اعظم رضی اللہ تعالیٰ عنہ (مستقل غوث اور تنہا غوثیت کبریٰ کے درجے بہ فائز اور عبداللہ) ہوئے حضور کے بعد جتنے ہوئے اور جتنے اب ہوں گے حضرت امام مہدی تک، سب نائب حضور غوثِ اعظم ہوں گے (تا آنکہ آخری زمانہ میں غوثیت کبریٰ کا یہ منصب امام مہدی کو مرحمت ہوگا۔ قدس سرارہم، عبداللہ اپنے زمانہ خاص میں تمام عالم کو فیضان سے نوازتا ہے اور اس کے توسط کے بغیر کسی کو کچھ حاصل نہیں ہوتا فتوحات میں ہے کہ :-

اصطلاح خاص کے بموجب، جن حضرات کو اقطاب لقب دیا جاتا ہے وہ ہر زمانہ میں ایک ہی ہوتا ہے۔ اسی کو غوث کہتے ہیں اور یہی اپنے دور میں جماعت اولیاء کا سرتاج ہوتا ہے۔ پھر جن لوگوں کو قطبیت مرحمت ہوتی ہے۔ ان میں بعض کو دنیاوی ظاہری حکمرانی بھی عطا فرمادی جاتی ہے جبکہ حکومت باطنی ان کا اصل منصب و مقام ہوتا ہے مثلاً سیدنا ابوبکر صدیق، عمر فاروقِ اعظم، عثمان غنی، علی مرتضیٰ، حسن مجتبیٰ، معاویہ بن یزید، عمر بن عبدالعزیز اور متوکل (رضی اللہ تعالیٰ عنہم اجمعین)

اور انہیں اقطاب میں وہ حضرات بھی ہوتے ہیں جنہیں خلافت باطنی تو حاصل ہوتی

ہے لیکن بظاہر وہ حکمراں نہیں ہوتے۔ جیسے احمد بن ہارون المرشد، بایزید بسطامی۔
بلکہ اکثر اقطاب کو ظاہری فرماں روائی مرحمت نہیں ہوتی، جیسا کہ امہ کرام رضی اللہ عنہم
اجمعین۔ پھر یہ اقطاب کسی زمانے میں دو سے تجاوز نہیں کرتے اور کوئی ان کا ثالث نہیں
ہوتا۔ ان میں ایک عبدالرب ہیں دوسرے عبدالملک۔ اور قطب الاقطاب ہیں عبداللہ
چنانچہ قرآن کریم میں ارشاد ہے۔ **وَإِنَّ لَنَا قَاهِرَ عَبْدًا لِلَّهِ**

اور یہاں عبداللہ سے مراد ہے ذات گرامی محمد رسول اللہ صلی اللہ تعالیٰ علیہ وسلم کی۔

تو اقطاب سارے ہی عبداللہ ہوتے ہیں۔ اور امام ہر زمانے میں عبدالملک اور عبدالرب
یہ دونوں قطب وقت کی رحلت کے بعد درجہ بدرجہ اس کے خلیفہ و جانشین
ہوتے ہیں اور اس کی قطبیت کے دور میں دو وزیروں کے قائم مقام۔ ان میں سے
ایک عالم ملکوت کے مشابہہ میں منہمک رہتا ہے اور دوسرا عالم ملک کے ساتھ۔

واللہ تعالیٰ اعلم

نور ۳۶ الْوَلَايَةُ أَفْضَلُ مِنَ النَّبُوَّةِ أَوْ دَلَايَتِ، نُبُوتِ سَيِّدِ الْوَلَايَةِ

ہے اس کے معنی یہ ہیں کہ نبی کی دلالت اس کی نبوت سے افضل

ہے۔ اس لیے کہ دلالت سے مراد پستی سے بلندی تک ترقی یعنی ذات باری

سبحانہ کی ولادت و محبت اور شوق کا غالب، اور تمام دوسری اشیاء کا اس کے مقابلہ میں

فانی و معدوم رہنا اور اس میں گم ہو جانا اور نبوت سے مراد ہے ترقی سے تنزل یعنی شعور

ماسوی اللہ کا پھر واپس دے دینا اور اسے عالم ناسوت میں لے آنا تبلیغ رسالت

کے لیے۔ اور ظاہر ہے کہ یہ تنزل ہے۔ لا محالہ نبی کی ترقی، اس کے اس تنزل سے افضل

واعلیٰ ہے۔ اس قول کا یہ منشا ہرگز نہیں کہ معاذ اللہ، اولیاء کی دلالت انبیاء کی نبوت

سے افضل ہے۔

نور ۳۷ الْقَبْضُ وَالْبَسْطُ كَلَامًا حَالًا فِي شَرِيْفَانِ

اس مقولہ کے معنی یہ ہیں کہ جب اولیائے الہی کو دولت وصال

خداوندی حاصل ہو جاتی ہے۔ تو لا محالہ بشاشت اور فرحت نگاہوں کے زور رہتی ہے

اسی حالت کو صوفیاء کی اصطلاح میں بسط کہتے ہیں۔ اور کبھی وصال کی بجائے ہجر سے واسطہ پڑتا ہے۔ اس حالت کو قبض کہتے ہیں۔ اور یہ دونوں حالتیں مداہم ادلتی بدلتی رہتی ہیں۔ اس لیے کہ اگر ہمیشہ حالت بسط رہے تو اس کا عادی ہو جائے گا اور غلبہ اشتیاق باقی نہ رہے گا۔ اس لیے قبض پیدا ہو جاتا ہے۔ یعنی ایک حجاب حائل ہو جاتا ہے تاکہ اپنی آتش شوق کو اپنے دامن سے حرکت دیتے رہیں اور اس وقت ان حضرات کی حالت جشتیوں جیسی ہو جاتی ہے۔ اور ان سے مدہوشوں جیسی حرکتیں صادر ہوتی ہیں جیسا کہ مجازی عاشقوں کا زمانہ ہجر میں حال ہوتا ہے اور جب یہ قبض اٹھا لیتے ہیں اور بسط آشکارا فرما دیتے ہیں تو ان کے چہروں سے ایسی تازہ جلالت اور بے اندازہ بشاشت ہو پیدا ہوتی ہے جس کے بیان سے زبان معذور و بے حال ہے۔ اگرچہ دل ان روشنیوں کے اقتباس کی کثرت سے معمور و مالا مال رہتا ہے۔

صوفی فقہ کا محتاج ہے نہ کہ فقہہ صوفی کا دست نگر یہی قول
نور ۳۸ - ہے حضور سیدنا غوث اعظم رضی اللہ تعالیٰ عنہ کا۔ اگر صوفی
 کا مرتبہ فقہ سے زائد مانا جائے۔ ہاں بعض صوفیائے کرام فقہہ اس عالم کو کہتے ہیں جو
 عارف باللہ یعنی صوفی بھی ہو۔ اگر ایسا ہے تو بے شک ایسا فقہہ صوفی محض سے عالی
 مرتبہ کہلائے گا۔

جسمانی آنکھوں سے، رویت باری تعالیٰ، دنیاوی زندگی میں محال
نور ۳۹ - ہے اور حضور اقدس صلی اللہ تعالیٰ علیہ وسلم کے سوا، کسی نبی و مرسل
 و ملک مقرب کو یہ دولت نصیب نہ ہوئی۔ اگر کوئی شخص اپنے یا کسی دوسرے کے حق
 میں یہ عقیدہ رکھے وہ یقیناً گم کردہ راہ ہے۔ اولیاء اللہ کو بھی چشم سر یا یہ مشاہدہ میسر نہیں۔
 اور وہ جو سلوک کی کتابوں اور ملفوظات میں جا بجا شہود اور مشاہدہ جمال الہی کا ذکر آتا
 ہے۔ اس سے بھی ان جسمانی آنکھوں سے دیکھنا ہرگز مراد نہیں۔ بلکہ یہاں مقصود ہے نور
 قلب اور اشراق باطن سے دیکھنا۔

بلکہ بعض اصحاب سلوک کو اس روایت کا بھی انکار ہے۔ وہ کہتے ہیں کہ چشم قلب

سے ادیباء اللہ کو جو دنیا میں مشاہدہ جمال ہوتا ہے، اس کی حقیقت اس کے سوا اور کچھ نہیں کہ ذات باری تعالیٰ پر سالک کا یقین، عوام سے زیادہ بڑھتا جاتا ہے۔ بعینہ مشاہدہ جمال مراد نہیں۔ شرح تعرف میں ان مطالب کو احسن وجوہ سے بیان فرمایا گیا ہے اس کتاب کا مطالعہ کر لینا چاہیے۔

نور ۲۰ ایک روز میں نے اپنے مرشد گمرخی سے دریافت کیا کہ ادیباء کی صفت کیا ہے؟ ارشاد فرمایا کہ جب بندہ کی ذات و صفات مغلوب ہو کر نسبتاً اور نیست و نابود ہو جائیں کہ غیر سے کلیتاً وہ منقطع اور ان صفات سے متصف ہو جائے تو سمجھنا چاہیے کہ وہ ولی ہو چکا ورنہ نہیں۔

نور ۲۱ بعض جاہل فقیر، خود کو خلاف شرع رکھتے ہیں مثلاً دارطہی منڈاتے یا حد شرع سے کم رکھتے یا شراب و بھنگ وغیرہ پیتے، ریشمی کپڑے پہنتے اور فحش و لاعینی کلمے زبان سے نکالتے اور ایسی ہی دوسری حرکتیں کرتے ہیں۔ اور اگر ایسے لوگوں کو نصیحت کی جائے تو وہ جواب دیتے ہیں کہ ہم تو فقراء کے فرقہ ملا متیہ سے ہیں اس لیے ہم اپنے آپ کو اس طور و طریق پر رکھتے ہیں تو ایسوں کے متعلق یاد رکھنا چاہیے کہ وہ نرے گمراہ (اور شیطان کے دام تزدیر کا شکار) ہیں۔

فرقہ ملا متیہ کا اصل طریقہ یہ نہیں بلکہ فقراء ملا متی وہ ہوتے ہیں کہ شریعت کے مستحبات میں سے کوئی مستحب بھی ترک نہیں کرتے۔ البتہ اس اخلاص کو جو انہیں حق تعالیٰ سے ہے، بندوں کی نگاہوں سے اوجھل رکھتے (اور عوام الناس کی نگاہوں میں بے قدر سے رہتے ہیں) نہ یہ کہ شریعت مطہرہ کی مخالفت کو اپنا شعار اور ملا متی ہونے کے دعویٰ کو اپنی سرکشی کا ذریعہ بنالیں۔ ایسے ملا متیہ باطل کوشش ہیں۔ حق کے لیے سرفروش نہیں۔ ان کے طور و طریق اور چال چلن سے جہاں تک بن پڑے دور و لغور رہنا چاہیے۔

یہاں مجھے ایک حکایت یاد آئی جسے لکھتا ہوں اس سے مسئلہ پر خوب روشنی پڑتی ہے کہتے ہیں کہ زمانہ گذشتہ میں دوزن دشتو (میاں بیوی) تھے شوہر کا طریقہ

ملا متی تھا۔ یعنی ظاہر میں وہ صوفیائے کرام کی روش کے مطابق مجاہدے اور ریاضتیں کرتا، نظر نہ آتا تھا۔ بلکہ مخلوق خدا سے پوشیدہ رہ کر ان میں مصروف رہتا اور اس کی بیوی اکہ خود بھی عبادت گزار تھی، ہمیشہ اُسے ملامت کرتی کہ میں کبھی تجھے حق کی طرف توجہ کرنا نہیں پاتی۔ وہ جواب دیتا میں کیا کروں۔ بس اتنا سمجھ لو کہ میں بدترین مخلوق خدا ہوں۔ اللہ تعالیٰ نے مجھے بختے "اور پھر ایک جب اس کی بیوی، سوتے سے اٹھی تو کیا دیکھتی ہے کہ اس کا شوہر، حق کی طرف متوجہ اور ذکر الہی میں مستغرق ہے۔ دل میں بڑی خوش ہونی اور صبح اپنے شوہر سے بولی کہ خدا کا شکر ہے۔ آج رات مجھ پر حقیقت فاش ہو گئی تو اپنے اخلاص کو چھپانا رہتا ہے۔ شوہر نے کہا تجھے کیسے معلوم ہوا۔ بولی پچھلی رات میں نے تجھے دیکھا کہ اپنے مولیٰ کی بندگی میں مصروف اور ہر چیز سے بے خبر تھا۔ شوہر نے تین بار اس بات کو دوسرا پوچھا اور پوچھا کہ کیا تو سچ کہہ رہی ہے کیا واقعی تو نے مجھے اس حالت میں دیکھا ہے۔ اس نے کہا خدائے عزوجل کی قسم میں نے خود تجھے اپنی آنکھوں سے دیکھا ہے۔ شوہر نے جب یہ سنا تو ایسی شرم اس پر طاری ہوئی کہ اپنی جان، جانِ آفریں کو سپرد کر دی (اور دنیا سے سدھا گیا) عزیز بیٹے! ملا متی ایسے ہی لوگوں کو کہنا زیب دیتا ہے نہ کہ خلاف شریعت بے دینوں کو۔ ایسوں کو ملا متی فقیر کہتا بڑی فاحش غلطی ہے۔

نور ۲۲۔ جسمانی معراج، بحالتِ بیداری، یہ ہمارے نبی صلی اللہ علیہ وسلم کا خاصہ ہے۔ کسی ولی کو بھی میسر نہیں، اگرچہ وہ مرتبہ قطبیت و ولایت اور غوثیت پر فائز ہو۔

نور ۲۳۔ روحانی معراج، خواہ بحالتِ خواب ہو یا عالم واقعہ میں، اولیاء اللہ کے لیے ممکن بلکہ واقع ہے۔ اور عالم واقعہ اس استغراقی حالت کا نام ہے جو مراقبات کی کیفیات میں بیداری و خواب کے درمیان عارض ہوتی ہے۔

نور ۲۴۔ سوال:۔ سماعِ سننے اور شعر کہنے کی اہلیت کے کیا معنی ہیں؟

جواب:۔ سماع کا اہل وہ شخص ہے کہ خود اپنے دل پر اور

دوسروں کے دلوں پر ایسا اثر انداز ہو کہ ماسوی اللہ کا خطرہ بھی نہ آنے دے۔

سوال: ولایت میں وہ کونسا مقام ہے جس سے اعلیٰ کوئی مقام
نور ۲۵ نہیں؟

جواب: وہ مقام قُرب ہے کہ نبوت اور صدیقیت کے درمیان واقع ہے اور جو حصہ میں آیا سیدنا ابوبکر صدیق رضی اللہ تعالیٰ عنہ کے چنانچہ شیخ اکبر نے فتوحات میں فرمایا کہ یہ مقام جسے ہم نے صدیقیت اور نبوت تشریحی کے درمیان ثابت کیا یہی مقام قُرب ہے اور یہ افراد کے لیے ہوتا ہے۔ یہ مرتبہ عند اللہ نبوت تشریحی کے مقام کے نیچے اور مقام صدیقیت سے عند اللہ بالا ہے اور اسی مرتبہ کی طرف اشارہ ہے۔ اس راز سے، جو صدیق اکبر کے سینہ میں ڈالا گیا۔ اور اس کی بدولت آپ نے تمام دوسرے صدیقیوں پر فضیلت پائی۔ اس لیے کہ ان کے قلب مبارک میں وہ بات آئی۔ جو نہ صدیقیت کی شرط ہے نہ اس کے لوازم سے۔ نیز رسول اللہ صلی اللہ تعالیٰ علیہ وسلم اور ابوبکر صدیق کے مابین اور کوئی ایسا مرد نہیں۔ تو یہی صدیقیت کے حامل ہیں اور یہی اس راز کے صاحب

نور ۲۶ ولی پر اپنے احوال کا دوسروں سے پوشیدہ رکھنا لازم ہے جبکہ نبی پر اپنی نبوت کا اظہار فرض۔ ہاں بجزوری طور میں آجائے تو اور بات ہے۔ اس کے ارادہ و اختیار کو اس میں دخل نہ ہونا چاہیے۔ یہاں اپنے مُرشد برحق کی ایک حکایت لکھتا ہوں کہ اس سے مسئلہ کی بڑی اچھی وضاحت ہو جائے گی (اور وہ یہ ہے کہ) حضور والاکے ایک مرید مظفر علی صاحب بریلوی نے بیان کیا کہ میں ایک رات استنجا کے لیے اٹھا اور طہارت کے لیے پانی لینے اپنے حجرہ سے باہر صحن میں آیا۔ کیا دیکھتا ہوں کہ درگاہ معلیٰ میں بزرگان دین کا بڑا مجمع ہے جیسے کسی کے عرس شریف کی تقریب ہو، اور حضرت صاحب البرکات کے پائیں دالان میں ایک تخت بچھا ہوا ہے جو اس بات سے جڑا ہوا اور اس تخت کے ارد گرد اکابر اولیاء اللہ تشریف فرما ہیں۔ کچھ ہی دیر گزری تھی کہ میں نے ایک منظر دیکھا کہ ہمارے پیر و مُرشد

کو لباسِ فاخرہ شاہانہ زیب تن فرمائے اور سر مبارک پر تاجِ جمائے، دو بزرگ بغل میں ہاتھ دیے لارہے ہیں۔ پھر آپ کو اس تخت پر بٹھایا اور پھر سارا مجمع تعظیماً کھڑا ہو گیا اور بزرگانِ دین نے بڑھ کر آپ کی پیشانی کو بوسہ دیا۔

میں نے یہ حالت دیکھی تو حیرت کا مارا، زینے کے نیچے کھڑا کھڑا رہ گیا۔ اس کے فوراً بعد تمام حضرات اندر تشریف لے گئے اور پھر غائب ہو گئے۔ اس واقعہ کے باعث میں ساری رات سونہ سکا۔ اور علی الصبح مسجد میں حاضر ہو کر حضرت والا کی اقتدا میں نماز باجماعت ادا کی۔ پھر جو کچھ دیکھا تھا۔ اُسے حضرت کی خدمت میں عرض کے بعد اس مقام کی کیفیت سے متعلق استفسار کیا پہلے تو ارشاد فرمایا کہ تم نے کوئی خواب دیکھا ہوگا اور حالاتِ خواب کا کیا اعتبار لیکن جب میں نے اصرار کیا تو ناگوار کیفیت میں فرمایا کہ 'خاموش رہنا یہ ماجرا کسی اور سے بیان نہ کرنا' میں اس وقت سے برابر خاموش ہوں۔

اللہ اللہ! اپنے حال و مقام کا اخفا اور اس درجہ اخفا کہ کبھی اشارۃً یا کنایۃً بھی اس کا ذکر درمیان میں نہ آیا جبکہ دراصل یہ مقام، قطیعت، اور ولایت مارہرہ کی حضور والا کی خدمت میں سپردگی کا مقام تھا اور اسی روز سے حضور والا، وفات شریف تک مارہرہ مظہر سے باہر تشریف نہ لے گئے اور صدہا کرامتیں خود بخود ظاہر ہوتی رہیں۔ جن کا ذکر باعثِ تطویل سے حضور کے وصال شریف کے بعد، میں نے اس واقعہ کی تصدیق منظر علی صاحب کی زبانی کر لی۔

عبادت میں حضوری قلب کی دو صورتیں ہیں۔ ایک یہ کہ بندہ یہ

نور سمجھ کر عبادت کرے کہ گو با خداوند تعالیٰ اس کی نگاہوں کے سامنے ہے اور اُسے دیکھ کر یہ عبادت کر رہا ہے۔ یہ مقام بڑا بلند مقام ہے اور اکابرِ صلحاء حق کا حصہ۔ دوسرے یہ کہ بندہ یہ سمجھ کر بندگی بجالائے کہ خداوند تعالیٰ مجھے دیکھ رہا ہے اور میں اس کی عبادت میں مصروف ہوں۔ یہ مرتبہ عبودیت بھی اگرچہ ذوق و شوق نور و حضور اور اخلاص و جفا بختا ہے تاہم اس پہلے سے ادنیٰ ہے اور یہ مرتبہ ہے متوسطین کا اور وہ عبادت جس میں 'ان دو تصوروں میں سے کوئی تصور نہ ہو۔'

غافلین کا مرتبہ ہے یعنی عوام الناس کا زبان پر ذکرِ خدا اور دل میں ما و شما۔ مولائے کریم
ہمیں عافیت بخشتے۔ آمین۔

نور ۴۸۔ ایک عجیب تر بات یہ ہے کہ اندرونِ قلب سے ملکوتِ آسمان
کی طرف ایک روزن کشادہ ہے۔ جیسا کہ بیرونِ قلب، عالمِ محسوس
کی طرف پانچ دروازے کشادہ ہیں۔ یعنی قلبِ نبی آدم میں یہ استعداد رکھی گئی ہے
کہ اس کے ذریعہ وہ عالمِ ملک و ملکوت و جبروت و لاہوت کا ادراک کر سکتا ہے اور
یہ گمان نہ کرنا کہ عالمِ ملکوت کی جانب اول کا یہ روزن، خواب یا نیند کے علاوہ کشادہ نہیں
ہوتا۔ بلکہ بیداری میں بھی، ریاضت و مجاہدہ میں کثرت کی بدولت یہ روزن کشادہ ہو جاتا
ہے۔ یہ فائدے تعلیم کی خاطر زبانِ قلم پر آئے ہیں۔ انہیں سمجھ لینا چاہیے تاکہ آدمی آدمی ہے۔
نفس کی تین قسمیں ہیں مطمئنة، توامة، اتارہ۔ نفس مطمئنة ایسا ہے
نور ۴۹۔ کرام اور اکابر اولیائے عظام علیہم الصلوٰۃ والسلام کے نفوس
ہیں کہ ان کے ارادے، مشیتِ الہی میں فانی ہو چکے اور کسی بھی قسم کے خلافِ حق کو
یہاں کوئی راہ میسر نہیں۔

نفسِ توامة، عیبوں پر ملامت کرتا اور بُرائی کے ارتکاب سے باز رکھتا ہے اور
اگر کسی ایسی بات کا صدور ہو جاتا ہے تو جلد ہی ندامت و توبہ پر آدمی کو آمادہ کر دیتا
ہے۔ یہ نفس بے نیوکار اور فرمانبردار بندوں کا۔ اور نفسِ اتارہ وہ ہے کہ ہمیشہ عیبی
کی طرف مائل رہتا اور اس پر اصرار اختیار کرتا ہے۔ یہ عوامِ الناس کا نفس ہے جو
دین و آخرت سے غافل، اور دنیا و مافیہا پر فریفتہ و مائل رہتے ہیں۔

نور ۵۰۔ تلون اور تکون دو جدا گانہ مقامات ہیں۔ اگر سالک نے ہنوز راہ
سلوک طے نہیں کی ہے اور وہ اسی جدوجہد میں مصروف ہے
تو اسے صاحبِ تلون کہتے ہیں، اور اس کے برعکس کو تکین کہتے ہیں اور اسی کو
واقف اور راجع کہا جاتا ہے۔

نور ۵۱۔ قلب و نفس و روح یہ تینوں الفاظ، باعتبار معنی مترادف یعنی

ہم معنی میں جس سے مراد ہے ذات انسانی۔

نور ۵۲ :- صوتِ سرمدی کیا ہے؟ یہ عالمِ قدس کی ایک آواز ہے کہ

کی سائی دیتی ہے۔

نور ۵۳ :- جاننا چاہیے کہ اصلانِ حق دو قسم کے ہوتے ہیں۔ ایک کمالِ مکمل

کہ ریاضتوں اور مجاہدوں میں مشغول رہ کر بغایت الہی خود درجہ کمال تک پہنچ جاتے ہیں اور دوسروں کو بھی پہنچاتے ہیں۔ یہ حضرات باقی دوسروں پر فائق ہوتے ہیں، اور دوسرے کمالِ محض کہ خود درجہ کمال پر فائز اور ثابت قدم ہیں۔ اور وہیں مستقر رہ کر اپنے کمالات کو بامِ ترقی پر پہنچاتے ہیں۔ انہیں مخلوق کی جانب تنزل نہیں دیا جاتا اور نہ دوسرے ان سے کما حقہ فیضیاب ہوتے ہیں۔ یہ حضرات پہلے ولے حضرات سے ہمسری نہیں رکھتے۔ لیکن یہاں یہ یاد رکھنا چاہیے کہ ہر مکمل، ہر کامل سے علی الاطلاق افضل نہیں۔ بلکہ افضلیت اُس وقت پاتا ہے کہ یہ دونوں وصفِ کاملیت میں برابر ہوں پھر اس کے بعد کسی ایک کو مکملیت کا مرتبہ سوچ دیا جائے۔ اس صورت میں اس مکمل کو اُس کامل پر فضیلت حاصل ہو سکتی ہے اور یہ کوئی قاعدہ کلیہ نہیں کہ ہر مکمل، ہر کامل سے افضل ہو۔

نور ۵۴ :- پوشیدہ نہ رہے یہ بات کہ خواب، نام ہے اس حالت کا جو

تہ بہ تہ صعود کرنے والی ادھواں دارِ حرارتوں سے، اعصابِ دماغیہ کا استرخاء یعنی ڈھبلا پڑ جانا۔ بایں طور کہ حواسِ ظاہرہ احساس سے معطل ہو جائیں۔ اس صورت میں نیند اور احساس میں تقابل بالعرض ہے۔ جیسا کہ مانع کی موجودگی میں کسی معلول کا پایا چھانا یا عدمِ شرط کی صورت میں مشروط کا موجود ہونا اور بعض کے نزدیک نیند نام ہے حواس کا اپنے عمل سے کسی کے لیے معطل ہو جانا اور یہ طاری ہوتی ہے اس وقت جبکہ غذائی بخارات، معدہ کی جانب سے، دماغ کی طرف صعود کریں اور اس صورت میں

نیند اور احساس کے مابین تقابل عدم و ملکہ ہوگا۔ اور ہر صورت نیند اور احساس ظاہری، مجتمع ہوتے۔

لیکن اصحاب سلوک کے نزدیک نیند نام ہے اس غفلت کا، جو امر مزاجی کے سبب دماغ میں عارض ہوتی ہے اور امر مزاجی کی تشریح یہ ہے کہ انسان کے کاسہ سر میں دو کنارے ہیں۔ ایک سامنے دوسرا عقب میں۔ سامنے والا حصہ مخزن ہے نور و عقل کا اور ان دونوں حصوں کے درمیان ایک روزن ہے جو دونوں میں حد فاصل ہے اور جب انسان کو نیند آنا شروع ہوتی ہے، تو ایک غبار ابرقتی کی مانند پیدا ہوتا ہے کہ عقل کے حجاب کا باعث ہے اور یہی غبار ان روزن میں پہنچتا ہے تو اس وقت نیند غلبہ پالیتی ہے۔ اس کے بعد وہ غبار کان اور زبان میں دورہ کرتا ہوا، دل صنوبری پر پہنچتا ہے۔ اس وقت غنودگی طاری ہوتی ہے۔ یعنی نیند آجاتی ہے اور وہ سو جاتا ہے۔ امر مزاجی سے انہیں معنی کا ارادہ کیا جاتا ہے جو ہم نے لکھے۔

البتہ یہاں ایک کیفیت اور بھی ہے جو نیند کے مانند ہے اور جس کا نام اصطلاح صوفیہ میں غیبت ہے (یعنی آپے میں نہ رہنا) اور ہوتا بھی یہی ہے کہ حواس اپنے افعال سے معطل ہو جاتے ہیں۔ لیکن یہاں اس کا سبب وہ فراوانی لذت ہے۔ جو عالم بالا سے دل میں وارد ہوتی ہے۔ اور دل کو، عالم ظاہر سے، عالم غیب کی طرف کھینچتی ہے اور اس حالت میں جو چیز شہود میں آتی ہے اُسے مشاہدہ اور مرکا شفقہ کہتے ہیں نہ کہ خواب۔

جیسا کہ صحیح صوفیہ کے نزدیک نام ہے حواس کے عدم تعطل کا۔ اور اس عدم تعطل کا سبب عالم بالا کے آثار کا ورود ہے اور یہ حالت بیداری کے مشابہ ہے اور بیداری نام ہے حواس کے معطل نہ ہونے کا۔ جبکہ سبب مذکور کا عالم بالا سے ورود نہ ہو۔ اور بحالت صحیح جو کچھ مشاہدہ ہوتا ہے۔ اسے معائنہ کہتے ہیں۔ اور جو کچھ بیداری میں محسوس ہوتا ہے اُسے عیاں اور رویت عرضی بھی کہتے ہیں۔

نور ۵۵

جب سالک سیرالی اللہ سے فراغت پا کر، سیر فی اللہ میں قدم بڑھاتا اور درجاتِ عالیہ پر ترقی کرتا جاتا ہے تو بعض سالک اس مقام کی تجلیوں کے درود سے ایسے خاموش، ایسے بے حرکت اور ایسے ضبط ولے اور ایسے عالی ظرف ہوتے ہیں کہ کوہ کوہ، دریا دریا کے رموز و اسرار بھی ضبط کر جاتے ہیں اور انہیں فاش نہیں ہونے دیتے جبکہ بعض حضرات وہ ہیں جن پر ان اسرار کا ضبط، مشکل ہو جاتا ہے اور آخر کار وہ مرتبہ وحدت کی آوازوں پر اپنی زبان کھول بیٹھتے ہیں اور ان کے حلقوم سے سبحانی ما اعظم شانی، کس فی جنتی سوی اللہ اور انا الحق جیسے دعوے سننے میں آتے ہیں۔ لیکن شریعت مطہرہ اس حالت پر ان پر مواخذہ نہیں فرماتی اور ایہ محبوبانِ حق اس قسم کے اقوال کے صدور پر کسی وبال و عذاب میں گرفتار نہیں کیے جاتے۔ اس لیے کہ نہ ان میں یارائے ضبط ہوتا ہے اور نہ اخفائے راز پر قدرت۔ (اس لیے قلم شریعت ان سے اٹھ جاتا ہے) اور وہ شرعاً معذور و مجبور قرار پاتے ہیں۔

اویائے کرام و علمائے عظام نے، تقریباً افہام اور تسکین عوام کے لیے اس باب میں چند مثالیں بیان فرمائی ہیں۔ اگرچہ ان میں سے کوئی تشبیہ کوئی تمثیل حق حقیقت سے پر وہ نہیں اٹھاتی۔ (مگر ذہن انسانی کی رہنمائی کرتی ہے) وہ فرماتے ہیں کہ جب کوئی جن کسی انسان کے بدن میں حلول کر جائے اور بات چیت کرے تو وہ گفتگو بظاہر انسان کی زبان سے ہوتی ہے لیکن حقیقت کلام ہوتا ہے بلکہ اس کے ہاتھوں سے کام کرتا، اس کے پیروں سے چلتا اور اس کے منہ سے کھانا پینا ہے۔

میں نے خود اپنی آنکھوں سے دیکھا ہے کہ ایک کم عمر، چھوٹی لڑکی پر کسی آسیب کا خلل ہو گیا، تو وہ نو سیر پکا پکایا تیار کھانا کھا جایا کرتی تھی۔ میں نے اس کا علاج کیا بفضلہ تعالیٰ اس نے شفا پائی تو کیا خیال ہے تمہارا۔ کیا وہ چند سال کی بچی، کہ بیک وقت ادھ پاؤ غذا سے زیادہ نہیں کھا سکتی تو سیر کھانا کھائے

اور وہ اُسے مضنم بھی ہو جائے۔ ظاہر ہے کہ یہ خوراک وہ جن کھاتا تھا مگر اس بچی کے منہ سے کھانا تھا اور دیکھنے والے یہی سمجھتے تھے کہ وہ بچی کھا رہی ہے۔
 اللہ اللہ! کسی آسیب کی قدرت کو، حضرت حق عزوجل کی قدرت سے کون سی نسبت ہو سکتی ہے (ظاہر ہے کہ کوئی نہیں۔ مگر کہنا یہ ہے کہ) اگر اللہ تبارک و تعالیٰ اپنے بندوں میں سے کسی بندہ کو اپنے کلام کا مظہر بنا دے اور اس کی زبان پر اپنا کلام جاری فرمادے تو اس کی قدرت سے کیا بعید ہے تو وہ آواز جو تمہارے کانوں میں آرہی ہے کہ انا الحق یا سبحانی تو کہنے والا اس کا وہی ہوتا دیکتا ہے اور یہ کہنا صرف اسی کے لیے زیبا ہے۔ اگرچہ تم نے یہ آوازیں بایزید بسطامی رحمۃ اللہ علیہ اور حسین منصور کے منہ سے سُنیں یا اس مثال سے روشن تر اور زیادہ واضح بلکہ گویا بعینہ صورت واقع ہے، وہ آواز ہے جو حضرت موسیٰ علیہ الصلوٰۃ والسلام نے ایک درخت سے سُنی کہ یا موسیٰ انا اللہ رَبُّ الْعَالَمِينَ۔

تو کیا یہ آواز کہ اے موسیٰ میں اللہ ہوں، تمام جہان و جہانیوں کا پروردگار اس درخت کی آواز تھی۔ حاشا لِلّٰہ! یہ قول رب العالمین ہی نے فرمایا اگرچہ سننے میں ایک درخت سے آیا۔ اسی طرح اگر حضرت حق عزوجل، حلقوم انسانی سے جو بہ صورت درخت سے برتر و اشرف ہے، سخن فرمائے اور لوگ اس آواز کو حلقوم بشر سے سُنیں تو کیا جائے تعجب ہے۔

گفتہ او، گفتہ اللہ بود

گرچہ از حلقوم عبد اللہ بود

اگرچہ بظاہر اس کلام کا معنہ، انسان ہے۔ لیکن درحقیقت یہ کلام اسی متکلم کا ہے کہ انسان ابمقابلہ شجر، اس صفت کلیمی (و گویائی) سے زیادہ اولویت رکھتا ہے۔ ہاں اللہ تعالیٰ کا کلام حقیقی و نفسی، کسی کے سُننے میں نہیں آسکتا۔ اور یہاں اس ظاہری متکلم حقیقی کی تکلیف یعنی قوت گویائی عطا و مرحمت ہے۔ یہ کلام اپنی زبان

سے ادا کیا۔ نہ یہ کہ معاذ اللہ اپنے فریب نفس میں گرفتار ہو کر خود بخود یہ دعویٰ کر بیٹھا۔ جیسا کہ فرعون بے عون و سامان نے انار بکھالا علی کا دعویٰ کر اس ملعون نے اپنے ارادہ اختیار سے کیا۔ اور ان نے خودی سے گزر کر یہ بات کہی بلکہ متکلم حقیقی نے انہیں گویائی بخششی اور انہیں گویا کیا۔ کمالاً نغیٰ
 و لہذا یہ مقبول بارگاہ کھڑے اور وہ مردود درگاہ باری قرار دیا گیا۔

اور یہی فرق ہے کہ فرعون اور حسین منصور کے مقولہ میں کہ حسین منصور نے جو کچھ کہا، وہ اپنی خودی اور اختیار سے گزر کر کہا اور فرعون نے جو دعویٰ کیا وہ خودی و استکبار میں ڈوب کر کیا۔ اس بات کو محفوظ کر لیں۔ خلاصہ کلام یہ ہے کہ جب اولیاء اللہ پر احوال کا غلبہ ہوتا ہے اور ان میں ضبط کا پارا، باقی نہیں رہتا تو اس حال کے تقاضے کے ماتحت یہ راز ان سے فاش ہو جاتا ہے۔ اسی حال کا نام اصطلاح صوفیاء میں سُکر ہے۔

اصل میں سُکر و صحو دو جداگانہ مقام ہیں۔ اگر تجلیات ربانی کے ورود کے وقت سالک کا شعور برقرار رہے تو اس کا نام صحو ہے ورنہ سُکر۔ حالت سُکر میں جو افعال سرزد ہوں وہ پایہ اعتبار سے ساقط ہیں اور اہل سُکر سے کوئی باز پرس نہیں۔ جیسا کہ اپنے سے گزر جانے والے مجنونوں کا معاملہ ہے اور نہ اس حالت کے دوران صادر ہونے والے اقوال و ثوق کے قابل اور نہ سنبلاٹے جلنے کے لائق۔ بلکہ اہل صحو پر اس کا تدارک ضروری ہے اور وہ اس کا تدارک فرماتے ہیں۔

چنانچہ مشہور ہے کہ حضرت غوث الثقلین رضی اللہ تعالیٰ عنہ نے ارشاد فرمایا کہ حسین منصور کے زمانہ میں کوئی ایسا نہ تھا کہ ان کی دستگیری فرماتا۔ اگر میں اس دور میں ہوتا تو ان کا ہاتھ پکڑ لیتا۔ یعنی اسی قاعدہ کے تقاضے کے ماتحت کہ اس کا تدارک اہل صحو پر ضروری ہے۔ میں ان کی ایسی بے خودی میں نگہداشت فرماتا اور اپنی باطنی قوت سے انہیں قوت ضبط عطا کرتا۔ اور یہ حالت سُکر بکثرت

اولیاء اللہ پر طاری رہی اور جو کلمات اُن سے ایسی حالت میں صادر ہوئے انہیں شطحیات (اور اس حالت کو) شطح کہتے ہیں یعنی واصلانِ حق کا حالت بے اختیار کی میں کوئی کلمہ زبان پر لانا اور یہ وہ اقوال ہیں جن کا اعتبار نہیں۔

داراشکوہ نے اس باب میں ایک بسوٹ رسالہ لکھا اور یہ اپنے دور تک ہر طبقے کے اولیاء اللہ کے شطحیات اس میں جمع کیے۔ جسے اور زیادہ توضیح کی ضرورت ہو اس کتاب کو دیکھے۔ کہنا یہ ہے کہ اس وقت کے کلمات، کلامِ الہی کا ظیل پر تو ہوتے ہیں۔ پھر بعض حضرات اولیاء کرام، اسی حالت میں عمر بھر مستغرق رہتے ہیں۔ جیسا کہ حسین منصور قدس سرہ جبکہ بعض اولیاء کرام سے عمر کے کسی حصہ میں ان کا صدور نہیں ہوتا۔ اور یہ نظم و ضبط کے حامل اولیائے عارفین اور وارثانِ خاص حضور سید المرسلین ہیں۔ صلی اللہ تعالیٰ علیہ وسلم اجمعین۔

جیسا کہ خلفائے راشدین، و حضراتِ حسنین اور جمہور صحابہ کرام، اور حضور پر نور سید العزت اعظم رضی اللہ تعالیٰ عنہ۔

اور بعض حضرات کی حالت میں تلون اور رنگ بزرگی کیفیت ہوتی ہے کبھی ضبط نہیں ہوتا تو دیوانہ وار اپنا سر دھنتے ہیں اور جب افاقہ ہوتا ہے تو فوراً توبہ و رجوع الی اللہ میں جلدی کرتے ہیں۔ اور یہ ایک بڑی دلیل ہے اس دعویٰ پر کہ وہ حالتِ صحو میں اُن افعال پر راضی نہیں جو حالتِ سُکر میں اُن سے سرزد ہوئے اور اسی لیے وہ ایسے کلمات کے ظاہر معنی کی نسبت اپنی جانب پسند نہیں کرتے ورنہ توبہ و انابت کے کیا معنی۔ مگر کریں کیا کہ وہ کلمات، نہ اُن کے ارادہ اختیار میں اور نہ بحالتِ سلامتی، ہوش و حواس ان سے صادر ہوتے ہیں۔

حضرت خواجہ بایزید بسطامی رحمۃ اللہ تعالیٰ علیہ سے لوگوں نے عرض کیا کہ بعض اوقات حضرت والا کے منہ سے جو ایسے کلمات سُننے میں آتے ہیں۔ آخر اس کی کوئی وجہ بھی تو ہوگی؟ ارشاد نے فرمایا کہ "وہ باتیں نہ بایزید نے کہی ہیں اور نہ ہرگز ایسی باتیں وہ کہہ سکتا ہے" عرض کیا کیا کہ یہ کلمات تو حضور آپ ہی

نے ارشاد فرمائے ہیں۔ فرمایا۔ اب اس کے بعد اگر میرے منہ سے یہ کلمات تم سنو تو میں تم پر لازم کرتا ہوں اب مجھے شیخے سے ختم کر دینا۔

چنانچہ لوگوں نے خنجروں پر صیقل کر کے اپنے پاس رکھ لیا اور وہ وقت بھی آگیا کہ حضرت پر وہ کیفیت طاری ہوئی اور آپ نے سبحانی ما اعظم شانی کہنا شروع کر دیا۔ لوگوں نے آپ کی وصیت کے مطابق آپ پر خنجر کا وار کیا لیکن ہوا یہ کہ جس نے آپ پر وار کیا اس خنجر نے خود اسی کے اس حصہ جسم کو زخمی کر دیا جب کہ آپ کے جسم مبارک کو کوئی گزند نہ پہنچی۔

آپ نے فرمایا کہ میں نے کہا تھا کہ وہ کلمات بایزید نہیں کہتا۔ جسے یہ بات کہنا سزاوار ہے۔ اگر بحالت صحو اور بقائے ہوش و حواس کے عالم میں یہ کلمات زبان سے ادا کرے وہ زندیق و مرتد اور واجب القتل ہے۔ اسی بنیاد پر لوگ توحید و جودی کے قائل ہوئے۔

گر فرق مراتب نہ کئی زندیقی

یعنی اگر تم مقامات تنزل پر نگاہ نہ رکھو اور توحید و جودی کا قول کرو تو یہ یقیناً الحاد و زندقہ ہے (مثلاً اگر تم زید کو اس کی موجودہ شکل و صورت اور عادات و خصائل میں بعینہ خدا سمجھنے لگو تو یہ توحید و جودی نہیں کہ یہ تو ممکن کو واجب الوجود ٹھہراتا ہے اور یہی زندیقیت ہے) حاشا للہ! زید اس رنگ و روپ اور شکل و صورت میں ہرگز خدا نہیں۔ ہاں ان تعینات اور تشخصات سے قطع نظر کہہ کے دیکھا جائے تو حقیقتہً وجود اسی واحد حقیقی واجب کا ہے (باقی سب ظلال و پرتو اور اس مقام پر نہ زید زید ہے نہ عمرو عمرو۔ نہ خالد خالد اور نہ بکر بکر۔ وجود تو اسی ذات واحد کا ہے اور موجود کا مستقل مصداق بجز خداوندی کے کوئی اور نہیں۔ اور اسی بنیاد پر کہتے ہیں کہ حقائق الاشیاء ثابتہ باوجودیکہ اس کے علاوہ کوئی اور حقیقتہً موجود نہیں۔ خلاصہ کلام یہ ہے کہ یہ سخن قال سے متعلق نہیں۔ کہ الفاظ کے ذریعہ سمجھا دیا جائے) بلکہ حال ہے۔ اور تا وقتیکہ اس حال کا ورد

نہ ہو کہ نامناسب سمجھے۔ اسی لیے تو کہتے ہیں کہ جب تک آدمی اس مقام پر نہ پہنچ جائے۔ اس باب میں زبان نہ کھولے کہ عام عقول سے وراء الوراہ اور ان کی رسائی سے دور ہے۔ اس لیے یہ کہنا چاہیے کہ مسئلہ حق ہے لیکن اس کی کُنہ حقیقت کا علم اولیاء اللہ کو ہے۔ ہم جیسوں کو ظاہری شریعت مطہرہ کا اتباع ہی راہ مستقیم ہے۔ ہاں فضل الہی شامل حال ہو اور شریعت مطہرہ کے باطن تک رسائی نصیب ہو جائے تب بھی شریعت ظاہرہ کو، ہم اس مقام پر اس طور دیکھیں کہ دوسرے لوگ ابھی معذور ہیں اور حقیقت حال سے بے خبر۔

میں نے یہ فائدہ بھی بتانے کو لکھا اور نہ اس کی حاجت نہ تھی۔ اس لیے کہ اس زمانہ میں ایسی توجید و جودی کے قائل بہت نظر آتے ہیں لیکن ہمیں حکم ہے کہ ہم نہ اس سے خلط ملط رہیں اور نہ ان پر اعتراضات کی بوچھاڑ کریں اور وجہ اس کی ظاہر ہے مخفی نہیں۔

نور ۵۶ صوفیائے کرام نے جیسا کہ مشہور ہے، تمام عالم کو پانچ قسموں پر تقسیم فرمایا ہے۔ اول غیب مطلق کہ اعیان ثابتہ سے عبارت ہے دوم غیب مضاف، قریب بہ مطلق کہ عقول و نفوس مجردہ ہیں اور یہ عالم ارواح ہے۔

سوم، غیب مضاف، قریب بہ عالم حس۔ اور اس کا نام عالم مثال ہے۔ چہارم، حسن مطلق کہ عالم اجسام ہے۔ پنجم، وہ عالم کہ ان تمام عالموں کا جامع ہے۔

صوفیائے کرام فرماتے ہیں کہ عالم تحتانی، اپنے عالم فوقانی کا بالترتیب منظر ہے۔ چنانچہ عالم حس، عالم مثال کا منظر ہے۔ عالم ارواح کا، اور عالم ارواح منظر ہے اعیان ثابتہ کا، اور اعیان ثابتہ حضرت الواحدیہ اور حضرت الاحدیہ کا منظر ہے۔ اس لیے یہ سارے عالم ایک دوسرے کے محاذات میں اور مقابل ہیں اور ایک دوسرے سے مطابقت و مناسبت رکھتے ہیں۔ صوفیائے کرام

یہ بھی فرماتے ہیں کہ عالم مثال؛ برزخ ہے عالم ارواح اور عالم اجسام کے مابین اور اس عالم کی تمام صورتوں پر مشتمل ہے اور چونکہ یہ محسوس و مقداری ہے لہذا عالم اجسام سے مشابہت رکھتا ہے اور اپنی نورانیت و لطافت کی حیثیت سے عالم ارواح سے مناسبت رکھتا ہے۔ اور موسوم ہے ارض حقیقی و خیال منفصل سے، کہ اس میں اس کے نقوش ہیں۔ چنانچہ شرح فصوص الحکم میں ہے کہ حکماء کی اصطلاح عالم مثال، نفوس کی منقوش صورتوں کو کہتے ہیں گویا کہ درحقیقت اس عالم کا خیال و نقش ہے اس کے علاوہ اور کچھ نہیں۔

لہذا صوفیائے کرام اس عالم کے اثبات اور اس کے اوصاف و احکام میں اشراقیہ سے متفق ہیں۔ البتہ اس بات میں اختلاف کرتے ہیں کہ بدن سے جدائی کے بعد روح کا مستقر کون سا ہے؟ اشراقیہ و غیر ہم نے اسی عالم کو روح کا مستقر فرمایا ہے جبکہ صوفیہ اس کے غیر کو مستقر روح کہتے ہیں۔ چنانچہ شیخ اکبر قدس سرہ الاطر نے فتوحات کے تین سو اکیسویں باب میں اسے بیان فرمایا ہے اور بقدر ضرورت ہم اس کا کچھ ذکر، عالم برزخ کے ذکر میں کر چکے ہیں۔ اسے دیکھ لیں۔

نور ۵۷ :- فقیر کے مخلصوں میں سے ایک ذی علم اور صوفی منش نے، رحمت حق اور اس بیان میں کہ ذات احدیت تمام عالم کو محیط ہے ایک تقریر فرمائی ہے۔ میں اس خیال سے کہ شاید بعض ناظرین کے حال و مقام سے مطابق ہو نیز ان کی ایک یادگار قائم رہے اسے پیش کرتا ہوں۔ اللہ تعالیٰ ہمیں اور انہیں بخشے، وہ فرماتے ہیں کہ :-

"اللہ تعالیٰ دلوں جہاں میں تمہاری دستگیری فرمائے۔ یاد رکھو کہ تمام مفہومات میں سے کوئی مفہوم ایسا نہیں جو تمام مفہومات کو محیط ہو بجز مفہوم موجود کے کہ یہ تمام مفہومات پر فائق و حاوی ہے، تمام اشیاء موجود ہیں۔ لیکن اس لفظ موجود کا مصداق عند تحقیق، ذات باری تبارک و تعالیٰ کے سوا کوئی اور نہیں۔ جیسا کہ بیان ہوگا۔ تو اس کی ذات ہی تمام اشیاء کو محیط ہے۔"

تفصیل اس اجمال کی یہ ہے کہ موجود جنس عالی ہے جس کے تحت دوسری اجناس ہیں مثلاً جوہر و عرض۔ اور یہ دونوں تمام عالم کو محیط ہیں اور موجود ان دونوں کو محیط ہے اس طرح کہ جب ہم موجود کو، فی الموضوع و لافی الموضوع، کی قید سے مقید کرتے ہیں تو اس سے عرض و جوہر پیدا ہوتے ہیں۔ اس لیے کہ عرض اس موجود کو کہتے ہیں کہ فی الموضوع ہو۔ اور جوہر اس موجود کو کہتے ہیں جو فی الموضوع نہ ہوناسی طرح جب ہم کسی جوہر کو تعینات سے متعین کر دیں تو اس سے جوہر کی اجناس و انواع ظہور پاتی ہیں۔ اور جب عرض کو ان قیود سے مقید کریں تو اعراض کی انواع مختلفہ میدان ظہور میں آتی ہیں۔

پھر حکماء کہتے ہیں کہ جوہر و روحان سے خالی نہیں کسی مادہ سے مقرون ہے مجرد پھر مجرد، مادہ سے متعلق ہے یا غیر متعلق۔ اگر مادہ سے غیر متعلق ہے تو اسے عقل و ملک کہتے ہیں اور مادہ سے متعلق ہے تو اسے روح النفس کہا جاتا ہے۔

اور وہ جوہر جو کسی مادہ سے مقارن و مقرون ہے اور البعد وثلثہ اطول عرض عمتی کا قابل ہے تو اسے جسم کہتے ہیں۔ اب جسم اگر قوت مؤثر رکھتا اور نامی ہے تو اسے نبات کہتے ہیں اور یہ جسم نامی حساس و متحرک بالارادہ ہو تو اسے حیوان کہتے ہیں اور ان اوصاف کے ساتھ آکر وہ ناطق ہو تو اسے انسان کہا جاتا ہے۔ یونہی حیوانات میں اگر کوئی حیوان ناطق یا صاہل ہے تو اسے گدھا اور گھوڑا کہتے ہیں و علیٰ ہذا القیاس۔

تو حیوان، تمام حیوانات کو اپنے احاطہ میں لیے ہوئے ہے۔ خواہ وہ انسان ہو یا گھوڑا وغیرہ۔ اور جسم نامی تمام نباتات و حیوانات کی انواع کو محیط ہے اور جسم مطلق، تمام جمادات نباتات اور حیوانات کو محیط ہے اور جوہر محیط ہے تمام عقول و نفوس اور اجسام کو۔ اور جس طرح جوہر محیط ہے عالم کے تمام جوہر کو۔ اسی طرح عرض محیط ہے عالم کے تمام اعراض یعنی رنگ و شکل و ہیئت و کیفیت اور اوصاف وغیرہا کو اور جس طرح موجود مطلق، تمام موجودات کو، خواہ جوہر ہوں یا اعراض، محیط ہے اور موجود حقیقتہً ذات ہے حق سبحانہ و تعالیٰ کی۔ تو بس وہی ہر شے کو محیط ہے اور وہی ہر شے

کا علم رکھتا ہے۔

باقی یہی بیاریات کہ مصداق، موجودات کا حقیقتہً صرف واجب تعالیٰ ہے
 (باقی مجازاً موجود ہیں) تو اس کی تقریر یوں ہے کہ موجود، باحتمالات عقلیہ، تین معنی کا
 متصل ہے۔

اول وہ موجود کہ اس کا وجود عین ذات ہو۔

دوم وہ موجود کہ اس کا وجود، غیر ذات اور زائد بر ذات ہو۔ لیکن بمقتضائے ذات
 لازم ذات ہو، ذات سے منفک و متصل نہ ہو۔

سوم وہ موجود کہ اس کا وجود غیر ذات ہے اور مقتضائے ذات بھی نہیں بلکہ کسی
 غیر سے فیضان و وجود پاتا ہے۔

اور ظاہر ہے کہ موجود بمعنی سوم ناقص تر اور موجوداتِ ثلثہ سے ادنیٰ تر ہے جبکہ
 دوم متوسط ہے اور اول سب سے اعلیٰ و اولیٰ و اشرف اور سزاوار ہے اس کا کہ
 اس کی نسبت "ذات واجب الوجود" کہا جائے۔ لہذا ثابت ہوا کہ واجب الوجود کو
 اسی معنی کے اعتبار سے موجود کہتے ہیں یعنی وہ موجود کہ اس کا وجود عین ذات ہے
 باقی تمام موجودات اسی کے فیض سے موجود، بلکہ وجود صرف اسی کا ہے۔ اس لیے
 کہ اس کے ذات مقدس تمام نقائص و عیوب سے مُبرا و منزہ ہے۔ جو کہ معنی ثانی
 میں زیادت و غیرت موجود ہے تو اس معنی کو اختیار کرنے اور اس کا مصداق ذات
 باری تعالیٰ کو ٹھہرانے سے یہ لازم آتی ہے کہ ذات اپنے مرتبہ ذات میں وجود سے
 معزا ہو اور غیر سے کمال پائے۔ اور یہ دونوں نقصان ہیں جن سے ذات باری کی
 تنزیہ و تقدس لازم۔ تعالیٰ اللہ

اور جب اس معنی ثانی کی ذات واجب الوجود میں گنجائش نہیں تو معنی سوم کا
 تصور بھی نہیں کیا جاسکتا۔ لاحوالہ موجود کے معنی اول ہی، اس ذات پاک کے لیے سزاوار
 ہیں اور اس کا مصداق واجب سبحانہ و تعالیٰ کی ذات کے سوا کوئی اور نہیں۔

یہ تقریر ہے اطلاق سے تفسیر کی طرف، اور واجب سے ممکن کی طرف نزول

کی۔ اگر تقریر عروجی سننا ہو تو یہی تقریر معمولی تبدیل و تفسیر سے، تقریر عروج سے بدلی جاسکتی ہے۔ بایں طور کہ اگر انسان کو قید ناطق سے معزاً کر دو تو وہ حیوان باقی رہتا ہے اور حیوان کو حساس اور متحرک بالارادہ ہونے سے بری کر کے دیکھو تو وہ جسم نامی رہ جاتا ہے اور اگر جسم نامی ہے نامی کی قید اڑا دو تو وہ جسم مطلق باقی رہ جاتا ہے۔
 وعلیٰ ہذا القیاس جسم سے العباد مثلثہ کی قابلیت کی قید اڑا دو تو وہ جوہر مطلق رہ جاتا ہے اور جوہر سے لانی الموضوع کی قید ہٹا دو تو موجود باقی رہتا ہے۔ (اور وہ اللہ ہے) تو اللہ ہی باقی ہے اور باقی فانی۔ اور اس کی ذات کریم کے علاوہ سب کو فنا۔
نور ۵۸ :- قلوب الابرار قبور الاسرار۔ ابرار کے قلوب اسرار و رموز کی قبور ہیں۔

نور ۵۹ :- حضرت سیدنا جنید بغدادی قدس سرہ العزیز سے دریافت کیا گیا کہ حضرت اس کا سبب کیا ہے کہ ایک پرسکون و باوقار شخص لچانک کوئی آواز سنتا اور اس کے سنتے ہی مضطرب و بے قرار ہو جاتا ہے اور ایسی حرکتیں کرنے لگتا ہے جو اس کو زبیر نہیں دیتی ہیں؟
 ارشاد فرمایا کہ حق سبحانہ تعالیٰ نے بروز ازل، آدم علیہ السلام کی ذریت سے خطاب فرمایا تھا کہ اَلَسْتُ بِرَبِّکُمْ۔ اسی خطاب کی شیرینی اور خوش مزگی، کبھی کبھی اسے یاد آجاتی ہے اور اسی کے ذوق و شوق میں ایسی حرکتیں کرنے لگتا ہے۔

اَلَسْتُ اَزْ اَزْلِ ہَمْ چناں شاں بگوشش

بغیر یاد قائلوا بلی و خروکش

(الست بر بکم کی آواز ازل سے اپنی اسی شانِ عظمت کے ساتھ کانوں میں گونج رہی ہے اور قالوا بلی کی فریاد کا غوغا بھی ہنوز برپا ہے)

اور اسی جواب سے یہ نکتہ بھی واضح ہو گیا جو لوگوں نے کیا ہے کہ اچھی صورت سامع کے دل میں کوئی نئی بات پیدا نہیں کرتی بلکہ جو کچھ دل میں ہوتا ہے اسی کو جنبش دیتی ہے۔ حضرت سیدنا السید الغوث الاعظم قدس سرہ کا ارشاد گرامی ہے۔

رأيتُ الأرواحَ علَّها يبرقُ صونٌ في قولِهم بعد قولِهم، السُّ
بِرَبِّكَو. (میں نے دیکھا کہ السُّ بَرِّبِكُمْ کے سنتے ہی تمام ارواح اپنے قابلوں
میں وجد کرنے لگیں)

یہی وجہ ہے کہ سماع ہر ذی روح انسان کو بھلا معلوم دیتا ہے۔ بلکہ بعض دوسرے
جاندار بھی اس کی لذت سے فیض یاب ہوتے ہیں۔ تاکہ آدم صورت (حیوان سیرت) اور
چوپایوں کی مانند بلکہ ان سے بھی اتریں، ان کے لیے غیرت و عبرت کا تازیانہ ہو۔
اور ہدایت دینا دست قدرت میں ہے۔

ولی و ولایت کے بارے میں بنیادی قول یہ یاد رکھنا چاہئے کہ
لور ۶۰ - ولایت، ولاء سے مشتق ہے جس کے معنی ہیں قریب النہی۔ ولایت
کی دو قسمیں ہیں۔ ولایت عامہ اور ولایت خاصہ۔ ولایت عامہ تمام اہل ایمان کے مابین مشترک
ہے۔ قرآن کریم فرماتا ہے، اللہ ولی الذین آمنوا

اور ولایت خاصہ، ارباب سلوک میں سے یہ اصلانِ حق کے ساتھ مخصوص ہے۔
اور اس کے معنی ہیں فناء العبد فی الحق و بقاۃ بہ (بندہ کا حق میں قافی اور
حق سے باقی رہنا ہے) اور فناء کے معنی ہیں سیر الی اللہ کی انتہا اور بقا سے
مراد ہے سیر فی اللہ کی ابتداء۔ اس لیے سیر الی اللہ اس وقت متعلق ہوتی
ہے کہ سالک، صحرائے وجود کو، قدمِ صدق سے یکبارگی طے کر جائے۔ اور سیر فی اللہ کا
تعلق اُس وقت ہوتا ہے کہ فناء مطلق کے بعد، بندہ کا وجود اور اس کی ذاتِ محدث
کی آلائش سے پاک صاف ہو جائے، تاکہ اس کی بدولت اوصاف النہی سے انصاف
اور اخلاق ربانی سے متعلق ہونے کے عالم میں ترقی پائے۔ یہ مضمون نغمات الانس سے
ماخوذ ہے۔

اسی نغمات سے ہم نقل کرتے ہیں، صوفی، متصوف اور ملا متقی و نقیبہ
لور ۶۱ - کے بارے میں کچھ اقوال اور یہ کہ ان میں باہمی فرق کیا ہے جبکہ یہی
مضمون عوارف کے باب سوم، فصل دہم میں مذکور ہے۔

جاننا چاہیے کہ بنی آدم کے طبقات کے مراتب، ان کے درجات میں تفاوت کی بنیاد پر تین قسم میں۔ قسم اول کاملین و واصلین باللہ اور یہ سب سے بلند طبقہ ہے۔
 قسم دوم، سالکانِ طریقِ کمال اور یہ درمیانی طبقہ ہے
 قسم سوم، نقصان کے نشیب میں اقامت اختیار کرنے والا طبقہ، اور یہ سب سے پست ہے۔ واصلانِ حق وہ مقربانِ بارگاہِ ہمیں جو سب پر سابق ہیں۔ اور سالکان، نیکوکار اور اصحابِ بدین (دائیں بازو والے) ہیں اور قسم سوم سے تعلق رکھنے والے بدکار اور اصحابِ شمال یعنی بائیں والے۔

اور اہلِ وصول انبیائے کرام علیہم صلوات الرحمن، دو گروہ ہیں۔

اول مشائخِ صوفیہ اور یہ وہ حضرات ہیں جنہوں نے رسول اللہ صلی اللہ تعالیٰ علیہ وسلم کی کامل اتباع و پیروی میں یہ مرتبہ وصول پایا۔ اور پھر تنزیل و رجوع کے بعد حضور صلی اللہ تعالیٰ علیہ وسلم کی متابعت (اور ان کے اسوۂ حسنہ پر عمل پیرا ہو کر) خلقِ خدا کی دعوتِ الی اللہ بہ ما ذون و ما مور ہوئے۔ یہ گروہ ہر جہت سے کامل و مکمل ہے کہ اصلی فیوض و عنایات نے انہیں اس وقت جبکہ وہ ماہی فنا کے شکم میں، چھتہ جمع اور توحید کی گہرائیوں میں مستغرق تھے، ساحلِ تفرقہ اور میدانِ بقا تک تمام آسانی اور ہر قسم سے خلاص کے ساتھ پہنچایا۔ تاکہ یہ مخلوقِ خدا کی نجات و درجات کی جانب نہ منہائی فرمائیں۔ اور دوسرا گروہ اہلِ وصول کی وہ جماعت ہے جو وصول کے درجہ کمال تک پہنچی تو انہیں مخلوق کی طرف رجوع اور ان کی تکمیل کے حوالہ نہ کیا گیا بلکہ یہ حضرات بحر جمع میں غرقاب ہو کر، ماہی فنا کے شکم میں ایسے لاشے اور گم گشتہ وجود ہوئے کہ ان کے متعلق ہرگز کوئی خبر و اثر، ساحلِ تفرقہ اور گوشہ بقا تک نہیں پہنچ پاتی۔ یہ لوگ غیریت کے قبوں میں بسنے والی جماعت کی لڑی میں پردے گئے اور دیارِ حیرت کے رہنے والوں میں گھل مل گئے اور کمالِ وصول و لایت تک رسائی کے بعد پھر دوسروں کی تکمیل کا کام انہیں نہ سونپا گیا۔

نور ۶۲۔ حضرت سید شاہ حمزہ قدس سرہ العزیز کی بیاض، فص الکلمات کی

جلد دوم کے آغاز میں ذکر کیا گیا ہے کہ ولایت چار قسم پر ہے ۔

۱- باطن نبوت کی ولایت مطلقہ۔

۲- ہرنجی کی ولایت مقیدہ۔

۳- ہرنجی کی ولایت مطلقہ۔

یہی ولایت مطلقہ نبی کریم علیہ السلام کی ذات اقدس میں وہ چراغدان ہے جس سے انبیائے کرام اقتباس ولایت فرماتے ہیں اور دیگر انبیائے کرام کی ذوات مقدسہ میں اولیائے کرام کے اقتباس ولایت کے لیے طاقتور ہوا ہے۔

۴- ولایت مطلقہ عام کہ نبوت سے مخصوص نہیں۔

ان میں سے ہر ولایت کا ایک خاتم ہے چنانچہ قسم اول کے خاتم حضرت علی مرتضیٰ ہیں کرم اللہ تعالیٰ وجہہ الکریم اور ولایت مقیدہ محمدیہ کے خاتم حضرت شیخ ابن عربی ہیں قدس سرہ العزیز چنانچہ اکثر اولیائے کاملین نے اس کی تصدیق کی ہے۔ البتہ بعض غالی قسم کے فقہاء و صوفیاء نے حضرت کی طرف کفر و ضلال کی نسبت میں بڑے مبالغہ سے کام لیا ہے۔ ایسے لوگوں کا علاج اور چارہ کار صرف ایک ہے یعنی ان کی غیر موجودگی میں انہیں فراموش کرنا اور موجودگی میں خاموش رہنا۔

۵- بامدعی بہ گوئید اسرار عشق و مستی

تا بے خبر بمیرد از درد خود پرستی

اور بعض صوفیائے کرام کا ارشاد ہے کہ ولایت مطلقہ محمدیہ کے خاتم امام مہدی ہیں رضی اللہ تعالیٰ عنہ کہ حضور صلی اللہ تعالیٰ علیہ وسلم کی نسل پاک سے ہوں گے۔

اور ولایت عامہ کے خاتم حضرت عیسیٰ علیہ السلام ہیں اور شیخ ابن عربی سے منقول ہے کہ ولایت عامہ کی ابتداء بھی ہے اور انتہا بھی۔ اس کی ابتداء حضرت آدم علیہ السلام سے ہوئی اور انتہا حضرت عیسیٰ علیہ السلام پر۔

نور ۶۳ :- اقسام اولیاء اللہ کی تفصیل۔ ان میں سرفہرست چار ہزار اولیائے کرام

ہیں کہ دوسروں کی نگاہوں سے پوشیدہ ہیں بلکہ ایک دوسرے کی نظروں میں غیر
شنا سا۔ بلکہ خود اپنے احوال سے بے خبر۔ بلکہ تمام حالات میں خود اپنی نگاہوں اور
مخلوق کی نظروں سے مستور و درپردہ۔

البتہ اولیائے کرام میں جو حضرات اہل حلق و عقد اور حق جل مجدہ کی بارگاہ میں
نیکو کاروں کے مترشح ہیں۔ ان کی تعداد میں سو سے جنہیں اذیاء کہا جاتا ہے۔ انہیں
اولیائے کرام میں چالیس اور جن جنہیں ابدال کہتے ہیں ان کے مدارہ سات اولیائے
وہ ہیں جنہیں ابرار کہتے ہیں۔ چار وہ ہیں جنہیں ابدال کہا جاتا ہے اور تین وہ ہیں جنہیں
نقیاء کے نام سے یاد کیا جاتا ہے اور ایک وہ ہیں جنہیں تطلب و ثروت کہتے ہیں
یہ تمامی حضرات ایک دوسرے کو پہچانتے ہیں اور اتفاق امور میں ایک دوسرے
کی طرف احتیاج رکھتے ہیں۔ بیکہ کتاب فتوحات مکیہ کے مصنف نے اسی کتاب کی
اکتسویں فصل کے ایک سواٹھانوے باب میں ان سات اولیائے کرام کو جنہیں ہم
نے ابرار لکھا، ابدال کا نام دیا ہے۔ چنانچہ وہ لکھتے ہیں کہ اللہ تعالیٰ نے تمام روئے
زمین کو سات اقلیم پر تقسیم فرمایا ہے اور اپنے بندوں میں سے سات بندوں کو منتخب
فرما کر انہیں ابدال کا نام عنایت فرمایا ہے۔ ان سات میں سے ہر بندہ برگزیدہ کو ان
سات اقلیموں میں سے ہر اقلیم پر مقرر فرمایا ہے۔“

حضرت مصنف نے یہ بھی فرمایا ہے کہ میں نے حرم مکہ مکرمہ میں ان سب سے
ملاقات کی۔ ان کی خدمت میں سلام عرض کیا۔ انہوں نے جواب سلام دیا اور میں نے
ان سے گفتگو کا شرف پایا۔ میں شکل و صورت میں ان سے زیادہ حسین اور ذکر الہی میں
ان سے زیادہ مصروف کوئی اور نہ پایا اور فرمایا کہ میں نے ان جیسا کوئی اور نہ دیکھا۔
مگر تو نبیہ میں ایک شخص۔

خرق عادات یعنی محالات عادیہ کو اولیائے کرام سے صادر ہوتے
نور ۶۲ ہیں انہیں اصطلاحاً کرامات کہا جاتا ہے۔ اشاعرہ، کلامات اولیاء
کے قائل ہیں اور معتزلہ کہ اہل سنت و جماعت کا مخالف پد مذہبوں کا ایک گروہ

تھا جو اس زمانہ اس نام سے ناپید ہے اس کے منکر ہیں۔ البتہ ان معتزلہ میں سے
ابوالحسن بصری، اشاعرہ کی موافقت میں ہے۔

صوفیائے کرام کہتے ہیں کہ زمانہ آئندہ کی خبریں دینا، زمین و زمان کو ایک قدم
اور ایک آن میں طے کر جانا، اور اسی قسم کے دوسرے امور فرشتوں اور جنوں کے
خواص سے ہیں اگر اولیائے کاملین سے ان کا صدور ہو تو ان کی اعانت سے ہوگا
البتہ جنوں کو دل کی پوشیدہ باتوں پر اطلاع نہیں۔ اور ملک و ملکوت میں ان کے
تصرفات کا جاری ہونا، مردوں کو زندہ کرنا، زندوں کو موت سے ہم کنار کرنا، قیدی
کو قید سے رہائی دینا اور ایسے ہی دوسرے امور کا تعلق عالم برزخ سے ہے۔ اور
مرید کو عالم ملکوت میں داخل کرنا، مرتبہ الہیہ کے خواص سے ہے (اور بیضان النہی
اولیاء اللہ اس کی قدرت کے مظاہر)

ابو عمر دمشقی کا قول ہے کہ انبیائے کرام پر (اپنے دعویٰ نبوت کی تائید میں)
معجزات کا اظہار فرض ہے جبکہ اولیاء اللہ پر اپنی کرامات کا پوشیدہ رکھنا لازم تر۔
بلکہ بعض بزرگان دین کا ارشاد ہے کہ کرامت حیض مردوں سے (یعنی جس طرح
عورت میں اپنے ایام حیض کا اظہار پسند نہیں کرتیں، یونہی اولیاء اللہ کو بلا ضرورت
تشریح اپنی کرامتوں کو ظاہر کرنا، غیر پسندیدہ فعل ہے)
حضرت خواجہ عبداللہ انصاری فرماتے ہیں کہ اگر تو مکھی کے پر کی مانند ہو
اڑ سکتا ہے اور پانی کی سطح پر ایک تھلکے کی مانند تیر سکتا ہے اتب بھی کچھ نہیں،
اگر کچھ مناسبے تو دل قابو میں رکھ۔

حضرت خواجہ نقشبند قدس سرہ سے لوگوں نے اظہار کرامت کا مطالبہ کیا۔
ارشاد فرمایا اس سے بڑھ کر اور کیا کرامت ہوگی کہ گناہوں کا انبار اٹھائے زمین
پر چل پھر رہا ہوں (زمین میں نہیں دھنسیا گیا) ابوالقاسم سمرقندی قدس سرہ ایک
مجمع میں تشریف رکھتے تھے کہ ایک بزرگ آپ کی زیارت کو آئے اور آپ کو مشغول
پاکر اپنا سجادہ حوض کے پانی پر بچھا کر نماز میں مصروف ہو گئے (فارغ ہوئے تو)

ابوالقاسم نے فرمایا کہ برادر عزیز۔ یہ تو بچوں کا کھیل ہے جو وہ کھیلتے رہتے ہیں۔ مرد خدا آگاہ تو وہ ہے کہ مخلوق میں رہتے ہوئے اپنا دل حق تعالیٰ سے مشغول رکھے۔

حضرت شیخ ابوسعید ابوالخیر سے کچھ لوگوں نے عرض کیا کہ فلاں صاحب پانی پر چلتے ہیں۔ ارشاد فرمایا کون سا مشکل کام ہے۔ مینڈک اور مولا (کہ ایک ننھا سا پرندہ ہی ہے یہ ابھی پانی پر چل لیتے ہیں۔ لوگوں نے کہا۔ وہ ہوا میں اڑ بھی سکتے ہیں۔ ارشاد فرمایا چیل اور مکھی بھی ہوا میں اڑتے ہیں۔ لوگوں نے کہا کہ وہ آن کی آن میں ایک شہر سے دوسرے شہر میں پہنچ جاتے ہیں۔ ارشاد فرمایا کہ شیطان تو ایک سانس میں مشرق سے مغرب میں پہنچ جاتا ہے۔ بہر حال ان کی کوئی وقعت نہیں۔ مرد حق وہ ہے جو خلقت میں اٹھے بیٹھے۔ اُن سے لین دین کرے۔ اہل خانہ میں مصروف رہے اور خلق خدا سے میل جول رکھے۔ اور اپنے خدائے برحق سے بھی غافل نہ رہے۔“

میں نے یہ مضمون اپنے جدا کرم و مرشد برحق سے سنا اگرچہ الفاظ جدا گانہ تھے۔ بعض صوفیائے کرام نے فرمایا کہ تمام کرامتوں میں بڑی شان و عظمت والی کرامت یہ ہے کہ بندہ اپنی خلوتوں اور جلوتوں میں بندگی کی لذتیں پاتا رہے۔ اور انہیں کرامتوں میں سے ایک کرامت یہ بھی ہے کہ ہر حال میں انفاس مع اللہ اور رضا عن اللہ کی مراعات کرے کہ کوئی سانس ذکر الہی سے غفلت میں نہ گزارے اور ہر آن راضی برضا ہے۔

سبحان اللہ! جسے اس کلام کی جلالت اور اس مقام و مراد کی لذت معلوم اور دیکھی بھالی ہو وہی جان سکتے ہیں کہ یہ سخن کس قدر عالی مرتبہ ہے۔

نور ۶۵: میرے عزیز۔ ولایت اولیٰ سے مشتق ہے جس کے معنی ہیں قربت و نزدیکی کے۔ اور اس کی دو قسمیں ہیں۔ ولایت عامہ جیسا کہ قرآن کریم نے فرمایا اللہُ وِلیُّ الذِّینِ آمَنُوا الْآیہ اور خاصہ اور اس کے معنی ہیں فناء العبد فی الحق وبقائہ بہ، یعنی بندہ فانی فی اللہ، باقی باللہ بن جانا۔ اس اعتبار سے ولی وہ ہے جو حق میں فانی، حق سے باقی ہو۔

اور فنا کے معنی ہیں سیرالی اللہ کی انتہا جبکہ بقاء سے مراد ہے سیر فی اللہ کی ابتداء
 ابو علی جبرجانی کہتے ہیں کہ ولی وہ ہے جو اپنے احوال سے فانی اور مشاہدہ حق میں باقی
 ہو۔ نہ اُسے اپنے حال کی خبر رہے اور نہ غیر اللہ سے اُسے قرار نصیب ہو (فصل الکلمات)
 حضرت شیخ فرید الدین عطار قدس سرہ نے فرمایا کہ اولیاء اللہ میں
نور ۶۶ :- ایک گروہ ایسا ہے جسے مشائخِ ظریفیت اور کبرائے حقیقت اویسیہ
 فرماتے ہیں۔ اس گروہ کو بظاہر کسی پیر کی احتیاج نہیں ہوتی۔ اس لیے کہ یہ حضرات
 حضرت رسالت مآب صلی اللہ تعالیٰ علیہ وسلم کی اسغوشِ تربیت میں پرورش پاتے
 ہیں۔ درمیان میں کوئی اور واسطہ نہیں ہوتا۔ جیسا کہ حضرت اویس قرنی کو یہ مرتبہ عظیم
 عالی نصیب تھا۔ یہ مقام نہ ہر ایک کو نصیب ہوتا ہے اور نہ دولت ہر ایک کے
 نصیبے میں آتی ہے۔ ذلک فضل اللہ یؤتیہ من یشاء۔ اسی طرح اولیائے
 الہی میں حضور صلی اللہ تعالیٰ علیہ وسلم کی متابعت میں، بعض وہ حضرات بھی ہوتے ہیں
 جو بعض طالبانِ حق کی اپنی روحانیت سے تربیت فرماتے ہیں اور ان کے مابین بھی
 بظاہر کوئی پیر نہیں ہوتا۔ یہ جماعت بھی حقیقتہً اویسیہ ہے۔ اور بکثرت وہ اولیائے کرام
 بھی ہیں جنہیں راہِ سلوک میں قدم رکھتے ہی یہ مقام و مرتبہ حاصل ہو جاتا ہے۔ چنانچہ
 حضرت شیخ بزرگوار شیخ ابوالقاسم گرگانی طوسی، جن سے مشائخِ کرام مخم الدین کسری
 رضی اللہ تعالیٰ عنہما کا سلسلہ متصل ہے اور وہ جناب ابوسعید ابوالخیر اور ابوالحسن خرقانی
 رضی اللہ تعالیٰ عنہما کے طبقے سے متعلق ہیں۔ ابتدائے سلوک میں آپ کا ذکر علی الدوام،
 اویس اویس تھا۔

نور ۶۷ :- جاننا چاہیے کہ تمامی اولیائے کرام اگرچہ بحیثیت ولایت سب یکدرجہ
 اور یکساں ہیں جیسا کہ انبیائے کرام علیہم الصلوٰۃ والسلام، مرتبہ نبوت
 میں برابر ہیں کہ لَا نُفَرِّقُ بَیْنَ أَحَدٍ مِّنْ رُّسُلِنَا لَٰكِنِّیْ بِحِیْثِیْ تَفْضِیْلِیْ (کہ بعض
 کو بعض پر فضیلت حاصل ہے) چند انواع و اقسام پر منقسم ہیں جس پر قرآن شاہد ہے کہ
 تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ ط یونہی اویا کرام بہ حیثیت تفضیل چند

گروہ ہیں۔ اور ہر گروہ کا مشرب و مذہب اسی کے ساتھ مخصوص یہی وجہ ہے کہ اویائے کرام کے ہر طبقہ کو ایک جداگانہ نام سے یاد کیا جاتا ہے۔ ان میں بعض صوفیائے کرام کہلاتے ہیں بعض منصورہ یعنی صوفی نما۔ بعض ملامیہ۔ بعض اویسیہ بعض فقراء اور بعض قلندر کسی گروہ کو ابدال، کسی کو ابطال (یعنی دلیر و شجاع) کسی کو سیاح اور کسی کو اوتاد۔ وغیرہ ذلک۔ مثلاً اویائے عشرین، بدلاء، ربیعین، اویائے عزلیف، افراد، عرائس اللہ، نقباء، نجبا، عمداء۔ اقطاب اور قطب الاقطاب، لیکن تمام اویائے الہی اپنی نسبتوں میں اختلاف اور اپنے اپنے فرقوں میں انقسام و افتراق کے باوجود ایک ہی رسی میں بندھے ہوئے اور ایک ہی بندش سے متعلق ہیں۔

ہر نبی و ہر ولی را مسلکیست

لیک تاتقی میسرود جلد یکسیت

(ہر نبی و ولی کا اگرچہ مسلک جداگانہ ہے لیکن سب حق تک پہنچاتے ہیں۔ اس لیے

سب ایک ہی ہیں)

چوتھا لمعہ تابلش ۱۴

سلوک کے بیان میں

نور ۱ - اللہ تعالیٰ تمہیں دونوں جہاں میں توفیق خیر دے۔ تمہیں یہ بات یاد رکھنا چاہیے کہ جب طالبِ حق راہِ سلوک کے بیان میں قدم رکھے اور وصالِ حق کا خواہش مند ہو تو اسے چاہیے کہ رسالہ عمل و معمول مؤلفہ سید محمد کاپوری رحمۃ اللہ علیہ پر عمل پیرا ہو کر مبتدیوں کے لیے بڑا مفید اور (حصولِ مقصد میں) کافی ہے۔ ہم اس رسالہ کو بعینہ یہاں نقل کرتے ہیں۔

بِسْمِ اللّٰهِ الرَّحْمٰنِ الرَّحِیْمِ

حمد و صلوة بے حدود بے نہایت کے بعد براوردانِ دینی کے لیے یہ ایک پندِ نلمہ ہے کہ سلفِ صالحین کے عقائد سے یہ تصحیح و تطبیق کے بعد کہ بہشت و دوزخ، ثوابِ عذاب، حمد و قصود اور وہ تمام امور جو قرآنِ کریم اور احادیثِ نبویہ علیہ التَّحِیْمَةُ وَالثَّنَاءُ سے مستفاد ہیں اور صوفیہ صانیہ بھی ان میں علمائے شریعت ظاہرہ کے مخالف نہیں کسبِ حق ہیں، سالک کو چاہیے کہ ہمیشہ با وضو رہے۔ کسی حالت کسی وقت میں اسے نہ چھوڑے اور کوئی گھڑی بے وضو نہ گزرنے دیں۔

۲۔ ہر وضو کے بعد (اعضاء خشک ہونے سے پہلے) دو رکعت نماز تَحِیْمَةُ الْوَضُوْءِ کا پڑھنا اپنے اوپر لازم جانیں کہ مشائخِ کرام کے نزدیک اس کی بڑی اہمیت ہے اور اس کا مبنیٰ بڑا قوی۔

۳۔ کھانا بے وضو نہ کھائیں۔

۴۔ کھانے سے فارغ ہو کر دو رکعت تحیتہ الطعام ادا کرتے رہیں۔ یہی اس ناتواں وبے بضاعت کا عمل جاری ہے۔

۵۔ کھانے سے فراغت پلتے ہی یہ دعا پڑھیں۔
 الْحَمْدُ لِلَّهِ الَّذِي أَطْعَمَنِي هَذَا الطَّعَامَ الْحَمْدُ لِلَّهِ الَّذِي رَزَقَنِي هَذَا
 الطَّعَامَ مِنْ غَيْرِ حَوْلٍ وَلَا قُوَّةٍ مِنِّي، الْحَمْدُ لِلَّهِ الَّذِي أَطْعَمَنِي وَسَقَانِي
 وَجَعَلَنِي مِنَ الْمُسْلِمِينَ۔

اتمام حمد اللہ کے لیے جس نے مجھے یہ کھانا کھلایا، تمام حمد اللہ کے لیے جس نے
 مجھے یہ کھانا روزی کیا۔ جبکہ مجھ میں نہ اتنی توانائی ہے نہ قوت۔ تمام حمد اللہ کے لیے
 جس نے مجھے کھلایا پلایا اور مجھے مسلمانوں میں بنایا۔

احادیث صحیحہ میں وارد ہے کہ جو شخص کھانے سے فراغت پا کر یہ دعا پڑھے
 اُس کھانے کا حساب نہ لیا جائے۔

۶۔ اس کے بعد سات مرتبہ سورہ لایلف قریش پڑھے۔
 ۷۔ رات کے آخری حصہ میں اُٹھے اور نماز تہجد کی بارہ رکعتیں چھ سلام سے
 پڑھا کرے۔ ہر رکعت میں سورہ فاتحہ کے بعد سورہ اخلاص یعنی سورہ قل ہو اللہ
 احد تین بار پڑھے۔ اور ہرگز ہرگز یہ بات روانہ رکھے کہ یہ نماز قضا ہو جائے کہ
 اس نماز میں بڑی تاثیریں اور عجیب فائدے ہیں۔

۸۔ نماز سے پہلے بیدار ہو کر یہ اشعار پڑھے۔ (بتماہا یا جو پڑھ سکے)

دَرِ لِمِ الْفُكَنِ كَمَا بِشِيَمَا شَوْمِ

بِرَّ رَجْمِ آدُرِ كَمَا مَسَلَا سَوْمِ

(الہی مجھے اپنی حالت پر پشیمانی کی توفیق دے اور مجھے ایسے راستہ پر چلا
 کہ میں مسلمان رہوں)

اے کس ما، بے کسی ما، بیس :

قافلہ شد، واپسی ما، بیس :

اے ہمارے کارساز! ہماری بے کسی کو دیکھ کہ قافلہ روانہ ہو چکا۔ اب ہماری
واپسی کیونکر ہوگی!

رزقِ ما از علمِ غیبی رسا
و طمع ہم چو خودم وارہاں !!
اعالمِ غیب سے ہمیں روزی نصیب کر اور حرص و طمع سے مجھے رہائی
نصیب فرما!

باروی تو ز سبزہ و گلزار فارغیم
با چشم تو از بادۂ و خمار فارغیم
اتیرے دیدار نے ہمیں سبز و گلزار سے بے نیاز، اور تیری چشم کرم نے ہمیں
شراب و شراب فروش سے فارغ کر دیا!

خانہ گرو نہادہ دور کوٹے تو مقیم
دکان خراب کردہ و از کار فارغیم
اپنا گھر باریج کر تیری راہ میں اقامت پذیر ہیں اور اپنی دکان لٹا کر ہر
کام سے فراغت پائے ہوئے ہیں!

رختے کہ داشتیم بہ یغما بہ برد عشق
از سود و از زیاں دو بازار فارغیم
ہمارے پاس جو ساز و سامان تھا، اُسے عشق نے لوٹ لیا اور اب ہم ہر
نفع و نقصان کے بازار سے بے نیاز ہیں!

بہ رفت و برگزشت سمرام آسمان
مگر ذوقِ عشق از سرود بتار فارغیم
آسمان کی بلندیوں سے، ہمارا سر اور بلندیوں پر پہنچا کہ اب ذوقِ عشق میں
ہمیں سرود ستار کی پرواہ نہیں!

گرچہ من سر بسر گنہ کردم نامہ سر خود سیہ کردم
(میں اگرچہ سر تا پا گناہوں میں مصروف رہا اور اپنی ساری عمر کا نامہ اعمال
سیاہ کر چکا)

تو بریں نامہ سیاہ مبین کرم خویش ہیں، گناہ مبین
(مگر اے رحمن و رحیم) تو میرا نامہ سیاہ نہ پرکھ۔ اپنے کرم پر نظر فرما۔ میسری
سیاہ کاریوں کو نہ دیکھ)

یارب برہائیم ز حتماں چه شود ! رہے بد ہم بکوٹے عرفاں چه شود
(میرے پروردگار! اگر تو مجھے خرومی سے رہائی بخشے اور مجھے راہ عرفاں پر
پرچلنا نصیب کرے تو اس میں تیرا کیا نقصان ہے۔)
بس گبر کہ از کفر مسلمان کردی یک گبر دو گبر گنی مسلمان چه شود
تو نے اپنے فضل سے بہت سے آتش پرستوں کو اسلام بخشا۔ اگر مجھ جیسے
ایک اور کج رو کو راہ راست اسلام پر چلائے تو اس میں تیرا کیا حرج ہے)

یارب دل پاک دجاں آکا ہم دہ آہ شب و گریہ سحر کا ہم دہ
(اے میسر رب، مجھے پاکیزہ دل اور حق آگاہ روح دے اور نالہ مشب
اور وقت سحر کا گریہ عطا فرما)

در راہ خود اول ز خودی بن خود کن و انگاہ ز بن خودی، بخود را ہم دہ
اپنی راہ میں پہلے مجھے خودی سے نکال کر بے خودی بخش۔ بے خودی سے اپنی بارگاہ
کی طرف رہنمائی فرما)

بر عمل خویش ندارم امید بر کرم تست مرا اعتمید
(مجھے اپنے اعمال پر کوئی بھروسہ نہیں بلکہ جو کچھ ہے وہ تیرے کرم پر اعتماد ہے)

چارہ من ساز کہ بے چارہ ام گم تو نسا زی بکہ رو آدم
(میری چارہ سازی فرما کہ میں بندہ لاچار ہوں۔ اور اگر تو نے میری دستگیری نہ فرمائی
تو میں کس کا منہ تکوں)

جز در تو قبلہ نخواہم ساخت گم نوازی تو، کہ خواہد نواخت
(میں تیسے گھر کے سوا، کوئی اور قبلہ نہ بناؤں گا اور اگر تو نے مجھے نہ نوازا تو پھر
کون میری دستگیری کرے گا)
یک ذرہ عنایت تو لے بندہ نواز بہتر نہ ہزار سال تسبیح و نماز
(تیسے فضل و عنایت کا ایک ذرہ، اے میرے بندہ نواز۔ ہزار سال کی تسبیح و
نماز سے کہیں بہتر ہے)

تنہا غم دل گفتن با یار چہ خوش باشد سر بر قدمش بردن ہر بار چہ خوش باشد
(اپنا غم دل تنہائی میں اپنے غم گبار سے کہنا اور ہر بار اپنا سر اس کے قدموں
پر لے جانا، کیا خوشگوار ہوتا ہے)

اگر کاریک کسی بسا ماں شود ز در پیلے رحمت چہ نقصاں شود
(اگر ایک بندہ بے کس و گناہ گار کی نجات کا سامان ہو جائے تو الٰہی تیرے دریائے
رحمت میں کچھ کمی نہ آئے گی)

الہی عبدک العاصی اتاک مفرّاً بالذُّنوبِ رِقْدًا عَاکَ
(اے میرے معبود تیرا ایک بندہ گناہ گار تیری بارگاہ میں حاضر ہے اور اپنے گناہوں
کا اعتراف کرتے ہوئے تجھ سے فریاد کر رہا ہے۔)

فَإِنْ تَغْفِرْ فَإِنَّكَ لَذَاكَ أَهْلٌ وَإِنْ تَطْرُدْ فَمَنْ يَرْحَمُ سِوَاكَ

(اگر تو اسے بخش دے تو تو اس کا اہل ہے اور اگر تو اسے دھتکار دے تو تیرے

سوا کون اس پر رحم فرمائے گا)

بادشاہا، حرمِ مارا در گزار ماگناہ گاریم و تو آمرز گار
 (الہی ہماری نافرمانیوں سے رگزر فرما۔ ہم گناہ گار بندے ہیں اور تو بخشنے والا مہربانی ہے)

تو نکو کاری و ما بد کردہ ایم جرم بے انداز و بے حد کردہ ایم
 (تو ہر آن کریم فرماتا ہے اور ہم برائیوں میں پھنسے رہتے ہیں کہ ہمارے جرم بیشمار

لا انتہا ہو گئے ہیں)

(سالما در بندِ عصیاں گشتہ ایم آخراز کردہ پیشیاں گشتہ ایم

ہم برس ہا برس گناہوں کے جال میں پھنسے رہے اور آخر کار اپنے

پر نادام و شرمندہ ہیں)

دائما در فسق و عصیاں ماندہ ایم ہم قرینِ نفس و شیطان ماندہ ایم

(ہم ہمیشہ نافرمانی و بدکاری میں مصروف اور نفس و شیطان کے ہم نشین بنے رہے)

روز و شب اندر معاصی بودہ ایم غافل از امر و نواہی بودہ ایم

(اپنے روز و شب کو ہم نے تیری نافرمانیوں میں گزارا اور تیرے امر و نہی سے غفلت

میں رہے)

بے گناہ نگذشت بر ما ساعتی با حضور دل نہ کردم طاعتی

حدیبہ سے کہ گناہوں سے خالی، ہماری کوئی گھڑی نہ گزری اور نہ ہم نے حضورؐ

قلب سے تیری عبادت کی)

بر در آمد، بندہ بگر بخندہ آبروشے خود ز عصیاں بخندہ

(لیکن اے میرے رب تیرا بھاگا ہوا غلام تیری ہی بارگاہ میں حاضر ہے جس

نے اپنی عزت و آبرو نافرمانی میں گزاری)

ہست امید مغفرت از لطف تو زانکہ خود فرمودہ لا تقنطوا

اب اُسے تیرے ہی فضل و کرم کا بھروسہ ہے اس لیے کہ تو نے خود فرمایا ہے کہ

اللہ کی رحمت سے ناامید نہ ہو)

بِحِرِّ الطَّافِ تَوْبَةَ پَايَاں شَدُو نَا اَمِيْدَا زِ رَحْمَتِ شَيْطَانِ شَدُو
(ہم مانتے ہیں کہ تیری رحمتوں کا سمندر بے تہا ہے اور شیطان ہی تیری رحمت

سے ناامید ہے)

نَفْسٍ وَشَيْطَانٍ زِدْ كَرِيْمًا رَاهِ مَنْ رَحْمَتٌ بِاَشَدِّ شَفَاعَتٍ نَوَاهِ مَنْ
(اے میرے کریم نفس شیطان نے میری راہ لوٹ لی۔ اب تو تیری رحمت ہی میری
شفاعت فرما سکتی ہے)

چشمِ دارم کز گناہ پام کنی پیش ازاں کا ندر لحدِ خاکم کنی
مجھے توقع ہے کہ تو تجھے اس وقت سے پہلے گناہوں سے پاک صاف فرمائے گا
کہ میرا جسم میری لحد میں خاک ہو)

اندر اداں دم کز بدنِ جانم بری از جہاں بانور ایام بری
الہی جب تو میرے بدن سے میری جان نکالے تو میری عرض ہے کہ نورِ ایماں
پر میری روح نکالنا)

مندرجہ بالا اشعار و مناجات نماز تہجد کے بعد بھی پڑھے جاسکتے ہیں جیسا کہ
ہمارے مرشد برحق رضی اللہ تعالیٰ عنہ کا معمول تھا:
۹۔ نماز تہجد و مناجات سے فارغ ہو کر ذکر اور سبق باطن میں مشغول رہے یہاں تک
کہ صبح ہو جائے۔

۱۰۔ اب سنت فجر پڑھ کر (فرض فجر ادا کرنے سے پیشتر کثرتاً رزقِ حلال کے
یے یا رزاق تسو مرتبہ پڑھے۔ اول آخر درود شریف اللہم صل علی سیدنا
محمد وبارک وسلم پڑھے۔

۱۱۔ اس کے بعد نماز فجر (باجماعت) پڑھے۔

۱۲۔ نماز فجر سے فراغت پا کر پھر ذکر میں مشغول ہو جائیں اور رزق میں وسعت

اور گناہوں سے مغفرت کی نیت سے تسو بار یا غفور اور تسو بار یا غفار پڑھیں
 اول اسخرد و دشریف۔ یہی معمول ہے۔ اس مسکین بندہ (سید محمد کا پو بی) کا۔
 ۱۳۔ اس سے فارغ ہو کر اسی جگہ بیٹھے (ذکر و اذکار میں مشغول) رہیں جب سورج
 ایک نیزہ بلند ہو جائے جس کی مقدار آفتاب کا کنارہ ظاہر ہونے سے ۲۰ منٹ تک
 ہے تو دو رکعت نماز اشراق پڑھیں اور ہر رکعت میں سورہ فاتحہ کے بعد تین مرتبہ
 سورہ اخلاص پڑھیں۔ اسی کی نیت یوں کریں کہ "نیت کی میں نے دو رکعت نماز
 اشراق کی واسطے اللہ تعالیٰ کے۔ منہ میرا کعبہ شریف کی طرف اللہ اکبر۔"
 ۱۴۔ نماز سے فراغت پا کر اپنے اسباق باطن میں مشغول رہیں۔ ایسا موقع ہرگز نہ
 آنے دیں کہ کوئی وقت اسبق باطن سے خالی گزر جائے۔ کھڑے بیٹھے یا سیر آن دل
 کو مشغول رکھیں۔

۱۵۔ جب نماز چاشت کا وقت ہو جائے تو بارہ رکعتیں تین سلام سے پڑھیں۔
 کم از کم دو اور زیادہ سے زیادہ چاشت کی بارہ رکعتیں ہیں اور افضل بارہ ہیں (۱)
 ہر چار رکعت کی نیت یوں کریں کہ "نیت کی میں نے چار رکعت نماز چاشت کی
 واسطے اللہ تعالیٰ کے۔ منہ میرا کعبہ شریف کی طرف اللہ اکبر۔"
 ہر رکعت میں سورہ فاتحہ کے بعد، سورہ اخلاص تین تین مرتبہ پڑھیں حتیٰ الامکان
 نماز چاشت کو قضا نہ ہونے دیں کہ اس کا بے انتہا ثواب اور بیشمار فائدے ہیں۔
 ۱۶۔ نماز مغرب کے بعد چھ رکعت نماز اوابین، دو رکعت کی نیت سے پڑھیں۔
 اس کی نیت بھی وہی ہے کہ نیت کی میں نے دو رکعت نماز اوابین کی۔ واسطے اللہ
 تعالیٰ کے منہ میرا کعبہ شریف کی طرف۔ اللہ اکبر" اس میں بھی ہر رکعت میں سورہ
 فاتحہ کے بعد سورہ اخلاص تین تین بار پڑھیں۔

۱۷۔ نماز اوابین کے بعد دو رکعت نماز، حضرت فرید الدین گنج شکر قدس سرہ کی
 روح کو ایصال ثواب کی نیت سے پڑھیں اور اس کی نیت یوں کریں کہ نیت کی
 میں نے دو رکعت نماز نفل کی، واسطے اللہ تعالیٰ کے۔ حضرت فرید الدین گنج شکر کی

روح کو ایصالِ ثواب کی خاطر منہ میرا کعبہ شریف کی طرف اللہ اکبر۔

۱۸۔ پھر دو رکعت نماز نفل حضرت خواجہ بہاؤ الدین ذکریا نقشبندی کی روح کو ایصالِ ثواب کی نیت سے پڑھیں۔ اس کی نیت بھی وہی ہے کہ نیت کی میں نے دو رکعت نماز نفل کی واسطے اللہ تعالیٰ کے حضرت خواجہ بہاؤ الدین نقشبندی کی روح کو ایصالِ ثواب کی خاطر منہ میرا کعبہ شریف کی طرف اللہ اکبر۔

۱۹۔ پھر دو رکعت نماز نفل روح حضرت پیر فتوح پیران پیر غوث اعظم رضی اللہ تعالیٰ عنہ کو ایصالِ ثواب کی نیت سے پڑھیں۔ نیت وہی ہے کہ نیت کی میں نے دو رکعت نماز نفل کی واسطے اللہ تعالیٰ کے غوث اعظم حضرت شیخ عبدالقادر جیلانی کی روح کو ایصالِ ثواب کی خاطر منہ میرا کعبہ شریف کی طرف اللہ اکبر۔

۲۰۔ پھر دو رکعت نماز بہ نیت حفظِ ایمان ادا کریں اور ہر رکعت میں سورہ فاتحہ کے بعد سورہ اخلاص کی بجائے پانچ پانچ مرتبہ یہ آیت کریمہ پڑھیں رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِن لَدُنْكَ رَحْمَةً إِنَّكَ أَنْتَ الْكَرِيمُ ط

۲۱۔ نیز حفظِ ایمان کی نیت سے دو رکعت اور پڑھیں۔ پہلی رکعت میں سورہ فاتحہ کے بعد سورہ اخلاص سات مرتبہ اور سورہ فلق ایک مرتبہ اور دوسری رکعت میں سورہ فاتحہ کے بعد سورہ اخلاص سات مرتبہ اور سورہ ناص ایک مرتبہ پڑھیں۔

۲۲۔ نماز عشاء کے بعد دونوں جہاں میں رزقِ حلال میں فراخی و وسعت کی نیت سے ایک سو مرتبہ یا فاتح پڑھے اور اس کے معنی کا (کہ اے کائنات فرما نے والے) دل میں تصور قائم رکھے۔ اور یہ بات ہمیں یاد رکھیں کہ اسمائے الہیہ میں سے کسی اسم کا دوا اس کے معنی کے تصور کے بغیر کوئی فائدہ نہیں پہنچاتا البتہ اول و آخر دوا شریف بھی پڑھے۔

۲۳۔ نیز دونوں جہاں میں کائناتِ رزق کے لیے ایک بار اَفْتَحْ رِزْقِي يَا فَتَّاحُ اور سو مرتبہ هُوَ الْبَاسِطُ ایک سو مرتبہ پڑھیں اور دل میں اس کے معنی کا

نصورت قائم رکھیں کہ وہی حق ہے وہی فراخی دینے والا ایہ اسم گرامی اس ذرہ خاک کا
کو بالہام ربانی عالم باطن سے پہنچا ہے۔

۲۳۔ اس کے بعد سو مرتبہ لاحول ولا قوۃ الا باللہ العلی العظیم۔ اول آخر
درود شریف کے ساتھ پڑھیں۔

۲۵۔ پھر سورہ منزل شریف اس ترتیب سے پڑھیں کہ اول دس مرتبہ درود شریف
پھر ایک مرتبہ آیت الکرسی، سو مرتبہ استغفر اللہ الذی لا الہ الا اللہ دھوا الحی
القیوم والوہد الیہ۔ پھر اعوذ باللہ اور بسم اللہ پڑھ کر تین مرتبہ سورہ منزل
پڑھیں۔ سورت سے پہلے ہر مرتبہ اعوذ باللہ اور بسم اللہ پڑھنی ہیں۔ امید ہے کہ اس
کی بدولت دینی اور دنیاوی ہر جائز حاجت پوری ہوگی۔

۲۶۔ جب سولے کا وقت آئے تو بارگاہ رسالت میں ایک سو مرتبہ درود شریف
پیش کرے۔ پھر ایک سو مرتبہ لا الہ الا اللہ الحلیم العظیم پچیس مرتبہ سورہ
اخلاص، دس مرتبہ سبحان اللہ والحمد للہ ولا الہ الا اللہ واللہ اکبر اور
پھر جتنا زیادہ ہو سکے کلمہ طیبہ پڑھتا ہوا سو جائے۔

۲۷۔ کبھی کبھی یہ ذکر بھی بجالاتے کہ اس ذکر کا نام ہی ہے "ذکر خواص" یہ ذکر عظیم تاثیر
اور کثیر فائدوں پر مشتمل ہے۔ اور طریقہ اس کا یہ ہے کہ اول دائیں جانب کہے حق، پھر
بائیں جانب کہے حق۔ پھر سامنے کی جانب کہے حق اور پھر دل پر حق کی ضرب لگائے
اور بوقت ذکر اس تصور میں ڈوبا رہے کہ میری دائیں جانب، بائیں جانب، روبرو
اور دل میں حق ہی حق ہے کسی اور کا وجود نہیں۔ یہ ذکر بڑا منفع بخش اور فائدہ رساں
ہے۔ ہر وہ سالک جو اس میں مشغول رہتا ہے، محروم ادبے نصیب نہیں رہتا۔ اپنا
مقصد حاصل کر ہی لیتا ہے۔ بکرہ تعالیٰ۔

۲۸۔ ہندی زبان میں ایک اور ذکر بھی حضرت شیخ فرید الدین گنج شکر رحمۃ اللہ
تعالیٰ علیہ سے منقول ہے۔ اس ذکر میں بھی کبھی کبھی مشغول رہیں اور وہ یوں ہے کہ دائیں
جانب منہ کے کہیں۔ اونہا تو، پھر بائیں جانب منہ کے کہیں اونہا تو۔ پھر سامنے

کہیں۔ اُونہا تو۔ اور پھر دل پر ایہنا تو کی ضرب لگائیں۔ یہ چار ضربیں ہیں جن سے دل میں ایک عجیب ذوق پیدا ہوتا ہے۔ اس میں ایک ضرب اس طریقہ پر کہ ایہنا تو ایہنی دی۔ ہندی زبان میں بڑی لذت لاتا ہے۔ اور عظیم نفع پہنچاتا ہے اور دل کو حضوری کی دولت فراہم کرتا ہے۔ اسے ناغہ نہ ہونے دیں۔ اور اگر نماز تہجد کے بعد رات کے آخری حصے میں اس میں مشغول رہیں بلکہ دن میں بھی جب اغیار سے یک سوئی حاصل ہو، اس شغل کو جاری رکھیں تو عظیم منفعتیں پائیں۔

۲۹۔ تلاوت قرآن کریم کو اپنا روزانہ معمول بنائیں۔ اس سے غافل نہ ہوں۔ کم و بیش ایک پارہ کی تلاوت اپنا معمول بنائیں۔

۳۰۔ یہ جو کچھ اور لکھا گیا ہے اس پر ثابت قدمی سے مداومت کریں۔ حتی الوسع اس سے غفلت نہ بریں جو اس پر ثابت قدم نہ رہے اور اسے اپنا ہمیشہ کے لیے دائمی شغل نہ بنائے تو یہ اس کا قصور ہے نہ کہ اس فقیر کا۔

تنبیہ :- ریا اور قصدِ شہرت کو پاس نہ بھٹکنے دیں کہ جب نمائش و شہرت طلبی کا دخل ہوتا ہے تو سب کچھ فساد کی نظر ہو جاتا ہے۔ والسلام علی من اتبع الهدی۔ تمام ہوا رسالہ عمل الیوم واللیل مصنفہ سید محمد کا پوری قدس سرہ العزیز۔ اور اب عرض کرتا ہے یہ فقیر کہ ہمارے اس دور میں رسالہ مذکورہ بالا کے مطابق پابندی اوقات بہت مشکل اور دشوار تر ہے۔ جس کی وجہ ظاہر اور بیان سے بے نیاز ہے۔ اس لیے میں مختصراً لکھتا ہوں۔ جہاں تک بن پڑے اس مختصر پر عمل پیرا رہیں کہ فائدوں سے خالی نہیں۔

۱۔ فرض نماز باجماعت پوری تندہی سے ادا کرتے رہیں اور ایسی روش اختیار کریں کہ نماز تہجد کے پابند بن جائیں کہ یہ نماز اس راہ کی بڑی اہم باتوں میں سے ایک ہے۔

۲۔ (آخر وقت میں) نماز تہجد ادا کرنے کے بعد طلوع آفتاب تک نماز اشراق وغیرہ سے فراغت پا کر کچھ نہ کچھ اور ازربانی ادا کریں۔ یہاں تک کہ چار گھنٹی

دن چڑھ جائے۔

۳۔ اب نماز چاشت پڑھ کر کسب معاش میں مصروف ہو جائیں اور اس سبب ہنگامی فراہم کریں۔ یہاں تک کہ دوپہر کا وقت آجائے۔ اب کھاپی کر قیلولہ کریں۔

۴۔ قیلولہ کے بعد نماز ظہر (باجماعت) سے فراغت پا کر قرآن کریم کی تلاوت اور درود شریف کی قرأت جتنی باسانی ہو سکے کریں۔

۵۔ بقدر ضرورت کسب معاش میں لگ جائیں۔

۶۔ یہاں تک کہ وقت عصر آجائے تو نماز عصر باجماعت وقت متوسط میں ادا کریں۔ اتنی تاخیر نہ کریں کہ خود قرص آفتاب میں زردی آجائے اور اس پر نگاہ قائم ہونے لگے۔

۷۔ نماز عصر کے بعد تزکیہ باطن کی طرف متوجہ ہوں اور نماز مغرب تک اس میں مصروف رہیں۔

۸۔ اب کہ وقت مغرب آگیا تو نماز مغرب سے فارغ ہو کر نماز ادا بین پڑھیں۔

۹۔ اب اہل و عیال کی طرف توجہ دیں اور نماز عشاء تک ان میں رہیں۔

۱۰۔ جب نماز عشاء کا وقت آجائے تو باجماعت فرض عشاء ادا کریں۔

۱۱۔ نماز عشاء سے فراغت پا کر جو بھی میسر آجائے کھائیں پیئیں۔

۱۲۔ اور پھر با وضو درود شریف پڑھتے ہوئے سو جائیں۔

تنبیہ :- نماز تہجد کے لیے شب میں اٹھنا دشوار ہو تو فجر کے اول وقت میں

یعنی طلوع صبح صادق سے پیشتر بیدار ہوں اور تہجد پڑھیں (نماز تہجد سے فراغت

طلوع صبح صادق سے پہلے ہو جائے) مرشد گرامی کا ارشاد ہے کہ عصر و مغرب کے بائیں

وقت کی نگہداشت نفس پر بڑی شاق اور دشوار ہوتی ہے حتی الامکان اسے نباہیں۔

ذکر الہی میں اس حد تک مشغول رہو کہ دوسرے نہیں مجنون و مجنوط الخواس

نور :- کہنے لگیں اور اگرچہ خیر الامور اور سطنہا کی روشنی میں تمام امور میں افراط و

بہتات ناپسندیدہ امر ہے تاہم ذکر الہی میں اس کی رخصت و اجازت ہے۔ چنانچہ

حدیث شریف میں دارو کہ ذکر الہی بکثرت کر دیاں تک کہ لوگ مجنون کہیں۔ یہ حدیث شریف طبرانی کی معجم کبیر اور ابن السنی کی کتاب "عمل الیوم واللیل" میں بروایت معاذ بن جبل مروی ہے۔

عبادت و زندگی میں زیاد و نمائش کا دخل نہ آنے دو کہ اس سے تمام اعمال **نور ۳**۔
جست و بر باد ہو جاتے ہیں بلکہ کسی کے دیکھنے اور نہ دیکھنے کی طرف اتفات ہی نہ کر دو۔

اگر روئے طاعت ترا در خداست
اگر حیرت نیست نہ بیند رواست

(اگر تمہاری عبادت بے نمود و نمائش، صرف اللہ کے لیے ہے کہ جبریل بھی اسے نہ دیکھ پائیں تو یہ روا ہے) لہذا جو کچھ کرتے ہو خالصاً اللہ کے لیے انجام دو۔ کہ یہی عبادت قابل رشک ہے باقی کچھ نہیں۔ بلکہ مغلی عبادتوں میں اخفا و جہ سے افضل ہے۔
نور ۴۔
راہ سلوک میں لغزش و بے راہ روی کے سات مقامات ہیں: **بواض**
یعنی طالب کی مطلوب سے ادنیٰ روگردانی۔ یہ پہلا مرتبہ ہے۔

حجاب یعنی طالب و مطلوب کے مابین پردہ حائل ہو جائے کہ طالب مطلوب کو نہ دیکھ پائے، ایہ دوسرا مرتبہ ہے۔

تفاضل یعنی طالب و مطلوب کے درمیان جدائی اور یہ تیسرا مرتبہ ہے۔

سلب مزید یعنی طالب و مطلوب میں جو نسبت موجود تھی اس میں کمی آجائے، یعنی سلب ہو جائے اور یہ چوتھا مرتبہ ہے۔

سلب قدیم یعنی طالب و مطلوب کے مابین جو نسبت برقرار تھی اسے سلب ہونے عرصہ دراز گزر گیا اور اب بھی گزر رہا ہے۔ یہ پانچواں مقام ہے۔

تسلی یعنی مطلوب کو، طالب کی طلب سے بے رغبتی ہو جائے اور اسے اس سے سروکار نہ رہے کہ طلب کرتا ہے یا نہیں۔ یہ چھٹا مقام ہے۔

خداوت یعنی طالب و مطلوب کے مابین دشمنی ہو جائے اور مطلوب کو طالب

کی طلب ناگوار گزرے۔ اور یہ ساتواں مقام ہے۔
 اللہ تعالیٰ اس غضب و فیضیت سے اپنی پناہ میں رکھے۔ اس مرتبہ اخیر کا کوئی
 علاج نہیں بلکہ سلبِ ایمان کا اندیشہ ہے۔ پہلے مقامات کا کوئی تدارک نہ کیا جائے تو
 آہستہ آہستہ نوبت اس مرتبہ اخیر تک پہنچتی ہے۔ اس لیے سالک کو چاہیے کہ پہلے ہی
 مقام پر فکر و تاملی کرے تاکہ اخیر مقام تک نوبت نہ آئے ورنہ آدمی خسر الدنیا
 والآخرۃ کا مصداق بن جاتا ہے اور یہی خسرنِ مبین و نقصانِ عظیم ہے۔ الہی ہماری
 حفاظت فرما۔ الہی ہمیں اپنی حفظ میں لے۔ الہی ہمیں محفوظ رکھ۔

نور ۵۔ زمانہ آئندہ کے حالات اگر اس پر منکشف ہوں تو اس کا اعتبار
 نہ کرے جب تک وہ واقع کے مطابق نہ ہو جائیں۔ نہ انہیں
 مخلوق کے رویہ بیان کرے ورنہ خلاف واقع ہونے کی صورت میں یہ جھوٹا مشہور
 ہوگا اس لیے کہ شانِ ایزدی ایک ہی عنوان پر نہیں ہے بلکہ کل یوم ہونی شان
 (اُسے ہر دن ایک کام ہے یعنی وہ ہر وقت اپنی قدت کے آثار ظاہر فرماتا ہے)
 جس وقت تجھے وہ بات معلوم ہوئی۔ ممکن ہے کہ وہی درست و صحیح ہو لیکن بعد میں
 شانِ پروردگار لطف سے تہریا تہر سے لطف کی طرف متوجہ ہوئی اور تیری معلومات
 کے برعکس وقوع میں آئی تو اب تجھے اس کے وقوع سے پہلے، اظہار پر ندامت ہوگی
 ورنہ تجھے شرمندہ ہونا پڑے گا۔ تو لوگوں میں جھوٹا قرار پائے گا اور چھوٹے بڑے تیرا
 مذاق اڑائیں گے۔

یہ نصیحت حضور سیدنا غوث اعظم رضی اللہ تعالیٰ عنہ کی ہے۔ واللہ اعلم
 الصواب والیہ المرجع والمآب۔

نور ۶۔ اتنی مقدار میں کھاؤ پیو کہ زندہ رہ کر عبادت الہی کر سکو۔ نہ اس مقدار
 میں کہ بیمار پڑ جاؤ (کہتے ہیں کہ) ایک طبیب کسی مقام پر گیا اور ایک
 سال تک وہاں رہنا وقت گزارا۔ اس دوران وہاں کوئی بیمار نہ پڑا۔ ناچار ہو کر وطن
 پس آگیا۔ اہل وطن نے پوچھا۔ واپس کیوں آگئے۔ جواب دیا کہ میں نے وہاں قیام کی

ضرورت ہی محسوس نہ کی۔ اس لیے وہاں کے رہنے والے اوقات خورد و نوش کا لحاظ رکھتے ہیں، یعنی جب بھوک کا غلبہ ہوتا اور بھوک خوب لگتی ہے تو وہ کھاتے ہیں اور ابھی بھوک باقی رہتی ہے کہ کھانے سے ہاتھ کھینچ لیتے ہیں اس لیے وہ بیمار ہی نہیں ہوتے۔ بعض مورخین اس نقل کو حضور اقدس صلی اللہ تعالیٰ علیہ وسلم کے عہد مبارک کی جانب منسوب کرتے ہیں کہ روم (ترکی) کے بادشاہوں میں سے کسی بادشاہ نے اس حکیم حاذق کو صحابہ کرام کے علاج معالجہ کی خاطر بطور ہدیہ آپ کی خدمت اقدس میں روانہ کیا تھا۔ یہ حکیم ایک سال تک یہاں مقیم رہا۔ لیکن جب کوئی یہاں بیمار ہی نہ ہوا تو واپس چلا گیا اور یہاں کے لوگوں سے صحابہ کرام کی یہ حالت و عادت بیان کی۔ اس پر تمام حاضرین مجلس کو بڑی حیرت ہوئی اور وہ اسلام کی خوبیوں کے معترف ہو گئے۔

نور ۷ :- ہمیشہ با وضو ہوتا کہ روزی میں فراخی پاؤ اور اگر دائمی طور پر با وضو رہنا میسر نہ ہو تو اکثر اوقات با وضو ہو۔ اور اگر کسی بنا پر ایسا بھی نہ کر سکو تو کم از کم پنج گانہ نمازوں کے لیے تازہ وضو کرو۔ اور اگر کسی علت کے باعث یہ بھی نہ کر سکو تو اپنی قدرت و امکان بھر اس پر عمل پیرا ہو کہ باعث برکت و موجب ترقی رزق ہے۔

نور ۸ :- بڑی موت اور سلب ایمان سے ہمیشہ ڈرتے رہو۔ بڑی موت دو قسم پر ہے۔ اول یہ کہ معاذ اللہ ایمان ہی سلب ہو جائے اور دوسرا یہ کہ دنیا کی محبت و خیال میں گرفتار دنیا سے رخصت ہو۔ یعنی آخری سالوں میں بھی مال و متاع زن و فرزند اور دنیاوی یار و دوست احباب کی محبت میں سمائی رہے۔ دراصل دنیا انہیں چیزوں کی محبت میں گرفتاری کا نام ہے اور یہ بھی سوء خاتمہ یعنی بڑی موت کی ایک قسم ہے۔ آدمی کو اس حالت میں موت آئے تو گناہ گار صورت مرے گا اور اس بے ہودہ خیال کی کچھ سزا پائے گا۔ اگرچہ آخر کار اس سے نجات حاصل کر لے۔ اللہ تعالیٰ کے بندگان خاص اس بڑی موت سے بھی ہمیشہ خائف

رہتے ہیں۔ تو کیا چیز ہے کہ بے فکر بیٹھا ہے۔ الٰہی ہمیں ان دونوں بُری موتوں سے محفوظ رکھ۔ بجاہ سید الکونین سیدنا محمد صلی اللہ تعالیٰ علیہ وسلم در کرمۃ و لیکن الغوث الاعظم آمین۔

ابلیس ملعون کی ذریات میں دو شیطان ایسے ہیں کہ جب انسان بالغ ہوتا ہے تو وہ دونوں آتے اور اُس کے دل پر قبضہ جمالیتے ہیں۔ ان میں سے ایک اس کے ایمانی عقائد میں خدشے پیدا کرتا اور اس کے دل میں یہ بات ڈالتا ہے کہ بن دیکھے خدا پر تو کیسے ایمان لے آیا کہ وہ ایک ہے۔ ہو سکتا ہے کہ وہ دو یا زیادہ ہوں بلکہ یہی ہونا چاہئے اس لیے کہ ایسے وسیع عالم کا انتظام و انصرام ایک ہی ہستی سے، کسی طرح اصلاح پذیر ہو سکتا ہے۔

یونہی دیکھے بغیر انبیاء کی تصدیق تو نے کیسے کر دی، ہو سکتا ہے کہ انہوں نے اپنی شان و شوکت کی خاطر ایسے دعوے کیے ہیں۔ یونہی معجزات کی کوئی حقیقت نہیں۔ ایسے امور جادو گروں سے بھی صادر ہو سکتے ہیں۔ ہو سکتا ہے انبیاء بھی انہیں جادو گروں میں ہوں۔

یونہی اپنی آنکھوں سے دیکھے بغیر فرشتوں کے وجود کو تو نے کس طرح تسلیم کر لیا کہ وہ نذیر عالم پر مامور ہیں۔ غرض اسلامی عقائد میں وہ اسی قسم کے خطرات اور دوسو سے دل میں پیدا کرتا ہے۔

اور دوسرا شیطان دین کی فروعات مثلاً نماز روزہ وغیرہ میں شک اور دوسو سے دل میں ڈالتا ہے۔ کبھی کہتا ہے کہ تیری نماز ہی نہ ہوئی فلاں رکن تجھ سے چھوٹ گیا۔ تیرا وضو نہ ہوا اس لیے کہ تو نے مسح نہ کیا۔ یا کہتا ہے کہ قعدہ کیوں کرتا ہے یہ تو پہلی یا تیسری رکعت ہے یا کہتا ہے کہ تو نے روزہ کی نیت نہیں کی۔ یا پانی تیرے حلق سے اتر گیا۔ غرض ایسے ہی دوسو سے اور بے سرو پا خیالات دل میں ڈالتا ہے اور انسان وہم کا شکار ہو جاتا ہے۔ سختی کہ پاگلوں کی سی حرکتوں پر اتر آتا ہے۔ بلکہ بعض لوگ اس کے دوسووں کا شکار ہو کر الحاد و بے دینی میں گرفتار ہو جاتے ہیں۔ الٰہی ہمیں

ان دونوں کے شر سے اپنی پناہ میں رکھے۔

اسی لیے سلامتی کی راہ یہ ہے کہ بندہ ان دونوں دشمنوں کے اقوال و خطرات پر عمل نہ کرے بلکہ اُس کے خلاف کرے۔ اگر وہ کہے کہ یہ رات ہے تو یہ کہے کہ دن ہے اور وہ کہے کہ دن ہے تو یہ کہے کہ رات ہے۔ وہ دونوں ملعون خود ہی پشیمان ہو کر خائب و خاسر پلٹ جائیں گے۔ دراصل ان شیاطین کی عادت ہی یہ ہے کہ ان کی باتوں پر لگے اور اُن پر غور و خوض اور تردید کیجئے تو یہ دلیر ہو جاتے ہیں اور ان کو منہ نہ لگا بیٹے اور منہ پھیر کر ذکر الہی کی طرف متوجہ ہو جاتے تو دور و برگشتہ ہو جاتے ہیں۔ لہذا جس وقت کوئی وسوسہ دل میں پیدا ہو تو سمجھ لے کہ یہ میرے دل کی بات نہیں بلکہ کوئی دوسرا میرے دل میں آکر ایسی باتیں بنا رہا ہے، اور مجھے مدد الہی کے بغیر اس کے بھگانے پر قدرت نہیں۔ میں تو وہی سر جھکانے والا، اپنے اللہ کا بندہ اور اس کا فرماں پذیر اور ایمان گزریں ہوں، جیسا کہ پہلے تھا۔

اس مبارک خیال و تصور کا نتیجہ یہ ہوگا کہ وہ ایمان ثابت قدم رہے گا اور عبادت میں چُست و چالاک، اور اسی وقت ان دشمنوں کے وسوسوں سے نجات پائے گا، خراب و برباد نہ ہوگا۔ دلائل و دلائل قوت الا باللہ العلی العظیم۔

وصول الی اللہ یعنی حق جل مجدہ تک رسائی نہ ان اذکار و اشغال وغیرہ پر موقوف ہے۔ اور نہ اس کی طرف راہیں، ان پر منحصر و وصول الی اللہ کے طریقے بکثرت کثیرہ ہیں اور بے حساب و بے شمار۔ چنانچہ صوفیائے کرام فرماتے ہیں کہ طرق الوصول الی اللہ بعد و انفس الخلاق، یعنی اللہ تعالیٰ تک رسائی کے طریقے شمار میں تمام مخلوق کے سانسوں کے برابر ہیں (یعنی بے حد و عدد و شمار) اس لیے وصول الی اللہ جس طرح اور جس طور پر میسر آئے اور اس سے دلچسپی و طمانیت قلبی نصیب ہو وہی تمہارا ذکر و شغل ہے۔ اسی کو طریق وصول جانو، اور اسی پر کار بند رہو اور اسی کو اپنا خدمت گار سمجھو۔ اسے یوں سمجھ لو کہ اگر کسی کو یہ دولت دینی کتابوں کے مطالعہ سے میسر آئے اور اس سے اُس کا باطن مطمئن ہو تو اس کے

لیے یہی مطالعہ کتب ذکر و شغل ہے اور اگر کسی کو صالحین کی ہم نشینی میسر آئے تو یہی صحبت صالحین، اس کے حق میں ذکر و شغل ہے۔ دعلیٰ ہذا القیاس۔ چنانچہ علمائے کرام فرماتے ہیں کہ اذکار و اشغال کی فضیلتیں صرف تسبیح و تہلیل میں منحصر نہیں بلکہ کسی بھی عمل خیر کے ذریعے اللہ تعالیٰ کا اطاعت گزار بندہ، اس کے ذاکرین میں شامل ہے۔ میں نے یہ فائدہ عجیبہ اپنے مرشد گرامی کی متعلیم کے مطابق تحریر کیا اور آپ نے اسی طرح اپنا فیضان پہنچایا اور اس کی اجازت دی۔ اُس سخی ولی نے،
رضی اللہ تعالیٰ عنہ۔

نور مشائخ کرام کا اس باب میں اختلاف ہے کہ سالک لیے اقامت بہتر ہے یا سفر و سیاحت۔ کچھ حضرات فرماتے ہیں کہ وطن میں مقیم رہنا سالک کے حق میں بہتر ہے جبکہ دوسرے حضرات کے نزدیک دوسرے شہروں تک سفر و سیاحت بہتر ہے۔ لیکن اس سیاحت میں حکمت کیا ہے؟ تو اس کا جواب ہمارے مشائخ نے یہ دیا ہے کہ وصول الی اللہ مالے قبضہ و اختیار میں نہیں بلکہ اللہ تعالیٰ کی مشیت اور اُس کے الہام پر مبنی ہے اور یہ حالات میں اختلاف سے خود بھی مختلف ہو جاتا ہے۔ اب اگر مخلوق انہی کی ہدایت اور انہیں فیض رسانی، سفر میں زیادہ میسر آئے تو سفر و سیاحت افضل ہے۔ حضور اقامت سے۔ اور اس کے برعکس حالات ہوں تو اقامت، سیاحت سے بہتر ہے۔ اور اگر بندگانِ خدا کی رہنمائی سفر و حضر، دونوں حالتوں میں یکساں ہو۔ تب بھی اقامت کو سیاحت پر فوقیت ہے۔ اس لیے کہ اقامت میں بمقابلہ سیاحت، جمعیت خاطر و دل جمعی زیادہ ہے۔ یہی وجہ ہے کہ ہمارے شیخ و مرشد برحق تیدی السید الشاہ آل رسول احمدی رضی اللہ تعالیٰ عنہ نے اس باب میں مجھے اختیار دے دیا تھا اور یہ فرمایا تھا کہ میں تمہیں اقامت کی ترغیب دیتا ہوں اور نہ اس بارے میں تم پر راہ سفر تنگ کرتا ہوں بلکہ اسے تمہاری مرضی و اختیار پر چھوڑنا ہوں (جو اور جیسا مناسب جانو عمل میں لاؤ) اس لیے کہ میں تمہارے اہل قرابت کے حالات سے خوب واقف ہوں۔ ان میں بیشتر

تم سے عداوت و عناد رکھتے ہیں۔ البتہ کچھ دل میں چھپائے ہوئے ہیں اور کچھ اسے ظاہر کر بیٹھے ہیں۔ ہاں گنتی کے کچھ لوگ دل و جان سے تمہارے موافق ہیں۔ ان کو چھوڑ کر باقی ماندہ قرابت دار، اگر دور رہو گے تو تمہیں اپنا دشمن سمجھتے رہیں اور سامنے رہو گے، تو اذیت پہنچائیں گے اور تمہیں اپنے شہر میں اقامت پذیر نہ رہنے دیں گے۔ اس لیے میں تمہیں وطن میں اقامت پر مجبور نہیں کرتا۔ بلکہ تمہیں اختیار کئی دیتا ہوں۔ چاہو تو یہاں مقیم رہو اور چاہو تو سفر اختیار کر دو۔ یہ سب میں نے اپنے جد اکرم و مرشد محترم سے خود سنا ہے۔

اپنے روز و شب کے اوقات اس طرح مقرر کریں کہ جب رات کا

نور ۱۲ ایک مختصر حصہ باقی رہے بیدار ہو جائیں اور فوراً کوئی بات کیے بغیر، کلمہ طیبہ پڑھیں، اور حکمت اس میں یہ ہے کہ مسلمان کا دل، بیداری کے وقت پاک صاف ہوتا ہے۔ تمام نفسانی اور شیطانی کمزورتوں سے۔ اور جب اس پر کلمہ طیبہ کا ذکر منقش ہوگا تو کلمہ کا نقش دل پر مستقر ہو جائے گا ورنہ کچھ دیر بعد پھر وہی شیطانی دوسو سے اور نفسانی خطرے دل میں داخل ہونا شروع ہو جائیں گے، اور کلمہ طیبہ کے ذکر کی تاثیر درہم برہم ہو جائے گی اور کلمہ دل میں منقش نہ ہوگا۔ اس لیے کلمہ طیبہ پڑھتے ہوئے بستر سے اٹھیں تاکہ سالک کا دل ذکر الہی سے تابندہ و روشن رہے۔

اس کے بعد طہارت و استنجاء و وضو وغیرہ سے فراغت پا کر، نماز تہجد ادا کریں۔ وہی بارہ رکعتیں (کہ معمول مشائخ ہیں) دو دو رکعت کی نیت یعنی چھ سلاموں سے، اور ہر رکعت میں سورہ فاتحہ کے بعد سورہ اخلاص تین بار۔

اس کے بعد اپنے مرشد برحق کی تعلیم کے موافق، اذکار و اشغال اور مراقبہ کی طرف توجہ دیں اور صبح صادق تک اس میں مصروف رہیں۔ طلوع صبح صادق کے بعد پھر تازہ وضو کے ساتھ نماز فجر مسجد میں باجماعت ادا کریں اور کسی سے بات کیے بغیر پھر اپنے تزکیہ باطن کی طرف متوجہ ہوں، اور جب آفتاب بقدر ایک نیزہ کے بلند ہو جائے تو نماز اشراق ادا کریں یعنی چار رکعتیں دو سلام سے، اور ہر رکعت میں

سورہ فاتحہ کے بعد سورہ اخلاص تین مرتبہ پڑھیں۔

اس کے بعد اپنے خاندان کے معمولات، اوراد و وظائف زبانی طور پر پڑھیں۔ اپنے گھر میں اپنی قیام گاہ پر۔ اور جب تقریباً ایک چوتھائی دن کا حصہ گزر جائے تو اب نماز چاشت پڑھیں اور یہ بھی چار رکعتیں ہیں دو سلام سے اور ان میں بھی سورہ فاتحہ کے بعد تین مرتبہ سورہ اخلاص پڑھی جاتی ہے۔

پھر درگاہِ معلیٰ پر حاضر ہوں اور وہاں روزانہ کے ورد و اذکار پڑھ کر اس کا ثواب اپنے بزرگانِ دین کی ارواح کو ہدیہ کریں۔

اس سے فارغ ہو کر اپنے دوسرے معمولات مثلاً درس و تدریس یا کسب و ریاضت اور مزدوری و نوکری، جو بروجہ حلال میسر ہو، ان کی طرف متوجہ ہوں۔

اور پھر دوبارہ آجائے تو بقدر ضرورت کچھ غذا کھاپی کر کچھ دیر قیلوہ کریں تاکہ شب بیداری کی تکان دور ہو (اور ذکر الہی میں خلل نہ پیدا ہو)

پھر نمازِ ظہر کے اول وقت اٹھیں اور طہارت و وضو وغیرہ کر کے، نمازِ ظہر باجماعت ادا کریں پھر تلاوت قرآن کریم کم از کم سو پارہ، اور دلائل الخیرات و حصن حصین کی قرأت میں مصروف ہوں! اور پھر کچھ وقت حدیث و تفسیر اور دوسرے علوم دینیہ کی درس و تدریس میں صرف کریں اور اس سے فراغت پائیں تو کچھ اپنا دنیاوی کاروبار وقتِ عصر تک انجام دیں۔

جب نمازِ عصر کا وقت آجائے تو نماز باجماعت سے فراغت پا کر، خاموشی سے نمازِ مغرب تک وقت گزاریں۔ یعنی کسی سے بات چیت کیے بغیر، ذکر الہی میں مشغول رہیں تاکہ عصر و مغرب کا درمیانی وقت ذکر سے معمور رہے کہ صبح عاشقاں بھی ہے۔ اس دوران باطنی سبق سے غافل نہ رہے بلکہ قلب کی طرف توجہ دے اور جتنا آسانی ہو سکے اذکار و اشغال میں مصروف وقت گزارے۔ یہاں تک کہ جب آفتاب میں زردی آجائے اور غروب ہونے لگے تو اس روز کے گزرنے پر حسرت و تاسف کا اظہار کرے کہ میں نے بے مصرف گزارا۔ دن تمام ہونے پر آیا اور میں اپنے مالک و

مولیٰ جل جلالہ کی کوئی طاعت و عبادت نہ کر سکا اور ہو سکے تو اس پر روئے بشر طیکہ
دل پر کیفیت طاری ہو اور کوشش کرے کہ یہ بناوٹی نہ ہو اور نہ اس میں نمود و نمائش
آنے پائے۔

اب کہ نماز مغرب کا وقت آیا نماز باجماعت ادا کر کے، نماز ادا بین پڑھے۔ وہی چھ
رکعتیں تین سلام سے اور سورہ فاتحہ کے بعد تین مرتبہ سورہ اخلاص پڑھ کر پوری کرے۔
یہ رکعتیں اپنے مرشدان طریقت کی ارواح کو ایصالِ ثواب کی نیت سے پڑھی جائیں۔ نماز
ادابین وغیرہ سے فراغت ہو تو اپنے اہل خانہ میں آئیں اور اہل و عیال کی دلجوئی کریں کہ
یہی عادت کریمہ تھی نبی کریم صلی اللہ علیہ وسلم کی۔

اس کے بعد اگر طلب علم میں ہنوز مصروفیت ہے تو کتابوں کے مطالعہ کی جانب
متوجہ ہوں اور پھر نماز عشاء کا وقت آئے تو باجماعت نماز ادا کریں۔ پھر بقدرت کھاپی کر
باوضو کلمہ طیبہ اور درود شریف پڑھتے ہوئے سو جائیں اور جب صبح بیدار ہوں تو پھر اپنے
معمولات مذکور بالا میں مشغول ہو جائیں۔ تصفیہ باطن اور قلب کی صفائی کے لیے ان
اوقات کو پابندی سے مصروف ذکر رکھنا ضروری جانیں۔ یہ فقیر مرشد گرامی کے ارشاد کے
مطابق، نو سال کی عمر سے کامل دس سال تک ان اوقات پر کار بند رہا ہے۔

نماز ظہر سے فارغ ہو کر، قرآن کریم کی تلاوت، قاعدہ نبویٰ بشوقِ احسن کی
نور ۱۳ - تفصیل آئندہ آتی ہے) یا کسی اور قاعدہ معمولہ کے مطابق اور حصین
حصین و حزب البحر و دلائل الخیرات کی قرأت میں مصروفیت لازم جانیں کہ اس وقت
یہ ہمارے خاندانی معمولات میں سے ایک اہم معمول ہے اور تلاوت قرآن کریم کی تلاوت
کا اقل درجہ سوا پارہ ہے۔

یونہی تفسیر و حدیث اور دوسری دینی کتابوں کی درس و تدریس بھی ان اوقات میں
یعنی بعد نماز ظہر اپنا معمول بنائے اور اس کا عادی ہو جائے۔

خاندان طریقت کے تمام شجرے بالخصوص وہ شجرہ جس میں وہ مرید ہے
نور ۱۴ - اس کے پڑھنے کی عادت اس طرح ڈالے کہ پہلے درود شریف غوثیہ

اَللّٰهُمَّ صَلِّ عَلٰی سَيِّدِنَا مُحَمَّدٍ مَعْدِنِ الْجُودِ وَالْكَرَمِ وَالْهَدْيِ وَسَلِّمْ كَمَا رَهَ مَرْتَبَةً
 پڑھے پھر سورہ فاتحہ اور آیتہ الکرسی ایک ایک بار اور سورہ اخلاص مع بسم اللہ سات
 یا تین مرتبہ اور پھر آخر میں سات بار یا تین بار درود شریف مذکورہ بالا پڑھے۔ اور پھر
 جو کچھ پڑھا ہے اس سب کا ثواب نام بنام اپنے مرشدان کرام کو بدیہ کرے اور
 خود اس کا نام بھی اُن میں شامل کر کے فاتحہ پڑھے اور ان تمام اولیائے کرام کے سیدہ
 جلیبہ سے خود اپنے حق میں بھی دعائے خیر کرے۔ یہ فاتحہ بھی بعد نماز فجر یا بعد نماز
 مغرب نماز ادا بین کا ثواب اس میں شامل کر کے، ضرور ادا کرتا رہے اگر جب
 یہ اپنے مرشدان برحق کا نام لیتا رہے گا تو وہ بھی اس کی جانب توجہ فرمائیں گے۔
 مناسبت مقام کے لحاظ سے میں اپنے خاندان برکاتیہ کے چند

نور ۱۵ :- مخصوص اوراد و اشغال اس خاندان عالی کے متوسلین کے لیے

لکھتا ہوں تاکہ وہ اس پر عمل پیرا رہیں کہ محنت قلیل ہے اور منفعت ان کی کثیر۔

ان اوراد و اشغال میں پہلا درود پنج گنج صغیر ہے۔ ہر نماز کے بعد اس

نور ۱۶ :- کا پڑھنا ہمارے خاندان کا معمول رہا ہے یعنی بعد نماز فجر یا

عزیزیا اللہ، بعد نماز ظہر یا کریم یا اللہ، بعد نماز عصر یا جبار یا اللہ،

بعد نماز مغرب یا ستار یا اللہ اور بعد نماز عشاء یا غفار یا اللہ ہر ایک

سو مرتبہ۔

دوسرا درود پنج گنج کبیر سے یعنی بعد نماز فجر یا حتی یا قیوم لا الہ

نور ۱۷ :- الا انت سبحانک انی کنت من الظالمین ط ۱۱۱ مرتبہ اول و

آخر درود شریف تین تین مرتبہ اور اس کے بعد گیارہ مرتبہ یہ آیت کریمہ فَاَسْتَجِبْنَا لَهُ

وَجَبَّاهُ مِنَ الْعَذَابِ كَذَلِكَ نُنْفِی الْمُؤْمِنِينَ ط گیارہ مرتبہ بعد نماز ظہر

یا حتی یا قیوم برحمتک استغیثُ ایک سو گیارہ مرتبہ اول و آخر درود شریف،

تین تین بار۔ بعد نماز عصر حَسْبُنَا اللّٰهُ وَنِعْمَ الْوَكِیْلُ ایک سو گیارہ مرتبہ اور درود

شریف تین تین بار، بعد نماز مغرب رب انی مسنی الضر و انت ارحم الراحمین

ایک سو گیارہ بار اور اول و آخر تین تین بار درود شریف، پھر بعد نماز عشاء
وَأَفْوَضُ أَمْرِي إِلَى اللَّهِ ط إِنَّ اللَّهَ بِصِيرُ بِالْعِبَادِ ط ایک سو گیارہ مرتبہ
اول و آخر تین تین مرتبہ درود پاک۔

نور ۱۸ : تیسرا شغل اور ادرائے خمسہ ہیں۔ ان پانچ وظائف میں پہلے دو تو وہی
پانچ گنج صغیر اور پانچ گنج کبیر ہیں۔ ان دونوں کو ان اوراد میں شامل
رکھیں اور دونوں کی نیت سے پڑھیں۔ یعنی یہ نیت گنج بھی اور یہ نیت ورد
بھی، ان اوراد خمسہ میں باقی تین کا ذکر ہم کر رہے ہیں۔ چنانچہ ان میں اول ورد
ہے فَسَهِّلْ يَا إِلَهِي كُلَّ صَعْبٍ، بِجُرْمَةِ سَيِّدِ الْأَبْرَارِ سَهِّلْ۔ ایک سو
گیارہ مرتبہ پڑھیں۔ اول و آخر درود شریف۔

دوسرا ورد ہے اللَّهُ هَمْدِي، مِنْ عِنْدِكَ مَدَدِي، وَعَلَيْكَ مُعْتَدِي
دس مرتبہ نَادِ عَلِيًّا الخ ایک سو دس مرتبہ پڑھ کر، دس مرتبہ یہ دعا پڑھیں۔
يَا أَبَا الْغَيْثِ اغْنِنِي وَيَا عَلِيَّ ادْرِ كُنِّي بِمَحَبَّةٍ وَعِزَّتِهِ الطَّاهِرِينَ۔
اول آخر تین تین بار درود پاک، پھر اول آخر تین بار درود شریف کے ساتھ
گیارہ مرتبہ يَا شَيْخَ عَبْدِ الْقَادِرِ شَيْئًا لِلَّهِ۔

اور ان اوراد میں سے تیسرا اور وہ ہے۔ درود قادریہ غوثیہ اللَّهُ صَلَّى عَلَيَّ
سَيِّدِنَا مُحَمَّدٍ مَعْدِنِ الْجُودِ وَالْكَرِيمِ وَالْأَبِ، وَسَلِّمْ تین مرتبہ پڑھ کر اس
سے معاً متصل درود اولیہ، ساٹھ مرتبہ پڑھیں اور پھر تین بار درود غوثیہ
پڑھیں۔ درود اولیہ یہ ہے اللَّهُ صَلَّى عَلَيَّ مُحَمَّدٍ بَعْدَ مَا عِنْدَكَ مِنْ
الْعَدَدِ فِي كُلِّ لَحْظَةٍ وَنَحْوَهُ مِنَ الْأَزَلِ إِلَى الْأَبَدِ وَالْأَبِ، وَسَلِّمْ۔

نور ۱۹ : ان اشغال مخصوصہ میں چوتھا شغل، پانچ اشغال کا مجموعہ ہے جسے
اشغال خمسہ کہا جاتا ہے (یہ پانچوں اشغال نماز پنجگانہ کے بعد ادا کیے
جاتے ہیں۔ ان کا ذریعہ سانس ہے۔ اس طرح کہ زبان کو اس کی خبر نہ ہو یعنی زبان
ذرا برابر حرکت نہ کرے) ان میں سے ہر ایک گیارہ بار پڑھا جاتا ہے اور پھر

کوئی بات کیے بغیر درود و سلام پڑھتے ہیں۔ شغل سے پہلے دعا کرنا مناسب ہے
ہے نَادَا فَرَعْتُ فَأَنْصَبُ پر عمل ہو جائے۔ ان اوراد میں شغل اول جو بعد
نماز فجر عمل میں لاتے ہیں۔ یہ ہے کلمہ طیبہ جز اول لا الہ الا اللہ کا ذکر (دو زانو
آنکھ بند کیے زبان تالو سے جمائے، محض تصور سے کہ سانس کی آواز بھی نہ سنائی
دے) اس طرح کر کے کہ اس جز کا شطر اول یعنی لا الہ کہ نفی محض ہے، سانس
لیتے ہوئے قلب نیوفری سے اِمِّ مَدْقَرِیٰ تک سر اٹھاتا ہوا لے جائے اور
شطر ثانی کہ اثبات ہے (یعنی الا اللہ) سے سانس نیچے لیتے ہوئے پہلی صورت
کے برعکس سر جھکاتے ہوئے ضربِ خفی لگائے اور شغل ثانی کہ بعد نماز ظہر
معمول ہے اس میں اثبات یعنی الا اللہ کے دو شطر ہیں۔ شطر اول یعنی لام تعریف
اور شطر ثانی اسم ذات اللہ کلام ہے اور حرف آخر ساکن یعنی اظہار ضمہ کے بغیر
یعنی اِلٰہ لَآ اَہ (ان دونوں کا ذکر حسب طریقہ مذکور بالا عمل میں لائے) تیسرا
شغل نماز عصر کے بعد صرف اسم ذات اللہ کا ذکر ہے۔ اسی طرح دو حصوں پر
منقسم یعنی شطر اول الا اور شطر ثانی اُ ساکن غیر متحرک۔ چوتھا شغل بعد نماز مغرب
نماز عصر کے ذکر کی مانند ہے البتہ اس میں ہ پر ضمہ یا اس کا کچھ اثر رکھتے ہیں اور
پانچوں شغل بعد نماز عشا وہی نماز فجر کا شغل ہے البتہ اس میں اسم ذات اللہ کی
جگائے ضمیر ہے یعنی هُو۔ بوقت واؤ (یہ طریقے اس وجہ سے مفید ہیں کہ انہیں
مخفی رکھتے اور روز میں لکھتے ہیں تاکہ یہ خزانہ نااہل کے ہاتھ نہ لگے۔ حضرت مصنف
نے اسے اپنے خاص برادرانِ طریقت کے لیے عام کیا۔ مترجم)

زور ۲۰ :- سرفرض نماز اور سنتِ مؤکدہ بعدیہ کے بعد شجرہ چشتیہ ملحوظ
رکھتے ہوئے، گیارہ گیارہ بار ضربِ نفی و اثبات، دو ضربی بھری
آواز سے، کرنا چاہئے۔ طریقہ اس کا یہ ہے کہ لا الہ ناف سے یا آواز بلند الا کلام
کال کر سر بتدریج اوپر اٹھاتا ہوا، الہ کی ہ (دماغ تک لے اور معاً الا اللہ
کا پہلا ہمزہ وہاں سے شروع کر کے اس کی ضرب، نیچے سانس لیتے ہوئے باؤلیز

بند، بقوت تمام، دل پر لگائے۔ پھر دعا مانگے۔

یہ تمام اشغال بزرگان مارہرو کے معمولات میں شامل رہے لیکن اب سب متروک ہوئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

نور ۲۱ نماز اشراق سے فارغ ہوتے ہی حویلی سجادگی میں ایک وقت دعائے حرزیمانی، دعائے حذب البحر و چیل اسماء بطور خمسہ پڑھنا بھی اپنا فرض جانیں اور درگاہ معلیٰ میں حاضر ہو کر بزرگانِ طریقت کی اروح طیبہ کو ایصالِ ثواب کی نیت سے بیخِ سُورہ باری تعالیٰ کے تانوسے نام اور تراسی آیاتِ حروفِ تہجی مع موکلات پڑھیں۔ نیز درگاہ شریف میں چیل اسماء پڑھنا بھی موجب برکت ہے اور ہمیں پروردِ غوثیہ کلاں اور درود مستغاث بھی پڑھنا چاہیے۔

نور ۲۲ بیعت لینے اور طالب بنانے کا طریقہ یہ ہے کہ جب کوئی بیعت کا خواستگار آئے اور اپنے مرید ہونے کی استدعا کرے تو پہلے یہ دیکھنا چاہیے کہ یہ واقعی قابلِ بیعت ہے یا نہیں۔ اگر اس میں بیعت کی شرائط پائی جائیں تو اب اس سے معلوم کریں کہ اس سے پہلے کسی کے ہاتھ پر بیعت کی ہے یا نہیں۔ اگر وہ کہے کہ اب تک میں بیعت نہیں ہوا تو اب اس سے اس کے آباء و اجداد کا حال دریافت کریں کہ وہ کس خاندان میں منسلک ہیں۔ وہ جس خاندان کا نام لے، اگر اُسے اس خاندان میں بیعت لینے کی اجازت ہو تو اسی خاندان میں بیعت کرے، اور اگر اس خاندان کی اُسے اجازت نہ ہو تو صاف صاف اس سے معذرت کر دے کہ میں اس خاندان کی اجازت نہیں اس کے علاوہ فلاں فلاں خاندان میں ہم بیعت کر سکتے ہیں۔ اب تم بتاؤ کہ ان میں سے کس خاندان کا مرید ہونا چاہتے ہو۔ اب وہ جس خاندان میں بیعت کا خواہاں ہو اسی خاندان میں اُسے منسلک کر دیں۔

ایک صاحب ہمارے مرشدِ گرامی قدر کی خدمت میں حاضر ہوئے کہ مجھے

بیعت فرمائیں۔ آپ نے اس سے مصافحہ کیا اور فرمایا کہ میں تمہیں اپنی بیعت میں نہیں لے سکتا۔ تم خاندانِ صابریہ سے ہو اور ہمیں اس خاندان کی اجازت نہیں۔ ہمیں اس بارے میں حضرت مخدوم صابر سے بڑی شرمندگی ہوگی۔ عرض کیا کہ میں حضور کے سوا کسی اور کا مرید نہ ہوں گا۔ خیر آپ نے انہیں قیام کی اجازت دی اور تین روز بعد ارشاد فرمایا کہ فلاں صاحب کو جو طلب بیعت کے لیے آئے تھے بلا لیا جائے۔ جب وہ صاحب حاضر خدمت ہوئے تو ارشاد فرمایا کہ اب آؤ تمہیں بیعت کروں کہ مجھے حضرت مخدوم صابر سے اجازت مرحمت ہو چکی ہے۔

یہ حکایت میں نے خود اپنے جد و مرشد سے سنی ہے۔ البتہ یہ بات مشکوک ہے کہ حضرت والہ نے انہیں کس خاندان میں مرید کیا۔ صابریہ میں یا قادریہ میں۔ الفصد جب کسی کو مرید بنانا مقصود ہو تو اسے حکم دیں کہ وہ تازہ غسل ایا وضو کرے۔ پھر یہ نیتِ توبہ و انابت دو رکعت نماز نفل ہر رکعت میں سورہ فاتحہ کے بعد تین مرتبہ سورہ اخلاص کے ساتھ پڑھے۔ نماز سے فارغ ہو کر جب تک بیعت نہ ہو جائے کوئی بات نہ کرے۔ ٹھوڑی سی شیرینی کہ وہ آسانی لاسکتا ہو اپنے شیخ کے روبرو حاضر رہے اور عقیدت سے یا ادب سے وہاں کھڑا رہے شیخ اس شیرینی پر اپنے سلسلہ کے بزرگانِ طریقت کی فاتحہ پڑھے اور اپنے مرید کے حق میں دعائے استقامت کہے کہ اللہ اُسے دین پر ثابت قدم رکھے۔ اب شیخ اُسے اپنے مقابل بٹھائے اگھٹوں سے گھٹنے ملا کر اور جیسے مصافحہ کرتے ہیں اس کا ہاتھ تھام لے۔ پھر بسم اللہ اور کلمہ طیبہ استغفار اور یا اللہ اس سے کہلائے، اور اس سے زبانی طور پر اسکی کی زبان میں گناہوں سے توبہ کرائے اور پھر چینی سے اس کی پیشانی کے دو تین بال تراش لے کہ ہمارے اسلاف کا طریقہ رہا ہے اس کے بعد دو مرتبہ اُسے اپنے ہاتھ سے شیرینی دے اور اُسے تاکید کرے کہ وہ خود کھائے۔ اس میں سے کسی اور کو کچھ نہ دے۔ مرید بنانے کا یہ طریقہ ہے جو مذکور ہوا۔

نوٹ ۲۳: اگر کوئی شخص کسی اور شیخ کا مرید ہو (اور بہ نیت بیعت آئے) تو

اسے مریدہ کہتے ہیں طالب بنائے میں کوئی مضائقہ نہیں۔ طالب بنانے میں شہرینی اور دوکانہ و مصافحہ کی قید نہیں۔ صرف اس سلسلہ کی فاتحہ پڑھ کر جس میں ۲۰ مرید ہونا چاہتا ہے۔ اجازت دے دے کہ وہ اس سلسلہ کا شجرہ پڑھتا رہے۔ البتہ دو تین مرتبہ تبرک اور حصول برکت کے لیے اُس سے کلمہ طیبہ و استغفار اور یا اللہ کہلائے۔ پھر اس کی اہلیت کے لائق اُسے ذکر نفی و اثبات و اسم ذات تعلیم کرے۔ کہ یہ پہلی ایجد ہے اور نماز روزہ اور شریعت پر استقامت کی تاکید و نصیحت مرید اور طالب دونوں کو کرے۔ اگر کسی حال اس سے غافل نہ رہیں۔

فائدہ :- تجدید بیعت دوسری بار ہو خواہ تیسری بار، جائز نہیں ہے۔ البتہ اگر ضرورت شدید ہو تو کوئی مضائقہ نہیں۔ متقدمین اس بارے میں شدید ممانعت فرماتی ہے کہ بلا ضرورت کسی اور مرشد کے ہاتھ پر بیعت نہ کریں چنانچہ وہ تحریر فرماتے ہیں کہ کتاب سلوک میں شرائط بیعت کی چھٹی شرط یہ ہے کہ پیر اپنے مریدوں کو اس بات کی اجازت نہ دے کہ وہ کسی اور پیر کی ہم نشینی اختیار کریں اور نہ اُسے دوسرے پیر کے مریدوں کی صحبت میں بیٹھنے کی اجازت دے حکمت اس میں ہے کہ ممکن ہے کہ ممکن ہے اس مرید کا مزاج و اشتیاق، دوسرے شیخ کے کسی ایک ہی مرید کے مزاج سے ہم آہنگ و موافق نہ ہو۔ اور مشائخ کرام پر لازم ہے کہ مرید کو اس کے مزاج و خواہش کے مخالف عمل کا حکم دیں تاکہ نفس امارہ مطیع ہو۔ اب جبکہ دو پیروں کے مریدوں کے مابین نشست و برخاست کا سلسلہ ہو۔ اور دونوں کی انگلیں، ایک دوسرے کے خلاف ہوں اور دونوں کے پیروں کے احکام ان کی منگوں اور خواہشوں کے مخالف ہوں گے تو نتیجہ یہ ہوگا کہ آدمی جب دوسرے پیر کے احکام کو اپنی منگوں کے موافق پائے گا تو اس کا دل ادھر مائل ہوگا۔ اور اپنے شیخ کے احکام کے برعکس، کسی اور کی طرف قلبی میلان و رجحان، اہل طریقت کے نزدیک ارتداد معنوی ہے، اور یہ ارتداد معنوی بحکم طریقت حق سے دوری اور حرمان و بد نصیبی کی موجب ہے۔

ظاہر ہے کہ جب اس کا دنی رُحمان کسی اور پیر کی طرف ہوگا تو خود اس کے اپنے پیر کی وقعت اس کی نگاہوں میں کم ہوگی اور دوسرے پیر کی طرف اس کا میلان قوی ہوگا یہاں تک کہ وہ اس کی ہم نشینی و خدمت گزاری کو اپنا دینی فریضہ تصور کرے گا۔ اور اب اگر یہ دوسرا پیر بھی ارباب حقیقت سے ہے تو اپنے مقام شیخو حیت کا لحاظ فرماتے ہوئے اسی چیز کا حکم دے گا جو اس مرید کے شیخ اول نے دیا تھا اور جب یہ دیکھے گا کہ اس کے احکام بھی اس کی اُمنگوں کے برخلاف ہیں تو پھر اپنے شیخ کی طرف رجوع ہوگا۔ معلوم ہوا کہ اس کی طلب صادق نہ تھی اور یہ اس مشہور کلمات کا مصداق بن جائے گا کہ

”ازیں جاراندہ و از انجا ماندہ“ خوار و ناکارہ اور سرگشتہ و پریشان
اپنی بد طبیعتی اور بد خصلتی کے قید خانہ میں دوسروں کی طرح سرگردان و پیشیمان ،
ادھو بی کا کتا نہ گھر کا نہ گھاٹ کا (اللہ تعالیٰ ہمیں اس فتنہ و محرومی سے اپنی پناہ
میں رکھے۔

سوال :- دوسرے شیخ سے تجدید بیعت جائز ہے یا نہیں ؟

جواب :- پہلی بیعت اگر شیخ کامل کے ہاتھوں پر بطریق احسن حاصل ہو چکی تو اب دوسرے سے تجدید بیعت کی حاجت نہیں یعنی اگر شیخ اول کی بیعت سے سکون قلبی اپنے انجام تک پہنچا یعنی مرتبہ فنا و بقا میسر آچکا تو تجدید بیعت کی ضرورت ہی کیا ہے۔ ہاں اگر وہ سکون قلبی میسر نہ آسکا تو مرید کو اختیار ہے ضرورت جلتے تو تجدید بیعت کرنے

نوٹ ۲۲ :- پیر اور مرید اگر باہم کسی ایک جگہ بیٹھیں تو مریدوں کو چاہیے کہ حتی الامکان آداب کی نگہداشت کریں اور شیخ کو بھی چاہیے کہ وہ اپنے دُچار کو کھٹیس نہ پہنچائے۔ فضول و لا حاصل باتیں اور بے تکلفی درمیان میں نہ آنے دے اور زیادہ خلط ملط بھی روانہ رکھے۔ ورنہ مرید کی نگاہوں میں پیر بے وقعت ہو جائے گا اور اس کی عظمت و ہیبت جلالت و وقعت اور قد و منزلت

برقرار و محفوظ نہ رہے گی اور مرید ہونے کے فوائد سب ملیا میٹ ہو جائیں گے۔ اور اس قسم کے مریدوں کو اس قسم کے پیروں سے بے تکلفی کے باعث کشادگی نصیب نہ ہوگی۔

اس لیے کہتے ہیں کہ شوہر کی نصیحت چونکہ عورت کے حق میں زیادہ نفع بخش نہیں ہوتی۔ لہذا عورتوں کو اپنے شوہروں کے ہاتھ پر بیعت ہونا، جبکہ مجبوریاں نہ ہوں۔ پسندیدہ نہیں۔

نور ۲۵۔ مرید پر توجہ ڈالنے کا طریقہ جو ہمارے خاندانِ قادریہ میں معمول رہا ہے وہ یہ ہے کہ پیر اپنی توجہ بالکل اپنے مرید کے دل پر ڈالے اور اسے حکم دے کہ وہ اپنے گھٹے، اس اپیرا کے گھٹوں سے ملائے رکھے اور آنکھیں بند اور اپنے شیخ کی طرف متوجہ رہے اور یہ تصور باندھے کہ میرا دل اپنے مرشد کے دل سے چسپاں ہے کہ جو کچھ قلبِ شیخ میں وارد ہوتا ہے وہ مرید تک پہنچتا ہے۔ البتہ یہ ضروری ہے کہ شیخ پورے خشوع و خضوع سے بارگاہِ الہی کی طرف متوجہ رہے تاکہ ذکر الہی کی تابش اس کے قلب میں ممکن ہو اور اس کے ذریعہ مرید کے قلب میں قطرہ قطرہ پہنچتی رہے۔ اور ساتھ ہی مرید کا قلب اپنی باطنی قوت سے اپنی جانب کھینچا رکھے۔ اس امر خیر میں اپنے اکابر طریقت کی ارواح سے استمداد کرے اور اس تصرف میں آغاز و انجام پر ان کی مدد کا خواستگار رہے۔

یہ وہ فائدہ ہے جو خود حضور آلِ احمد اچھے میاں صاحب رحمۃ اللہ تعالیٰ علیہ نے اپنے دست مبارک سے لکھا اور فقیر نے وہاں سے نقل کیا۔

نور ۲۶۔ اجنبی عورت، بیعت کے بعد اپنے محارم میں نہیں ہو جاتی (اجنبی کی اجنبی ہی رہتی ہے) اور اس کے ساتھ تنہائی میں رہنا، ویسا ہی حرام ہے جیسا اور اجنبی عورتوں سے۔ پیر اس کا چہرہ دیکھے، اس کے وہی احکام میں جو دوسری بیگانی عورتوں کے، اس لیے ایک دوسرے کا چہرہ بھی نہ دیکھیں۔ شغلِ برزخِ تصویری میں بھی عورتیں شیخ کا چہرہ نہ دیکھیں۔ پانی اور آئینہ میں اس کا عکس

اور تصویر بھی نہ دیکھیں بلکہ اپنے پیر کی صورت کو اپنے آئینہ خیال میں اپنے باپ یا بھائی وغیرہ محارم میں سے کسی ایک کی شکل میں نمودار سمجھ کر اپنے برزخی کو مکمل کریں یہی سلامتی کی راہ ہے اور اللہ تعالیٰ ہر بات کو خوب جانتا ہے۔

میں نے ایک روز اپنے شیخ برحق سے عرض کیا کہ اس فقیر کو اپنے باقی ماندہ اشغال میں سے کچھ اور اشغال متعلم فرمائیں۔ ارشاد فرمایا کہ کہ یہ دو اشغال درود شریف اختیار کر لو کہ ہمیں ہمارے مرشد برحق نے یہی دونوں اشغال ہمیں مرتبہ سلوک کے اختتام پر تعلیم فرمائے تھے۔ ان میں اول ہے اَللّٰهُمَّ صَلِّ عَلٰی مُحَمَّدٍ وَاٰلِهِ اَسْوَءُ جَزَائِهِمْ، معطوف و معطوف علیہ، پہلے جَزَّ کو نیلو فری سے مدوری تک کھینچ کر لے جاؤ اور دوسرے جَزَّ (وَاٰلِهِ) کو قلب صنوبری پر ضرب خفی لگاؤ۔

دوسرا اشغال یہ ہے کہ اپنے دل میں دائرہ کی شکل میں قلم تصور سے تین سفید نورانی نشانات قائم کرے اور اسے اپنی نگاہوں میں اس طرح رکھے گویا کہ نمایاں طور پر دیکھ رہا ہے۔ اس طرح



نور ۲۷ - راہ سلوک میں استقامتِ قلب کے لیے ہر نماز فرض کے بعد گیارہ مرتبہ پڑھیں یا اللہ یا الرحمن یا رحیم دل مارا کن مستقیم بحق اِيَّاكَ نَعْبُدُ وَاِيَّاكَ نَسْتَعِينُ اور یہ ہمارے مرشد گرامی کی عنایت بہ عنایت تھی کہ ایک روز دوپہر کے وقت حویلی سجادگی میں قیلولہ کے لیے تشریف فرمائے میں نے عرض کیا کہ کوئی ایسا اور عنایت فرمائیے کہ زبانی وظائف کے پڑھنے سے اشغال قلبی میں کوئی تبحر نہ پیدا ہو تو آپ نے یہ دعا تعلیم فرمائی۔

یہ دعا آخر ۱۲۶۶ھ یا ۱۲۶۷ھ کے اوائل میں تعلیم فرمائی تھی۔

نور ۲۸ - راہ سلوک کا شوق دامنگیر ہو تو اسے چاہیے کہ اپنے خاندان و سلسلہ

میں داخل ہو کر کہ بفضلہ تعالیٰ کامیابی و نجات کے لیے صحیح و درست مسلک سے اپنی تعلیم کی خاطر حضرت سید محمد کا لپوہی رحمتہ اللہ تعالیٰ علیہ کے رسالہ پر جو حضرت کا معمول رہا ہے، عمل پیرا رہے۔ نیز کتاب مستطاب "کاشف الاستار" تالیف شریف حضرت جدی سیدنا شاہ حمزہ نور اللہ مرقدہ، رسالہ چہار انواع اور عوارف ہندی وغیرہ رسائل از تالیفات صاحب البرکات قدس سرہ اور رسالہ تربیت مریداں "موتلفہ حضرت سیدنا آل احمد عرف اچھے میاں صاحب قدس سرہ کا مطالعہ کرے اور ان کی رہنمائی میں راہ سلوک طے کرے۔ بفضلہ تعالیٰ علم باطل سے کامل حصہ پائے گا اور اسے کسی اور شیخ کی رہنمائی کی حاجت درپیش نہ آئے گی۔

اس فقیر کی وصیتوں میں یہ فائدہ بھی ہمہ اوقات قابل لحاظ اور لائق یادداشت ہے اسے یونہی مہمل و لا حاصل سمجھ کر چھوڑ نہ بیٹھیں۔

مولیٰ تبارک و تعالیٰ اگر کسی بندہ کو اپنی نوازشوں سے سرفراز فرمائے اور اسے کسی مرتبہ بلند و بالا تک پہنچائے تو اس پر لازم ہے کہ مولیٰ جل جلالہ کا شکر بجلائے اور اپنی حدود سے قدم باہر نہ نکالے، مثل مشہور ہے کہ

ایاز قدر خود بشناس

(دامن کو ذرا دیکھ، ذرا بندے قبا دیکھا)

اور مخلوق کی نگاہوں میں اپنے اعزاز و نمائش کا اظہار نہ کرے بلکہ اس طرح رہے کہ دنیا دار مخلوق خدا، اسے خوار و آبرو باختہ سمجھیں۔ یہی وہ مقام ہے جہاں بندہ بندہ خاص بن جاتا ہے ورنہ "آتش تو در کاسہ تست" کا مصداق کہ تیرا نصیب اور تیری قسمت تیرے کاسہ گدائی میں ہے۔

یہاں مجھے ایک حکایت یاد آئی جسے مناسبت مقام کے لحاظ سے لکھتا ہوں کہ ایک نامور درویش کسی دوسرے درویش کی ملاقات کے لیے شیر پر سوار روانہ ہوا جب اس درویش کی منزل گاہ پر پہنچا تو کہا السلام علیکم۔ اس درویش نے جواب دیا وعلیکم السلام اسے جابر رعنا صاحب نخوت و غرور اس درویش نے کہا کہ آپ نے

مجھے ظالم رعنا ظالم خود آرا کیسے فرمایا۔ ارشاد فرمایا کہ ظلم تو تیرا یہ ہے کہ تو نے ایک ایسے جانور سے سواری کا کام لیا اور اپنا بوجھ لاوا جس کی پشت کو اللہ تعالیٰ نے بار برداری سے آزاد پیدا فرمایا ہے اور تیری رعنائی (خود نمائی و خود آرائی) یہ ہے کہ مخلوق کو اپنی نمائش کرانا پھر رہا ہے۔

نور ۳۰ شغل دو نیم کہ اسرار خاندان برکات سے ہے اور میرا دل اس کی اجازت نہیں دیتا کہ میں اسے تحریر میں لاؤں اس لیے کہ یہ نایاب ہے اور خاندان مارہرہ کے علاوہ کہیں اور اس کا وجود نہیں، لیکن صرف اس خیال سے کہ واقفان اسرار، نظروں سے پنہاں ہو گئے کہیں اس کا بچا بچا کر رکھنا، اس کی بربادی کا باعث نہ ہو۔ لوگ قلم پر لاتا ہوں تاکہ اس فقیر کی رحلت کے بعد ایک یادگار رہے۔

اور عرض کرتا ہے یہ فقیر مترجم کہ چونکہ شغل دو نیم، عزیز الوجود اور اسرار خاندان برکات سے ایک سر خاص ہے، کہ اسے مخفی رکھتے اور نا اہلوں کی دست برد سے بچاتے ہیں اس لیے اس کا اردو ترجمہ، یہ فقیر موقوف رکھتا۔ اور اصل عبارت تحریر میں لانا ہے کہ جنہیں وہ قادر و قدیر، توفیق خیر رفیق بخشے۔ وہ اس کے فیضان سے محروم نہ رہیں۔
وہی ذہ :-

بدانکہ شغل کثیر المنفعت قلیل المحتت ست۔ واثما ستمی دو نیم
لیترکبہ من شغلی الفجر والظہر وشطر العصر من الاشغال الخمسة
هكذا افاد جدی و مرشدی السید الشاہ آل الرسول الاحمدی
ذواللہ مرقدہ وما هو الا ان تاتی اولاً بشغل الفجر ثم الظہر
ثم العصر مع قطع الهاء وعن هذا صار دونیہ ثم منهم من یضوب
على الصنوبری والاصوب هو الضرب على النیلوفری حیكون مطابقاً لما
فی الاشغال الخمسة اذ هی الاصل لهذا ومنها اخذ کما تری۔

نور ۳۱ ایک روز حضرت والائے ارشاد فرمایا کہ میں نے اپنے والد بزرگوار السید شاہ آل برکات سقرے میاں ولد حضرت سید شاہ حسرہ

قدست اسرار ہم) سے دریافت کیا کہ حضرت وہ بیخ تراکیب کونسی ہیں کہ ہمارے خانوادہ سے مخصوص ہیں، وہ مجھے بھی تعلیم فرمادیں گے۔ ارشاد فرمایا: بیخ گنج صغیر و کبیر اور ادرخمسہ و اشغال خمسہ و شغل دو نیم و نسخہ کیمیا۔ کہ تین روزہ دانہ پانی کے بغیر اس کو عمل میں لاتے اور بقدر ضرورت واقعی اس سے کام چلاتے ہیں۔

ان میں سے چار پہلی پر اسرار تراکیب میں نے ذہن میں رکھیں۔ نسخہ کیمیا کو میں نے ترک کر دیا اور یہ نہیں کہ میں نے اس اجتناب کلی کیا بلکہ سر دست ذہن و دماغ سے اُسے محو کر دیا اور پھر دوبارہ نہ میں نے اس کا ذکر کیا نہ والد ماجد نے از خود تعلیم فرمایا۔ پھر ایک روز اس فقیر نے اپنے مرشد برحق سے عرض کیا کہ حضور اس کا کیب سبب ہے کہ یہ تراکیب بڑی منت و سماجت، بڑی بے تابی و بے قراری اور ناقابل برداشت اشتیاق کے بعد تعلیم فرمائی جاتی ہے۔ ارشاد فرمایا کہ قلیل محنت اور کثیر منفعت کے علاوہ اس کا ایک سبب یہ بھی ہے کہ طالب صادق اس کی تحصیل کے شوق میں زیادہ سے زیادہ تصفیہ باطن کی طرف متوجہ رہے اور اس امید پر کہ دیکھنا چاہتے وہ کیسی عظیم دولت ہوگی جسے یوں چھپا چھپا کر رکھتے ہیں، برس برس اذکار و اشغال میں اپنے شب و روز ایک کر دیتا ہے چنانچہ طلب صدق رکھنے والے اس پر عمل کرتے اور اپنے شیخ کے آنتانے پر بڑے رہتے ہیں۔ پھر اس میں پیز کو یہ سہولت ملتی کہ جب وہ طالب کی تکمیل جیسی کہ مطلوب ہے دیکھ لیتے تو یہ تراکیب اُسے تعلیم فرمادیتے۔ اور فی زمانہ، نہ ایسے طالب ہیں نہ ایسے مرشد اس لیے جو اس کا خواستگار ہو اُسے بتا دو کہ شاید اسی کو سہل اور بلا مشقت ہاتھ آنے والا حلوہ تہ سمجھ کر ذکر الہی کی طرف متوجہ ہو اور آخر کار تہذیبی سے مجاہدات میں مصروف ہو جائے۔

اسی طرح صوفیائے متقدمین کا طریق کار، پروانہ خلافت، مرحمت فرمانے

نور ۳۲

میں یہی تھا کہ وہ اس میں بڑی تاخیر فرماتے اور جب تک ان کے نزدیک وہ طالب، کامل اور اہل خلافت نہ ہو جاتا، پروانہ خلافت نہ سونپتے۔ اب

بھی یہی کرنا چاہیے۔ البتہ اگر کوئی اپنی درخواست پر اصرار کرے تو تکمیل کا انتظار کیے بغیر اسے خلافت نامہ دے دینا چاہیے۔ اس لیے حالاتِ زمانہ دگر دوں ہے۔ ایسا نہ ہو کہ یہ سیدل ہو کر دست بردار ہو جائے جبکہ خلافت نامہ بخشنے میں کم از کم ایک فائدہ یہ بھی ہے کہ اسے اس بات کا ہمیشہ لحاظ و پاس رہے گا کہ میں فلاں بزرگ کا خلیفہ ہوں۔ اگر مجھ میں زیادہ بیاقت نہیں تو کم از کم اپنا ظاہر تو شریعت کے مطابق آراستہ رکھوں تاکہ مخلوق لعنت ملامت نہ کرے۔ گویا یہ درحقیقت اعطائے خلافت نہیں بلکہ اس پر ایک بار ڈالنا ہے اور یہ بھی دینی فائدے سے خالی نہیں۔ یہ تقریر بھی بطور سوال جواب حضرت مرشد برحق کی ہے جسے میں جیٹھ ٹخریہ میں لایا۔

نور ۳۳۔ اس فقیر کے مشائخِ طریقت نمازِ فجر یا نمازِ چاشت کے بعد حویلیٰ سجادگی میں زبانی پڑھے جانے والے اور اردو وظائف مثلاً۔۔۔

حرزیمانی، حزب البحر، دعائے قرشیہ، دعائے برہتی اور دعائے کبیر وغیرہ کی قرأت میں مصروف رہتے۔ یہاں سے فراغت پا کر درگاہِ معلیٰ میں حاضری دیتے اور مزاراتِ طیبہ پر عرضِ فاتحہ کے بعد پنجسورہ، اسمائے حسنیٰ باری تعالیٰ، سسی و سہ آیات، حروفِ تہجی مع موکلات چہل اسماء درودِ غوثیہ کلاں، درودِ مستغاث اور دعائے سیفی، حرزیمانی کی ترتیب سے بڑی ترتیب والی، خانقاہ میں پڑھنے۔ اس لیے ہمیں بھی کہ ان کی نا اہل اولاد میں ہیں، اپنے ان بزرگوں کا اتباع کرنا چاہیے۔ غرض پنجسورہ وغیرہ سے فراغت کے بعد اس سب کا ثواب، سلاسلِ قادریہ، چشتیہ، سہروردیہ، نقشبندیہ ابوالعلائیہ اور ملاریہ وغیرہ کے تمام مشائخِ کرام کی ارواح کو نند کریں اور اپنا مرشد اگر بقیدِ حیات ہو تو اس کی عافیت کے لیے دعا کریں۔ ورنہ اس کا نام فاتحہ میں شامل کر کے اپنے لیے دعائے سحر کریں۔

نور ۳۴۔ یاد رکھیں کہ اس فقیر کو تصفیہ باطن، تزکیہ قلب اور تحصیل تجلیاتِ اسمائی و صفائی کی غرض سے دعوتِ اسماء اور بعض دوسری دعاؤں کے پڑھنے کا بارہا اتفاق ہوا ہے۔ چنانچہ اس فقیر نے بیس سال کی عمر میں خلوت

اختیار کی، اور تین سال کے عرصہ میں اکثر و بیشتر گوشہ نشین رہا۔ متواتر روزے رکھے اور روزوں کے مابین کبھی فصل طویل میں نے روانہ رکھا اور اس مدت میں دوبارہ بلکہ تین بار بلکہ اور زیادہ دعوتِ اسماء اور بہ تفصیل ذیل دوسری دعائیں بھی (بہ طریق معمول) پڑھتا رہا۔

حزب البحر۔ سورہ واقعہ۔ سورہ مزل، اسمائے اصحاب کہف۔ آیہ اللہ لطیف
بعبادہ دعوت چہل اسماء۔ بطور ترکیب مختصر معمول خاندانی۔ اسم بدوح سادہ، اسم
بدوح باموکل، آیہ کریمہ، اسم اندوخی الاجابۃ، اسم یابدیع العجائب۔
اسم یاشیخ عبدالقادر شیباً اللہ، عمل شجرہ زندہ، عمل دُعائے حیدری اور عمل ایا مقرب
القلوب۔

میں نے ان اسماء اور ادعیہ کو سالہا، بار بار، شرائطِ عامل کے مطابق پڑھا،
ادائے زکوٰۃ کا عمل کیا۔ ان اسمائے مبارکہ کی روحانیات اور تجلیات سے فیضیاب
ہوا۔ ترک ماکولاتِ جلالی و جمالی و مکروہات کا پابند رہا۔ روزہ نامعز نہ کیا۔ گوشہ نشینی
نہ چھوڑی اور اراجِ علویہ پر غلبہ و استیلاء پا کر ان پر حکومت کی اور اسی طور پر میں
تے بارہ سال بسر کیے۔

مذکورہ بالا اوراد کے علاوہ حزمہ بانی۔ دُعائے مرشح۔ دُعائے برہمتی۔ دُعائے
قریشیہ، بانس العظمت، عمل چہار شبذہ، حروفِ تہجی مع موکلات، باری تعالیٰ کے تلوئے
اسمائے حسنی، اور سی و سہ آیات کو برس ہا برس تک ہر وقت اپنا ورد بنائے رکھا۔
اب کہ روز بروز ناتوانی بر طہمتی جا رہی ہے۔ ان میں سے بعض اوراد ترک کر چکا
ہوں اور ان اوراد کی بجائے کبریتِ احمر۔ دلائل الخیرات، اور حصن حصین کا اضافہ
کر لیا ہے۔ قرآن کریم صد بار ختم کیا بلکہ عجب نہیں کہ اپنی عمر میں تھینا ہزار بار
سے زیادہ، تجاوز کر چکا اور دینی اور دنیاوی، کثیر در کثیر کثائش میں نے حاصل کیں۔
دنیاوی نذرانوں کا اوسط پانچ سو روپیہ سے کبھی کم نہ رہا۔ یہ سب کچھ عمل شجرہ زرد
کی برکت سے میرے اللہ نے مجھے خزانہ غیب سے پہنچایا۔ یہ عمل پینتیس سال سے

میسر معمول ہے۔ کبھی ناغہ نہ ہوگا۔ میں نے ان تمام اوراد کی ترکیب اپنے مجموعہ وظائف میں لکھ دی ہے۔ اُسے دیکھیں اور عمل کریں اور ہر وہ شخص جو اس کی اہلیت رکھتا ہے اُسے عمل کی عام اجازت ہے۔

یوں ہی یہ فقیر نو سال کی عمر سے بیس سال کی عمر تک، کلمہ طیبہ کے ذکر جہر نفی و اثبات میں بطور چار ضربی، چھ ماہ کی خلوت میں، حساب لگایا جائے تو ہر روز شب میں صد ہا ضربیں لگا کر، ایک لاکھ سے زیادہ ضربیں عمل میں لایا اور اس کے اسرار و رموز سے واقفیت حاصل کر چکا ہے۔

ع دل من داند و من دائم وداند دل من

شغل نفی و اثبات و اسم ذات جس دم کے ساتھ اور بغیر جس دم بجایا۔ برزخ شیخ کی مشق اور دو اشغالِ خمسہ اور شغلِ دو نیم میں سالہا مصروف رہ کر مہارت حاصل کر چکا شغلِ آئینہ اور ملکوت و ملک و جبروت و لاہوت چاروں مقامات کے اشغال ادا کر چکا ہے۔ اسم ذات کے مراقبے بھی کیے ہیں۔ اور ہر قسم کے جلالی و جمالی امور میسری بندش میں رہے ہیں۔ غرض میں راہ سلوک میں طمانیت قلبی پا چکا ہوں یعنی برزخ شیخ سے لے کر، اس راہ کی ختم سیر تک، اپنے پیرانِ عظام کی برکتوں سے فراغت مجھے نصیب ہو چکی ہے اور اب اپنے خاتمہ بالخیر کا متوقع ہوں کہ اللہ تعالیٰ ایمان و اسلام پر حسنِ خاتمہ نصیب فرمائے۔ اب اس فکر کے علاوہ اور کوئی فکر نہیں۔ لیکن ان تمام دوستوں کے حصول کے باوجود اکہنایہ ہے کہ میں بتدلیوں کی برابری کا بھی دعویٰ نہیں کر سکتا اور یہ میسری شامتِ اعمال ہے۔ اللہ تعالیٰ مجھے اس کی توفیق دے کہ میں بندہ بن جاؤں۔ ابھی تو مجھ میں بندہ بننے کی بھی اہلیت نہیں اور سوچو خاتمہ کا خوف ہر وقت مجھے رنداں و خوفزدہ رکھتا ہے کہ اب بھی سگ و خوک کتے اور بدجانوں سے بدتر ہوں۔ اللہ ہی توفیق بخشنے اور اسی پر بھروسہ بھی ہے غرض وہ تمام اشغال و اذکار اور مراقبات وغیرہ جو کشف القلوب میں مذکور ہیں۔ وہ سب فقیر آزما چکا ہے۔ اب تو لطیفہ غیبی کا منتظر ہوں۔ اللہ تعالیٰ ایمان پر خاتمہ نصیب فرمائے۔ آمین۔

نور ۳۵ :- کسی دلی خدا کی قبر سے فیض لینے کا طریقہ یہ ہے کہ اس بزرگ کے مزار پر حاضر ہو کر پہلے فاتحہ پڑھے اور اس کا ثواب صاحب مزار

کو نذر کرے۔ پھر اس کے سینہ کے مقابل چہرہ کے سامنے کرپشت قبلہ کو رہے گی آنکھ بند کر کے چار زانو خواہ دو زانو بیٹھے اور تصور میں اپنا دل ان کی روح انور کے سپرد کر مثل آفتاب روشن ہے، لائے اور یہ خیال کرے کہ میرا دل اس بزرگ کی روح کے تحت ہے اور ان کی روح کا فیضان ان سے منتقل ہو کر نورانی فوارہ یا آفتابی شعاعوں کی شکل میں، یا بارش کے قطروں اور نسیم سحری کے جھونکوں اور ایسی ہی دوسری چیزوں کی مانند، میرے دل میں آ رہا ہے اور میرا دل، اس روح کے اوصاف ذاتیہ سے فیض پارہا ہے اور اسی تصور میں مستغرق خاموش بیٹھا رہے۔ اگر ریاضت کے ابتدائی دور میں یہ حالت خاموشی، لایعنی خیالات کا دل میں ہجوم ہو، تو اس وقت انہیں دفع کرنے کی نیت سے اللہ اللہ کے شغل میں مصروف رہے۔ کچھ ہی دیر میں دل پر وہی کیفیت طاری ہوگی جس کا ذکر، برزخ شیخ میں گزرا۔

اب اگر وہ روح صاحب نسبت بزرگ کی ہے تو اس کے فیضان سے اللہ جل مجدہ کا ذوق و شوق اور سکون قلبی حاصل ہوگا اور گریہ غالب آئے گا کہ میساختہ دل بھر آئے گا اور برعکس ہے تو برعکس جیسا کہ گزر چکا۔

اور اگر صاحب مزار سے دنیا میں ملاقات کر چکا ہے تو دل کو اسی صاحب مزار کی روح سے مربوط کرتے وقت اسے اس کی اسی برزخ انسانی میں جس میں اسے دیکھ چکا ہے، تصور میں لائے۔ پھر بدستور باقی ماندہ ترکیب عمل میں لائے۔ انشاء اللہ فیضیاب ہوگا۔

اولیائے الہی کے مزارات سے فیضیاب ہونے کا یہی طریقہ ہے اور اس کا بہترین وقت عصر و مغرب کا ماہین یا نماز فجر سے نماز اشراق کے درمیان ہے۔ مگر یہ لازمی نہیں جب بھی آدمی کو وقت میسر ہو اسے عمل میں لائے۔

نور ۳۶ :- قبر میں میت کے عذاب و تنعیم کی شناخت کا طریقہ یہ ہے کہ بعد جلسہ

معلوم یعنی چار زانو یا دو زانو بیٹھ کر آنکھیں بند کیے اور اپنے قلب کو اس کی روح سے مربوط رکھتے ہوئے جیسا کہ اوپر گزرا، کچھ دیر خاموش بیٹھا رہے اور تھوڑے ہی عرصہ بعد اگر راحت و فرحت، دل پسندی و شادمانی، کشادگی و خندہ روئی وغیرہ کی کیفیت دل میں پیدا ہو تو یہ گمان کرے کہ میت مرحوم و مغفور اور نعمت و عشرت میں شادان و مسرور ہے اور اسے کوئی وبال یا عذاب یا آزار نہیں۔

اور اگر اس کے برخلاف بد کیفیتی طاری ہو اور فرحت و انبساط کی بجائے دل میں خفقان، خوف، دہشت، ہیبت، اور اکتاہٹ گھبراہٹ جیسی چیزیں وارد ہوں تو یہ سمجھے کہ میت گرفتار عذاب ہے۔ اس کے لیے دعائے مغفرت کرے۔

میت کے عذاب و ثواب کے بارے میں یہ ابتدائی کیفیت ہے اور کثرت سے اس طریق پر ربط و مشق حاصل ہو جائے تو آئندہ میت کے تنعیم و تعذیب کی تفصیلات بھی معلوم کی جاسکتی ہیں کہ کس نوع کا عذاب ہے اور کس بنا پر یہ جو کچھ لکھا گیا دو ایک ہی روز میں ذریعہ معلومات بن سکتا ہے۔

اور ہماری ارواح کو یہ ادراک دو مقامات سے ہوتا ہے۔ یا تو خاص مقام برزخ سے کہ روح مستقر اور اصل مقام ہے اور یہ خاصہ ہے اقطاب کا۔ کہ صرف انہیں کو ان مقامات تک رسائی ہے۔ عوام الناس کے لیے کی بات نہیں۔ یا پھر عالم مثال ہے جیسا کہ گذشتہ اوراق میں مذکور ہو چکا کہ عالم مثال میں ثواب یا عذاب اصلی برزخی کا عکس، جلوہ نما ہوتا ہے اور عام ارواح، اس کا مشاہدہ کرتی اور اسے معلوم کر لیتی ہے پھر بھی پہلا مقام، مرتبہ ظن پر ہے اور دوسرا اس سے بھی کم تر۔ اس لیے کہ ادراک اول فردِ کامل ہے جبکہ ادراک ثانی ایسا نہیں۔

بہر حال اگر یہ دیکھے کہ میت اپنی قبر میں گرفتار عذاب ہے تو کسی اور سے اس کا ذکر نہ کرے۔ جس کی وجہ ظاہر ہے۔ بیان کرنے کی حاجت نہیں (البتہ اس کے لیے دعائے خیر و مغفرت کرے) ہاں اگر صاحب قبر، بد مذہبوں، انگراہوں کے مشہور فرقوں میں سے کسی فرقہ سے تعلق رکھتا ہو تو اس کے اظہار میں پس و پیش نہ کرے۔

تاکہ دوسرے مسلمان ان گمراہوں سے دور و نفور رہیں۔

اذکار و اشغال اور ادو و وظائف میں مشغولیت سے جو انوار پیدا ہوتے ہیں ان کی متعدد کیفیتیں ہوتی ہیں اور ان کے مختلف الوان و

اشکال تفصیل اس اجمال کی یہ ہے کہ دل کا نور زردی مائل ہے چاند کی مانند اور وہ نور کہ آفتاب کی طرح محض سفید دل میں تجلی رہتا ہے۔ وہ روح کا نور ہے۔ دل کا نور اسی نور سے روشن اور جلوہ گر ہے کہ نور القمر مستفاد من نور الشمس اچاند کا نور آفتاب کے نور سے مستفاد ہے) اور وہ نور جو جانب قبلہ سے نمایاں ہوتا ہے وہ نور ہے ہمارے نبی اکرم علیہ الصلوٰۃ والسلام کی روح انور کا جو سالک کی رہنمائی فرماتا ہے۔

اور وہ نور جو دائیں جانب کے کاندھے سے متصل ہوتا ہے وہ اعمالِ حسنہ کے کاتب کا نور ہے اور بائیں کاندھے سے متصل اعمالِ سیئہ کے کاتب کا نور ہے اور وہ نور جو دائیں کاندھے کی سمت میں ہاتھ دو ہاتھ کے فاصلے پر معلوم ہوتا ہے وہ سالک کے مرشد کی روح کا نور ہے کہ اس کی رہنمائی کرتا ہے اور اس کے برخلاف بائیں کاندھے سے گزرد گز کے فاصلے پر جو نور ظاہر ہوتا ہے وہ ابلیس لعین کا نور ہے جو سالک کو گمراہ کرتا ہے۔

ایک اور نشانی، شیطانی نور کے ظہور کی یہ ہے کہ اس کے ظاہر ہونے سے دل میں دہشت و وحشت اور خوف پیدا ہوتا ہے اور ایک قسم کی نفرت دل میں جاگزیں ہوتی ہے۔ اور وہ نور کہ سینہ و ناف مقابل، آگ یا دھوئیں کے رنگ میں نمودار ہوتا ہے وہ خناسل کا نور ہے۔ اور وہ نور جو سالک کے گرداگرد اور ہر جانب اپنے احاطے میں لیے ہوتا ہے اور اس کے نمودار ہونے سے حضوری قلب اور سرور و انس پیدا ہوتا ہے اور دل جمعی اور طمانیت قلبی میسر آتی ہے اور ایک ایسی کیفیت پیدا ہوتی ہے کہ اس کے ذوق و شوق کے باعث سالک اپنے آپ میں نہیں سماتا اور وہ نور اطراف معلومہ میں سے کسی طرف سے مخصوص نہیں ہوتا۔ بلکہ اس کے جلوے ہر جانب یکساں ہوتے ہیں وہ نور احدیت ہے جل جلالہ و علم نوالہ۔ یہی نور سالک کا

مرئی و مقصود اور مطلوب و محبوب ہے۔

اور وہ نور جو ان تمام انوار سے جو ہم نے بیان و تحریر کیے پہلے نمودار ہوتا ہے۔ سورج کی کرنوں اور بجلی کی طرح روشن کبھی بجلی ریزہ کبھی پس پردہ اور کبھی شمع و قندیل و فانوس یا آسمانی ستاروں کی مانند یا ایسی ہی دوسری روشن چیزوں کی طرح ہوتا ہے۔ یہ عموماً ابتدائی عالم مثال کا نور یا سالک وضو و غسل و طہارت کا نور۔ یا نماز اور دوسری عبادتوں کا نور یا عالم بالا کے ملائکہ کا نور ہوتا ہے۔

یہ مختصر کیفیت ہے ان انوار کی جو مجاہداتِ قادریہ میں رونما ہوتے ہیں۔ باقی انوار ریاضت و مجاہدات میں مصروفیت کے بعد، خود بخود علم و ادراک میں آجاتے ہیں۔ سالک کو ان انوار کی وہ کیفیتیں جو ہم نے لکھیں اپنے دل و دماغ میں محفوظ و مضبوط رکھنی چاہئیں تاکہ ابلیس لعین کی فریب کاریوں سے امان میں رہے۔

سماع کے وقت وجد کی کیفیت پیدا ہو جاتی ہے۔ یہ لوگوں کی طبیعتوں کے اختلاف سے اپنے احوال میں بھی مختلف ہے۔ کسی پر گریہ طاری ہونا ہے کسی پر شگفتگی اور ہنسی۔ کوئی خاموش رہ جاتا ہے کوئی آہ واہ کرتا ہے۔ وعلیٰ ہذا وجد کے معنی ہیں وہ کیفیت جو دل پر طاری ہو۔ خواہ طرب کی صورت میں یا اندوہ و ملال کی۔ البتہ اس میں کسی تکلف یا نمائش کا دخل نہ ہو اور ایک چیز ہے تو اجد۔ اس کے معنی یہ ہیں کہ آدمی ایسے اسباب اپنی کوشش سے مہیا کرے کہ وجدِ اصلی کی کیفیت پیدا ہو جائے، یہ بھی محمود و پسندیدہ ہے۔ بشرطیکہ نیت باطنی ہو کہ "انما الاعمال بالنیات" اعمال کا مدار نیت پر ہے (صوفیائے کرام نے طالب پر اس حالت کے ورد کے وقت اس کی تعظیم و تکریم لازم قرار دی ہے۔ اس لیے کہ دراصل یہ اس تجلی کی تعظیم ہے جو اس طالب پر جلوہ فرما ہے نہ کہ اس طالب کی ذاتی تعظیم۔ اب اگر اس کیفیت کا ظہور، طالب کی جانب سے محض نمائشی اور بہ نیت فریب دہی ہے۔ تب بھی کوئی مضائقہ نہیں) ایسے مواقع پر حاضرینِ محفل کے لیے قرآنی حکم موجود ہے کہ "وَإِذَا مَرُّوا بِاللَّغْوِ مَرُّوا كِرَامًا" اور جب وہ بے ہودہ پر گزرتے ہیں اپنی عزت سنبھالے گزر جاتے

ہیں اور اگر وہ اصلی و واقعی ہے اور کسی شخص نے اس کی تعظیم نہ کی تو اس شخص کی نسبت سلب ہونے یا نقصانِ عظیم پہنچنے کا قوی اندیشہ ہے۔

بہر حال تعظیم واجب ہے۔ وجد اصلی ہو خواہ نہ ہو۔ اس لیے کہ دلوں کے عیوب پر علام الغیوب کے بجز کسی اور کو واقفیت نہیں اور اپنے گمان پر لگ کر اُسے محض نمائشی قرار دینا جیسا کہ بعض لوگوں کا وطیرہ ہے اہر گزردا نہیں کہ یہ بدگمانی ہے اور بدگمانی شرعاً حرام اور طریقت میں حرام تر ایسے مواقع پر مسلمانوں پر نیک گمان اور اظنوا بالمومنین خیراً پر کار بند رہنا چاہیے۔

۳۹۔ اٹیس لعین اپنا تخت، شب کو، سمندر کے وسط میں بچھا کر بیٹھا ہے اور اس ملعون کی ساری ذریت آ آ کر اپنے اپنے کارنامے اس سے

پیان کرتی ہے کہ فلاں انسان کو ہم نے چوری پر اکسایا۔ فلاں کو زنا پر آمادہ کیا۔ فلاں سے قتل کرایا۔ و علیٰ ہذا القیاس ان میں سے ہر ایک اپنے اپنے بدکرداروں کو اس پر پیش کرتا ہے اسی دوران اگر ان میں سے کوئی یہ کہہ دیتا ہے کہ میں نے فلاں طالب علم کو سبق یاد کرنے سے باز رکھا یا میں نے میاں بیوی کے درمیان جنگ وجدل کی۔ آگ بھڑکادی، تو وہ ملعون اس خیر کو سن کر کھڑا ہوتا اور اُسے اپنی آغوش میں لے کر اپنے پاس بٹھاتا ہے۔

بعض دوسرے شیاطین جب یہ ماجرا دیکھتے ہیں تو آپس میں کہتے ہیں کہ اس نے کونسا ایسا تیر مارا۔ ہم نے دوسروں سے ایسے ایسے کبیرہ گناہوں کا ارتکاب کرایا اور ہمیں یہ اعزاز تو نے نہ دیا۔ وہ کہتا ہے کہ تم نہیں جانتے اس کی کارکردگی، تم جیسے سینکڑوں کی کارگزاری پر فوقیت رکھتی ہے۔ اب آؤ! میں تمہیں اس راز سے آگاہ کروں چنانچہ انہیں ہمراہ لے کر وہ ایک جاہل عبادت گزار کے دروازے پر گیا۔ ان سے ملاقات کی اور کہا کہ میں جبریل فرشتہ ہوں اللہ تعالیٰ نے مجھے تمہارے پاس بھیجا اور یہ فرمایا ہے کہ تمہاری عبادت ہم نے قبول کی۔ اب تم ہمارے پاس آ جاؤ۔ وہ بے چارہ سادہ لوح جاہل، اس مژدہ باطل سے خوش ہو گیا۔ اور شیطان اس کی آنکھیں بند

کرا کر، پشیاپ پانخانہ اور غلاظتوں کے ڈھیر پرے پہنچا اور وہاں چھوڑ کر خود غائب ہو گیا۔ اس کے بعد وہ ایک عالم دین کے دروازہ پر پہنچا، انہیں آواز دی اور سلام کیا اور پھر بولا کہ آپ کا درس و تدریس میں مشغول رہنا اور دوسروں کو فیض پہنچانا، بارگاہِ الہی میں شرف قبولیت پا چکا ہے۔ اور اللہ تعالیٰ نے آپ کو اپنے قرب خاص میں طلب فرمایا ہے تاکہ آپ کو اپنے تقرب خاص کی خلعت سے سرفراز فرما کر آپ کی عزت بڑھائے۔ عالم دین نے یہ بات سنتے ہی اپنا ہتھیار اٹھایا اور اس پر حملہ کر دیا۔ اور فرمایا کہ اویے غیرت! کیا تو اتنا بھی نہیں جانتا کہ رسول اللہ صلی اللہ تعالیٰ علیہ وسلم کے بعد کسی اور کے لیے جسمانی معراج نہیں جبرائیل کسی کو ملے گا کہ نہیں لے گئے معلوم ہوتا ہے کہ تو شیطان ہے اور مجھے ہلاکت میں ڈالنا چاہتا ہے۔ یہ فرمایا اور لاسحوال و لا قوۃ الا باللہ کے موتی لڑھی میں پروئے یعنی باواز بلند پڑھ کر اُسے بھگا دیا۔ شیطان نے اپنی اس ذریت سے کہا کہ تم نے دیکھا کہ ایک عالم اور جاہل کے معاملہ میں کتنا فرق عظیم ہے۔

اس کے بعد شیطان لعین نے زن و شوہر کے درمیان، جنگ و جدل کی بات پھیر لی اور کہا کہ اس میں بھی بڑی مصلحتیں ہیں۔ پہلی بات تو یہ کہ ان میں باہمی ناراضگی کے باعث ہمارے دشمن بنی آدم کی نسل کا انقطاع ہے اگر نہ باہمی انبساط ہوگا، نہ صحبت اختلاط، نہ پیدائش اولاد اور دوسری بات یہ ہے کہ جب ان پر آتش شہوت کا غلبہ ہوگا اور باہمی ناراضگی کے باعث یہ آپس میں صحبت و ہم بستری بھی نہ کر سکیں گے لا محالہ حرام کاری کی طرف متوجہ ہوں گے۔ اور اس طرح مجہول النسب اولاد وجود میں آئے گی، ترکہ غیر مستحقوں کو پہنچے گا۔ نزول رحمت جس کا دار و مدار باہمی اتفاق و موافقت پر ہے، اُس کی راہیں مسدود ہو جائیں گی اور بنی آدم سے خیر و برکت کا زوال ہوگا۔ اس کے علاوہ اور بھی فائدے اس میں مضمحل ہیں جن پر تمہیں واقفیت حاصل نہیں۔“

میں نے یہ حکایت اس لیے تحریر کی ہے کہ ہمارے اس دور میں بھی کمزور

بائیں بکثرت کثیرہ پانی جاتی ہیں۔ مسلمان دینی علوم کی تحصیل سے کوتاہی برتتے ہیں بلکہ کہنا چاہیے کہ ادھر مائل ہی نہیں ہوتے۔ اور دوسری طرف میاں یوی آپس میں نباہ نہیں کرتے۔ ہزار گھروں میں سے کسی ایک گھر میں باہمی نباہ ہو تو سو۔ ورنہ اللہ اللہ خیر سدا۔ اس لیے دینی بھائیوں کو چاہیے کہ گھر کا سکون، اگر نہیں ہے تو واپس لائیں تاکہ شیطان کے ہاتھوں مسخرہ بن کر، ایسا نہ ہو کہ بصورت آدمی رہیں اور سیرت میں گدھوں سے بدتر۔

نور ۲۰۔ ایمیلے کرام، اویلائے عظام اور علماء، صلحاء، فضلا و شہدا کے مزارات پر جب بہ نیت زیارت حاضر ہوں تو با وضو رہیں اور با ادب حاضری دیں اور وہی آداب زندگی بجالائیں یعنی اگر وہ بقید حیات ظاہری ہوتے اور ان کی زندگی میں یہ ان کی زیارت کو جاتا تو جو آداب اس وقت بجالاتا، اب بھی انہیں آداب کے ساتھ حاضری دے۔ اور فاتحہ و ہدیہ ثواب کے بعد ان کے وسیلہ سے دعائے خیر کرے تاکہ مطلوب حاصل ہو۔

نور ۲۱۔ فقیر کو خوب یاد ہے کہ محرم الحرام ۱۲۸۰ھ کے اوائل میں ایک صاحب کو بقیام کاپنور، جدی و مرشدی حضرت سید شاہ آل رسول احمدی رحمۃ اللہ تعالیٰ کی توجہ کی برکت سے سیرالی اللہ کا اختتام نصیب ہوا تو ان پر بیہوشی طاری ہو گئی۔ کبھی روتے کبھی ہنستے برزخ شیخ کا تصور، افاقہ ہونے تک ان کے پیش نظر رہتا اور اس سے وہ تسکین پاتے رہے، لیکن وہ کیفیت اپنی جگہ رہی (سید علی شاہ مرحوم قادری فتح پوری نامی ایک اور بزرگ بھی اس کمالِ محبت اور اتحاد کے باعث جو ان حضرات میں بھی باہم پائی جاتی تھی، ان کی طرف متوجہ ہوئے اور ان پر التفات فرمایا۔ یہ حضرت اپنے وقت کے کاملین میں اور حضرت شیخ جمال اویانقدس سرہ العزیز کے نواسوں یا پوتوں میں تھے۔ اللہ تعالیٰ انہیں جنت الفردوس میں مقام عطا فرمائے اور چونکہ اویلائے الہی پر اپنے احوال و کرامات کا اخفاء اور لوگوں سے پوشیدہ رکھنا واجب ہے۔ حتی الامکان اس کا اظہار نہیں فرماتے۔ الا ماشاء اللہ

کہ مجبور ہو جاتے ہیں۔ بخلاف حضرات انبیائے کرام، کہ ان پر اپنی دعوت و تبلیغ نبوت اور معجزات کا اظہار لازم ہے۔ اور اسی مسئلہ کے مد نظر ان کی حیات میں اس واقعہ کا بیان کرنا مناسب نہ تھا۔ اب کہ ان کا وصال ہو چکا ہے اور کوئی مانع موجود نہیں، اس لیے دوسروں کو افادہ کی غرض سے، میں اس مقام کی کیفیتوں کا بیان کر رہا ہوں۔

خیر جب اس برادر دینی کی سیرالی اللہ ختم ہوئی اور سیر فی اللہ میں اپنا قدم بڑھایا۔ تو میں نے ان سے پوچھا کہ اس مقام کے اختتام پر کیا کیفیت طاری ہوتی ہے۔ آپ کو کیا محسوس ہوتا ہے اور کیا حالت ہوتی ہے۔

ارشاد فرمایا "تمہیں کس طرح سمجھاؤں اور وہ الفاظ کہاں سے لاؤں" میں نے عرض کیا تمثیلات اور تشبیہات کے ذریعے "ارشاد فرمایا "کوئی متشیل مطابق حال نہیں" میں نے کہا کہ جتنا بھی مثال میں سما سکے!

ارشاد فرمایا کہ میرے نزدیک اس وقت میرا عالم وہی ہے جیسے اتفاقاً کوئی ضروری بات کسی شخص کے ذہن سے اتر جائے اور اس کی صورت اس کے لوح خیال اور خزانہ حافظہ میں بھی منقش نہ ہو۔ کتنا ہی غور کرے وہ بات اُسے یاد نہ آئے۔ بس یوں ہی سمجھ لو کہ تمام موجودات جن میں میرا اپنا وجود بھی شامل ہے میرے عالم شعور سے نکل چکے ہیں۔ ہر طرف ہر جانب ایک نور ہے۔ سب کو محیط۔ سب پر بسیط اور اس میں ہر چیز ناپید اور کالمعدوم ہے۔ یہاں تک کہ میرے لوح دماغ میں بھی کوئی چیز نہیں۔ اور یہ حالت حالت خواب بھی نہیں۔ اس لیے کہ خواب کا واقعہ، بیداری کے بعد، صرف نظر سے اوجھل ہو جاتا ہے۔ ذہن میں باقی رہتا ہے۔ اور یہاں نہ نظر میں کوئی وجود ہے نہ دماغ میں کوئی چیز صرف وہی ذات واحد بے ہمتاویے مثال بلا کم و کیف موجود ہے اور اسی ذات کی محبت، بروجہ کمال، دل پر مستولی و غالب ہے اور جیسے کسی بھوکے کو خوراک، پیاسے کو پانی، اور عاشق کو معشوق سے لذت و تعلق ہوتا ہے کہ اس کے سوا کسی اور سے کوئی متعلق اور لگاؤ نہیں رکھتا۔ بس کچھ ایسی ہی کیفیت میری ہے۔ اور اسی لیے کبھی روتا ہوں اور کبھی ہنسی آتی ہے۔ ایک عجیب و جلدانی لذت ہے،

جسے میرادل ہی جانتا ہے۔ اور اس میں لمحہ بہ لمحہ ترقی ہی ہوتی جا رہی ہے۔
 جیسے کوئی پیاسا پانی کی جستجو کرے اور اُسے پانی نہ مل سکے۔ اس وقت اس
 کی حالت کا تصور کرنا چاہیے۔ یا اُسے پانی تو مل جائے لیکن پی نہ سکے۔ اس وقت
 کی حالت کا نقشہ ذہن میں کھینچنا چاہیے۔ کہ پانی دیکھ کر وہ کیسا مسرور ہوا ہوگا۔ پانی
 کے علاوہ کوئی اور چیز نہ اس کی نگاہوں میں ہوگی اور کسی اور کی جانب وہ متوجہ ہوگا۔
 دوسری تمثیل یہ ہے کہ کسی برسہا برس کے عاشق فراق زدہ کو، اچانک وصل
 دوست ملیں آئے اس وقت اس عاشق مجبور کا عالم کیا ہوگا۔ ذرا اس کا تصور تو
 کیجئے۔ غرضیکہ میں اس وقت ایک عجیب استغراق و تجرک کے عالم میں ہوں کہ کیا کروں
 اور کس طرح اپنی جان اُس ذاتِ بحت پر قربان کر دوں اور خود فنا ہو جاؤں بہر حال
 میری حالت ایک دیوانہ سی ہے اس کے علاوہ اس حالت و جدائی کو میں بیان نہیں
 کر سکتا۔ یہ حال ہے قال نہیں کہ الفاظ میں سمل سکے۔“

ان بزرگوار نے محرم ۱۲۶۴ھ کے اوائل میں راہ سلوک میں قدم رکھا اور اوائل محرم
 ۱۲۸۰ھ میں ان السرار سے واقفیت نصیب ہوئی۔ اس کے بعد آخر عمر تک سیر فی اللہ
 میں مصروف رہے۔ اور ماہ محرم ۱۳۰۶ھ میں عالم قدس کو سدھار گئے۔ اللہ تعالیٰ
 ان کی مغفرت فرمائے اور ان کے درجات بڑھائے۔ بڑے بزرگ اور نیک بخت تھے
 فقیر سے بڑی محبت فرماتے اور جب بھی ملاقات ہوتی ایسے ہی واقعات کے تذکرے
 رہتے۔ میں نے ان کی رحلت کے بعد ان کے احوال کا اجمالی تذکرہ کر دیا ہے۔ اگر وہ
 زندہ ہوتے تو میں اتنا بھی زبانِ قلم پر نہ لاتا کہ ان کا ضروری ہے ورنہ محنت برباد
 جاتی ہے۔

۵ دانہ چوں اندر زمیں پنہاں شود

لائی سر سبزی بستاں شود !

میرزا محمد علی صاحب دہلوی نے
 میرزا محمد علی صاحب دہلوی نے

دوران جو بھی غیبی واردات درپیش آئیں۔ میرے علاوہ کسی اور سے نہ کہنا کہ کہیں وہ زائل نہ ہو جائیں۔

مجھے یاد ہے کہ اسم ذات میں شغل کے دوران میری کیفیت ایسی ہو گئی کہ مجھے اپنا بھی ہوش نہ رہا اور صبح سے ظہر تک یہی کیفیت رہی۔ اب میں نے عرض احوال کیا تو فرمایا کہ بہت خوب۔ اسے یہاں کہتے ہیں (شیفتگی و حیرت زدگی) ایک روز شیطانی دوسوں نے گھیر لیا جن کی تفصیل مجھے یاد نہیں۔ میں نے خدمتِ والا میں عرض کیا۔ فرمایا ایک شیطان ہے ولہان نامی۔ یہ بھی دُور ہوا۔ مگر یہ بات بھی کسی سے مت کہنا تاکہ وہ دوبارہ نہ آدھکے۔ چنانچہ بتوفیقہ تعالیٰ ایسا ہی ہوا کہ پھر ایسے دوسوں سے کبھی نہ آئے۔ اور تمام وہم و گمان حضرت والا رضی اللہ تعالیٰ عنہ کی برکت سے دفع ہو گئے۔

نور ۴۳ - جو سالک کے آڑے آتے اور اس کی راہ روکتے ہیں۔

۱- کفر و شرک، تاکہ بندہ اسلام نہ لائے اور شرک نہ چھوڑے۔ حالانکہ ایمان لائے بغیر دولتِ عرفان تک رسائی محال ہے اور اس عقبہ کا علاج، آدمی کے اپنے ہاتھوں میں ہے۔ یعنی اسلام کا قبول کرنا اور شرک و کفر کو چھوڑ دینا۔

۲- معصیت و گناہ۔ سالک جب تک گناہ سے دور نہ بھاگے گا اور راہ طاعت اختیار نہ کرے گا۔ اس نعمت سے بے بہرہ رہے گا اس عقبہ کا علاج توبۃ النصوح ہے یعنی سچی توبہ۔

۳- شیخِ کامل کے ہاتھ پر بیعت نہ ہونا۔ کہ جب تک یہ مرید نہ ہوگا، دولتِ معرفت نصیب نہ ہوگی۔ اس عقبہ کا علاج بھی سالک کے اختیار میں ہے یعنی مرید ہونا۔

۴- والدین کا وجود کہ ان کی شفقت، محنت و ریاضتِ سلوک سے مانع آتی ہے۔ اس عقبہ کا علاج یہ ہے کہ اپنے والدین کو راضی رکھے اور ان سے پوشیدہ رہ کر جس طرح ممکن ہو مجاہدے کرے۔

۵۔ روزی و معاش کی فکر، کہ اگر بقدر ضرورت بھی روز میسر نہیں۔ دل کس طرح مطمئن اور یکسو ہو کر، تزکیہ باطن کے لیے فارغ ہوگا۔

۶۔ پراگندہ روزی، پراگندہ دل

اس عقبہ کا علاج یہ ہے کہ اول آدمی کوئی بہتر سکھے۔ تاکہ اس کے ذریعہ بروجہ حلال بقدر کفایت روزی کما سکے۔ یا کوئی اور طریقہ (ملازمت مزدوری وغیرہ) اختیار کرے۔ تاکہ ہلاکت سے بچے۔

۷۔ محبت دنیا۔ مثلاً جاہ و مال اور زن و فرزند کی محبت۔ کہ ان کی فکر و غم خواری میں فانی ہو کر ایسا ڈوب جائے کہ کسی اور چیز کا خیال ہی دل میں نہ لائے۔ اس عقبہ کا علاج یہ ہے کہ دنیاوی مرتبوں اور جاہ و مال کی طرف رغبتوں سے قوتِ لامیوت (بقدر کفایت روزی) کے علاوہ ہر طرف سے نظریں چڑھے۔ اور زن و فرزند کی خیر خواہی و غم خواری سے کچھ اس طرح چھٹکارا حاصل کرے کہ دست بکار و دل بایار۔ یعنی دل سے اپنے مالک و مولیٰ کی طرف متوجہ رہے اور اعضا بدن سے ان کی خبر گیری کرتا رہے۔

۸۔ شہوت و خواہش نفسانی کہ اس کا غلبہ جوانی کے عالم میں ایسا رہتا ہے کہ آدمی کی توجہ کسی اور طرف ہوتی ہی نہیں۔ اور علاج اس عقبہ کا یہ ہے کہ قدرت ہو تو نکاح کرے ورنہ روزوں کی کثرت اور طعام کی قلت پر عمل پیرا ہو۔

۹۔ بے قاعدہ مجاہدے۔ کہ اپنی خود رانی اور خود پسندی سے مقدم کو موخر اور موخر کو مقدم کر دے۔ اور شیخ کی تعلیم کے بغیر صبح کے مجاہدات شام کو اور شام کے صبح کو بجالانا اختیار کرے۔ ایسے مجاہدوں کا کوئی مفید نتیجہ برآمد نہیں ہوتا۔ اور اس عقبہ کا علاج یہی ہے کہ جو کچھ شیخ کہے اسی پر کار بند رہے۔ اپنی رائے سے کوئی قدم نہ اٹھائے اس لیے کہ شیخ باطن کے نباض ہوتے ہیں اور ان کے ہاتھ مریدوں کی باطنی نبض پر رہتے ہیں۔ اس لیے ہرگز ہرگز وہ کوئی علاج بے قاعدہ اور بے فائدہ نہ کریں گے۔

۹۔ خلق خدا کا رجوع کہ جب بندہ ریاضت و عبادت میں مصروف ہوتا ہے، خلق خدا سے ولی جان کر اس کے گرد جمع رہتی اور اس کے قیمتی اوقات کو برباد کرتی ہے اور یہ سالک ان کی صحبت میں رہ کر خود بھی تباہ حال و پریشان ہو جاتا ہے۔ علاج عقبہ کا یہ ہے کہ آدمی یہ سوچے کہ میں اسخرا سے پہلے کیا تھا کہ کوئی میری جانب متوجہ نہ ہوتا تھا اور اب کہ لوگ میری طرف متوجہ ہیں اس کا سبب اس طاعت و بندگی کے علاوہ کچھ اور نہیں تو مجھے چاہیے کہ میں اس طاعت و ریاضت میں پوری تذبذب سے مصروف رہوں اور مجھ کو کرنے والوں کو نہ دیکھوں (میری توجہ تو خالق کی طرف رہنی چاہیے)۔

۱۰۔ خود بینی اور غرور و نخوت ہے کہ عبادت سے دل میں پیدا ہوتا ہے اور اس عقبہ کا علاج یہ ہے کہ آدمی اپنی حقیقت پر غور کرے کہ میں اس سے پہلے ایک مُشت خاک یا ایک قطرہ ناپاک تھا۔ بلکہ کچھ بھی نہ تھا۔ محض طاعت و عبادت کی بدولت مجھے یہ مرتبہ عالی نصیب ہوا۔ اس لیے مناسب یہی ہے کہ طاعت و عبادت کی ترقی میں کوتاہاں رہوں اور اس نعمت خداوندی کا شکر بجالاؤں۔ مگر یہ کہ اس کے برعکس خود بینی و خود پسندی اختیار کروں اور ہلاکت میں جا پڑوں۔

۱۱۔ کشف و کرامت کہ جب سالک مقام ملکوت تک ترقی پاتا ہے تو اس مقام پر اگر غیبی امور اس پر منکشف ہونے اور کرامتیں اس سے صادر ہونے لگتی ہیں۔ یہ بے چارہ یہ سمجھتا ہے کہ میں کامل ہو چکا اور اس گمان کے پیچھے لگ کر تمام مجاہدوں اور ریاضتوں سے کنارہ کش اور بے نیاز بن جاتا ہے اور یہ نہیں جانتا کہ ہنوز دنیوی دور است۔ ابھی تو یہ ولایت کے پہلے رے تک بھی نہیں پہنچا۔ ولایت کہاں اور علاج اس عقبہ کا یہ ہے کہ سالک یہ خیال کرے کہ میری یہ حالت محض عارضی ہے کہ مشاہدہ ملکوت کے طفیل حاصل ہوئی جبکہ ملک و ملکوت میرا اصل مقصود نہیں۔ مجھے اپنی حقیقی مراد منزل کی طرف متوجہ اور آگے بڑھتے رہنا چاہیے۔ بچوں کی طرح اس تماشہ میں نہ لگنا چاہیے۔

۱۲۔ ابلیس لعین اور یہ دشوار ترین عقبہ ہے بلکہ تمام عقبات کا لب لباب اور خلاصہ ہے یہی وہ عقبہ ہے جو پلک جھپکتے سالک کو بلندیوں سے جہنم کے گڑھے میں پھینک دیتا ہے اور قربتِ خداوندی کے اوج سے حنیضِ بُعد میں گرا دیتا ہے۔ والعیاذ باللہ تعالیٰ اور اس عقبہ کا علاج اس کے سوا کچھ نہیں کہ اپنے پیرانِ عظام سے مدد کا طالب ہو۔ اور خدائے تعالیٰ وجل شانہ کے حول و قوت میں پناہ لے اور فہم معنی کے ساتھ لا حول ولا قوۃ الا باللہ العلیٰ العظیم کا ورد رکھے،

نور ۲۳ :- اگر کوئی بندہ خدا، اذکار و اشغال میں مصروف رہے۔ لیکن اس پر وہ احوال وارد نہ ہوں، جن کا ورد و صوفیائے کرام پر ہوتا ہے تو اسے چاہیے کہ بد دل نہ ہو۔ کہ سعادت و خوش نصیبی صرف اسی پر موقوف نہیں۔ کمال سعادت یہ ہے کہ آدمی کا دل نور ذکر سے منور و معمور رہے۔ تو جو کچھ اس دینائے فانی میں بے سرنہ آسکا وہ عالمِ آخرت میں نصیب ہوگا۔ اس لیے اپنے کام میں لگا ہے اور حق تعالیٰ کے ساتھ اپنے دل کا مراقبہ اور نگہداشت باقی رکھے۔ اس سے کبھی غافل نہ ہو۔ اس لیے کہ دل کا دائمی طور پر ذکر میں مشغول رہنا، بارگاہِ الہی کے عجائب و اسرار کی کنجی ہے۔

سوال :- وہ کونسی نماز و تلاوت ہے کہ ذکر و شغل میں داخل اور **نور ۲۵** :- اذکار و اشغال کے مانند تصفیہ قلب کی باعث ہے۔

جواب :- یہ وہ نماز و تلاوت ہے جو حضور قلب سے عمل میں لائی جائے۔ اگر یہی دونوں چیزیں، حضوری دل سے ادا ہو جائیں تو کسی ذکر و شغل کی احتیاج ہی باقی نہیں رہتی۔ تزکیہ باطن کے لیے یہی نماز و تلاوت کافی ہے اور حضور قلب نہ ہو تو نماز و تلاوت کیا کوئی ذکر و شغل وقعت نہیں رکھتا اور نہ اس پر کوئی نتیجہ خاص مرتب ہوتا ہے۔

(اور فائدے سے خالی یہ بھی نہیں کہ کم از کم دنیا سے اپنا دامن بچائے رہا) یاد رکھنا چاہیے کہ جسم میں چند مقامات ایسے ہیں جن میں ہر مقام، ذکر **نور ۲۶** :- کی ضربات کا محل ہے اور حقائق و دقائق اور اسرار غیبیہ کا کشف اس

پر موقوف ہے۔ اول قلب صنوبری، اور یہ ایک گوشت کا ٹکڑا ہے۔ بائیں جانب، بائیں پستان کے نیچے اور یہی روح کا اصل مرکب (سواری) ہے دوم قلب مدوری یعنی دماغ سوم۔ قلب نیلوفری یعنی ناف کہ اکثر اذکار کا مبدل ہے اور اسی ناف سے اذکار کا دماغ تک پہنچتے اور پھر قلب پر نازل ہوتے ہیں۔ یعنی اس کی ضرب اس پر لگاتے ہیں اور پھر ملک و ملکوت اور جبروت و لاہوت کے حقائق کا انکشاف ہوتا ہے اور یہی عین مطلوب ہے۔

نور ۲۷ :- تین چیزیں ہیں۔ ذکر، شغل اور مراقبہ۔ ذکر سے مراد ہے زبان کا فعل اور شغل کہتے ہیں قلب کے فعل کو۔ اور مراقبہ نام ہے کسی چیز کے تصور کرنے اور اُسے اپنے خیال کے احاطہ میں لانے کا۔

نور ۲۸ :- سالک کے آداب میں :-
۱۔ اہم ادب یہ ہے کہ جہاں تک بن پڑے، خدا سے بجز خدا، کچھ اور طلب نہ کرے۔

۲۔ کہ حیث باشد ازو غیر او تمنائے
جب خدا بندہ کا ہو گیا۔ ساری خدائی اس کی ہے کہ مَنْ لَدُوْهُ الْمَوْلٰی فَلَهُ الْوَعْدُ
۲۔ جو بات زبان سے ادا کرے ادب سے کرے۔ بے ادبی کی کوئی بات کبھی زبان پر نہ لائے کہ جان ایمان ادب ہے خدا اور محبوبان خدا کا۔
۳۔ اپنے نفس کو، آثار نعمت الہی کے ظہور سے پس پردہ رکھے۔ یعنی قرب الہی کے مراتب میں سے کوئی مرتبہ، خواہ قرب نوافل سے ہو یا قرب فرائض سے لگا ہوں سے پوشیدہ رہے اور اس کے اسرار و رموز سے، نادانوں کی طرح گزر جائے۔
۴۔ جس طرح حق تعالیٰ کو بالذات اپنے ظاہر و باطن کے احوال پر مطلع سمجھتا ہے، یونہی بے طوائف الہی حضور صلی اللہ تعالیٰ علیہ وسلم کو اس سے باخبر جانے تاکہ کوئی کام، کوئی بات خدا و رسول جل جلالہ و صلی اللہ تعالیٰ علیہ وسلم کی مخالفت میں سرزد نہ ہو۔ بلکہ اپنے شیخ کو کہ غایت خداوندی کا پرتو، اور حضرات انبیائے کرام کا جانشین ہے۔

اپنے احوال پر واقف و نگراں سمجھتے تاکہ شیخ کے احکام کی خلاف ورزی کا بھی مرتکب نہ ہو کہ شیخ کامل کی مخالفت خدا و رسول کی مخالفت ہے۔ اس ادب کا خلاصہ یہ ہے کہ یہ مراقبہ حیا و لحاظ سکھاتا ہے اور حیا و شرم سراپا خیر ہی خیر ہے۔

۵۔ حضور صلی اللہ تعالیٰ علیہ وسلم کا اتباع عبادات و عادات اور افعال و اقوال میں ہمیشہ از ہمیشہ اپنے اوپر فرض جانے اور ان کی بجا آوری میں پوری طرح کوشاں رہے کہ ہر شخص کی محبوبیت کا درجہ اسی سلسلہ کی لڑیوں میں آدیزاں ہے۔

۶۔ حضرت رسالت مآب علیہ افضل الصلوٰۃ والسلام کی اتباع کرنے والے، مثلاً سادت و مشائخ اور علمائے کرام اہل سنت و جماعت کو جانشین مصطفیٰ سمجھ کر ان کی تعظیم و احترام کی سعی تمام کرے اور کسی بیخ کسی حالت میں اپنی جانب سے کوتاہی پر راضی نہ ہو۔

۷۔ اپنے شیخ کو اپنے حق میں اپنے زمانے کے تمام مشائخ سے افضل و بالا سمجھے اور اس کے حکم کو اپنے حق میں حضور نبی کریم صلی اللہ تعالیٰ علیہ وسلم کی جانب سے تسلیغ جانے اور اس کے کسی قول و فعل کو بے وقعت و حقیر گمان نہ کرے اور جو بات اس کی سمجھ سے بالاتر ہو اسے اپنے حق میں متشابہات کی لڑی میں پروٹے رکھے۔

۸۔ مرید کو کہ اپنے مرشد کے علاوہ کسی اور کو اپنے نفس پر اختیار نہ دے اور اپنے شیخ کے روبرو ایسے رہے جیسے غسل دینے والے کے ہاتھوں میں میت یعنی مردہ بدست زندہ اور کوئی فعل ظاہر و باطن میں اپنے مرشد کے حکم کے بغیر عمل میں نہ لائے یہاں تک کہ بقدر امکان اپنا کھانا پینا اور ظاہری و باطنی دوسرے حرکات و سکنات سب کو اپنے شیخ کی اجازت و حکم پر موقوف جانے اور ہر اس کام میں جس کی اجازت اپنے شیخ سے پا چکا ہے۔ اپنی رائے سے کسی ہمیشی ہرگز نہ کرے کہ مرشد برحق کا ہاتھ اپنے مرید و مسترشد کی طبیعت و مزاج کی نبض پر رہتا ہے اور وہ جانتے ہیں کہ خطرات و سائوس کے اختلاط کے منفعی، مسہل یا کسی اور طور پر اخراج کی کیا تدابیر اس کے حق میں کارگر ہوگی۔ اس لیے اپنے مرشد کو دل و جان سے **يَدُ اللَّهِ فَوْقَ أَيْدِيهِمْ** کا منظر یقین کرے۔

۹۔ ورودِ احوال و تجلیات کی فراوانی، اس کے وہم و گمان سے باہر، خواہ کتنے ہی جوش میں کیوں نہ آئے، اپنے مرتبہ کی حدود سے باہر نہ نکلنے دے اور بزرگانِ دین سے ہمسری کا خیال بھی دل میں نہ آنے دے کہ اندیشہ ہلاکت ہے۔ بلکہ اس کے حق بہتر و مناسب تر یہ ہے کہ خود کو تمام مخلوقات سے کمتر بلکہ کتے اور خنزیر سے بدتر اور خوار تر، تصور کرے اور یہ مقام کمال انسانی کا مقام ہے۔ امداد و توفیق الہی کے بغیر حاصل نہیں ہوتا۔

حضور اقدس صلی اللہ تعالیٰ علیہ وسلم سلطنتِ عظمیٰ، خلافتِ کبریٰ سے مشرف اور خطابِ بولاک لما خلقت الدنیا کے مخاطب ہونے کے باوجود اپنی مناجات میں یوں عرض فرماتے کہ "اللہی مجھے مساکین میں زندہ رکھ۔ مساکین میں موت دے اور روزِ قیامت میرا مساکین کے گروہ میں حشر فرما" یہاں سے یہ بات آشکارا ہو جاتی ہے کہ عجز و انکسار کا مرتبہ کس قدر بلند ہے۔ کہنا یہ ہے کہ تمام امور اور تمام اوقات میں، خود کو اپنے مالک و مولے جل و علا کی سپردگی میں رکھے اور کسی حالت میں کسی بات کا دعویٰ نہ کرے اور خود پسندی کو نہ اپنائے خواہ باعوانی نفس و شیطان ہو۔ یا نفی قلب و روح کے باعث۔

۱۰۔ بظاہر مخلوق کے ساتھ رہے لیکن یہ باطن ان سے دور و نفور اور خود کو حق میں مشغول رکھے۔

۱۱۔ مخلوق سے خلوت گزینی اور اپنی ذات سے گوشہ نشینی اختیار کرے یعنی جہاں تک بن پڑے مخلوق سے دور گوشہ نشین رہے اور خود اپنی ذات سے خود نمائی و پندار کو نکال پھینکے۔ اس طریقہ پر حواسِ عشرہ اپنی جگہ برقرار اور رو بکار رہیں گے۔ یہ تمام تدابیر جمعیتِ قلبی اور دفع انتشار کے لیے ہیں اور اللہ تعالیٰ تک وصول کیلئے لائق و سزاوار۔

۱۲۔ اپنے خورد و نوش اور بات چیت اور سونے میں جہاں تک ممکن ہو قلت کو اپنائیں۔ کم کھائیں پیئیں، کم بات چیت کریں اور کم سوئیں، اس میں عظیم فائدے مضمر ہیں۔

سلف صالحین قدست اسرارہم نے ہمیں بغیر کھائے پئے گزار دیں۔ یہاں تک کہ نور باطن اور قوت روح کی بدولت ملائکہ صفت ہو گئے۔ انہیں اصلاً خورد و نوش کی حاجت نہ رہی۔ لیکن آخر الامر بہ پاس سنتِ نبوی، اظہارِ عجز بندگی کم از کم غذا کو

اختیار فرمایا۔

راہ سلوک کے آداب میں سے یہ بارہ آداب کہ اجمالاً تخریب میں آئے، سالک کے لیے کافی ہیں۔ مگر سالک اپنے مرشد کے ارشادات پر کاربند رہے تاکہ منزل مقصود تک پہنچے۔ ان آداب کی رعایت اور ان کی بجا آوری سے مرشد برحق کی صحبت و ہم نشینی حسن ادب اور خوش عقیدگی کے ساتھ میسر آئے تو وہ کہیں زیادہ نفع بخش اور فاضل تر ہے۔ اس لیے کہ مرشد کے حضور ایک مجلس میں حاضری سے ہزار گھنٹیاں اور لاکھ رکاوٹیں دور ہو جاتی ہیں۔

نور ۲۹ - فتاویٰ ششم پر ہے تا وقتیکہ وہ حاصل نہ ہو۔ آدمی اس راہ میں بہرہ یا نہیں ہوتا۔

فتاویٰ اول - فتاویٰ الشیخ - یعنی آدمی اپنے مرشد کے تصور میں اپنے آپ کو ایسا فراموش کر دے کہ اپنا وجود اپنے شیخ سے جدا نہ سمجھے اور تمام حرکات و سکنات جو اس کے دست و پا سے صادر ہوتی ہے۔ ان کے متعلق یہ یقین رکھے کہ یہ شیخ کے دست و پا ہیں اور ان میں سکون و حرکت، میرے مرشد کے افعال اور انہیں کے اختیار سے ہیں اور خود کو کسی طور پر بھی موجود نہ جانے۔ نہ حقیقت میں نہ تصور میں اور نہ فرضی طور پر۔

۲ - فتاویٰ الرسول ہے کہ مضمون سابق کو حضور صلی اللہ تعالیٰ علیہ وسلم کی طرف نسبت دے اور ہرگز ہرگز اپنے وجود کو اپنے دہم و گمان میں بھی نہ آنے دے۔ یہ فتاویٰ اول سے حاصل ہوتی ہے۔ اس لیے کہ یہ سالک اپنے شیخ میں قنابے اور اس کا شیخ ذات پاک رسول اللہ صلی اللہ تعالیٰ علیہ وسلم میں قنابے تو بہ مرتبہ ثانی باسانی میسر آئے گا۔

۳ - فتاویٰ اللہ - اور یہ وہ فتاویٰ ہے کہ جب نصیب آجاتی اور اپنی انتہا کو پہنچتی ہے تو ابتدائی بقا ہاتھ آتی ہے۔ یہ وہ قنابے ہے کہ جب حضرت جنید بغدادی کو حاصل ہوئی تو آپ نے فرمایا کہ میں چالیس سال سے بہ خدا متکلم ہوں اور لوگ سمجھتے ہیں کہ

میں اُن سے کلام کمرہ یا ہوں۔

اس قسم کے اور اقوال بہت سے بزرگانِ دین سے منقول ہیں۔ اس فنا کے حصول کے بعد سالک موحد بالذات ہو جاتا ہے کہ وجود کی شرکت بھی نہیں رہتی۔

نور ۵ :- قلوب العارفين في حكم المساجد یعنی عارفین کے قلوب، مسجدوں کے حکم میں ہیں حضرت مولانا رومی فرماتے ہیں :-

اہلہاں تعظیم مسجد فی کنند

در جفائے اہل دل جدی کنند

مسجد کا نذر درون ادیبا ست؛

سجدہ گاہ ایں ست، ایں جاہم خدا ست

یعنی سادہ لوح نادان، مسجدوں کی حرمت کا تو بڑا خیال رکھتے ہیں لیکن اہل دل ادیبائے کرام کے ساتھ جفا و بے ادبی سے پیش آتے ہیں حالانکہ وہ مسجدیں جو ادیبائے الہی کے باطن میں موجود ہیں وہ بھی سجدہ گاہ ہیں اور وہاں بھی جلوہ خاصِ خدا ہے۔

نور ۵ :- ہمارے شیخ رحمۃ اللہ تعالیٰ علیہ کی عادت کرمیہ تھی کہ جمعہ مبارک کے شب و روز میں سورہ کہف ایک ایک مرتبہ پڑھتے جیسا کہ حدیث نبوی میں وارد ہے اور بعد نماز عشاء آرام فرمانے سے قبل مسجاتِ ستہ یعنی وہ سورتیں جو سچ یا سچ سے شروع ہوتی ہیں یعنی سورہ حدید، سورہ حشر، سورہ صفت، سورہ جمعہ، سورہ تغابن اور سورہ اعلیٰ اور ان سورتوں کے ساتھ سورہ الم سجده، سورہ ملک سورہ بنی اسرائیل اور سورہ زمر کی قرأت فرماتے اور اکثر وہ اوراد مانورہ جو حسن حصین کے یومِ شنبہ منزلِ ششم میں مذکور ہیں پڑھتے رہتے خصوصاً سبحان اللہ و بحمدہ کا اکثر درہنا۔

جمعہ کے روز نماز فجر کی پہلی رکعت میں آلم السجدہ اور دوسری میں اہل اتی پڑھتے اور اکثر و بیشتر وتر کی پہلی رکعت میں سورہ فاتحہ کے بعد، سورہ اعلیٰ، دوسری میں سورہ کافرون اور تیسری میں سورہ اخلاص تلاوت فرماتے (جیسا کہ سنت بھی ہے)

اور نماز وتر کے بعد دو رکعت نفل ادا فرماتے۔ پہلی رکعت میں سورہ اذان نزلت الارض دوسری رکعت میں سورہ کافرون پڑھتے اور جب آرام کا وقت آتا تو سورہ فاتحہ اور سورہ اخلاص پڑھنا آپ کے معمولات میں تھا۔ کہ پڑھ کر اپنے اوپر دم فرماتے اور پھر سوجاتے ان کے پڑھنے کے بعد کسی سے کلام نہ فرماتے اور تہجد کے وقت بیدار ہو جاتے۔

۱۲۶۷ ہجری کے ربیع الاول شریف کی سترہویں شب، مرشد اعلیٰ

نور ۵۲ حضرت سیدنا شاہ آل احمد عرف اچھے میاں صاحب رضی اللہ

تعالیٰ عنہ کی فاتحہ سے فراغت پا کر، جدی و مرشدی سید شاہ آل رسول احمد رضی اللہ عنہ اس فقیر کو جبکہ ابھی اس کی عمر صرف بارہ سال تھی۔ اپنے ہمراہ اپنے سجادہ پر لائے۔ اور مجھے حکم دیا کہ مسند طریقت پر چار زانو بیٹھ جاؤں۔ چنانچہ میں بموجب حکم وہاں بیٹھ گیا اور خود حضرت والانے دو زانو میسر رو برو تشریف فرما کر ایک روپیہ نذر مرحمت فرما کر ارشاد فرمایا کہ مبارک ہو۔

یہ زمانہ میری کم سنی کا زمانہ تھا۔ اس لیے میں اس راز کو نہ سمجھ سکا اور وہ روپیہ اپنے کمر بند میں باندھ کر آرام کے لیے بڑے والان میں آیا اور اپنی رضاعی والدہ کے ساتھ سو گیا۔ جب صبح ہوئی اور میں بیدار ہوا تو دیکھا کہ کمر بند میں وہ روپیہ موجود نہیں۔ میں نے اپنی دلدی صاحبہ سے عرض کیا کہ کل رات دادا حضور نے مجھے ایک روپیہ مکان سجادہ میں دیا تھا اور ساتھ ہی دو رات والا واقعہ پورا پورا بیان کر دیا۔ دادی حضور نے میری رضاعی والدہ پر خنگی کا اظہار فرمایا اور انہیں حکم دیا کہ وہ روپیہ تلاش کریں۔ بسیار کوشش کے باوجود وہ روپیہ ہاتھ نہ آیا اور اس واقعہ کو بیس سال کم و بیش گزر گئے تو حضرت اقدس نے مجھے تنہائی میں وصیت فرمائی کہ اگر میرے وصال کے بعد خاندانی متوسلین تمہیں میرا جانشین بنانے کی تکلیف دیں تو نہ انکار کروں، نہ اس سے یکسوئی کا اظہار، بلکہ اسے قبول کروں۔ بار بار یہی وصیت دہرائی۔ چنانچہ ارشاد گمراہی کے مطابق ایسا ہی ظہور میں آیا اور بعینہ واقعہ ہوا اور وہ نذر والا روپیہ گم ہو گیا تھا اس کا اثر یہ مرتب ہوا کہ دنیاوی اموال ہاتھ آتے ہیں۔ لیکن جلد ہی ہاتھ سے نکل

جاتے ہیں۔ گرہ میں باقی نہیں رہتے۔ اور کبھی اموال دنیا جمع کرنے کی نہ نوبت آتی۔ نہ اس کی احتیاج ہوتی۔ الہی اپنے فضل و کرم تام سے ہمیں دنیا و ما فیہا سے محفوظ رکھ۔ آمین۔

پانچواں لمعہ (تابلش ۵)

چند مسائل فقہیہ کے بیان میں

نور - شخص واحد کی بات یقین کامل کے قابل نہیں اگرچہ وہ عادل ہو۔ شریعت مطہرہ بھی شہادت میں دو عادل مسلمانوں سے کم کا قول قبول نہیں کرتی۔ اور یہ وہ حکم شرعی ہے جو خبر دینے والوں کے اختلاف احوال کے باوجود، مختلف نہیں ہوتا۔ مثلاً اویانے کرام میں سے اگر کوئی دلی تھا اس بات کی گواہی دے کہ عمرو پر، زبید کی اتنی رقم ادھار ہے تو قاضی کے لیے اس کی اجازت نہیں کہ اسی شہادت کے بموجب فیصلہ شرعی کرے اگرچہ اس ولی اللہ کے صادق القول ہونے پر دل مطمئن ہے۔

اس کے مناسب ایک واقعہ لکھتا ہوں کہ ایک روز امیر المومنین حضرت عثمان بن عفان رضی اللہ تعالیٰ عنہ نے امیر المومنین صدیق اکبر رضی اللہ تعالیٰ عنہ سے درخواست کی کہ حکم بن عاص کا قصور سرور دو عالم صلی اللہ تعالیٰ علیہ وسلم کی بارگاہ سے میں معاف کرا چکا تھا اب میں آپ سے یہ درخواست کرتا ہوں کہ انہیں مدینہ طیبہ آنے کی اجازت مرحمت فرمائیں۔ حضرت صدیق اکبر رضی اللہ تعالیٰ عنہ نے ارشاد فرمایا کہ آپ کے صادق القول اور عادل ہونے پر مجھے یقین ہے لیکن قواعد شرعیہ کی رو سے اس پر ایک اور شاہد عادل کی گواہی چاہیے۔

حضرت عثمان غنی رضی اللہ تعالیٰ عنہ نے یہ سچی بات سنی تو خاموش ہو گئے پھر جب

سیدنا امیر المومنین فاروق اعظم رضی اللہ تعالیٰ عنہ کا دورِ خلافت آیا تو یہی درخواست آپ نے ان کے حضور پیش کی یہاں سے بھی وہی جواب ملا۔ پھر جب خود آپ کا دورِ خلافت آیا تو آپ نے حکم بن عاص کو مدینہ طیبہ آنے اور وہاں قیام کرنے کی اجازت دی اور اس کی وجہ یہ ہے کہ آپ نے بہ نفس نفیس حضور اقدس صلی اللہ تعالیٰ علیہ وسلم سے ان کی معافی کا حکم حاصل کر لیا تھا اور آپ کو اس حکم پر علم یقین حاصل تھا اور اس پر کسی اور شاہد کی حاجت نہ تھی۔

اس بات کو اچھی طرح سمجھ کر ذہن نشین کر لیں۔ عقلمند کو اشارہ کافی ہوتا ہے۔

فاسق مُعلن کو (کہ علی الاعلان بیباکانہ فسق و فجور کا ارتکاب کرتا ہے)

ابتداءً سلام نہ کیا جائے، نہ اس کے ہم نشین ہو، نہ اس سے گفتگو کا

نور ۲

دائرہ پھیلاؤ۔ نہ اس سے ربط ضبط بٹھاؤ۔ بلکہ اس سے دور دور رہو۔ اگرچہ وہ تمہارا فرزند دل بند ہو۔ یہی حکم شرعی ہے اور یہی ایسوں کی سزا کیا عجیب کہ دل میں شرمناک راہِ راست پر آجائیں اور یہ سزائیں انہیں نیکو کار بنا دے (انسوس صدانسوس کہ تم روزانہ نماز وتر میں، وَنَخَلَعُ وَنَشْرُكُ مَنْ يَفْجُرُكُ کہ ہم جدا ہوتے اور اس شخص کو چھوڑتے ہیں جو تیرا گناہ کرے) پڑھتے ہو مگر اس پر عمل نہیں کرتے۔ یا پھر یہ بات ہے کہ تم روزانہ اپنے مالک و مولیٰ سے دروغ گوئی کو آسان سمجھتے ہو۔ میرے عزیز! اگر اس پر عمل کرو گے تو جھوٹ کے وبال سے نجات پاؤ گے ورنہ یہ بلا ٹے بد اور بگڑی ہے۔ دوسرے لوگ اپنے برابر والوں سے جھوٹ بولتے ہیں اور تو اپنے خدائے عزوجل سے جھوٹ بولتا رہتا ہے۔)

ح بہ میں تفاوت راہ است از کجاستا کجا

بہر حال یہ تمہارے اختیار کی بات ہے۔ ہاں اگر ترکِ تعلق پر تم کوئی قدرت

نہیں رکھتے (اور یہ ایمان کا اعلیٰ درجہ ہے) تو اسے نصیحت کرو اور جہاں تک بن پڑے

ان پر ملامت کرو (انہیں شرم دلاؤ) اور اگر اس پر بھی قدرت نہیں تو دل سے ان کی

محبت نکال دو اور انہیں بُرا سمجھو۔ کہ یہی ایمان کا ادنیٰ درجہ ہے۔

نور ۳ دھوکہ دینے وقت اپنے منہ اور ناک کو خوب پاک صاف کریں۔ اور پانچوں وقت مسواک کریں تاکہ غذا کے ریزوں اور بدبو سے منہ کی صفائی ہو جائے یہ مسواک کرنا سنت بھی ہے کہ ملائکہ اور ارواح کو اس کی بدولت پاکیزہ دہن سے انسیت ہوتی ہے ورنہ انہیں اور اس کے ہم جنس بنی آدم سب کو اس سے ایذا پہنچتی ہے اور وہ اس سے نفرت کرتے ہیں۔

نور ۴ سلام کئے اور اجازت لیے بغیر کسی کے گھر میں داخل نہ ہو۔ بلکہ اپنے گھر میں اوتب بھی ایسا طریقہ اختیار کرو کہ گھر میں رہنے اور سکونت اختیار کرنے والوں کو تمہاری آمد کی اطلاع مل جائے۔ گھر والوں کے حق میں کافی ہے اور اس حکم میں بڑی حکمتیں اور بے شمار فائدے ہیں تمہیں کیا معلوم کہ اس وقت اہل خانہ کس حالت و کیفیت میں ہیں۔ مثلاً ہو سکتا ہے کہ اس وقت کوئی شخص (مرد خواہ عورت) نہالے دھونے میں مصروف ہو۔ جبکہ عموماً غریب گھرانوں میں باقاعدہ غسل خانے نہیں ہوتے یا بے پردہ ہو یا بے فکری سے مصروف کار ہو اور شرعی سے غافل اور علیٰ ہذا القیاس پھر حکم قرآنی بھی یہی ہے کہ **يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا** الایۃ۔

اے ایمان والو! اپنے گھروں کے سوا۔ دوسرے گھروں میں داخل نہ ہو جب تک اجازت نہ لے لو، اور گھر والوں پر سلام نہ کرو۔ یہ تمہارے لیے بہتر ہے۔ تاکہ تم نصیحت پکڑ لو۔

نور ۵ اپنے ماں یا باپ اور اتا دیا پیر کو ان کا نام لے کر نہ پکارو کہ بے ادبی ہے۔ اسی طرح بیوی شوہر کا نام نہ لے۔ بلکہ جیسا کہ ہمارے شہروں میں سواج ہے۔ شوہر بھی اپنی بیوی کا نام لے کر ندانہ کرے کہ لوگ اسے بے شرمی پر معمول کرتے ہیں اور ایسے امور میں رسم و رواج کی پاسداری سے بھی منہ نہ موڑنا چاہیے۔

نور ۶ فضول و بے ہودہ اور لغو و بے فائدہ مذاق کسی سے نہ کرنا چاہیے۔ خصوصاً ایسا مذاق جس میں جھوٹ تہمت تراشی، کسی کی دل آزاری یا فحاشی پائی

جائے کہ یہ حرام ہے۔ ہاں ایسا مذاق جو مباح ہو یعنی ممانعت شرعیہ سے پاک صاف
اگر کبھی کبھی محض دوست کی پسند خاطر اور اپنی نشاط طبعی کے ماتحت ایسا عمل میں
آجائے تو چنداں مضائقہ بھی نہیں۔ البتہ اس کی عادت نہ ڈالے کہ لایعنی بھی اور اس
سے وقت بھی کم ہوتی ہے۔

نور ۸۔ جاننا چاہیے کہ خندہ تین قسم پر ہے۔ تبسم، ضحک اور قہقہہ۔ تبسم یعنی
مسکراہٹ یہ ہے کہ اس کی آواز نہ کسی تک پہنچے نہ اپنے کانوں میں آئے
صرف ہونٹوں میں خفیف سی حرکت پیدا ہو اور ہو سکتا ہے کہ لب کھل کر سامنے کے
دانت نمایاں ہو جائیں۔ اور ضحک یعنی ہنسی یہ ہے کہ اس کی آواز صرف ہنسنے دلاسن
سکے، نہ کوئی اور۔ اور قہقہہ یہ ہے کہ اس کی آواز خود یہ بھی سننے اور دوسروں کے کانوں
تک بھی پہنچے مگر چہ وہ دوسرا اس کے برابر ہو۔ ان میں تبسم یعنی مسکراتا جا رہے بلکہ مسنون
اور قہقہہ مکروہ و مورث غفلت اور وقت بے وقت ہنستے رہنا اول کو مازنا ہے جیسا کہ
حدیث میں وارد ہے کہ کثرة الضحک یبیت القلب۔

نور ۹۔ جتنا قراگ پاک زبانی یاد ہو اُسے محفوظ رکھو۔ ورنہ کل بروز قیامت
قبر سے ناپیا اٹھائے جاؤ گے۔ قرآن عظیم کو بھلا دینا گناہ عظیم ہے۔
سجدہ کی دو قسمیں ہیں۔ ایک سجدہ عبادت۔ دوسرا سجدہ نخیت یعنی
سجدہ تعظیم و تکریم کہ کسی کی عظمت و جلالت کے اظہار کے لیے بلا قصد
عبادت ادا کیا جائے۔ جیسا کہ حضرت یوسف علیہ السلام کے بھائیوں اور ان کے والد ماجد
اور والدہ ماجدہ نے، آپ کو کیا تھا حضرت آدم علیہ السلام کو فرشتوں نے جو سجدہ کیا
تھا وہ بھی سجدہ تعظیمی تھا۔ اب شریعت محمدیہ علی صاحبہا الصلوٰۃ والسلام میں یہ بھی حرام ہے
البتہ کفر نہیں، اور اسے کفر کہنا درست بھی نہیں کہ کفر کسی شریعت میں مباح نہیں ہو
سکتا۔ یونہی بیت اللہ شریف کے علاوہ کسی اور چیز کا طواف کرنا حرام ہے۔ ہاں مدہوشی
اور عالم دارنگی میں ان کا صدور ہو جائے یعنی کسی پر انتہائی اشتیاق ملاقات غالب ہو
اور بوقت ملاقات اس کا یہ عالم ہو جائے کہ عقل جاتی رہے اور ہوش و حواس گم

ہو جائیں) اور اسی عالم کیفیت میں وہ سجدہٴ تہجیت یا طواف بجا لائے تو اس کی پچھڑی اور بے اختیاری کی وجہ سے اس کی گرفت نہ ہوگی۔ جیسا کہ مجنونوں اور پاگلوں سے باز پرس نہیں ہوتی کہ

سلطان نہ گیرد، خراج، از خراب

اور اگر کوئی طواف غیر کعبہ پر مجبور ہی کر دیا جائے تو طواف کر لے مگر نیت طواف نہ کرے کہ **إِنَّمَا الْأَعْمَالُ بِالنِّيَّاتِ**۔

نور ۱۰ قرآن کریم مجمع میں آہستہ پڑھنا چاہیے۔ بالخصوص اس وقت کہ حاضرین کی ادھر ادھر توجہ نہ ہو یا حکم قرآنی سے کہ **إِذَا قَرَأْتَ الْقُرْآنَ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ**۔ جب قرآن پڑھا جائے تو اسے سُنو اور چپ رہو۔ اس امید پر کہ رحم کئے جاؤ۔

واقف نہ ہوں، یا غافل نہ ہو، یا دیدہ و دانستہ جانتے بوجھتے غفلت اختیار کریں۔ یادینا وی بات چیت میں محو و مستغرق ہوں تو ایسی صورت میں تلاوت کرنے والے اور سامعین دونوں ہی گناہ گار ہوں گے۔ (قرآن خوانی کی مجالس میں اس کا ضرور خیال رکھیں ورنہ گناہ لازم آئے گا) البتہ دینی مکتبوں میں تعلیم و تحصیل اور حفظ قرآن کی خاطر بچے اگر با آواز بلند پڑھیں تو اس میں کوئی حرج نہیں بلکہ یہی درکار ہے اور تلاوت قرآن شریف میں بھی حتی الامکان احتیاط برتیں اور تنہائی میں، عوام کالانعام کی نشستگاہ سے دُور بیٹھ بادب تمام تلاوت میں مصروف ہوں۔

نور ۱۱ کسی مشرک و کافر مرد و عورت، یوں ہی علی الاعلان گناہ کے مرتکب فاسق مسلمان جسے فاسق معلن کہتے ہیں اور ان جیسے دوسرے۔ ان میں سے

کسی کی مدح و ستائش تعریف و توصیف نہ کریں۔ جیسا کہ بے باک جاہلوں کی عادت ہے کہ سماع حرام سنتے ہیں۔ اور پھر اس کی تعریف کرتے اور کہتے ہیں کہ کیسی اچھی قولی تھی اور وہ کھانے والی بھی۔ کیسی قیامت کی خوش آواز تھی اور کتنا نفیس لگا رہی تھی۔ بلکہ ان میں بعض بے منہ تو ایسے ہیں کہ باری تعالیٰ کیلئے تفسوس تعظیمی کلمات مثلاً سبحان اللہ

(انشاء اللہ وغیرہ) اُن بے ہودہ کلماتِ ستائش سے ملا دیتے اور سرحدِ کفر تک پہنچ جاتے ہیں۔

اسی طرح ظالم و فاسق امراء و حکام کی بعض لوگ تملق و چاپلوسی کرتے اور حد سے فرزوں ان کی جھوٹی تعریف میں اوپنی ارٹان اڑتے ہیں یہ بھی قریب قریب کفر ہے۔ مسلمانوں کو ایسی نامعقول اور بے ہودہ حرکتوں سے توبہ کرنی چاہیے۔ کہ حرام تو یقیناً ہے اور بعض اوقات ان میں اندیشہ کفر بھی شراً تو ایسے ناہنجاروں کی ہجو، اور خدا ہمت و توفیق دے تو اُن رو در رو، منہ کے سامنے ان کے کردار پر لعنت و ملامت کرنی چاہیے۔ تاکہ وہ پشیمان۔ (اور شرمندہ ہو کر اپنی بد کرداری سے توبہ کریں) اور اگر اس پر قدرت نہ ہو اور مصلحت شرعیہ اس کی اجازت دے) تو اس کی غیر موجودگی میں اس کی ناکردنی حرکتوں پر ضرور لعن طعن کریں۔ کہ دوسروں کی چشمِ عبرت کھلے۔ اور اگر یہ بھی امکان میں نہ ہو تو کم از کم اپنے دل میں ان کی اہانت کریں (انہیں دل سے قابلِ نفرت و ملامت سمجھیں) اور یہ ایمان کا آخری درجہ ہے۔ اتنا بھی آدمی نہ کر سکے تو پھر انہیں کے زمرہ میں شمار کیا جائے گا اور انہیں ساتھ بروز حشر اٹھایا جائے گا۔ والعیاذ باللہ تعالیٰ۔

اپنے خاندان اور اپنے آباؤ اجداد کا حسب نسب نہ چھپائیں اور نہ خود کو دوسروں کی طرف منسوب کریں کہ شراً سمحت ممنوع ہے۔

اور ایسے لوگ حکیم حدیث صحیح لعنت الہی کے مستحق ہیں۔ اللہ اپنی پناہ میں رکھے۔

کسی غیر محرم و اجنبی عورت کے ساتھ تنہائی میں نہ بیٹھیں کہ شیطان لعین

نور ۱۲ :- تمہارا عبد و مبین، تمہاری آزار کے درپے (اور گھات میں) ہے۔

ایسا نہ ہو کہ تمہیں کسی ہلاکت میں ڈال دے اور تم سے کوئی گبیر گناہ سرزد ہو جائے۔

ایک روز ابلیس پر ابلیس نے حضرت موسیٰ علیہ السلام سے درخواست کی کہ میرے حق میں آپ دعائے خیر فرمائیں کہ اللہ تعالیٰ میرا قصور معاف فرمادے اور میری خطا سے درگزر فرمائے حضرت موسیٰ علیہ السلام نے بارگاہِ الہی میں متوجہ ہو کر یہ بات عرض کی۔ ارشاد ہوا کہ آپ اس ملعون سے کہہ دیں کہ اب پہلے آدم علیہ السلام

کی قبر کو سجدہ کرے۔ ابلیس لعین نے جب آپ سے یہ بات سنی تو پھر اپنی فطری
تجارت پر اتر آیا اور صاف انکار کر دیا۔ کہنے لگا کہ اے موسیٰ، جب میں نے خود آدم
کو سجدہ نہ کیا، تو ان کی قبر کو کیسے سجدہ کروں گا بہر حال آپ نے مجھ پر بڑا احسان کیا اگرچہ
میں اپنی شومی قسمت کے باعث محروم کا محروم رہا اس لیے میں آپ کو یہ نین باتیں
بتاتا ہوں۔ آپ اپنے امتیوں تک پہنچادیں اور وہ یہ کہ مجھے نین اوقات میں اپنے
پاس ہی جائیں۔

۱۔ جبکہ اجنبی مرد اور اجنبی عورت تنہائی میں ہوں۔

۲۔ جبکہ عفتہ و غضب کی حالت ہو۔ اور

۳۔ کافروں سے جہاد و قتال کے وقت، کہ اس وقت میں انہیں ان کے زن و فرزند

اور قرابت واریاد دلاتا ہوں کہ وہ ان کی محبت میں بے قرار ہو کر راہ فرار اختیار
کرتے ہیں۔ اور عفتہ جب شدت کو پہنچتا ہے تو بس اس کی عقل زائل کر دیتا ہوں

اور باپ کو بیٹے سے، بیٹے کو باپ سے الگ کر دیتا ہوں۔ یہاں تک کہ ان میں

باہمی قتل و قتال تک نوبت پہنچا دیتا ہوں۔ اور اجنبی مرد و عورت کی تنہائی میں

ان پر ایسا غلبہ پالیتا ہوں کہ اس وقت مجھ سے رہائی پانا بڑا مشکل ہوتا ہے۔

ایسا بہت کم ہوتا ہے کہ اس وقت میں انہیں زنا پر آمادہ نہ کر سکوں، یا اس کے

قریب قریب نہ لے آؤں۔

نور ۱۴ مسلمان کو کافر کہنا، اس کے قتل سے بدتر ہے بشریعت مطہرہ میں اس
پر بڑی وعید آئی ہے مثلاً حضور اقدس صلی اللہ تعالیٰ علیہ وسلم نے ارشاد

فرمایا ہے **إِلَّا بَاءَ بِهِ أَحَدُهُمَا** یعنی جو شخص اپنے بھائی کو کافر کہے تو

اس کلمہ کے ساتھ دونوں میں سے ایک لوٹے گا۔ یعنی یہ کلمہ دونوں میں سے ایک پر

پڑے گا۔ یوں ہی مسلمان پر لعنت کرنا بھی اشد گناہ کبیرہ ہے۔ والعیاذ باللہ۔

اگر کسی کی دوسریاں ہوں تو دونوں میں عدل سلوک میں برابر ہی رکھو

نور ۱۵ ورنہ ایک کے ہوتے دوسری کو نکاح میں نہ لاؤ۔ یہی مسترآن کریم

کا حکم صریح ہے۔

نور ۱۶ :- خدائے تعالیٰ کے حرام کو حلال نہ جانو۔ ورنہ کفر کے وبال میں مبتلا ہو جاؤ گے۔ اس لیے کہ جسکی حرمت قطعی ہے اُسے حلال جانتا کفر صریحی ہے۔ گناہ کو حرام جان کر اس کا مرتکب ہونا گناہ ہے۔ اور اس گناہ کو حلال جان اس کا ارتکاب کرنا گناہ بالائے گناہ ہے کہ کفر تک پہنچاتا ہے۔ جیسا کہ ابھی ہم نے بتایا۔

نور ۱۷ :- بچی گواہی کو بلا ضرورت و بلا مصلحتِ شرعیہ اچھپانا دل کا گناہ ہے اور بھوٹی گواہی کفر و بت پرستی کے برابر۔ شانہ بشانہ قرآن کریم کا ارشاد ہے :-

وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ أِثْمٌ قَلْبُهُ
 اور شہادت کو نہ چھپاؤ۔ اور جو اسے چھپائے گا اُس کا دل گناہ گار ہوگا۔
 نیز ارشاد فرمایا فَاجْتَنِبُوا أَلْوَتَانَ وَاجْتَنِبُوا قَوْلَ السُّرُودِ طُخُنْفَاءَ لِلَّهِ ط
 بتوں کی ناپاکی سے بچو اور بھوٹی بات سے بچو۔ اللہ کے لیے باطل سے حق کی طرف مائل ہو جاؤ۔

نور ۱۸ :- ادائے شہادت واجب ہونے کے لیے ایک شرط یہ بھی ہے کہ جس قاضی کے پاس ادائے شہادت کے لیے بلایا جاتا ہے۔ وہ عادل (انصاف پسند، نیک کردار، نیک سیرت) مسلمان ہو۔ ورنہ گواہی دینا واجب نہیں۔ اور آجکل کچھ لوگ میں گواہی دینے کی جو صورت ہے وہ اہل معاملہ پر مخفی نہیں۔ دکیل مدعی جھوٹ بولنے پر زور دیتے ہیں اور دکیل مدعا علیہ جھوٹا بنانے کی کوشش کرتے ہیں۔ ایسی گواہی دینے سے خدا بچائے۔ بہارِ شریعت)

نور ۱۹ :- نابالغوں اور غیر مکلفوں (مثلاً مجنونوں اور مجذوبوں) کا گناہ لکھا جاتا۔ البتہ ان کے ذمہ دار ولیوں اور مربیوں کی غفلت و لاپرواہی یا چشم پوشی کے باعث جو افعال ان سے سرزد ہوں۔ یا ان کی اجازت انہیں دیدی

جلئے۔ تو اب اس کا گناہ ان مربیوں پر ہوگا۔ مثلاً کسی نابالغ بچے کا مربی دہلی اُسے شراب نوشی سے نہ روکے یا خود اُسے پلائے تو اس صورت میں شراب نوشی کا گناہ بچہ یا غیر مکلف پر نہیں، اس کے ولی پر ہے۔

اس مسئلہ کا ہمیشہ لحاظ رکھنا چاہیے کہ جہالت اور ناواقفیت کے بل بوتے ایسے بہت سے واقعات رونما ہو جاتے ہیں۔ لوگ یہ سمجھتے ہیں کہ یہ تو نا سمجھ ہیں اور ان کے لیے معافی ہے یہ جو کرتے ہیں کہنے دو، انہیں اس سے روکو مت۔ بلکہ مشاہدہ ہے کہ بچوں کے والی دسر پرست خود ہی ان سے گناہ کرتے ہیں۔ مثلاً راگ رنگ اور ناچ گانے کے مجمع میں جلنے سے انہیں نہیں روکتے۔ روکنا کیسا اور الٹی انہیں ترغیب دیتے ہیں اور سمجھتے یہ ہیں کہ ان پر کوئی گناہ نہیں۔ تو تین بیہ باڈانٹ ڈسٹ کی کیا ضرورت ہے! اے ناواقفو! اگرچہ یہ بات صحیح ہے کہ ان پر اس کا گناہ نہیں مگر تمہیں اس سے چھٹکارا کیسے نصیب ہوگا۔ تم تو گناہ میں پکڑے جاؤ گے۔

نور ۲۰ اولاد جب تک بالغ نہ ہو جائے ان کی ترتیب و پرورش، ماں باپ پر فرض ہے، اس کے بعد نیک سلوک و احسان۔

نور ۲۱ شریعت مطہرہ نے عورت کو کہ سرتا بہ یا عورت مستورہ (پردہ و حجاب میں رکھنے کی شے) ہے، پردہ کا حکم فرمایا ہے اور یہ دو قسم پر ہے ایک حجاب، دوسرا ستر۔ حجاب یہ ہے کہ عورت خانہ نشین رہے اور غیر محرم کی نگاہ سے بالکلید دور رہے۔ اور ستر یہ ہے کہ منہ کی ٹنگلی اور دونوں ہتھیلیوں کے علاوہ سارے بدن کو دبیز کپڑوں سے چھپائے رکھے۔ ایسا کہ (سر کے بال اور کینٹھی سمیت) برابر حصہ بھی بدن کا اور دونوں پر ظاہر نہ ہو۔ نہ کھلا کہ صاف نمایاں ہو اور نہ تنگ یا باریک کپڑے کی اوٹ میں کہ رنگت بھلکے اور بدن کی ساخت چھلکے۔

قسم اول یعنی حجاب اہل بیت نبوت علی سید ہم و علیہم الصلوٰۃ والسلام پر فرض تھا۔ اور امت کی دوسری مسلمان بیبیوں کے لیے مستحب (و باعث ثواب) اور دوسری قسم یعنی ستر، یہ تمام آزاد مسلمان عورتوں پر فرض ہے۔ اور اب اس دور میں اگر بد لحاظی و

بے باکی کا دور ہے اعلیٰ شریعت نے کہ درحقیقت حکیمان امت اور حاکمان شریعت میں، فساد زمانہ کے پیش نظر آزاد عورتوں کو حجاب کا حکم دیا ہے کہ عورتیں ضرورت شرعیہ کے علاوہ، گھر سے باہر قدم نہ نکالیں۔ خانہ نشین رہیں۔

اور ہمارے ان اطراف میں مشرفا اور اہل عزت میں یہ کیسا اچھا رواج ہے کہ انہوں نے گھر کی چہار دیواری عورت کے لیے قید خانہ کی مانند بنا دیا ہے۔ اور حجاب کامل کے بغیر عورتوں کو گھر سے نہیں نکلنے دیتے۔ یہ رسم اُس بدعت سیئہ کے مقابلہ میں کسی خوشگوار اور عاقبت اندیشی پر مبنی ہے (جواہر کل لباس کی تراش خراش اور نام نہاد پردہ میں سمو دی گئی ہے۔ کہ لوگ فرض کو چھوڑ کر حرام میں پڑ گئے اور طاعت و غیرت، دونوں کو برباد کر بیٹھے ہیں۔ اور عالم یہ ہے کہ شریف بنیاں، اپنے چچا زاد، پھوپھی زاد، بھائیوں، ماموں، خالہ کے بیٹوں، شوہر کے (چھوٹے بڑے) بھائیوں، اور اپنی بہنوں کے شوہروں یعنی بہنوئیوں وغیرہم نامحرموں سے کوئی پردہ نہیں کرتی ہیں۔ اور ان کے سامنے نہ صرف یہ کہ بے حجاب بلکہ محض بے ستر رہتی ہیں تنگ و چست اور ایسے باریک کپڑے استعمال کرتی ہیں کہ پیٹھ اور پیٹ، کلا اور سر نمایاں رہتا ہے اور سر کا کھلا رکھنا، یا چارچھانگل پیٹ، دونوں پنڈلیوں، پنچوں، بازوؤں اور گردن کا کھلا رہنا تو جیسے کسی حساب ہی میں نہیں۔ بدن کے یہ حصے تو عموماً محض برہنہ رہتے ہیں۔ اور پیٹھ اگرچہ پوری نسبتیں کھلی رکھتیں، لیکن باریک کپڑے اس سے چمٹا کر، گویا کہ بے پردہ ہی رہتی ہیں۔

فانا لله وانا اليه راجعون۔

سچی بات تو یہ ہے کہ ایسی شریف بنیاں سے جاموں اور نورہانوں کی عورتیں کہیں بہتر ہیں کہ اگرچہ وہ گھروں سے باہر نکلتی اور بازاروں سے گزرتی ہیں۔ مگر ان کے کپڑے دبیز اور موٹے ہوتے ہیں۔ اور ان کے بدن کے بدن کے تمام اعضاء اچھی طرح نکاہوں سے ستر و حجاب میں رہتے ہیں۔ نہ ان کی اور ٹھنی اور بدن پر رہنے والی کرتی وغیرہ ایسی تنگ ہوتی ہیں کہ اس سے ان کا سر یا پیٹ یا پیٹ نمایاں ہو جائے نہ ان کا پاجامہ یا شلوار آنا ڈھیللا ہوتا ہے کہ پانچے اٹھانے کی نوبت آئے اور پنڈلیاں نظر آئیں۔ نہ ایسا

تنگ رہتا ہے کہ بدن سے چپٹا رہے اور بدن کی فریبی یا لاغری کی کیفیت کا اظہار ہو جائے (انسوس کہ اب یہ وبا عام ہو گئی) اور ان سے بہتر رواج عربی عورتوں کا ہے کہ ان میں جو عیبیت و عزت و وقار والی ہیں وہ ایسی پردہ میں ہیں جیسے روح، تن میں یاد دل بدن میں۔ اور ان میں سے بضرورت باہر آتی ہیں۔ وہ برقع اوڑھ کر دستاں اور موڑے پہن لیتی ہیں کہ ان کی ہتھیلیوں کی پاؤں کا کوئی حصہ کسی کی نگاہوں میں نہیں آتا۔ اور اللہ ہی کے لیے ہے۔ ان کی خوبی اور اللہ ہی ذمہ فضل پر ہے۔ ان کا اجر ہم بھی اللہ تعالیٰ سے توفیق خیر اور عفو عافیت کا سوال کرتے ہیں۔

نور ۲۲ عورت کو چاہیے کہ اپنی آواز بھی کسی اجنبی کو نہ سنانے کہ عورت کی آواز اور اس کی صورت دونوں ہی عورت ہیں۔ اب اس دور میں ہندوستان

(دہلیستان) کی بی بیوں، اپنے نامحرموں سے بیابانہ طور پر بات چیت کرتی ہیں۔ (اور ذرا نہیں شرماتیں) اور نابینا کے سامنے تو یہ سمجھ کر کہ وہ نابینا ہے۔ (ہمیں کیا دیکھ سکے گا) بے تکلف بے پردہ سامنے آجاتی ہیں۔ ہم نے مانا کہ وہ نابینا ہے لیکن عورت تو نابینا نہیں۔ عورت کو بھی کب حلال ہے کہ وہ کسی اجنبی کو دیکھے جیسا کہ مرد کو حکم ہے کہ وہ کسی اجنبیہ پر نظر نہ ڈالے۔ دونوں ہی اس حکم شرعی کے مامور ہیں اور دونوں کا حکم یکساں۔ یہی حکم عورت کی آواز کا ہے کہ جس طرح اجنبیوں سے چہرہ چھپانا ضروری ہے اسی طرح اپنی آواز کی حفاظت لازم ہے کہ وہ اجنبی مرد کے کاموں میں نہ پڑے بلکہ اگر دونوں نابینا ہوں تب بھی اس کا لحاظ رکھنا چاہیے کہ نابینا غیر محرم سے بات چیت کی نوبت نہ آئے۔

نور ۲۳ مسلمان عورت کتابیہ، مجوسیہ اور مشرک عورتوں سے بھی اپنے آپ کو بچائے (یعنی ان کے سامنے بھی دوپٹہ وغیرہ نہ اتارے) چنانچہ درمختار وغیرہ کتب فقہ میں یہ حکم صراحتاً مذکور ہے۔ اسی طرح حکم شرعی یہ ہے کہ صالحہ عورت بدکار فاسقہ فاجرہ کہ علی الاعلان گناہ کا ارتکاب کرتی ہیں۔ ان کے بھی سامنے نہ آئے تاکہ ان کے کفر و مشرک اور ان کے فسق و فجور کا کوئی اثر، ان کی صحبت و ہم نشینی سے ان صالحہ

مسلمان عورتوں میں پیدائش ہو اور وہ ان کے بد اثرات سے مامون و محفوظ ہیں۔
 وہ مرد جس کے اعضاء متاسل کاٹ لیے گئے ہوں اور زخموں سے بھی پردے
 کا حکم وہی ہے جو دوسرے مردوں سے ہے اور عورت کا عورت کو دیکھنا اس کا وہی
 حکم ہے جو مرد کا مرد کی طرف نظر کرنے کا ہے (یعنی ناف کے نیچے سے گھٹنے تک نہیں
 دیکھ سکتی۔ باقی اعضاء کی طرف نظر کر سکتی ہے) عورت پر یہ بھی لازم ہے کہ جو مرد اس
 کے محرم ہیں ان کے سامنے بھی پیٹ پیٹھ اور ناف سے زانو تک بدن کا کوئی حصہ نہ
 کھلنے دے۔ باقی اعضاء پر ان کی نظر پڑ جائے تو کوئی گناہ نہیں اور اگرچہ سر کھلا اور
 دوپٹہ شانوں پر ڈالے رکھنا اپنے محرم کے روبرو جائز ہے۔ لیکن حیا و شرم کے منافی
 ہے اور سینہ و پستان کا کھلا رکھنا اور بھی زیادہ بے شرمی کا مظہر ہے اور ہندو (پاکستان)
 کی عورتوں میں یہ رسم بڑی پسندیدہ ہے کہ پستان کے چھپانے میں پوری کوشش کرتی
 ہیں لیکن کیا ہی اچھا ہوتا اگر وہ اپنے پیٹ اور پیٹھ کا بھی ایسا ہی خیال رکھتیں کہ پیٹ
 اور پیٹھ اور ران کا چھپانا اپنے محرم سے بھی ضروری ہے۔ جبکہ گردن و سینہ وغیرہ کا
 پوشیدہ رکھنا ایک اچھی رسم ہے، واجب شرعی نہیں۔ یہ عجیب جمالت ہے کہ رسم و
 رواج کی اس شدت سے پابندی اور فرض و واجب کی طرف سے وہ غفلت کوتاہی۔
 یہاں یہ بھی یاد رکھنا چاہیے کہ محرم سے مراد وہ لوگ ہیں جن سے ہمیشہ کے لیے
 نکاح حرام ہے۔ کسی حالت میں حلال و جائز نہیں اور اس کی تین قسمیں ہیں۔

- ۱۔ محرم نسبی۔ جیسے باپ، بیٹا، بھائی، اور بھائی بہن کی اولاد۔ بھتیجے بھانجے۔
 - ۲۔ محرم رضاعی۔ یعنی رضاعت کی جانب سے یہی علاقہ والے۔ باپ بیٹا وغیرہ۔
 - ۳۔ محرم کھری۔ یعنی سسرالی رشتہ دار، جیسے خسر و داماد۔
- ان میں محرم نسبی سے پردہ کرنا چاہیے کہ قطع رحمی ہے اور وہ جائز نہیں۔ اور
 باقی دو محرم یعنی دودھ میں شریک یا سسرالی محرم۔ ان کے متعلق جو ان عورت کے
 لیے حکم شرعی، نظر بہ حالات زمانہ، یہ ہے کہ ان سے پردہ میں رہیں یہی راہ سلامتی ہے
 اب رہے غیر محرم تو وہ اگرچہ بالکل اپنے ہوں مرگ عاجل اور سم قاتل ہیں۔ عورتوں

کو ہرگز ہرگز بے حجاب ان کے سامنے نہ آنا چاہیے۔ خواہ ان کے نکاح مطلقاً جائز ہو مثلاً چچا ناموں، پھوپھی خالہ وغیرہم کے بیٹے یا مانع نکاح کے زوال کے بعد ان سے نکاح حلال ہو مثلاً اپنی زوجہ کی بہن یعنی اپنی سالی سے نکاح۔ زوجہ کی زندگی میں حلال نہیں۔ ہاں زوجہ فوت ہو جائے یا شوہر اسے طلاق دیدے اور اس کی عدت بھی گزر جائے تو نکاح درست و حلال ہے۔ اور بہر حال اجنبی یگانہ بوں یا بے گمانہ، پردہ کے بارے میں دونوں کا حکم یکساں ہے کہ ان سے ویسا ہی پردہ کریں، جیسا اجنبی محض سے (خدا پناہ دے بڑی کھڑی کہہ کر نہیں آتی اور نیک و بد کسی کے منہ پر نہیں لکھا ہوتا۔ اور پھر عورتوں میں بڑا ہنر، ان ہونی سوجھ لینا، طوفان لگا دینا ہے۔ تو کابل کی کوکھڑی کے قریب ہی کیوں جائے کہ وہبا کھائے۔ اجنبیوں سے پردہ کا حکم اسی لیے ہے کہ فتنوں کے دروازے بند ہو جائیں۔ مولائے کریم اپنی پناہ میں رکھے آمین۔ افادات رضویہ)

نور ۲۴ عورت پر اپنے پیر طریقت سے پردہ کرنا ایسا ہی فرض و لازم ہے جیسے اور اجنبی مردوں سے اور یہ جو کہا جاتا ہے کہ پیر باپ کی جگہ ہے یہ درست ہے۔ لیکن اس کا مطلب کچھ اور ہے۔ یعنی یہ کہ جس طرح باپ بدن کا مربی ہے۔ اسی طرح پیر، روح کی تربیب فرماتا ہے اور اس بنیاد پر اس کی تعظیم و تکریم اسی طرح ہے جیسے حقیقی باپ کی۔ یہ مطلب نہیں کہ وہ تمام احکام میں، حقیقی باپ کے قائم مقام ہے اور نہ سارے مرید۔ مرد خواہ عورت، اس کی وراثت کے حقدار بن جائیں، تو کہنا یہ ہے کہ اس بے حیائی سے جو اکثر جاہلوں میں رواج پارہی ہیں، دور ہی رہنا چاہیے۔ یونہی علم ظاہری کے استاد سے بھی پردہ لازم و فرض ہے۔

نور ۲۵ لوگوں میں مشہور ہے کہ لاکھ نکاح بین العیدین۔ دو عیدوں کے مابین نکاح نہیں۔ اس سے مراد نماز عیدین و نماز جمعہ ہے۔ یعنی اگر عید الفطر یا عید الفصحی جمعہ کے روز پڑے تو نکاح نماز جمعہ سے فارغ ہو کر کرنا چاہیے۔ اگر جمعہ بھی عید المومنین ہے، اور ان دونوں عیدوں کے مابین قلت وقت کے باعث

فراغت حاصل نہیں ہوتی۔ لیکن کسی عجلت کے باعث ان اوقات میں مکاح پڑھا
یا جلے تو شرعاً کوئی مضائقہ بھی نہیں ہے۔

نور ۲۶ شعر گوئی میں، مراتب کا حفظ الحاظ ارس ضروری جا نہیں۔ یعنی تمثیلی
اشعار میں، ملائکہ و انبیاء و اولیاء اللہ کی توہین اور کسر شان کا کوئی پہلو
نہ آنے پائے۔ مثلاً کسی کے حسن و جمال کی تعریف میں حسن یوسف علیہ السلام کی تنقبض
یا حکمت و دانائی کی توصیف میں حضرت لقمان علیہ السلام کی توہین۔ یا ذوالفقار کی
تصویر کشی میں حضرت جبریل علیہ السلام کے پروں کی قطع و برید یا کسی طبیب کے بیان
وصف میں حضرت عیسیٰ علیہ السلام کی اہانت۔ (کہ حرام قطعی ہے جس سے اجتناب لازم)
اسی طرح معتبرہ اشعار میں اس بات کا لحاظ رکھا جائے کہ نعت بمرتبہ حمد نہ پہنچے۔ یعنی
وہ صفات کریمہ جو اللہ عزوجل کے لیے مخصوص ہیں کسی مخلوق کے لیے ثابت نہ کریں۔ مثلاً
الوہیت، معبودیت اور اس کی خالقیت وغیرہا۔

یونہی اصحاب و اہل بیت و اولیائے امت کی منقبت میں، مضامین نعت نہ
آنے پائیں۔ اور سلاطین و حکام و دنیاوی کی ایسی تعریف نہ کریں کہ انہیں صحابہ و
اہل بیت کا ہمسر بنا دیں یا کسی امیر زادہ کے مکان و باغ کی تعریف میں ایسی بات نہ
لکھیں کہ عرش و کرسی اور باغات و مکانات جنت سے ملا دیں۔

دعا ہذا القیاس ایسے اشعار کہنا کہ ان کا مضمون فحش اور شہوت انگیزی کا باعث
ہو حرام و ممنوع ہے۔ شعر کا حکم بعینہ سماع کا حکم ہے کہ جس طرح سماع میں اس کی اہلیت
ضروری ہے۔ اسی طرح شعر گوئی میں اس کا اہل ہونا لازم ہے۔ لہذا اگر شعر گوئی
اور شعر خوانی سے قوت شہوانی جوش مارے تو ایسے شخص کے حق میں یہ ممنوع ہے
رہے حمد و نعت اور مناقب اولیاء پر مشتمل اشعار اور وہ اشعار جن میں کفار کی
توہین و تذلیل اور بھجوشامل ہے تو ان کا کہنا سنا سنانا سب جائز ہے اور مباح و
مستحب ایسے اشعار خود حضور سرور عالم صلی اللہ تعالیٰ علیہ وسلم نے بمرتبہ حضرت
حسان بن ثابت رضی اللہ تعالیٰ عنہ سے سنے ہیں بلکہ ترغیب دے کر کفار کی بھج

میں اشعار کہلوائے ہیں۔

نور ۲۷ کسی کی موت پر سوگ منانا اور زینت ترک کرنا نین روز سے زیادہ جائز نہیں۔ سولے شوہر کے سوگ سے کہ عورت کو حکم ہے کہ وہ چار مہینے دس روز، اس کی موت کے سوگ میں گزارے اور جب تک یہ مدت نہ گزر جائے زینت و آرائش اختیار نہ کرے۔

اس لیے حضرت امام حسین علی جدہ و علیہ الصلوٰۃ والسلام کے نام پر خصوصاً محرم الحرام کے مہینے میں، ماتم کرنا، جیسا کہ ان اطراف میں جاہلوں کی رسم ہے کہ وہ دس روز بلکہ بعض چالیس روز تک، سال بہ سال زینت ترک کر کے لوگ مناتے اور شادی بیاہ اور دیگر خوشی کی تقاریب سے کتراتے ہیں۔ یہ خود اپنی جگہ ممنوع ہے۔ اس لیے کہ روافض کی بدعت سیئہ ہے۔

ہاں ان ایام میں حضرت امام علی جدہ و علیہ الصلوٰۃ والسلام کی روح پر فتوح ہدیہ ثواب کی نیت سے صدقہ و خیرات کرنا جبکہ اس کا مقصود نام و نمود نہ ہو، بہت خوب اور شرعاً مرغوب۔ اسی طرح ان کے وہ حالات جو احادیث کریمہ اور روایات صحیحہ سے ثابت ہیں مستنا۔ اور ان کے ان مصائب پر افسوس کرنا بھی جائز و مباح اور مستحب ہے۔ یہ نہیں کہ تکلفات کو درمیان میں لا کر حزن و فزع یا تصنع سے نوحہ کریں یا سینہ پیلٹیں، چہرہ نوچیں، غسل و حجامت اور تبدیل لباس سے باز رہیں۔ پان اور غذا نہ کھائیں۔ عورتیں اپنی چوڑیاں توڑ دیں اور سیاہ و سرخ لباس پہنیں کہ یہ سب حرام و بدعت اور شرعاً سخت منع ہے۔ ہاں اگر ان کے مصائب و آلام پر بے ساختہ رونا آجائے تو یہ باعث رحمت و برکت ہے۔

نور ۲۸ حضور پر نور سیدنا غوث اعظم رضی اللہ تعالیٰ عنہ کی فاتحہ گیارہویں بالخصوص ۱۱ ربیع الآخر شریف کو، مال و فرزند میں برکت مفاسد میں کامرانی اور مرادات میں کامیابی کے لیے جائز و مندوب اور نہایت خوب کار خیر ہے جیسا کہ بزرگان دین نے تجربہ فرمایا ہے اور اس میں مانعات شرعیہ میں سے

کوئی مانع بھی نہیں۔ ہاں۔ ہاں شرط یہ ہے کہ یہ مجلسیں اور اجتماعات 'راگ رنگ اور رقص و سرود سے نیز روایات کا ذبح و موضوعہ سے خالی ہوں۔ ان مجالس میں درود شریف و کلمہ کی قرأت، قرآن کریم کی تلاوت، آپ کی کرامات شریفہ اور حالات برگزیدہ کے ذکر پاک پر قناعت کریں۔ گیارہویں شریف کی یہ مجلسیں ہسم قادر لوں کے لیے جانِ ایمان ہیں اور اللہ تعالیٰ قادر لوں کو توفیق دے کہ اسے جاری و قائم رکھیں۔

نور ۲۹ - ربيع الاول شریف میں۔ بالخصوص یکم تا ۱۲ ربيع الاول اور بالخصوص محفل میلاد شریف کا جب چاہیں انعقاد کریں خصوصاً ماہ مبارک بارہویں تاریخ کے روز و شب میں اس محفل پاک کا منعقد کرنا، بشرطیکہ ممنوعات شرعیہ سے پاک ہو۔ ہزار باخیرات و برکات کی بورت ہے۔ اللہ تعالیٰ تمام مسلمانوں کو توفیق دے تاکہ وہ اس میں سرگرمی سے حصہ لیں۔ اور اپنی جان اپنا مال محبوب ذوالجلال علیہ افضل الصلوٰۃ والسلام کی محبت میں ہار جائیں۔

اس محفل مبارک میں بوقت ذکر ولادت شریف، قیام بھی جائز و درست بلکہ شوق و محبت کی علامت ہے۔ اس محفل پاک پر رد و انکار (جیسا کہ اسجکل و ہابیہ کا شعار ہے) بد بختی اور شقاوت قلبی کی نشانی ہے۔ اللہ تعالیٰ ہمیں ان کے مکر و فریب سے بچائے (مسلمان تو اتنا یاد رکھیں کہ) ان مجالس ذکر خیر سے روکنے والے آیہ خسر الدنیا والآخرہ میں داخل ہیں۔

نور ۳۰ - کسی میت پر نوحہ نہ کریں کہ حرام و سخت گناہ ہے۔ نوحہ کے معنی یہ ہیں کہ باواز بلند رو میں۔ سینہ پیٹیں۔ بال نوچیں۔ چہرہ پر زور زور سے ہاتھ ماریں۔ اور میت کی عادتوں، خصلتوں اور رہن سہن کے طریقوں کو باواز بلند بیان کریں۔ یہ سب حرام و ممنوع اور وبال عظیم کا باعث ہے۔ بلکہ ہندو پاکستان کے بعض علاقوں میں دیکھا گیا کہ ایک عورت جسے نامٹھہ امر دے پر نوحہ اور بین کرنے والی کہتے ہیں اور ڈوم میراثی کے خاندان سے ہوتی ہے وہ گھر میں آتی اور امام کی سب سے

اگے بیٹھتی ہے۔ اور اس کے پیچھے میت کے رشتہ دار، صف بہ صف، مقتدیوں کی طرح جمع ہو کر بیٹھ جاتے ہیں۔ اب وہ نوحہ گر عورت اور بچی آواز سے میت کے اوصاف مثلاً اس کی بخشش و سخاوت وغیرہ بیان کر کے نعرہ لگاتی اور سینہ کو بی شروع کر دیتی ہے اور اس کے ساتھ ہی 'میت کے رشتہ داروں کی صفیں، اسی طرح گھڑی دو گھڑی اپنا سینہ پلٹتی اور پھر خاموش ہو جاتی ہیں۔ اس کے بعد وہی اگلی عورت میت کی کوئی دوسری خوبی بیان کرتی اور وہی بے ہودہ حرکتیں دہراتی ہے اور اس امام کے مقتدی بھی اسی طرح اپنا عمل دہراتے اور کچھ دیر سے جاری رکھتے ہیں یہاں تک کہ یہ سلسلہ چہلم تک جاری رہتا ہے۔

چہلم کے بعد اس محنت شاقہ اور مشقت کے عوض اس فاتحہ کو میت کے مال متروکہ سے کچھ دے دلا دیتے ہیں۔ یہ بے ہودہ رسم، زمانہ کفر و جاہلیت کی بدعت ملعونہ ہے۔ اللہ تعالیٰ ہمیں اور ہمارے تمام متوسلین و معتقدین کو اس ہلاکت سے نجات بخشنے اور ہمیشہ بچائے رکھے۔

روایات میں آتا ہے کہ جب رسول مقبول صلی اللہ تعالیٰ علیہ وسلم کو حضرت جعفر طیار رضی اللہ تعالیٰ عنہ کی خبر شہادت پہنچی تو آپ ان کی تعزیت کے لیے مسجد شریف میں تشریف فرما ہوتے اور اس حال میں کہ غم و طلال کے آثار چہرہ اقدس سے ہویداتھے اُدھر حضرت جعفر طیار کے گھر کی عورتیں چلا چلا کر رو رہی تھیں۔ کسی نے آکر یہ بات حضور صلی اللہ تعالیٰ علیہ وسلم کے گوش گزار کی۔ آپ نے ارشاد فرمایا کہ انہیں اس سے باز رکھو اور منع کر دو۔ وہ صاحب گئے اور پھر واپس آئے کہ عورتیں نہیں سنتی ہیں۔ آپ نے فرمایا کہ انہیں اس روک دو۔ غرض تیسری مرتبہ ان صاحب نے آکر کہا کہ یا رسول اللہ بخدا یہ عورتیں تو ہم پر دلیر ہو گئی ہیں (مانتی ہی نہیں) اس پر رسول اللہ صلی اللہ تعالیٰ علیہ وسلم نے ارشاد فرمایا کہ ان پر خاک ڈالو (اور ان کے منہ نہ آؤ) آپ وبال بھگتیں گی!

نیز روایات میں وارد ہے کہ حضور سرور عالم صلی اللہ تعالیٰ علیہ وسلم نے نوحہ کرنے

والی عورتوں پر لعنت فرمائی ہے اس کے علاوہ اس باب میں اور بھی وعیدیں آئی ہیں جو کتب احادیث میں بالتفصیل مذکور ہیں۔

نور ۳۱۔ بیوہ عورتوں کا نکاح کہ ہمارے نبی صلی اللہ علیہ وسلم کی سنتِ کبریٰ ہے اس پر عمل پیرا رہیں۔ بیوہ عورتوں کو ضرورت و حاجت کے باوجود بیوگی پر باقی رکھنا اور ان کا نکاح نہ کرنا۔ ہندوؤں کا طریقہ ہے اسے ایک لحنت چھوڑ دیں۔ ورنہ اس حدیث کی وعید میں خود کو داخل سمجھیں کہ مَنْ تَشَبَهَ بِقَوْمٍ فَهُم مِّنْهُمْ جو کسی قوم کی ریس کرے وہ اسی میں سے ہے۔ مسلمانوں کو اس سے بالکل کنارہ کش رہنا چاہیے۔

نور ۳۲۔ بد عقیدہ اور بد مذہبوں سے ہرگز قربت نہ چھوڑیں۔ (ہرگز نہ ہرگز ان سے شادی بیاہ کے تعلقات قائم نہ کریں) اس لیے کہ بد دینوں کی صحبت فی الحال سراسر نقصان دہ ہے۔ اور آئندہ اس کا اثر اولاد پر پڑتا ہی ہے۔ جیسا کہ بارہا کا تجربہ ہے۔ علاوہ انہیں بہت سی صورتوں میں یہ دغدغہ رہتا ہے کہ یہ نکاح صحیح بھی ہو یا نہیں۔ اور بعض صورتوں میں تو واقعی نکاح منعقد ہی نہیں ہوتا باطل و مردود رہتا ہے۔ مثلاً وہ خارجی ارافضی اور وہابی جن کی بد مذہبی و بد دینی حد کفر تک پہنچ چکی ہے اور پجری وغیرہم کہ ایسوں سے نکاح بالقطع والیقین باطل محض و زنائے خالص ہے) بلکہ وہ شیعہ جو محض تفضیلی ہوتے ہیں۔ (اور تبراً نہیں کرتے صرف مولیٰ علی کو باقی خلفاء پر فضیلت دینے ہیں) ان سے بھی رشتہ زوجیت قائم کرنا، اصلاً روا و صحیح نہیں کہ تفضیل کا رخ، ارافضیت کی جانب ہے اور افضلیت کا منہ کفر کی طرف۔ والعیاذ باللہ تعالیٰ۔

اگر اس حکم شرعی پر دنیا میں کاربند نہ رہیں تو دنیا میں بھی اس کا وبال چکھیں گے اور آخرت میں بھی اس واحد قہار کے عتاب کے مستحق اور سخت گرفتِ مولخذہ میں گرفتار ہوں گے۔ خبر شرطست۔

نور ۳۳۔ شبِ عاشورہ اور یومِ عاشوراء (محرم کی دسویں شب و روز) میں

حضرت سید الشہداء کا عرس۔ مشائخ کرام کے طور پر گزنا چاہیے۔ یعنی شبِ عاشورا عبادت، قرآن شریف کی تلاوت اور حدیث و درود و کلمہ طیبہ کی قرأت میں شہدائے کرام کی ارواحِ طیبہ کو ان کا ثواب نذر کرنے کی نیت سے گزاریں۔ اور حضرت سید الشہداء امام حسین علیٰ جدہ و علیہ الصلوٰۃ والسلام کی روح پر فتوح سے فیضان حاصل کریں۔ یعنی اپنے قلب کو میلادِ اعلیٰ سے اتصال دے کر حضرت سید الشہداء کی روح مبارک سے مربوط کریں۔ بایں طور کہ آنکھ بند کیے یہ تصور کریں کہ میرا قلب میرے پیرانِ عظام کے ویسے سے سید الشہداء کی روح سے متصل ہے اور حضرت والا کی روح مبارک کا فیضان میرے دل میں پہنچ رہا ہے کہ اس کی برکت سے میرے باطن کا عروج بڑھ رہا ہے اور ترقی پا رہا ہے۔ تمام رات اسی تصور میں مستغرق رہیں۔ ڈوب جائیں، اور عاشورا کے دن جو کچھ بھی میسر آئے بہ نیتِ ثواب فقراء و مساکین کو کھلائیں۔ یہی طریقہ معمول رہا ہے۔ حضرات صوفیائے کرام کا اور اس کی برکت سے تمام سال ان کا باطن، ترقی پاتا رہتا ہے۔

اور ایسا ہرگز نہ کریں کہ یہ مبارک و بابرکت رات بدعاتِ شنیعہ میں گزر جائے اور حضرت والا کے روضہ انور کی نقل کی درستی میں فضول خرچیوں میں پڑ کر صریح مخالفتِ شرع امور کی تعمیل کرنے لگیں اور ثواب کی بجائے عذاب میں مبتلا رہیں اور حضرت سید الشہداء علیٰ جدہ الکریم و علیہ الصلوٰۃ والتسلیم کی روح مبارک کو اپنی ناکردنی حرکتوں کے باعث بیزار کر دیں۔ ظاہر ہے کہ ایسی بدعتوں میں مشغولیت اور ایسی نازیبا برائیوں مصروفیت سے خود حضرت امام کے جہا کرم صلی اللہ علیہ وسلم بیزار و ناراض ہیں تو امام کی خوشنودی اور رضا مندی کے کیا معنی۔

یہ بابرکت ساری کی ساری رات، ذکر و عبادت کی بجائے لہو و لعب میں گزار دینا شرعاً ممنوع۔ بلبے کا بے بجانا۔ نوحہ کرنا۔ سینہ کوئی، بال نوحنا اور چہرہ کو پیٹنا اور مصنوعی رونے کو رنگِ حقیقت دینا۔ ظاہر ہے کہ کس قدر سب الارباب جل مجدہ کے غضب و عقاب و عتاب کا موجب اور امام عالی جناب کی روحانی

بیزاری کا باعث ہوگا۔ والعیاذ باللہ تعالیٰ۔

نور ۳۴۔ جن امام ہو انسان کا یہ جائز و روا ہے اس لیے کہ دونوں مکلف ہیں۔ انتہی خلافت اولیٰ ہے۔ اس لیے کہ جن انسان سے اشرف نہیں۔ اور فرشتہ کی امامت ان دونوں، یعنی جن و انسان کے حق میں فرض نمازوں میں جائز نہیں۔ اس لیے کہ فرشتہ مکلف نہیں۔ یعنی نماز اس پر فرض نہیں۔ نفل کا حکم رکھتی ہے اور جن و انسان پر فرض ہے اور فرض نماز کی بنا نفل نماز پر جائز نہیں۔

اور حضرت جبریل علیہ السلام نے رسول اللہ صلی اللہ تعالیٰ علیہ وسلم کی امامت کی۔ بایں معنی ہے کہ حضرت جبریل کو بارگاہ الہی سے اس خدمت پر مامور کیا گیا۔ اور ان دونوں دنوں کی نماز حضرت جبریل علیہ السلام پر بھی فرض کی گئی اور اس طرح فرض کی بنا فرض پر ہوئی۔

وہذا احسن مما فی الطحاوی ورد المختار واللہ تعالیٰ اعلم

نور ۳۵۔ والدین کی فرمانبرداری، مباح و جائز امور میں واجب و لازم ہے۔ اور غیر مشروع، خلاف شرع امور میں حرام و ممنوع۔ مثلاً کوئی باپ اپنے بیٹے سے کہے کہ شراب پی یا نماز مت پڑھ تو اس حکم میں اس کی اطاعت حلال نہیں۔ ہاں ادب کا تقاضا یہ ہے کہ سختی سے ان کے مقابلہ پر نہ آئے نہ انہیں کرخت جواب دے بلکہ ایسے چیلے بہانوں سے کہ انہیں ناگوار نہ گزریں۔ اس فعل کے ارتکاب سے باز رہے۔ ہاں اگر باپ کہے کہ کل نفل روزہ مت رکھنا۔ تو اس حکم کی تعمیل کرے۔ اس لیے کہ روزہ نفل واجب نہیں۔ اور ایسے امور میں جو شرعاً واجب تعمیل نہیں، ماں باپ کے حکم کے باعث تاخیر ہو جائے تو کوئی مضائقہ نہیں۔ وعلیٰ ہذا القیاس۔

نور ۳۶۔ موذی جانوروں کو، اس سے پہلے کہ وہ کوئی ایذا پہنچائیں، مار ڈالیں جیسے شیر، بھیریا، ریچھ، سانپ، بچھو، کٹ کھناکتا۔ پسو اور جوں وغیرہ جانور۔ اسی طرح تمام خبیث جانوروں۔ مثلاً چوہا، کوا، چیل اور بندر جیسے

موزیوں کو قتل کرنا بھی جائز ہے، اگرچہ آدمی حرم و احرام میں ہو۔ ہاں جو جانور موزی نہ ہوں۔ انہیں خوراک یا دوا حاصل کرنے یا فروخت کرنے کے لیے مارا جائے۔ تو روا ہے ورنہ ناجائز۔ اسی طرح وہ شکار بھی حرام ہے جو آجکل بدوق، تیرکمان یا مچھلی پکڑنے کے لیے کانٹوں سے کھیدا جاتا ہے کہ اس سے مقصود نہ غذا حاصل کرنا ہوتا ہے نہ فروخت کرنا۔ بلکہ شوقیہ محض تفریح طبع اور وقت گزاری کے لیے کھینتے ہیں۔ ایسا شکار بالاتفاق حرام ہے۔ (خواہ روزانہ ہو یا گاہ گاہ یہ تو ایک قسم کا کھیل ہے و لہذا شکار کھیلنا کہتے ہیں۔)

آج کل کے بڑے بڑے شکاری، جو اتنی ناک و لے میں کہ بازار سے خاص اپنی ضرورت کی، کھانے یا پہننے کی چیز لانے کو جانا، اپنی کسر شان سمجھیں یا نرم ایسے کہ دس قدم دھوپ میں چل کر، مسجد میں نماز کے لیے حاضر ہونا مصیبت جانیں۔ وہ گرم دوپہر گرم لوہیں گرم ریت پر چلنا اور مھٹرنا، اور گرم ہوا کے پھٹیٹے کھانا گوارا کرنے اور دوپہر بلکہ دو دو دن شکار کھیلنے کے لیے گھر بار چھوڑے پٹے رہتے ہیں کیا یہ کھانے کی غرض سے جاتے ہیں۔ حاشا وکلاء۔ بلکہ وہی لہو و لعب ہے اور بالاتفاق حرام۔ (فتاویٰ رضویہ، مترجم)

یونہی کسی ایسے جانور کو مارنا، جو نہ موزی ہے نہ نجیبت، اور نہ اس کا کھانا مقصود ہے نہ دوا وغیرہ کسی ضرورت میں مطلوب، یہ بھی ممنوع ہے اور بے سود بھی کہ نہ کسی نفع کے لیے ہے اور نہ کسی ضرر کے دفع کو ایسے جانور خدائی چراگاہ کے جانور کہلاتے ہیں۔ اور جس طرح دنیاوی بادشاہوں کی خاص چراگاہوں کے جانوروں کا شکار۔ عوام الناس کے لیے ممنوع ہوتا ہے۔ یوں ہی خدائی چراگاہ کے ان جانوروں کا شکار ممنوع و ناجائز ہے۔ ہاں اگر ایسے جانور بھی نقصان پہنچائیں۔ مثلاً گیدڑ کہ کھیتی باڑی کو تباہ و برباد کریں، تو پھر ان کے نقصان رسانی کا ازالہ ضروری ہے خواہ کسی طور پر انجام پائیں۔

نور ۳۔ کسی ذی روح کی تصویر کھینچنا یا اس کے کھینچنے کا حکم دینا مطلقاً

حرام ہے۔ ہاں اپنے پاس یا اپنے گھر میں رکھنا چند صورتوں میں حرام ہے۔
 (۱۱) کسی جاندار کی تصویر ہو اور ایسی کہ اس تصویر سے تمام اعضاء کی سلامتی کے سلامتی کے ساتھ اس کا مدار زندگی ہو۔ یعنی اس کے اعضاء میں کسی ایسے عضو کو کم نہ کیا گیا ہو کہ اس کے نہ ہونے سے اس کی زندگی متصور نہ ہو یعنی ناظر یہ سمجھے کہ گویا وہ زندہ کو دیکھ رہا ہے، مثلاً صرف چہرہ کی تصویر یا سینہ و کمر تک کی تصویر کہ ان کا رکھنا حرام نہیں۔ (یعنی جبکہ مقصود ان کا اعزاز و تکریم نہ ہو) اس لیے کہ اس سے زندگی متصور نہیں ہو غلاف اس کے، اگر زانو تک ہو تو بھی رکھنا جائز نہیں کہ حیات اس حالت میں متصور ہے اور شک نہیں کہ جاندار کی تصویر میں چہرہ ہی اصل ہے۔ اگر چہرہ نہیں تو اسے صورت حیوانی نہ کہا جائے گا۔ ولہذا صرف چہرے یا نصف سینہ تک کی تصاویر یقیناً معنی بہت میں ہیں۔ اور ان کا مکان میں باعزاز رکھنا نصب کرنا، چوکھٹوں میں رکھ کر دیوار پر لگانا یا پردے یا دیوار یا کسی اونچی رہنے والی چیز پر اس کا منقوش کرنا یا دیوار گیروں پر انسان یا حیوان کے چہرے لگانا یا پانی کے تل یا لالٹی کی بالائی شام پر کسی حیوان کا چہرہ بنوانا یا کسی ایسی بنی ہوئی چیز کو باعزاز رکھنا، استعمال کرنا۔ سب ناجائز و حرام اور مانع و خول ملائکہ رحمت ہے۔

(افادات رضویہ - مترجم)

(۲) تصویر اتنی چھوٹی نہ ہو کہ اگر زمین پر رکھ کر اور کھڑے ہو کر اسے دیکھا جائے تو اس کے اعضاء کی تمیز و تفصیل معلوم نہ ہو سکے (یوں ہی تصویر بریدہ ہو تو اس میں کراہت نہیں)

(۳) توہین و اہانت کے لیے نہ ڈالی گئی ہو۔ مثلاً وہ تصویر جس جو پائیداروں یا جہتے اتارنے کی جگہوں پر بنی ہوں۔ (ان میں کوئی مضائقہ نہیں) یونہی صورت ضرورت مستثنیٰ ہے۔ عدم جواز کی جیب یہ تمام شرطیں یکجا پائی جائیں تو اب ان تصویروں کا گھروں میں رکھنا بالاتفاق حرام ہے۔ خواہ وہ عکسی ہوں یا دستی۔ کاغذ وغیرہ پر ہوں یا دیوار پر نقش سب ناجائز صورتیں ہیں اور ان صورتوں میں ان کا

دکھنا ناجائز، بے برکتی کا باعث، فرشتوں کی ایذا اور ملائکہ رحمت کی عدم دخول کا موجب ہے۔

اور ایسی جگہ نماز پڑھنا جہاں کسی جاندار کی تصویر بشر اٹھ معلوم ہو موجود ہو خواہ روبرو یا بالائے سر یا نمازی کے دائیں بائیں یا محل سجود (سجدہ گاہ) میں بہر صورت نماز مکروہ تحریمی ہے۔ برخلاف قبر کہ اس کا سامنے ہونا (اگر نمازی و قبر کے درمیان کوئی چیز حائل نہ ہو) نماز کو مکروہ تحریمی کر دیتا ہے (ہاں اگر مزار کا دروازہ بند ہو تو اس کے سامنے نماز پڑھنے میں حرج نہیں) اور قبر اگر دائیں بائیں ہو تو نماز بلا کراہت درست و صحیح ہے۔

اور کتوں کا پالنا، اگر مکان وغیرہ کی حفاظت کی خاطر ہو جائز ہے۔ کوئی مضائقہ نہیں۔ ورنہ نقصانِ ثواب کا باعث بھی ہے اور ملائکہ رحمت کے دخول کا مانع بھی۔ اور بہر صورت (مکان و ذراعت کی حفاظت کی خاطر بھی) ان کے پالنے میں کمال احتیاط ضروری ہے۔ انہیں کسی مقررہ جگہ پر باندھے رکھیں اور پورا گھراس کے تصرف میں نہ آنے دیں کہ ہر جگہ بلا روک ٹوک پھرتا رہے اور طہارت کی حفاظت بھی دشوار تر ہو جائے۔

نور ۳۸ رہائشی مکانوں میں قبریں نہ بنائی جائیں کہ یہ خاصہ ہے حضرات انبیائے کرام علیہم الصلوٰۃ والسلام کا اس لیے کہ وہ بعد وفات بھی بحیات حقیقی دنیاوی جسمانی زندہ ہیں اور زندہ ہوتا ہے وہ اپنے مکان رہائشی ہی میں رہتا ہے۔ اور وجہ مذکورہ بالا کے علاوہ ان کی حقیقی جسمانی دنیاوی حیات پر اور بھی دلائل قائم ہیں۔ مثلاً ان کا ترکہ ان کے ورثہ میں تقسیم نہیں ہوتا۔ کہ میت کا مال متروکہ قابل تقسیم ہے نہ کہ زندہ کا۔ یوں ہی ان کی وفات شریف کے بعد ان کی ازواج مطہرات کا نکاح ہمیشہ ہمیش کے لیے باقی رہتا ہے۔ نیز ان کے اجسام طیبہ، زمین پر حرام ہیں۔ اور زمین جسم مردہ کو کھا لیتی ہے نہ کہ زندہ جسم کو۔ لہذا ان کی وفات کی مثال اُس شخص کی سی ہے جو اپنی زندگی میں کسی

دُور دراز سفر پر جائے۔ کہ اس سفر سے نہ اس کا نکاح فسخ ہوتا ہے اور نہ اس کا مال، قابل تقسیم۔ مختصر یہ کہ حضرات انبیاء کرام علیہم السلام کو بھی موت آتی ہے۔ لیکن ایسی کہ فقط آتی ہے۔ تصدیق وعدہ الہیہ کے لیے ایک آن کو ان پر موت طاری ہوئی۔ پھر بدستور زندہ ہو گئے۔ ان کا نقل مکانی ایسا ہی ہے جیسے مسافر کا ایک جگہ سے دوسری جگہ چلا جانا۔

نور ۳۹ جس شہر یا گاؤں، بلکہ جس مکان میں، میت کا انتقال ہوا، اسی شہر یا گاؤں بلکہ اسی گھر والوں کے قبرستان میں دفن کریں۔ نہ کہ انہیں مکانوں میں جہاں ان کا انتقال ہوا کہ یہ حضرات انبیاء کرام علیہم الصلوٰۃ والسلام سے مخصوص ہے۔ یونہی عامۃ المسلمین کے قبرستان سے الگ تھگ بھی ان کی قبر نہ بنائیں کہ میت کے لیے مزید وحشت و غربت کا باعث ہے۔ بلکہ اسی جگہ اور اسی قبرستان میں دفن کریں جہاں اس بستی کے عوام الناس مدفون ہیں۔ اور اترے شہروں میں یہ فاصلہ دو ایک میل سے زیادہ نہیں ہوتا۔ اور اتنا فاصلہ آبادی سے شرعاً مطلوب بھی ہے۔ ہاں اس سے زیادہ فاصلہ رکھنا، اگرچہ وہ شہر کی بڑی اور زیادہ آبادی کے پیش نظر ہو ممنوع و غیر مناسب ہے۔ اس لیے کہ اس میں خواہ مخواہ میں ایک ایسے حکم میں تاخیر ہوتی ہے۔ جس میں شریعت کو تعجیل منظور ہے۔

یونہی نماز جنازہ کو اس لیے مؤخر کرنا کہ نماز جمعہ میں نمازیوں کی کثرت ہوگی، یہ بھی ممنوع و مکروہ ہے۔ یہاں تک کہ علمائے کرام فرماتے ہیں۔ اگر شہر میں دو قبرستان ہوں۔ ایک مثلاً مشرق میں اور دوسرا مغرب میں۔ تو میت کو اسی سمت کے قبرستان میں دفن کرنا چاہیے جس سمت اس میت کی رہائش تھی۔ دیکھئے ناکہ خود حضور اقدس صلی اللہ تعالیٰ علیہ وسلم نے شہدائے اُحد کو دامن اُحد میں دفن فرمایا۔ اور حالانکہ مدینہ طیبہ قریب ہی واقع تھا۔ وہاں ان کے جنازے نہ لائے گئے۔

سیدنا عبدالرحمن بن ابی بکر صدیق رضی اللہ تعالیٰ عنہ نے موضع حبشی میں کہ مکہ معظمہ کے قریب ہے رحلت فرمائی تو ان کی نعش مبارک کو بخیاں فضیلتاً مکہ

لا کر دفن کیا گیا۔ اور جب حضرت ام المومنین صدیقہ عائشہ رضی اللہ تعالیٰ عنہا، آپ کے مزار پر بہ نیت زیارت تشریف لائیں تو فرمایا کہ واللہ اگر میں تمہاری وفات کے وقت موجود ہوتی تو لوگ تمہیں دفن نہ کرتے۔ مگر اسی مقام میں جہاں تمہاری وفات ہوئی یعنی اسی مقام حبشی میں!

لہذا یہ جو اس زمانہ میں جاہلوں کا طریقہ ہے اور جسے ایران کے روافض کے دیکھا دیکھی اختیار کیا گیا ہے کہ کربلائے معلیٰ میں دفن کرنے یا کسی اور غرض کے ماتحت میت کو تابوت میں رکھ کر کسی مدت مقررہ تک کے لیے زمین کو سپرد کرتے ہیں اور وہاں سے نکال کر دوسری جگہ دفن کرنے کے لیے لے جاتے ہیں۔ یہ رواج محض لغو بے ہودہ اور خلاف شریعت مطہرہ ہے۔ ابھی اوپر مذکور ہوا کہ دفن سے پیشتر مقام موت کے علاوہ کہیں اور لے جا کر دفن کرنے کے متعلق علمائے کرام نے کیا حکم دیا تو دفن کرنے کے بعد میت کو قبر سے نکال کر اسے کہیں اور منتقل کرنا کس طرح جائز و مباح ہو سکتا ہے۔ ظاہر ہے کہ بالاتفاق ممنوع و ناروایا ہے۔ لہذا زمین کو سونپنا ایک لاجاصل حرکت اور روافض کی بدعت قبیحہ ہے۔

نور ۳۰ بعض مواقع پر ضرورت شدیدہ کے پیش نظر شریعت مطہرہ نے بعد از دفن میت نعش کو قبر سے نکالنے کی اجازت بھی دی ہے۔ ازاں جملہ ایک ضرورت یہ ہے کہ میت غصب کردہ زمین میں دفن کر دیا گیا یا کسی نے بہ حق شفعہ اس قطعہ اراضی کو حاصل کر لیا افساب اس پر راضی نہیں کہ وہاں میت مدفون رہے، یا فرض کر لیں کہ کسی ظالم و ناخدا ترس نے، ظلم و جبر سے میت کو قبر سے نکال پھینکا تو ایسی شدید ضرورتوں کے باعث، نعش کو قبر سے نکال کر کسی اور جگہ دفن کرنے میں کوئی مضائقہ نہیں۔ ورنہ سخت ممنوع و ناجائز ہے۔

یونہی دھن کرنے والوں میں سے کسی شخص کا کچھ مال قبر میں گر گیا اور دفن کے بعد یاد آیا تو قبر کھول کر نکال سکتے ہیں۔ قبر بھر علیٰ حالہ بند کر دیں۔ اگرچہ قبر مکمل ہو چکی ہو۔ یوں ہی اگر میت کو غلطی سے قبلہ سے منہ پھرا ہوا یا یاٹیں پہلو پر دفن کر دیا

گیا تو جب تک مٹی نہ دی گئی ہو تختے اٹھا کر، بطریق مسنون میت کو قبر میں لٹادیں۔ اور مٹی دینے کے بعد قبر کو کھودنا ممنوع ہے۔

(یا مثلاً عورت، کو کسی وارث نے زیور سمیت دفن کر دیا اور بعض ورثہ موجود نہ تھے تو ان ورثہ کو قبر کھود کر زیور نکال لینے کی اجازت ہے۔) عالمگیری درمختار

نور ۴۱ : قبر کی وصیت واجب التعمیل نہیں ہے۔ یعنی اگر کسی نے وصیت کی کہ میری موت کے بعد میری قبر فلاں جگہ بنائی جائے تو بہتر یہ ہے کہ اس کی وصیت کے مطابق عمل کریں۔ بشرطیکہ اس میں کوئی چیز سدِ راہ نہ ہو۔ پھر بھی اس کی وصیت کے خلاف کیا تب بھی کوئی گناہ نہیں۔ اس وصیت کی تعمیل ہی واجب نہ تھی کہ لامحالہ اس کے مطابق عمل کیا جاتا۔ اس لیے کہ وقتِ وصیت موت کی جگہ مبہم ہے۔ کسے معلوم کہ موت کہاں آئے گی اور قبر کہاں ہوگی۔ لہذا یہ وصیت واجب العمل نہیں۔

نور ۴۲ : سنت یہ ہے کہ قبر (کا اندرونی حصہ جو جسم میت سے متصل ہوتا ہے اس) کو پختہ نہ کیا جائے۔ اور قبر کو اونٹ کے گویان کی مانند ڈھلواں رکھیں۔ قبر کی لمبائی میت کے قد برابر ہو اور چوڑائی آدھے قد کی اور بہتر یہ ہے کہ گہرائی بھی قد برابر ہو (اور نہ کم از کم نصف قد کی) اور متوسط درجہ یہ ہے کہ سینہ تک ہو۔ (والمختار) میت کو پشت کے بل یعنی چٹ نہ لٹائیں بلکہ دہنی طرف کر دٹ پر لٹائیں۔ اور اس کی پیٹھ کے پیچھے مٹی کا پشتہ بنا دیں تاکہ نہ صرف اس کا منہ بلکہ پوری کر دٹ قبلہ کی طرف رہے۔ یہ وہ سنت گریہ ہے جو عام طور پر ان اطراف کے مسلمانوں میں متروک ہو چکی ہے۔ الا من شاء اللہ۔ عموماً صرف میت کا چہرہ قبلہ کی طرف کر دینے پر اکتفا کرتے ہیں اور باقی جسم چٹ سونے کی حالت پر رکھتے ہیں۔ ایسا نہ ہونے دیں۔ افضل و مسنون قبر لحد ہے (کہ قبر کھود کر، اس میں قبلہ کی طرف میت کے رکھنے کی جگہ کھودیں) تاکہ قبر کی چھت بھی زمین پر رہے۔ صندوقچی نہیں، جس کی چھت لکڑی کے تختوں یا پتھر وغیرہ کی ہوتی ہے۔ (اور جو

ہندوستان و پاکستان میں عموماً رائج ہے (قبر میں یعنی اس کے اس حصہ میں کہ میت کے جسم سے قریب ہے اپنی اینٹ لگانا مکروہ ہے کہ اینٹ آگ سے پکتی ہے۔ اللہ تعالیٰ آگ کے اثر سے مسلمانوں کو بچائے (عالمگیری)
 ہمارے مرشد گرامی کی یہی وصیت تھی۔ رضی اللہ تعالیٰ عنہ البتہ کچھ مصلحت وقتی اور کچھ رواج کی پابندی کے باعث اس پر عمل نہ ہوا۔
 اور مصنوعی قبر بنانا بھی حرام و ناجائز ہے اور اس کی زیارت کو جانا بھی ناجائز و

حرام ہے۔

میں نے بارہا دیکھا اور سنا کہ حضرت جدی و مرشدی قدس سرہ سردی
نور ۲۳ اپنی زبان فیض تریمان سے ماہ محرم الحرام میں تعزیہ داری اور
 مرثیہ خوانی جیسی بدعات قبیحہ کے ارتکاب سے منع فرمایا کرتے تھے بلکہ ارشاد فرماتے
 تھے کہ ایک روز میں نے اپنے مرشد گرامی یعنی حضور اچھے میاں صاحب رضی اللہ
 تعالیٰ عنہ سے عرض کیا کہ دہلی میں اتاد مکرم مولانا الشاہ عبدالعزیز صاحب کو میں
 نے دیکھا کہ ماہ محرم الحرام میں دس روز مسلسل حضرت حسین علی جد ہما الکریم و علیہما
 الصلوٰۃ والتسلیم کی شہادت پر مشتمل وعظ فرماتے ہیں اور دسویں محرم کو صبح سے وقت
 شہادت یعنی زوال آفتاب تک، فضائل شہادت وغیرہ بیان فرما کر، لنگر تقسیم
 فرماتے ہیں۔

حضرت والا مرتبت نے یہ بات سن کر ارشاد فرمایا کہ ان کا یہ طریقہ بہت خوب
 و مرغوب ہے لیکن اگر مجھے ان سے ملاقات کا اتفاق ہوتا تو ان سے کہتا کہ خاص
 ماہ محرم الحرام ہی میں اس قدر اہتمام مناسب نہیں۔ ان ایام میں قدر قلیل پر ان گرامی
 حضرات کی فاتحہ دلائیں اور پھر دوسرے مہینے میں وعظ و لنگر وغیرہ کا یہ اہتمام عمل
 میں لائیں۔ اس لیے کہ خاص ان ایام محرم میں اس قسم کی مجالس کا انعقاد، روافض کا
 شعار بن چکا ہے تو صرف اسی مہینے میں بڑھ چڑھ کر اہتمام کرنا گویا روافض کا دروازہ
 کھولنا ہے۔ سنی مسلمانوں کی آئندہ اولاد اپنے آباؤ اجداد کے یہ احوال سن کر گمان

کرے گی کہ وہ شیعہ ہی ہوں گے۔ البتہ تہقیر اختیار کر لیا ہوگا۔ پھر ہندوستان میں دو فریق مسلمانوں کے مانے جاتے ہیں۔ ایک سنی دوسرا شیعہ۔ ان میں سے کوئی بھی شہادت اور فضائل حسنین رضی اللہ تعالیٰ عنہما کا منکر و مخالف نہیں ہے تو ان اطراف میں اس قسم کے وعظ و ذکر کی چنداں حاجت بھی نہیں ہے۔ ہاں اگر کہیں خارجیوں کا غلبہ و فتنہ ہو تو یہ ضروری ہے انا کہ ان پر رد و انکار ہونے کے، مگر خارجی ان شہروں میں پائے نہیں جاتے، حضرت مرشد المرشد رضی اللہ تعالیٰ عنہما کے ارشادات گرامی ختم ہوئے۔

اس کے بعد میرے شیخ گرامی حضرت عالی جناب فرمایا کرتے تھے کہ میں نے جس تاریخ سے یہ مصلحت آمیز مسئلہ اپنے مرشد برحق سے سنا۔ میں نے بھی اس ماہ اور خاص ان تواریخ میں ایسے امور کے اہتمام سے احتیاط برتی۔ اس لیے کہ اب تو یہ بدعتیں ماہ محرم میں اور بڑھ گئی ہیں۔

اس فقیر نے بھی یہ فائدہ اپنے متوسلین کی راہنمائی کے لیے لکھا۔ اللہ تعالیٰ توفیق عمل بخشنے۔ نیز ہمارے خاندان میں یہ روایت مشہور ہے کہ حضرت مرشد المرشد اچھے میاں قدس سرہما نے میکہ کے علاقی بھائی جٹا میاں صاحب کا تعزیہ جو انہوں نے خانقاہ فلک بارگاہ سے باہر رکھوا دیا اور باوجودیکہ کبھی آپ نے (فقر و درویشی وغیرہ) کسی بات کا دعویٰ نہ کیا تھا، اس روز شدت غضب میں اپنی ریش مبارک پر ہاتھ بھیر کر ارشاد فرمایا تھا کہ جٹا میاں، جس رافضی کی قبر چاہو کھود کر دیکھ لو۔ اگر وہاں انسان کی جگہ خنزیر نہ ہو تو فقیر کو فقیر مت کہنا۔

نور ۴۴ من تشبه بقوم فهو منهم اس حدیث شریف کے مضمون پر مطلع ہو کر اس پر عمل پیرا رہیں۔ اس لیے کہ یہ فتنہ ہمارے اس دور میں برابر رواج پاتا جا رہا ہے۔ اس فتنہ سے دور و نفور رہنا اپنے اوپر ضروری ہے۔ تشبہ اس وقت متحقق ہوتا ہے کہ یا تو وہ فعل فی نفسہ ہماری شریعت مطہرہ کے خلاف ہے۔ یا پھر یہ شخص کفار اور فساق و نجار کے ساتھ مشابہت کی نیت سے اسے عمل میں لا رہا ہے اگر ان دو صورتوں میں سے کوئی صورت نہ ہو تو تشبہ متحقق

نہیں ہوتا۔ مثلاً کوئی ایسا کام جو شریعتِ عتراد میں مباح و جائز ہے۔ تشبہ کی نیت ارادہ کے بغیر اس کے بجالانے میں اگرچہ مشابہت پائی جائے تو اس میں کوئی مضائقہ نہیں کہ تشبہ میں داخل نہیں۔ اسے یوں سمجھیں کہ شلوار زیر جامہ پہننا ایرانیوں کا قدیم لباس ہے۔ اہل عرب کا لباس قدیمی نہیں بلکہ عرب میں اس کی بجائے نہ بند استعمال کرتے ہیں اور شریعتِ محمدیہ علیٰ صاحبہا الصلوٰۃ والسلام نے بھی شلوار پہننے سے منع نہیں فرمایا۔ بلکہ اس کے حق میں نعم الستر الی بھی پوشش آیا ہے۔ اب اگر کوئی شخص شلوار پہنے تو اگرچہ ایرانیوں سے مشابہت پائی مگر تب بھی مضائقہ نہیں اس لیے کہ اس میں کسی حکمِ شریعت کی مخالفت نہ پائی گئی۔ و علیٰ ہذا القیاس۔

ہاں وہ امر کہ خلافِ شریعت ہو اور اس کے فعل سے وجود میں آئے یا نہ آئے، اس سے ضرور بالضرور اجتناب کرنا چاہیے۔ مثلاً سر پر بال ہوں تو بائیں جانب کان کے قریب ان میں مانگ نکالنا، نصاریٰ کا طریقہ ہے۔ کوئی حکمِ شرعی نہیں بلکہ شریعت نے مانگ کی جگہ سر کے وسط میں مقرر فرمائی ہے۔ لہذا اگر کوئی شخص بائیں جانب کان کے قریب سر میں مانگ نکالے گا یقیناً تشبہ میں داخل ہوگا۔ و علیٰ ہذا القیاس۔

استاذی و استاذ العلماء حضرت صدر الشریعہ رحمۃ اللہ تعالیٰ علیہ وسلم نے بہارِ شریعت میں ۱۹۱۱
 لباس کے بیان میں فرمایا کہ رسول اللہ صلی اللہ تعالیٰ علیہ وسلم نے فرمایا جو شخص جس قوم سے مشابہت کرے وہ انہیں میں سے ہے یہ حدیث ایک اصل کلی ہے کہ لباس و عادات و اطوار میں کن لوگوں سے مشابہت کرنی چاہیے اور کن سے نہیں کرنی چاہیے۔ کفار و فساق و فجار سے مشابہت بری ہے اور اہل تقویٰ و اصلاح کی مشابہت اچھی ہے۔ پھر اس تشبہ کے بھی درجات ہیں اور انہیں کے اعتبار سے احکام بھی مختلف ہیں۔ کفار و فساق سے تشبہ کا ادنیٰ مرتبہ کراہت ہے۔ مسلمان اپنے کو ان لوگوں سے ممتاز رکھے کہ پہچانا جاسکے، اور غیر مسلم کا تشبہ اس پر نہ ہو سکے۔ ابو داؤد نے ابن عباس رضی اللہ تعالیٰ عنہما سے روایت کی کہ رسول اللہ صلی اللہ تعالیٰ علیہ وسلم نے ان عورتوں پر لعنت کی ہے جو مردوں سے تشبہ کریں، اور ان مردوں پر جو عورتوں سے تشبہ

کریں۔ انتہی۔

فقیر مترجم کہتا ہے کہ اللہ اللہ کہاں یہ احکام شرعیہ اور کہاں ہم مسلمانوں کا عادت و اطوار اور لباس وغیرہ میں یہ روئیہ۔

بہ بین تفاوت راہ است از کجا تا کجا

اوپاٹے کے مزارات پر حاضری مسلمان مرد و عورت دونوں کے لیے
نور ۲۵ :- جائز (موجب سعادت اور باعث برکت) ہے۔ در مختار میں یہی
 قول اختیار کیا۔ لیکن اگر عورتوں کی جانب سے کسی فتنہ کا اندیشہ ہو تو انہیں روک دیں
 (خصوصاً جوانوں کو) اس لیے کہ فساد و فتنہ کی راہ روکنا، منفعت حاصل کرنے پر
 مقدم اور اہم ہے۔ اسی لیے ردالمحتلا میں فرمایا کہ عورتیں، عزیزوں کی قبروں پر جائیں
 گی تو جزع فزع کریں گی۔ لہذا ممنوع ہے۔ اور صالحین کی قبور پر برکت کے لیے جائیں
 تو بڑھتیوں کے جرح نہیں۔ اور جوانوں کے لیے ممنوع۔ اور فتادی رضویہ میں فرمایا کہ
 یہ ہے کہ عورتیں مطلقاً منع کی جائیں کہ اپنوں کی قبور کی زیارت میں تو وہی جزع
 فزع ہے اور صالحین کی قبور پر یا تعظیم میں حد سے گزر جائیں گی یا بے ادبی کریں گی۔
 کہ عورتوں میں یہ دونوں باتیں بہ کثرت پائی جاتی ہیں۔ نیز فرمایا فتنہ وہی نہیں کہ
 عورت کے دل سے پیدا ہو۔ وہ بھی ہے۔ اور سخت تر ہے وہ جس کا فساق سے عورت
 پیمانہ لیشہ۔ یہاں عورت کی صلاح (اگرچہ کیسی ہی صالحہ و بہار سا ہو) کیا کام دے گی۔
نور ۲۶ :- سوال :- وہ کون سا وقت ہے جب تکلیفات شرعیہ
 معاف ہو جائیں۔

جواب :- جب مجذوبیت سے عقل تکلیفی زائل ہو جائے۔ ورنہ نہیں۔

انسان کا دوا دارو وغیرہ کرتا نہیں طور پر ہے۔
نور ۲۷ :- ۱۔ فاسدہ قطعیہ یقینی ہو۔ ۱۲۱ یا ظنی ہو۔ ۱۳۱ یا وہمی ہو۔

اول کاترک کرنے والا گناہ گار ہے۔ دوم کاترک نہ باعث گناہ سے نہ
 موجب ثواب۔ اور صورت اخیر کاترک کرنے والا۔ مستحق ثواب ہے۔ اول سے مراد

کھانا پینا ہے کہ صحت اور تقائے زندگی کے لیے یقیناً مفید ہے۔ آدمی اگر یک لحنت چھوڑ دے اور اسی حالت میں اسے موت آجائے تو یہ گناہ بگوار ہوگا کہ فعل حرام کا مرتکب ہوا۔ اور دم سے مراد ہے، دواؤں کے ذریعہ علاج معالجہ، کہ ان سے فائدہ حکم رکھتا ہے۔ لہذا اگر دفع مرض کے لیے علاج نہ کیا اور اسی مرض میں فوت ہو گیا تو اس پر کوئی گناہ نہیں اور اس سلسلہ میں اس سے باز پرس نہ ہوگی۔ اور اگر علاج کیا۔ دوالی۔ یہ بھی جائز ہے۔ البتہ اس صورت میں کوئی ثواب نہ پائے گا۔

اس لیے کہ یہ مباح ہے۔ نہ اس پر ثواب اور نہ ترک پر گناہ و عتاب۔ ہاں اگر نیت یہ ہو کہ اس میں سنت نبوی کا اتباع بھی ہے اور حکم نبوت کا امتثال و تعمیل بھی۔ تو اپنی اس نیت صالحہ پر انشاء اللہ تعالیٰ ثواب بھی پائے گا۔ جیسا کہ تمام مباح امور کا حکم ہے کہ ہر امر مباح نیت محمودہ سے محمود۔ اور نیت مذمومہ سے مذموم ہو جاتا ہے۔ جبکہ فی نفسہ نہ وہ محمود و قابل ثواب ہے نہ مذموم و لائق عتاب اور تمسیری صورت کہ فائدہ کا صرف وہم و گمان ہے اس سے مراد ہے جھاڑ پھونک۔ اور تعویذ گندوں سے علاج کہ اس کا فائدہ وہم کا حکم رکھتا ہے اور اس کا ارتکاب خلاف توکل اور اسے ختم کرنے والا ہے۔ اور اس کا ترک توکل پر ثاببت قدمی کی دلیل ہے۔ اسی لیے اس کا ترک کرنے والا، انشاء اللہ تعالیٰ مستحق ثواب ہے۔

اس باب میں سبقت حضرت عکاشہ رضی اللہ تعالیٰ عنہ کے حصہ میں آئی۔ مگر جب آپ نے اس سلسلہ میں حدیث نبوی، زبان رسالت مآب صلی اللہ تعالیٰ علیہ وسلم سے سنی تو کھڑے ہو گئے اور عرض کی یا رسول اللہ آج سے اس کا ترک میں خود پر لازم کرتا ہوں۔ ان کے بعد اور صحابہ نے بھی یہی کہا رسول اللہ صلی اللہ تعالیٰ علیہ وسلم نے ارشاد فرمایا کہ عکاشہ سبقت لے گئے رضی اللہ عنہ۔ یہ سعادت ازلی ان کے نصیب میں تھی۔ اس لیے اوروں پر سبقت لے گئے۔ اور جو ہونا تھا وہ ہو کر رہا۔

نور ۲۸ : یاد رکھنا چاہیے کہ تمام حلال چیزوں میں خدا کے نزدیک

مکروہ (زیادہ ناپسندیدہ طلاق ہے اور اس کی ضد ہے عناق (یعنی غلاموں کا آزاد کرنا) مرد حتی الامکان اپنی بیوی کو طلاق نہ دے۔ ہاں مجبور ہو جائے تو دے سکتا ہے (علماء فرماتے ہیں کہ حتی الامکان عورت کے ساتھ نیک برتاؤ اور اس کی دلجوئی، اور اسے خوش کر کے اپنی اطاعت پر لانا اور اس کی کج خلقی پر صبر کرنا چاہیے اور اصلاح ناممکن ہو تو وہ اس کا اختیار ضرور رکھتا ہے (فتاویٰ رضویہ) اور زوجین میں افتراق یعنی زن و شو میں جدائی کی متعدد صورتیں ہیں۔

۱۔ طلاق اور اس کے ہم معنی وہم نیتجہ دوسرے امور۔

۲۔ کسی ایک کی موت۔

۳۔ دین اسلام کو چھوڑ دینا جسے ازنا د کہتے ہیں خواہ کسی جانب سے ہو۔ مرتد

مرد ہو جائے خواہ عورت۔ ان تینوں صورتوں میں سے دو صورتیں یعنی طلاق دینا یا معاذ اللہ مرتد ہو جانا، امور اختیار یہ سے ہیں کہ آدمی کرے خواہ نہ

کرے۔ البتہ موت سبب اضطراری ہے۔

موت عورت کی واقع ہو تو مرد اس کے حق میں محض اجنبی ہو جاتا ہے۔ البتہ اُسے دیکھ سکتا ہے۔ بدن کو ہاتھ نہیں لگا سکتا۔ اسی لیے اسے اپنی مردہ بیوی کو غسل دینا جائز نہیں۔ ہاں مرد کی موت سے نکاح کے کچھ تعلقات عورت کے حق میں باقی رہتے ہیں۔ مثلاً جب تک عدت گزر نہ جائے وہ کسی اور سے نکاح نہیں کر سکتی۔

برصغیر پاک و ہند میں شامت اعمال اور عورتوں مردوں میں جہالت کے فروغ نے ٹوٹکے اور جادو ٹوٹنے کو جو زوجین میں جدائی کا موجب ہے۔ بہت رواج دیا ہے۔ لوگ اپنی ناپاں دنیاوی اغراض کا شکار ہو کر معاذ اللہ مشرک و کفر اختیار کر بیٹھتے ہیں۔ اسی طرح محبت و تسخیر کے اعمال میں لوگ حرام حلال کا فرق نہیں کرتے۔ اور عورتوں کا توبہ خاصہ ہے کہ اپنے شوہروں کو اپنے قابو میں رکھنے کے لیے کوئی حیلہ ہاتھ آجائے تو احرام حلال، جائز و ناجائز میں امتیاز اور انجام پر

غورِ خوض کیے بغیر انکھ میچ کر اس پر کار بند ہو جاتی ہیں۔ وہ اس کی بھی پابندی نہیں کرتیں کہ فلاں عکوی علوم کا عامل ہے۔ فلاں سفلی علم رکھتا ہے اور فلاں جادوگر ہے (ابنی دھن میں سب بھول جاتی ہیں) اسی طرح جاہل مرد و عورت اپنے بیٹوں فرزندوں کی صحت یابی اور عمر میں درازی اور ایسے ہی دوسری اغراض کے لیے جادوگروں اور شیطانوں تک کے پاس جانے میں ذرا نہیں جھکتے۔ اور کہتے یہ ہیں کہ ہم خود تو نہیں کرتے دوسرے کرتے ہیں۔ ہمارا اس میں کیا گناہ۔ اور اتنا نہیں سمجھتے کہ کفر پر راضی ہونے والا بھی انہیں کافروں میں شمار ہوتا ہے۔

یہ فائدہ ایسے ہی ناواقفوں کی تنبیہ کے لیے لکھا گیا ہے۔ لوگوں کو چاہیے کہ اس سے پوری طرح آگاہ رہیں۔ اس سے دور بھاگیں کہ اس دور میں اس کی ایسی کثرت ہے کہ جاہلوں میں سے شاید کوئی ایک احتیاط برتا ہو۔ بہت سے تو ان امور شرکیہ میں مبتلا ہو کر کفر میں جا پڑتے ہیں اور اپنا نکاح بھی فاسد و باطل کر لیتے ہیں۔ اور ظاہر ہے کہ ان سے جو اولاد ہوگی وہ ولد اطرام ہوگی۔ پھر ناحق باپ کا ترکہ پائے گی۔ حالانکہ ولد الزنا و اولاد شرعاً ترکہ پدری سے محروم رکھی گئی ہے۔ انہی میں بد اعمالیوں کی شامت سے بچائے رکھو۔

واضح رہے کہ اپنے شوہر کو اپنے قابو اور اپنی مٹھی میں رکھنے کی خاطر مباح امور سے بھی مدد لینا عورت پر حرام ہے۔ چہ جائیکہ حرام اور کفری امور سے مدد لینا۔ والعیاذ باللہ

ذات باری تعالیٰ سے علاوہ کسی اور کو مالک الملک یا ملک الملوک

نور ۲۹ جیسے الفاظ کہنا ممنوع ہے۔

پھٹا لمعہ تابش (۱)

اخلاق و نصائح کے بیان میں

نور ۱ - اپنے راز کی بات کسی سے مت کہو۔ مشہور ہے کہ اَلْكَسْرُ إِذَا جَاوَزَ الْإِثْمَيْنِ فَتَخَا. راز جب دوسرے تک تجاوز کرتا ہے تو فاش ہو جاتا ہے۔

نور ۲ - کسی عالم دین کا فعل مت دیکھو کہ کیا کرتا ہے۔ قول سنو کہ کیا کہتا ہے۔ اس لیے کہ اس کا فعل اس کی ذات تک محدود ہے۔ ہو سکتا ہے کہ خلاف سنت ہو اور اس کا قول دوسروں کے لیے ہے۔ اور ان کی دیانتداری سے یہ بات متوقع نہیں کہ خلاف سنت بیان کریں۔ لہذا ان کا عمل اگر برخلاف سنت ہے تو اس پر عمل نہ کریں۔ موافق سنت پائیں تو اس پر عمل پیرا ہوں۔ اور اگرچہ قول کا حکم بھی یہی ہے۔ مگر قول خلاف شرع نہیں ہوتا کہ وہ اوروں کے لیے ہے (ہاں واعظ اگر جاہل ہو تو اسے واعظ کہنا ہی حرام ہے اور عوام کو اس کا سنتا بھی ناجائز و گناہ ہے)۔

نور ۳ - بزرگوں کی خود خصلت اختیار کرنے کے درپے مت ہو کہ ان کی عادتیں اور خصلتیں انہیں کے ساتھ مخصوص ہیں۔ البتہ ان کی عبادتوں اور طرق بندگی کو اختیار کرو کہ یہ عبادتیں ان میں، ان میں سب میں مشترک ہیں۔

اور سب اُن کی بجا آوری کے پابند اسی لیے کہتے ہیں کہ بے دلیل کسی کی عادت کی پیروی کرنا گمراہی کی باعث ہے۔ اور اس کی تحقیق و تفتیش کرنا، ہدایت کی موجب یعنی کسی کی عادت دریافت کرنا اور اس کی حقیقت تک پہنچنا عین ہدایت و ایمان ہے اور محض تقلید یعنی اس کی ماہیت و کیفیت کی حقیقت جانے بغیر، گمراہی و محرومی ہے جبکہ تقلیدِ عبادت کہ مشترک ہے۔ ترقی درجات کی موجب ہے۔ حضرت موسیٰ و حضرت خضر علیہما الصلوٰۃ والسلام کا واقعہ اور اس پر عمل، اس مقام کے مناسب ہے جیسا کہ معلوم و مشہور اور قرآن کریم کی سورہ کہف میں مذکور ہے۔

برائیوں اور فسق و فجور میں مبتلا رہنے والوں کو نصیحت کرتے رہو۔ کیسا
نور ۴ :- عجب کہ وہ اپنی نافرمانیوں سے باز آ کر توبہ کر لیں۔ البتہ ان کی برائیاں

جب تک متعدی نہ ہوں اور دوسروں سے میان نہ کرو۔ تاکہ وہ شوخ چٹھی اور بیجانی نہ اختیار کریں۔ بلکہ تم سے راضی و خوشنود رہتے ہوئے تمہاری نصیحت پر عمل پیرا رہیں۔
اپنے زیر دستوں پر تم رحم کرو۔ تاکہ جو تم پر زبردست ہیں وہ تم پر رحم کھائیں۔
نور ۵ :-

کبھی کسی کو گالی نہ دو کہ جواب میں خود بھی گالی کھاؤ۔ گالی گلوں دنیا میں
نور ۶ :- تباہی ہے اور آخرت میں گناہ۔ گالیاں بکنے والے دنیا میں کون سی بے عزتی ہے جو نہیں بھگتتے اور اپنی بد زبانی کے باعث کون سے کڑوے گھونٹے ہیں جو نہیں نکلتے۔ پھر اس بد گوئی کا نقصان اسی دنیا تک محدود نہیں۔ آخرت میں بڑا تلخ اور بہت دشوار ہے۔

جو جانور تم نے پال رکھے ہیں۔ ہاتھی سے کبوتر اور گھوڑے سے کتے
نور ۷ :- سب کی خبر گیری رکھو۔ انہیں دانہ پانی دینا اپنا فرض جانو۔ کہ چہ بے زبان و بے بار و مددگار ہیں۔ اور تیزی قید میں۔ اور تیرا اور ان کا مالک کوئی اوہے اس وقت سے ڈر کہ تو ان سے غفلت میں پڑا رہے۔ اور اس کی سزا پائے، احادیث شریف میں اس کی تاکید پر تاکید آئی ہے۔

نور ۸ جو شخص کھڑے ہو کر پاجامہ پہنے اور بیٹھ کر غماہ باندھے وہ ایسی بلاؤں سے مصیبت میں گرفتار ہو گا جس کا کوئی علاج نہیں۔

نور ۹ اعتکاف کے علاوہ ضرورت سے زیادہ مسجد میں نہ رہیں۔ اس لیے کہ مسجد میں زیادہ رہنے سے آداب مسجد ملحوظ نہیں رہتے۔ مسجد نماز پڑھنے کے لیے ہے نہ کہ گھر بنانے کے لیے۔ بلکہ نماز میں بھی افضل یہ ہے کہ فرض نماز کے علاوہ باقی سنن و لوافل اپنے گھروں پر پڑھیں کہ برکت رہے اور معتکف کے لیے بھی حکم و جوہی ہے کہ آداب مسجد کی نگاہ داشت کرے اس سے غفلت نہ رہے۔

نور ۱۰ ہمیشہ با ادب رہو بے ادب مت ہو خصوصاً اولیاء و اسفیا و اتقیاء (نیک خود نیک سیرت اور اللہ کے بے کزیہ بندوں) نیز غلام و غنم و فقراء کے ادب کی نگہ داشت و رعایت ہمیشہ گوشاں رہو حضرت مولیٰ رومی فرماتے ہیں :-

از خدا جو شیم توفیق ادب ہے ادب محروم گشت از فضل رب
بے ادب تنہا نہ خود را داشت بد بلکہ آتش در ہمہ آفتاب زد

اے خدائے تعالیٰ سے ادب اور عمدہ روش کی توفیق چاہتے ہیں کہ بے ادب و بد روش فضل الہی سے محروم رہتا ہے۔ پھر بے ادب صرف اپنے آپ ہی کو برائی و کجروی میں مبتلا نہیں کرتا بلکہ کجروی و بے ادبی کی آگ سی دنیا میں لگا دیتا ہے جو باعث محرومی ہے۔

اور اولیاء اللہ کی وجاہتوں، نیران کا اور امن کے تصرفات کا انکار نہ کرو کہ خاتمہ بد کا اندیشہ ہے۔ خدا پناہ میں رکھے۔

نور ۱۱ ملاقات و ہم نستی اور محبت و دوستی خواہ کسی کے ساتھ ہو، اس میں منافقانہ روش اختیار نہ کرو۔ نفاق آمیز دوستی سے کھلی دشمنی کہیں بہتر ہے۔

کسی کار از معلوم کرنے کے درپے نہ ہو اور نہ کسی کی بات پر خفیہ
نور ۱۲ :- کان لگاؤ۔ یعنی کسی کی بات، پوشیدہ رہ کر اور چھپ کر ہرگز نہ سناؤ
 کہ یہ حرام ہے اور سخت ممنوع۔ یونہی کسی کے مخفی اور بند خط دیکھنے اور پڑھنے کی
 سخت ممانعت آئی ہے۔ اور اسے شرعاً و اخلاقاً بدترین اور بڑی عادتوں میں شمار
 کیا جاتا ہے۔

جہاں تک بن پڑے اپنے بدخواہ سے انتقام مت لو۔ صبر جمیل اختیار
نور ۱۳ :- کرو کہ اجر جمیل اور ثواب عظیم پاؤ گے اور اگر کوئی شخص تمہاری دشمنی
 میں سامنے آ ہی جائے اور تمہارا حق جبراً تم سے لینا چاہیے تو ہماری پہلی کوشش یہی
 ہونی چاہیے کہ اپنی عاجزی و بے کسی کا اظہار اس کی منت و خوشامد کرو۔ اپنا سر اس
 کے قدموں پر رکھو اور اپنی ٹوپی اس کے پیروں پر ڈال دو، تاکہ تمہاری اس عاجزی
 و انکساری پر تمہارا خدا تم سے راضی ہو جائے اور تمہاری حمایت و طرفداری فرمائے
 اگر وہ دشمن اس پر راضی ہو جائے۔ تمہارا حق تمہیں واپس کر دے اور تمہاری حالت
 پر ترس کھائے تو اس سے کیا بہتر ہے۔ تم نے اپنا حق پایا اور اسے باطل سے چھٹکا
 ملا۔ اور اس سے کام نہ چلے تو اب مجبوری اس کی زیادتی و زبردستی کے دفعیہ کی تدبیر
 کرو۔ لیکن نہ ایسی کہ ستم کے جواب میں خود ظلم و ستم میں مبتلا ہو جاؤ اور اسے ناحق
 سناؤ۔

اپنے قربت داروں سے صلہ رحمی نہ چھوڑو اور ان کے دشمن و
نور ۱۴ :- بدخواہ نہ بنو اگرچہ وہ تمہیں تائبیں اور تمہیں اپنے ظلم کا نشانہ بنائیں
 مثل مشہور ہے ۷

بدی را بدی سهل باشد جزا

اگر مردی، احسن الی من اساء

(برائی کا بدلہ برائی سے دینا تو بڑا آسان ہے۔ لیکن جو امر دہی یہ ہے کہ جو تم سے

برائی کرے تم اس کے ساتھ بھلائی سے پیش آؤ)

ہاں جب یہ دیکھو کہ ترک تعلق کے علاوہ کوئی اور تدبیر کارگر نہیں۔ تو اب قطع تعلق کر سکتے لیکن بہ طریق احسن کہ اس آیت کریمہ کے مصداق بن جاؤ۔

وَأَصْبِرْ عَلَىٰ مَا يَفْقُرُونَ وَاهْبِرْهُمُ هَجْرًا جَبِيلًا ط

(اور ان کی باتوں پر صبر فرماؤ۔ اور انہیں اچھی طرح چھوڑ دو)

اس وصیت کوتا کیدی جاہیں۔ اس لیے کہ قطع رحمی کرنے والوں کے لیے بڑی

وعیدیں وارد ہوئی ہیں۔ انہی ہمیں اس قطع رحمی سے محفوظ رکھ۔

جو تم سے چھوٹے ہیں ان کے ساتھ اس قول کے مطابق سلوک

نور ۱۵۔ کرو کہ از خورداں خطا و از بزرگاں عطا (چھوٹے قصور کرتے ہیں

اور ان کے بڑے معافی و بخشش) اور جو تم سے بڑے ہیں (خواد علم و فضل میں خواہ

عمر میں) ان سے اس مصرع کے موافق پیش آؤ کہ

خطائے بزرگوں گرفتن خطاست

(بڑوں کی کسی کوتاہی پر ان کی گرفت کرنا، خود اپنی جگہ بڑی کوتاہی و کم فہمی

اور باعث محرومی ہے)

نور ۱۶۔ تمہارے بڑے تمہیں کوئی نصیحت کہیں تو اس سے رنجیدہ نہ ہو۔

اور چھوٹوں کی تاویب و تہنیه سے غافل نہ رہو کہ دونوں روشیوں

فائدوں سے خالی نہیں۔

نور ۱۷۔ مسلمان بھائی کی تعریف اس کے منہ پر مت کرو۔ ایسا نہ ہو کہ اس کا

نفس سرکش ہو جائے اور خود ستائی و خود نمائی اور خود پسندی اس

کے دل میں بس جائے۔ ایسی تعریف کی احادیث میں بھی ممانعت آئی ہے۔

نور ۱۸۔ اپنے پڑوسی سے نیک برتاؤ اور اچھا سلوک کرو کہ (وہ تمہارا گرویدہ

ہو اور تمہارا خدا تم سے راضی ہو پڑوسیوں کے حقوق کی جہاں

نیک تم سے ہو سکے نگہداشت کرو۔ مثلاً وہ تمہاری دیوار میں معمولی تصرف کا خواہاں

ہے اور اس میں تمہارا کوئی نقصان نہیں۔ البتہ وہ اس سے فائدہ اٹھانا چاہتا ہے۔

تو اسے بخوشی اجازت دے دو۔ اور بہ طیب خاطر اسے گوارا کرو۔ اسی طرح اور دوسرے امور (جن میں تمہارا نقصان نہیں اور اسے آرام پہنچتا ہے) محض عورتوں کی رائے پر کاربند ہو کر کوئی کام نہ کرو کہ وہ ناقص العقل ہیں۔ اہل الرائے اور قابل مشاورت نہیں۔ یونہی عورتوں کے ہاتھ میں زمام حکومت مت دو۔ یعنی انہیں اپنا والی و پیشرو نہ بناؤ کہ شرعاً سخت ممنوع ہے۔ اور بموجب احادیث ایسی قوم فلاح سے عاری ہے۔

نور ۱۹۔ غصہ آجائے تو اپنے اوپر قابو رکھو کہ غصہ شیطان کی جانب سے ہے۔ ورنہ ہلاکت میں پڑ جاؤ گے اور نقصان اٹھاؤ گے۔ ہاں شیطان غصہ وہ ہے جو نفس و شیطان کے بھڑکانے سے آئے (اور خلاف شرع امور پر اکسائے) اور غضب رحمانی یعنی خدا و رسول کے لیے کسی بات پر غصہ یہ ہے کہ اللہ و رسول جل و علا و صلی اللہ علیہ وسلم کے حکم کے مطابق ہو۔ مثلاً دین کی حمایت میں کافروں سے جہاد اور مظلوم کا ظالم سے انتقام۔ غضب رحمانی محمود و پسندیدہ ہے اور غصہ شیطان مرود و ناپسندیدہ۔

نور ۲۰۔ ہر حال میں خدا سے ڈرتے رہو۔ اور احکام خداوندی سے موافقت کرو۔ تاکہ ساری مخلوق تم سے خوف زدہ رہے اور تمہاری اطاعت کرے۔

نور ۲۱۔ کسی کا عیب دیکھنا اور اس کی پردہ پوشی کرنا، اجر عظیم کا موجب ہے۔ اور مقبولانِ رب جمیل کی عادت اگر اسے نصیحت کرنا ہے تو بر ملا لوگوں کی موجودگی میں نہ کرو بلکہ خلوت و تنہائی میں اسے بجاؤ۔ جیسا کہ بردگانِ دین کی روش ہے کہ اس صورت میں اس کی پردہ پوشی ہوجاتی ہے اور بندہ پر خالق عزوجل کی ستاری پردہ پوشی کا پرتو پڑتا ہے اور اس سے مراتب قرب میں ترقی ہوتی ہے۔

نور ۲۲۔ سوال: خالص دوست کون ہے؟ جواب: خالص دوست وہ ہے جو جمع میں تمہاری کوتاہی پر چشم پوشی اور موافقت مضبوط اختیار کرے۔ اور تنہائی میں تمہارا عیب نہیں بتائے اور نصیحت کرے اس لیے کہ عام مجلس میں پند و نصیحت بے چہبی و آزر دگی لاتی ہے اور تمہارا دشمن وہ شخص ہے کہ اگر تمہاری برائی دیکھے تو اس کا جھاکہ اور ہراساں کرے۔

ساواں لمعہ تالش

متفرق قائدوں کے بیان میں

نور ۱۔ ہر ماہ کی پہلی شب کا چاند دیکھیں تو ایک ہزار بار کلمہ طیبہ پڑھ کر اکتالیس مرتبہ الحمد شریف اس طرح پڑھیں کہ ہر بار بسم اللہ الرحمن الرحیم کا آخری میم الحمد کے لام سے ملائیں (یعنی الرحمن الحمد لله الی آخرہ) اس عمل میں بڑا مزا پوشیدہ ہے اور میں نے اپنے مرشد گرامی سے سنا کہ حضرت مرشد المرشد اس باب میں سخت تاکید فرمایا کرتے تھے۔

اور اگر چاند رات ہونے میں شک ہو یا آسمان پر گم دو غبار اور بادل چھائے ہوں تو ایسی صورت میں یہ عمل اس جہتے میں دو مرتبہ یعنی دو رات کریں۔ ایک دوسری یہی مشتبہ رات اور اس کے بعد والی۔ اس عمل کی برکت سے وہ مہینہ پڑھنے والے کے لیے خیر و برکت کا مہینہ ہوگا۔ اس ماہ کے شر سے وہ محفوظ رہے گا اور روزی میں بھی برکت ہوگی۔ اسے ناغہ نہ کریں۔

نور ۲۔ فرض نماز سے فارغ ہو کر اپنا دایاں ہاتھ پیشانی پر رکھے اور یہ دعا پڑھے
 بِسْمِ اللّٰهِ الَّذِیْ لَا اِلٰهَ اِلَّا هُوَ الرَّحْمٰنُ الرَّحِیْمُ ط اللّٰهُمَّ اِنِّیْ
 اذْهَبْ عَنِّیْ الْهَمَّ وَالْحُزْنَ ط اللّٰهُمَّ اِنِّیْ اَسْئَلُکَ بِرِجْلِکَ السَّیِّئَاتِ
 کونسی معبود نہیں۔ وہ رحمن و رحیم ہے۔ اے اللہ تو مجھ سے غم و رنج کو دور کر دے۔

ابہ غم و پریشانی سے بچے ایہ دعا کہ حدیث شریف میں وارد ہے حضرت مرشد حق کی سنت بھی ہے کہ حضرت کی دائمی عادت رہی اور کبھی اسے ناغہ نہ ہونے دیا۔ اور وصال کے وقت فقیر کو تعلیم فرمائی۔

نور ۳۔ عزائم جنیۃ کی دعوت اور بطور سادہ بھی ان کی قرأت میں نے قصداً صرف اس لیے نہ کی مجھے ان الفاظ کے معانی کا علم نہ تھا۔ لیکن دوسری بڑی اور علوی دعاؤں مثلاً حرز یمانی، چہل اسماء، جیدری، منزل اور بانۃ العظمت وغیرہا میں کامل مشغولیت اور کمال انہماک کے نتیجہ میں اس فقیر کو، اُس آتشی قوم جن پر حکومت بالادستی حاصل ہوئی اور خلل آسید و سحر اور رحمت و نظر کے دفعیہ اور دیگر امراض کے ازالہ کے لیے عاملوں کی روش کے مطابق برسہا برس میں اس میں مصروف رہا اور اللہ تعالیٰ کا شکر ہے کہ ہر قسم کے رخنہ و فتور کو میں نے دفع کیا اور تقریباً بارہ سال اسی عالم مشغولیت میں بسر کیے لیکن پھر آہستہ آہستہ میں نے اس میں مصروفیت سے اپنا تعلق ختم کر لیا۔ اس لیے وقت کی بربادی کے علاوہ کوئی خاص دینی فائدہ، اس سے حاصل نہیں ہوتا۔ جبکہ اصل مقصود ریاضت ہی ہے۔ مجھے اس سارے قضیہ کو تحریر میں لانے اور ایک عمدہ مستقل فائدہ کی صورت میں لکھنے کی چنداں حاجت نہ تھی۔ لیکن اس سے میرا مقصود ایک نصیحت گوش گزار کرنا ہے، اُسے بگوش جان، کامل التفات سے سنیں اور ہمیشہ اس کا خیال رکھیں۔ وہ نصیحت یہ ہے کہ یہ کام (تعمیر حجتہ) بڑا پرخطر ہے، قدم قدم پر خطرے موجود ہیں، اس لیے کہ قوت بازو سے مقابلہ کی بھی اس میں نوبت آجاتی ہے۔ اور مضمون **فَضَّلْنَا بَعْضَهُمْ عَلَى بَعْضٍ** دیکھیں کہ ہم نے بعض کو بعض پر فوقیت دی، سارے عالم خلق میں بھی جاری و ساری ہے۔ ایسا نہ ہو کہ کسی ایسے سے واسطو سابقہ پر جانے جو تم پر غلبہ و فوقیت رکھتا ہے۔ اس وقت تمہیں نقصان عظیم برداشت کرنا ہوگا (جس کی تلافی ممکن نہ ہوگی) پھر تجربہ سے یہ بات پایہ ثبوت کو پہنچی ہے کہ اس میں مشغول رہنے والے لوگوں یعنی عزیمت جنتی کے عاملوں

کا انجام کار خراب ہوتا ہے۔ بلکہ معاذ اللہ سلب ایمان اور سوء خاتمہ کا اندیشہ رہتا ہے۔

یاد رکھنا چاہیے کہ جس وقت سے ابلیس لعین باری تعالیٰ کی بارگاہ سے راندہ و مردود کیا گیا ہے۔ اس وقت سے لے کر اس گھڑی تک کوئی بھی جن، اس مرتبہ کمالِ قرب کو حاصل نہ کر سکا۔ ان کی زیادہ سے زیادہ رسائی اس حد تک ہے کہ طاعت و عبادت کی کثرت سے مسلمان جن اصالحین میں شمار ہوتے ہیں۔ برخلاف بنی آدم کہ انہیں مرتبہ ولایت خاص یعنی قرب ربانی بدرجہ کمال حاصل ہو جاتا ہے اور اس اعتبار سے جن کا مقام حضرت انسان سے فروتر ہے۔ اس مقام رفیع کے حصول میں جن انسان کی برابری بھی نہیں کر سکتا۔ اُس پر غالب آجانا تو درکنار۔ ہاں کچھ اور مراتب مثلاً تجلی صفائی و اسمائی کے مرتبہ کا حصول کہ عرفاً اس فرقہ کو اکلان اعمال کہتے ہیں۔ ایسے کہ ان میں جن کا مقام، انسان کے مقام و مرتبہ سے فروتر نہیں بلکہ ہو سکتا ہے کہ جن انسان پر فوقیت و برتری حاصل کر لے۔ لہذا عالِ محض کہ ولایت خاصہ کہ چاشنی سے باخبر نہیں۔ اُس پر اس فرقہ و جن کا غالب آجانا عین ممکن ہے۔ اس لیے کہ عملی قوت کی راہ اس پر بڑی کشادہ ہے۔ اور یہ مان بھی لیا جائے کہ جن کسی قوت میں خواہ وہ دلالت ہو یا عمل انسان پر غلبہ حاصل نہیں کر سکتا ہے تاہم اس کا اندیشہ ہے کہ اُن کی عمریں بہت طویل ہوتی ہیں اور اعمال و اشغال کی یہ فضیلت موروثی نہیں۔ کہ عامل کی اولاد بھی عامل ہو تو اس عامل کی موت کے بعد وہ اس کی اولاد کو شدید نقصان پہنچاتے ہیں۔ اور دوسرے قرابت داروں اور عزیزوں کو بھی حیرانی و پریشانی میں مبتلا کر دیتے ہیں۔ لہذا بہتری اسی میں ہے کہ ایسے اعمال و اشغال کو عاملوں کی شرائط کے بموجب یک لخت ترک کر دیں اور ایسی ضرورت ہی پیش آجائے تو تیرا حصول برکت کے لیے اسمائے الہی سے کچھ لکھ کر خواستگاروں کو دے دیں کہ موثر حقیقی رب قدیر ہے۔ وہی اس میں اثر دے گا۔

ایک اور قاعدہ کہ خاص اس فقیر کی کاوشوں کا نتیجہ ہے۔ اس سے مطلوب و مقصود

بھی بخوبی حاصل ہو جاتا ہے۔ اور آدمی کسی خطرہ سے دوچار نہیں ہوتا، یہ ہے کہ جب کوئی حاجتمند اسی ضرورت کے ماتحت عامل کے پاس آئے تو عامل کو چاہیے کہ پہلے اس ایذا رسانی کا سبب معلوم کرے۔ کہ دشمنی و کدورت ہے یا عشق و محبت۔ اس لیے اس قوم کا بنی آدم سے عشق بھی انسان کو نقصان پہنچاتا ہے کہ یہ قوم ہے آتشی۔ اور کسی انسان سے محبت کے باعث ان کا جسم انسانی میں حلول کر جانا جبکہ اس شخص کی ترکیب جسمانی اعتدالی ہے، اسے اس سابقہ اعتدال سے متغیر و تبدیل کر دیتی ہے اور یہی چیز اذیت کا باعث بن جاتی ہے۔ اب اگر اذیت و تکلیف کی وجہ تقاضائے محبت ہے تو ایسے اعمال و اشتغال پر کار بند ہونا چاہیے۔ جن کے نتیجہ میں ان دونوں کے مابین محبت، پڑ مرودہ ہو جائے تاکہ وہ جن اس سے نفرت کرنے لگے اور پھر سلامتی اختیار کرے۔

اور اگر اس ایذا رسانی کا سبب ان کی غضبناکی اور دشمنی ہے اور اس دشمنی کے باعث کوئی ایسی کوتاہی و خطا ہے جو اس جن کے گمان میں اس شخص سے سرزد ہوئی تو اس وقت ایسا عمل کرے جس کے نتیجہ میں موافقت اور میلانِ طبیعت پیدا ہو اور اس جن کی قوتِ غضبیتہ اور دشمنی کا شعلہ سر دپڑ جائے اور اس سے پچھا چھوٹے اور اگر اس اذیت کا باعث کسی ساحر کی جادوگری کا کرشمہ ہے تو اس وقت عرفا اور شرعاً جہاں تک ممکن ہو اس جادوگر سے ساز باز کر کے اس زخم کا اندمال اور اس کے جادو کا اثر زائل کرے۔ یا پھر اس جادوگر کی قوتِ سحر سلب کر لے۔ مختصر یہ کہ ایسی تدابیر عمل میں لائے کہ اس سے نجات حاصل ہو۔ سانپ مرجائے اور لاکھی بھی نہ ٹوٹے یا پھر اس بلائے مسلط کو افہام و تفہیم کے ذریعہ جس میں باہمی انسیت اور پاسداری کا پہلو غالب رہے۔ مثال دے۔ اور کھپول خوشبو شیرینی وغیرہ، بطور ہدیہ اسے دے کر اس بے چارہ کو چھٹکارا دلانے اور اس جن سے عہد و پیمان لے کر، بطور مصالحت مریض کو ساحلِ نجات تک پہنچانے۔

تجربہ شاہد ہے کہ ان تدابیر کو روکا جانے سے بھی اس کی اذیتوں سے

ربانی مل جاتی ہے اور کوئی آزار و نقصان بھی نہیں پہنچتا۔ ہاں کسی کو تھکد لگی ہو یا کوئی اور بیماری ہو تو اس کے علاج و ازالہ میں کوئی اندیشہ کی بات نہیں کہ یہ ذوی العقول سے نہیں ہیں جیسے بھی ممکن جانے ان کا ازالہ کرے۔

تلاوت قرآن کا قاعدہ یہ ہے کہ ختم قرآن میں چالیس دن سے زیادہ نہ لگائے اور تین دن سے کم میں ختم نہ کرے۔ اس کے علاوہ اسے اختیار ہے کہ ہفتہ میں ایک بار ختم کرے یا پورے مہینہ میں۔ ہفتہ میں ختم کرنا ہو تو فتمی بشوق کی منزلیں مشہور ہیں اور تین روز میں ختم کرنا مقصود ہو تو منازل "فیل" کا اعتبار مناسب ہے۔ قاعدہ فتمی بشوق کی سات منزلیں یہ ہیں۔

- ۱۔ سورہ فاتحہ سے سورہ مائدہ تک (م) ۲۔ سورہ مائدہ سے سورہ یونس تک (م ی)
- ۳۔ سورہ یونس سے سورہ بنی اسرائیل تک (ی ا ب) ۴۔ بنی اسرائیل سے شعرا تک (ب ش)
- ۵۔ سورہ شعراء سے والصافات تک (ش و) ۶۔ والصافات سے سورہ ق تک (وق)
- اور ۷۔ سورہ ق سے آخر قرآن تک (ق)

اور تین روزہ ختم قرآن کی منازل مسمیٰ بہ "فیل" یہ ہیں۔

- (۱) سورہ فاتحہ سے سورہ یونس تک (ف) (۲۱) سورہ یونس سے سورہ لقمان تک (ی) اور (۳۱) سورہ لقمان سے ختم قرآن تک (ل)

بعض علماء نے فیل کی بجائے فیثرتیخویر فرمایا ہے اور اس کی تفصیل یہ ہے :-

- (۱) سورہ فاتحہ سے سورہ یونس تک (ف) (۲۱) سورہ یونس سے سورہ روم تک (ی) (۳۱) سورہ روم سے ختم قرآن حکیم تک۔ (۴۱)

ہفتہ وار ختم قرآن کا ایک طریقہ اور بھی ہے کہ اسے احزاب کہتے ہیں۔ (روزانہ ایک حزب) یہ طریقہ جلالی ہے اور پہلا طریقہ یعنی "تمی بشوق" جمالی اور وہ طریقہ یہ ہے۔

- (۱) سورہ فاتحہ سے سورہ انعام تک (۲) سورہ انعام سے سورہ یونس تک۔
- (۳) سورہ یونس سے سورہ طہ تک (۲) سورہ طہ سے سورہ عنکبوت تک۔
- (۵) سورہ عنکبوت سے سورہ زمر تک (۶) سورہ زمر سے سورہ الصافات تک۔

اور (۷) سورہ والصفات سے آخر قرآن مجید تک۔

ان احزاب کے حروف کا مجموعہ "فایطعنو" ہے۔

۲۴
ایک اور طریقہ ختم قرآن عظیم کا یہ ہے کہ روزانہ سواپارہ پڑھیں اور چوبیس دن میں کتاب مبین ختم کریں یہ طریقہ دین و دنیا کی قضاے حاجات اور مرادات کے حصول میں خاندان برکات مارہرہ کا دستور اور حضرت سیدنا الشاہ آل محمد قدس سرہ العزیز کا معمول رہا ہے۔ اللہ تعالیٰ ہمیں ثابت قدمی کی توفیق عطا فرمائے۔ آمین۔

یارب العالمین۔

ختم قرآن مجید کا ایک طریقہ اور بھی ہے جس پر یہ فقیر کار بند ہے۔ یہ طریقہ سورت سے شروع اور سورت ہی پر ختم ہوتا ہے۔ اور حساب سے روزانہ سواپارہ آتا ہے۔ (روز اول کے علاوہ) یعنی ۱۔

(۱) سورہ فاتحہ و سورہ بقرہ (۲) سورہ آل عمران (۳) سورہ نساء (۴) سورہ ملکہ (۵) سورہ انعام (۶) سورہ اعراف (۷) سورہ انفال و توبہ (۸) سورہ یونس سے سورہ ہود تک (۹) سورہ یوسف سے سورہ ابراہیم تک (۱۰) سورہ حجر سے ختم سورہ نحل تک (۱۱) سورہ بنی اسرائیل سے ختم سورہ کہف تک (۱۲) سورہ مریم سے ختم سورہ انبیاء تک (۱۳) سورہ حج سے سورہ نور تک (۱۴) سورہ فرقان سے سورہ کحل تک (۱۵) سورہ بقرہ سے سورہ روم تک (۱۶) سورہ لقمان سے سورہ براء تک (۱۷) سورہ فاطر سے سورہ ص سے سورہ زمر سے سورہ السجدہ تک (۱۸) سورہ شوریٰ سے سورہ صافات سے سورہ ص سے سورہ مدثر تک۔ اور (۲۳) سورہ قیامہ سے ختم قرآن شریف تک۔

(فقیر مترجم کتاب ہے کہ گرمیوں میں صبح کو قرآن مجید ختم کرنا بہتر ہے اور جاڑوں میں اول شب کو کہ حدیث میں ہے "جس نے شروع دن میں قرآن ختم کیا، شام تک فرشتے اس کے لیے استغفار پڑھتے ہیں۔ اور جس نے ابتدائے شب میں ختم کیا

صبح تک استغفار پڑھتے ہیں۔ اس حدیث کو دارمی نے سعد بن وقاص رضی اللہ تعالیٰ عنہ سے روایت کیا۔ تو چونکہ گرمیوں میں دن بڑا ہوتا ہے تو صبح کو ختم کرنے میں استغفار ملائکہ زیادہ ہوگی اور چارٹوں کی راتیں بڑی ہوتی ہیں تو شروع رات میں ختم کرنے سے استغفار زیادہ ہوگی۔ (بہار شریعت بحوالہ مغنیۃ المستمل)

اگر مردوں کے خیر و شر کے احوال پر آگاہی منظور ہو کہ اگر انہیں نعمت و ثواب میں پاؤ تو شکر پروردگار بجالاؤ اور عتاب و عذاب میں دیکھو تو ان کے خق میں دعائے مغفرت کرو اور ان کے بارے میں کسی کو کچھ نہ بتاؤ کہ مصلحت اسی میں ہے اور عقل مند کو اشارہ کافی۔ تو سوتے وقت یہ تسبیح پڑھو اور اس کا ثواب اس میت کی روح کو بخش کر کسی سے کوئی بات کیے بغیر سونے کے بیٹ جاؤ۔ اس روح کی جو بھی حالت ہوگی وہ تمہیں اس سے آگاہ کرے گی۔

وہ تسبیحات یہ ہیں :-

جمعرات کی شب میں یا اللہ ، شب جمعہ میں کلمہ تجید۔ ہفتہ کی شب میں کلمہ طیب ، اتوار کی شب یا حی یا قیوم ، پیر کی شب درود شریف۔ منگل کی شب میں لا حول ولا قوۃ الا باللہ العلی العظیم اور بدھ کی شب استغفر اللہ ربی من کل ذنب اتوب الیہ ہر تسبیح روزانہ ایک ہزار مرتبہ۔ انشاء اللہ تعالیٰ مذکورہ بالا راتوں میں سے کسی رات میں تمہیں اس میت کا حال معلوم ہو جائے گا۔ نیز انہیں تسبیحات سے کسی آدمی کے زندہ ہونے یا نہ ہونے کا حال بھی علم میں آجاتا ہے۔ ان تسبیحات کو شخص معین کے حالات منکشف ہونے کی نیت سے پڑھو۔ ان شاء اللہ تعالیٰ مذکورہ بالا راتوں میں سے کسی رات کو اس کے حالات کا انکشاف ہو جائے گا۔

آدمی کا جھوٹا پاک ہے اگرچہ وہ جنب ہو یا حیض و نفاس والی عورت یا کافر مگر اس سے بچنا چاہیے جیسے مکتوک ، ناک کی ریزش اور منہ کی کھنکار، کہ پاک ہیں۔ مگر ان سے آدمی گھن کرتا ہے۔ اس سے بہت بدتر کافر کے

جھوٹے کو سمجھنا چاہیے۔ (بہار شریعت)

اور مسلمانوں کے جھوٹے میں شفا ہے۔ پانی بیٹھ کر پینا چاہیے۔ البتہ وضو کا پچا ہوا پانی، اور آب زمزم کھڑے ہو کر پیا جائے اور مسلمان کے جھوٹے پانی کے متعلق بھی کہتے ہیں کہ کھڑے ہو کر پینا چاہیے۔ (یونہی بسیل کا پانی۔ لیکن ان کا معتبر کتابوں میں سراغ نہیں ملتا اور حکم شرعی آب زمزم کے باب میں یہ ہے کہ خوب سیر ہو کر پیئیں کہ دونوں کو کھیں بھر جائیں۔

نور :- امام ابو الحسن نوری قدس سرہ العزیز سے لوگوں سے پوچھا کہ آدمی اس کا سزاوار کب ہوتا ہے کہ وہ مخلوق خدا کو پسند و نصیحت کر سکے ارشاد فرمایا جب کہ حق کو حق تعالیٰ سے سمجھنے لگے۔

منقول ہے کہ

ایک روز امام ابو الحسن نوری قدس سرہ نے حضرت سید الطائف جنید بغدادی قدس سرہ کو برسر منبر دیکھا تو ارشاد فرمایا اے ابوالقاسم! اللہ تعالیٰ کسی عالم دین کے علم سے اس وقت تک راضی نہیں ہوتا جب تک وہ اسے اس کے علم میں مصروف (اور اس کے مطابق عمل میں مشغول) نہ کر دے۔ لہذا اگر تم اپنے علم کے مطابق عمل کرتے ہو تو اس مقام پر مضبوطی سے چمٹے رہو۔ ورنہ اس منبر نبوی سے نیچے اتر آؤ۔

حضرت جنید قدس سرہ اس بات کو سن کر فوراً ہی منبر سے نیچے اتر آئے اور ایک مہینہ تک کسی سے کوئی بات نہ کی اور گھر سے باہر تشریف نہ لائے۔ اس مدت کے گزر جانے پر آپ باہر تشریف لائے اور فرمایا کہ اگر مجھے یہ حدیث نہ پہنچی ہوتی کہ حضرت رسالت مآب علیہ الصلوٰۃ والسلام نے ارشاد فرمایا ہے کہ آخر زمانے میں قوم کے پیشرو و امام قوم میں سب سے زیادہ بے وقعت و خوار ہوں گے۔ تو میں ہرگز تم سے کوئی بات نہ کرتا۔ صوفیائے کرام فرماتے ہیں کہ یہ حضرت جنید قدس سرہ العزیز (جسسی شخصیت کا) اپنی کوتاہیوں اور قصور

کا اعتراف ہے۔ جس کا مطلب یہ ہے کہ میں اگرچہ حقوقِ علم کی مراعات و پاسداری میں راست رو نہیں۔ مگر اپنی کوتاہیوں اور خطا کاروں کے اقرار و اعتراف میں راہِ راست پر ہوں۔ (خدا رحمت کند ایسے عاشقانِ پاکِ طہیت را)

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ
وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ. مِنْ جَمِيعِ
مَآكِرَةِ اللَّهِ قُوَّةً قَوْلًا وَفِعْلًا وَظَاهِرًا وَبَاطِنًا ط

تَسْمِيَةٌ
بِالنَّحْوِ

”سراج العوارف فی الوصایا والمعارف“

عرض مترجم

الحمد لله کہ کتاب مستطاب 'مفید سالک و عارف' 'سراج العوارف' فی الوصایا و المعارف' تصنیف لطیف سراج السالکین، تاج العارفین کاشف السرار طریقت۔ واقف رموز حقیقت مولانا و مقتدانا و سیدنا و سندا حضرت سید شاہ ابوالحسین احمد نوری الملقب بہ میاں صاحب، زبیر سجادہ قادریہ برکاتیہ۔ سرکار کلاں مارہرہ مظہرہ، کہ اتنے اختصار و اجمال کے باوجود اپنے مطالب و مضامین میں وافی و کافی اور موضع حق و ثواب ہے۔ اس کا ترجمہ و ایضاح سے اس فقیر قادری برکاتی نوری عفی عنہ نے کہ آستانہ عالیہ قادریہ برکاتیہ کا ایک فضلہ خوار خدمت گزار ہے۔

آج مورخہ ۱۶ صفر المنظر ۱۴۰۲ ہجری مطابق ۱۴ دسمبر ۱۹۸۱ عیسوی بروز دوشنبہ مبارکہ فراغت پائی۔ اپنی بے بضاعتی کے باوجود، بتوفیق ایزدی، اپنے اساتذہ و مشائخ کرام کو اپنا پشت پناہ بنا کر، اس فقیر نے، اس کتاب لاجواب کے ترجمہ کا آغاز یکم ذیقعد ۱۴۰۱ ہجری مطابق ۳۱ اگست ۱۹۸۱ء دوشنبہ مبارکہ سے کیا۔ اور اس کا شرف خدمت لیا۔ ابھی نصف منزل ہی طے کی تھی کہ میری شامت اعمال نے ایک خبیث مرض کے پیکر میں مجھ ناتوان و ضعیف البنیان پر ایسا شدید حملہ کیا کہ جان کے لالے پڑ گئے۔ اور اس طرح یہ بابرکت خدمت دین منین، ذی الحجہ ۱۴۰۱ھ کے آخری اور محرم الحرام ۱۴۰۲ھ کے دوسرے ہفتہ تک موقوف رہی اور پھر مولائے کریم جل مجدہ و عز اسمہ کے فضل عظیم نے دستگیری فرما کر تو انانی بخششی کہ دیگر مصروفیات دینی و دنیاوی

کے باوجود یہ مبارک کام اختتام تک پہنچا یہ گزارش بھی کرتا چلوں کہ اس فقیر
برکاتی غفر اللہ تعالیٰ لہ واصلح عملہ نے مناسب مقام و مناسحت مرام کے لیے
ترجمہ میں جو زیادات کیں، انہیں اصل کتاب سے امتیاز کے لیے بین القوسین لکھا
اور جہاں ضروری جاتا، اس کا حوالہ بھی دیا۔

فقیر اس کتاب کا نام **نور علی نور** تجویز کرتا ہے اور یہ نہایت
تضرع و زاری، بارگاہ باری تعالیٰ میں دست بدعا ہے کہ وہ مولائے کریم، بہ طفیل
رسول رؤف و رحیم، اصل کتاب کی طرح، اس کے ترجمہ کو بھی خالصاً لوجہ الکریم قبول
فرمائے اور دارین میں اس سے اور اس فقیر حقیر کی تمام تصانیف و تالیفات و
تراجم سے عامۃ المسلمین اور کافہ اہل اسلام کو نفع پہنچائے اور اسے اس
فقیر کے لیے خاتمہ بالخیر کا ذریعہ بنائے۔

إِنَّهُ دَلِي التَّوْفِيقِ عَلَيْهِ وَالْخَيْرِ كُلِّهِ بِيَدِيهِ وَآخِرُ دَعْوَانَا
إِنَّ الْحَمْدَ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
سَيِّدِنَا مُحَمَّدٍ وَآلِهِ وَاصْحَابِهِ وَعُلَمَاءِ مِلَّتِهِ وَأَوْلِيَاءِ أُمَّتِهِ أَجْمَعِينَ
وَعَلَيْنَا بِهِمْ وَلَهُمْ وَمَعَهُمْ وَفِيهِمْ بِرَحْمَتِكَ يَا أَرْحَمَ الرَّاحِمِينَ -
سَمَّيْتُكَ اللَّهُمَّ وَبِحَمْدِكَ وَاشْهَدُ أَنَّ لَا إِلَهَ إِلَّا أَنْتَ اسْتَغْفِرُكَ
وَأَتُوبُ إِلَيْكَ وَالْحَمْدُ لِلَّهِ رَبِّ الْعَالَمِينَ -

العبد، محمد خلیل خاں قادری البرکاتی المارہری عفی عنہ

دارالعلوم احسن البرکات (ٹرسٹ) حیدرآباد سندھ - پاکستان۔

۱۶ صفر ۱۴۰۲ھ ۲۴ دسمبر ۱۹۸۱ء دوشنبہ

تلخیص قطعہ تاریخ تصنیف کتاب مستطاب

از نتیجہ طبع سلیم و فہم مستقیم، حامی اسلام، باجمعی کفر و ظلام، سراج شریعت
مصباح طریقت حضرت مولانا و اولادنا محمد عبدالمقند، مطبع الرسول قادری

برکاتی بدایونی رحمۃ اللہ تعالیٰ علیہ

بشری لکم اقبلوا اطلاب خیرات	فالدهر حفت بانوار و نفعات
هذا انما بدأ فیہ الهدی وغدا	فیه ضلال الوری منکوس مریات
ابدی سراجا من العرفان والحکم	مونی التدی والهدی رب الکلمات
نور الهدی احمد النوری ذو کرم	ابوالحسین الذی جاء بآیات
هو الذی احرق الطغوی بوارقة	ونصر الحق من فرس الهدایات
هدا موید دین اللہ مجتهدا	مذیع اسرار عرفان زکیات
اروی الخوارج والترقاظ صاؤه	غدا به اهل تفضیل کاموات
هذا منیر سراج العلو والحکم	اکرم به من سراج ذی الهدایات

فان شئت ادراک عام فیہ قد نظر

قل فی البرایا شمس السعادات

۱۳۰۹

وصلی اللہ تعالیٰ علی خیر خلقہ، ونور عرشہ سیدنا و مولانا محمد
وآلہ واصحابہ اجمعین وبارک وسلم و شرف و کرم برحمتہ و هو

ارحم الراحمین

مَنْ يُرِدِ اللَّهُ أَنْ يَهْتِمَ بِهِ، يَفْقَهُهُ مِنَ الدِّينِ

اللہ تعالیٰ جس کے ساتھ بھلائی (کرنا) چاہتا ہے اسے دین کی فقہ (مجھ) عطا فرماتا ہے

سُنَّہِ شَیْخِ رَیوَرِ (کامل)

جلد اول

(حصہ اول تا پنجم)

خلیل ملت حضرت علامہ مفتی محمد خلیل خان برکاتی قدس سرہ

الناشر

فرید بک سٹال

۴۰۔ اُردو بازار، لاہور۔ فون نمبر ۳۱۲۱۷۳

مَنْ يُرِيدِ اللَّهُ تَجَارِبَهُمْ، يَفْقَهُمُ الدِّينَ

اللہ تعالیٰ جس کے ساتھ بھلائی (کرنا) چاہتا ہے اسے دین کی فقہ (مجھ) عطا فرماتا ہے

سُؤَالُ الْبَاقِي رِوَايَةٍ (کامل)

جلد دوم

(حصہ ششم تا نہم)

خلیل ملت حضرت علامہ مفتی محمد خلیل خان برکاتی قدس سرہ

فرید بک سٹال

سراج الامة۔ امام الامة امام عظيم ابو حنيفه رضی اللہ تعالیٰ عنہ کے فقہ و اجتہاد کی روشنی میں اہل اسلام کی صحیح رہنمائی کرنے والی تمام سال کے نوافل مخصوصہ اور جمعہ وعیدین جنائز وغیرہ کے احکام پر مشتمل اپنی نوعیت کی قابل مطالعہ کتاب لا جوابتے

الصَّلَاةُ

تصنيف لطيف

خليل العلامت مولانا مفتي محمد خليل خاں نقادى ابرقانى المازرى

فرید بک ٹرانس۔ ۴۰۔ اردو بازار لاہور

عودتوں کی عزت و ناموس سے متعلق احکام و ہدایات پر مشتمل شمع فروزاں

سورۃ النور

ترجمہ

امام اہلسنت اعلیٰ حضرت امام احمد رضا خاں قادری برکاتی قدس سرہ
تفسیر و تشریح مستفی بہ

چادر اور چادر پواری

مفتی محمد خلیل خاں قادری برکاتی ماہری

صدر المدرسین دارالعلوم احسن البرکات جید آباد سندھ

ناشر

فرید بک ٹرانس۔ ۴۰۔ اردو بازار لاہور

وَمِنْ لَطَمِ السُّؤَالِ فَقَدْ أَطَاعَ اللَّهَ (طوبہ)
اور جس نے رسول کا حکم مانا تو یقیناً اس نے اللہ کا حکم مانا

بخاری شریف

قیمت مکمل سیٹ تین جلدیں ————— (۲۲۵) روپے

(۷۸۰)

مصنفہ
امام المحدثین ابو عبد اللہ محمد بن اسماعیل بخاری رحمہ اللہ

ترجمہ از
فاضل شہر مولانا عبد اکیم خاں اختر شاہ پوری

و طلبے فرمائیے

فریدی ہاؤس ٹال ۴۰ اردو بازار لاہور

بِسْمِ اللَّهِ الرَّحْمَنِ الرَّحِيمِ

مَنْ طَعَّ النَّبِيَّ فَقَدْ اطَّاعَ اللَّهَ وَمَنْ اطَّاعَ اللَّهَ وَاتَّقَىٰ تَوْبَتَهُ اسْتَسْلَمَ مِنْ عَذَابِ اللَّهِ عَظِيمٍ
جس نے رسول صلی اللہ تعالیٰ علیہ وسلم کی اطاعت کی تو بیشک اس نے اللہ تعالیٰ کا حکم مانا اور جس نے
منہ پھیرا تو ہم نے بھی آپ کو ان کانگہیان (ذمہ دار) بنا کر نہیں بیٹھی

سُنَنِ ابْنِ مَاجَةَ

(عربی ادوار)

جلد اول جلد دوم



امام حافظ ابو عبد اللہ محمد بن یزید ابن ماجہ الربعی القزوينی رحمہ اللہ تعالیٰ

(المتوفی ۲۲۲، رمضان ۲۴۳ھ)

ترجمہ: مولانا عبد الحکیم خاں اختر شاہ جہانپوری

اہتمام و تزئین: سید حامد لطیف چشتی

ناشر

فرید بک ٹرال ○ ۴۰ اور بازار - لاہور - پاکستان

نقالوں سے ہوشیار

فرید بک سٹال ۳۸ اردو بازار لاہور ہی مفتی محمد خلیل خان برکاتی کی تمام کتب کے ناشر ہیں
لہذا کسی اور ادارہ کی شائع کردہ کتب نہ خریدی جائیں

نصف علامہ مفتی محمد خلیل خان برکاتی مدظلہ العالی

ہمارا اسلام مکمل نوحے	سچی بہشتی زیور (اول تا ہمز)
الصلاة (مجلد ۱)	سبع سنابل (۱۰۰)
تفسیر سورہ نور (پارہ چہارم لاری)	ہماری نماز
نور وعالی نور	فیصد ہفت مسئلہ ایمان (۱۰۰)
دس عقائد	حکایات رضویہ
عقائد اسلام	رؤشنی کی طرف

فرید بک سٹال
۳۸- اردو بازار لاہور

